

«КЫРГЫЗСТАН



СОРОС» ФОНДУ

А. Сапарбаев

КЫРГЫЗ
ТИЛИНИН
ЛЕКСИКОЛОГИЯСЫ
ЖАНА
ФРАЗЕОЛОГИЯСЫ

Жоңдоған

ББК 81.2 Ки

С-19

Бул китеп «Кыргыз Республикасында гуманистардык билим берүүнү өзгөртүү» программасынын талаптарына ылайык «Кыргызстан—Сорос» фонду тарабынан чыгарылды.

Программанын спонсору американлык белгилүү финансист жана ойчул Жорж Сорос.

«Кыргызстан—Сорос» фонду бул китепке карата ой-пикирлерин, сындары менен сунуштарын айтуучуларга өзүнүн ыраазычылыгын билдирет.

Сапарбаев А.

С-19 Кыргыз тилинин лексикологиясы жана фразеологиясы. Жогорку окуу жайларынын филол. фак. студенттери үчүн окуу китеби. — Б.: «Кыргызстан—Сорос» фонду, 1997.— 328 б.

ISBN 590016214-1

Окуу китеби жогорку окуу жайларынын филология факультеттеринин студенттерине, мугалимдерге, кыргыз тилинин лексикологиясы жана фразеологиясына кызылкан окуучулардын көнери чөйрөсүнө арналат.

С 4602000000

ISBN 590016214-1

ББК 81.2 Ки

© «Кыргызстан—Сорос» фонду

© Сапарбаев А.

АВТОРДОН

АВТОРДОН

Лексикология жана фразеология курсу боюнча жогорку окуу жайларынын студенттери үчүн буга чейин айрым бир окуу китеңтери басылып чыккандыгы белгилүү. Бирок, ошентсе да, ал кайрадан жаңы жазылып, сиздерге тартууланып олтурат. Буга төмөнкүдөй бир катар жагдайлар себепкер болду.

Бириңчиден, аталған курс боюнча мурда жарық көргөн окуйтептери тилдин фонетика бөлүмү менен бирдикте чыгарылғандыктан, көлөм жагынан өтө чектелген мүнәздө эле. Ошол себептөн лексикологияга жана фразеологияга тиешелүү көпчүлүк теориялык материалдар учкай гана берилип келген. Бул болсо студенттердин материалдарды толук өздөштүрүүсүнө жана өз алдынча билим алышына кедерги болуп келгендигин турмушырастап турат.

Экинчиден, мурдагы окуу китептери студенттер үчүн арналып жазылган алгачкы әмгектер болгондуктан, анда программадагы айрым бир материалдар камтылбай калган. Ошондой эле кыргыз тилинин лексикологиясына жана фразеологиясына тиешелүү болгон кәэ бир орчуңдуу темаларга, бөлүмдергө да тиешелүү материалдар толук берилген эмес.

Учунчүдөн, коомдук өнүгүүндөгү онутышу, учурдун ага койгон гыз тил илиминин б^икуу китечтерин жаңы материалдар менен толук-суроо-тадар^и чейин топтолгон тажрыйбаларды, жетишкендиктерди төс^ттүшүп, пайдаланып, тилдик фактыларды жаңы өңүттөн кароо зарылдыгын кооп отурат. Чындыгында, окуу китечтерин илимий-теориялык жактан да, методикалык жактан да кайра карап чыгуу маселеси эчак эле бышып жетилген болчу.

Демек, окуу китебин түзүүде жогоруда көрсөтүлгөн маселелер айрым бир объективдүү себептерден келип чыккан тайкылыктар жана учурдун зарыл талаптары автор тарабынан, мүмкүн болушунча, эске алынды.

Эмгек студенттерге арналган окуу китеби болгондуктан, ал бүгүнкү күндө жогорку окуу жайларындагы колдонулуп жаткан окуу программасына ылайыкташтырылды, б.а., эмгекти жазууда программалық материалдар толук жетекчиликке алынды жана иште алар ырааттуу жайгаштырылды.

Ал эми коомдун, илим-билимдин өнүгүү талабы менен үзөңгүлөш ар кандай окуу программасы да мезгил-мезгили менен мазмундук жана структуралык жактан жаңыланып, толукталып турууга мүктаж. Тилекке каршы, кыргыз тилинин жогорку окуу жайлары учун түзүлгөн программасы 1970-жылдардан бери эч озгөрүүсүз колдонулуп келе жатат. Демек, автор лексикология жана фразеология курсу боюнча окутуу ишиндеги ушул кенемтени толтуруу максатын көздөп жана башка канатташ элдердин ушул багыттагы тажрыйбаларын, бүгүнкү күндөгү кыргыз тил илиминин жетишкендиктерин жетекчиликке алып, окуу китебин программалық материалдардан сырткары көптөгөн жаңы темалар, бөлүмдөр менен толуктоого аракет жасады.

Окуу китебин жазуунун ар кандай этаптарында өз учурунда баалуу кеңештерин, профессионалдуу жана принципиалдуу сын пикирлерин айтып, эмгектин илимий-методикалык деңгээлин көтөрүүгө зор салым кошкон рецензенттерге автор ак пейилден чоң ыраазылыгын билдириет.

КИРИШҮҮ

КЫРГЫЗ АДАБИЙ ТИЛИ ЖӨНҮНДӨ ТУШУНУК

Кыргыз адабий тили — кыргыз элинин мамлекеттік жана маданий турмушун тейлөөгө жарактуу боло алган, жалпы әлдик тилдин жазуу аркылуу калыпка салынган жогорку формасы.

Адабий тил деген түшүнүк жана анын пайда болушу, негизи-нен, басма сөз менен тыгыз байланыштуу. Кыргыз адабий тили да октябрь революциясынан кийин кыргыз элинде басма сөздүн жара-лыши менен бирге пайда болгон.

Адабий тил өзүнүн фонетикалык системасы, грамматикалык түзүлүшү жана негизги сөздүк фондусу жагынан жалпы әлдик мүнөзгө ээлиги, әлдин баарына бирдей даражада түшүнүктүлүгү, диалектилердин баарына таандык болгон белгилерди өзүнө кам-тышы боюнча жалпы әлдик тилден, анын диалектилеринен айыр-маланып турат.

Демек, кыргыз адабий тили жана жалпы әлдик кыргыз тили деген түшүнүктөрдү чаташтырбоо керек. Азыркы кыргыз адабий тили — жалпы әлдик тилдин эң жогорку формасы. Тағыраак айтканда, ал — өзүнүн сөздүк составы, сөздөр-дүн мааниси жана алардын колдонулушу, сүйлөө менен жазусу, грамматикалык формалары, түзүлүшү жагынан жалпы әлдик мүнөздө кабыл алынган үлгүнүн негизинде тартипке келтирилген, нормага салынган тил. Ал эми жалпы әлдик кыргыз тили өзүнүн фонетикалык системасы, лексикалык тутуму, грамматикалык түзүлүшү боюнча бирдиктүү бир үлгүтө, нормага салынбаган болот. Анда адабий тилдин нормаларынан сырткары, диалектилик, говор-дүк ар түрдүү көрүнүштөрдүн да орун алыши мүмкүн. Бирок мындан жалпы әлдик тил, анын диалектилери менен адабий тилди кескин карама-каршы кооп, аларды өз ара эч байланышы жок көрүнүштөр катары кароого болбайт. Тескериисинче, адабий тилдин алгачкы жаралышында жалпы әлдик тил, анын диалектилери база

каторы пайдаланылат. Ошондой эле өзүнүн андан аркы өнүгүү, калыптануу процесстеринде жалпы элдик тилге, анын диалектилерине таянат, андан өзүнө керектүүлөрүн тынымсыз кабыл алыш турат.

Кыргыз адабий тилинин адепки жарапалыш этабында анын нормаларын иштеп чыгууга жана андан арь өнүктүрүүгө багытталган төмөнкүдөй негизги маселелер ишке ашырылган:

- кыргыз тилинин фонетикалык системасын, ага ылайык алфавитти иштеп чыгуу;
- жазуу эрежелерин негиздөө аркылуу орфографиялык нормаларды белгилөө;
- терминологиянын негизги принциптерин аныктап, алгачкы терминологиялык сөздүктөрдү түзүү;
- орусча-кыргыча, кыргыча-орусча сөздүктөрдү түзүү аркылуу лексиканы нормалаштыруу;
- адабий тилдин нормаларын иштеп чыгуу.

Адабий тилдин нормасы дайыма өнүгүүдө болот. Анын өнүгүшү коомдун өнүгүшү менен тыгыз байланышта болуп, коомдун урунтуу этаптарындагы жаңылыктарды чагылдырып турат. Ал өзүнүн өнүгүү процессинде жалпы элдик элементтерди калыптандырат, ошол эле маалда тицеги жат кубулуштарды сүрүп чыгарат. Ошондой эле өз ара карым-каташта болгон тилдердин бири-бирине тийгизген таасиринен улам бир тилден экинчи тилге түшүнүктөрдүн, аларды белгилеген сөздөрдүн өтүшү менен да адабий тил өнүгүп турат.

Ошентип, коомдук-саясий турмуштагы, экономикадагы, өнөр жай, илим жана техникадагы, маданият менен адабияттагы, искустводогу өзгөрүүлөр тилде жаңы сөздөрдү, жаңы атоолорду, түшүнүктөрдү пайда кылды. Ал эми адабий тилибиздин сөздүк составынын байышында, биринчи кезекте, анын ички мүмкүнчүлүктөрү толук пайдаланылды, б.а., мурдатан колдонулуп жүргөн сөздөр маанилилк жактан көнүп, жаңы маанилерге ээ болду:
1. **үңгү** — бир нерсенин, кетмендин, күрөктүн түп жагы, негизги белгүтүү; 2. **үңгү** — сөздүн уңгусу (жаңы маани). 1. **борбор** — ордо оюунун ортосу; 2. **борбор** — административдик мекемелер жайгашкан элдүү пункт (жаңы маани) ж.б. Муну менен катар тилибизде мурунтан колдонулуп жүргөн уңгу сөздөрдү жана мүчөлөрдү пайдалануу аркылуу да жаңы сөздөр жасалды: **уюм**, **ищим**, **басма**, **котормо**, **чыгарма**, **кабарчы**, **окумуштуу**, **өндүрүш тармагы**, **эмгек өндүрүмдүүлүгү** ж.б.

Ал эми кыргыз адабий тилинин сырткы мүмкүнчүлүктөр аркылуу байышына орус тили зор таасир тийгизди. Кыргыз адабий тилинин пайды болуу жана анын алгачкы өнүгүү этабында эле орус тилинен жана ал аркылуу башка тилдерден экономикага, илим менен техникага, өнөр жай менен айыл чарбага, маданият менен адабиятка жана искусствового байланыштуу көптөгөн терминдер. жаңы сөздөр, түшүнүктөр кабыл алынды жана бүгүнкү күндө да қабыл алынууда.

Адабий тил жалпы элдик негизи белгилүү системага, нормага келген сайын, анын коомдук ролу, колдонулуу мүмкүнчүлүктөрү да улам көнүйт, функционалдык жактан тармактанат, өнүгөт.

Бүгүнкү күндө кыргыз элинин улуттук адабий тили элибиздин турмушундагы түрдүү жанылыктарын, маданиятын, адабиятын, искусствоон, илим жана техникасын тейлейт. Бул өз учурунда күнделүк басма сез, радиоуктуруу, телекөрсөтүү жана башка көптөгөн формалар аркылуу ишке ашырылат.

Республикабызда ондогон газет-журналдар, мектептерде бардык предметтер боюнча окуу китечтери эне тилинде чыгып, эне тилинде окутулат. Жогорку жана атайын орто окуу жайлары үчүн окуу китечтери жана окуу куралдары эне тилибизде чыгып жатат. Жазуучуларыбыздын, окумуштууларыбыздын чыгармалары, эмгектери, биринчи кезекте эне тилибизде жарык көрүүдө.

Демек, кыргыз адабий тили өзүнүн негизги сөздүк фондусу, грамматикалык жана фонетикалык (тыбыштык) түзүлүшү боюнча нормага салынган, кыргыз элинин мамлекеттик жана маданий мүдөө-талаптарын тейлеген улуттук тилдин өнүккөн эң жогорку формасы.

§ 1. ЛЕКСИКОЛОГИЯ ЖАНА ФРАЗЕОЛОГИЯНЫ ИЛИМИЙ ПРЕДМЕТ КАТАРЫ ОКУП-ҮЙРӨНҮҮНҮН МААНИСИ

Лексикология жана фразеология — бири-бири менен тыгыз байланышта болгон тил йилиминин эки башка салаасы. Алардын бир илимдин тармактык бөлүктөрү катары өз-өзүнчө каралышы, баарыдан мурда, изилдөө, окуп-үйрөнүүлүчү объектилеринин ар башкалыгы аркылуу шартталат. Тагыраак айтканда, лексикологиянын объективиси — сез жана анын маанилери болсо, фразеологиянын объективиси — туруктуу сез тизмектери.

Бирок бул эки объект көпчүлүк учурларда өзүлөрүнүн изилдениш методдору, ыкмалары, аларда колдонулуучу илимий принциптер, айрым бир классификациялоодогу илимий критерийлери

жагынан окшош, бири экинчисине тыгыз байланыштуу келет. Айталы, лексикологияда да, фразеологияда да сөздүн жана турктуу сөз тизмектеринин мааниси, грамматикалык, структуралык жана экспрессивик-стилистикалык касиеттери, алардын колдонулуш өзгөчөлүктөрү каралат. Демек, айрым бир проблемалар боюнча илимий анализ, синтез жасоодо биринdegи илимий корутундуга экинчиси таянбай койбөйт. Ошондуктан лексикология менен фразеологиянын материалдарын мектептерден тартып, жогорку окуу жайларына чейин окуп-үйрөнүүдө бир курс катары каралат жана чогуу окулат.

Лексикаология (гр. *lexsis* — «сөз» жана *logos* — «илим») сөз жөнүндөгү илим деген маанини түүндүрөт. Ал сөз жөнүндөгү илим катары сөздү, анын маанилик түрлөрүн, алардын пайда болуу, жасалуу, өнүгүү, өзгөрүү закон ченемдүүлүктөрүн үйрөтөт. Ошондой эле жалпы эле лексикалык составды, анын катмарларын жана өнүгүү бағыттарын белгилейт. Сөздүк составды лексика-семантикалык топторго ажыратат, лексикалык бирдиктердин бири-бири менен болгон өз ара байланыш-катышын аныктайт, аларды колдонулуш өзгөчөлүктөрүнө жана стилдик мүнөзүнө карата жиктерге бөлүштүрөт. Муну менен катар сөздөрдүн кепте аткарган кызматтарын да иликтейт.

Белгилүү бир тилдеги сөздүн бардык жыйындысы, бүтүндөй сөз байлыгы ошол тилдин сөздүк составы же лексикасы деп аталат. Бирок бул термин бир тилдеги сөздөрдүн жалпы жыйындысына карата гана эмес, айрым алынган жазуучулардын, чыгармалардын сөздүк составына карата деле колдонула берет. Мисалы, кыргыз тилинин лексикасы, казак тилинин лексикаксы, «Манас» эпосунун лексикасы, «Каныбек» романынын лексикасы ж.б.

Лексикологиянын бирден-бир жана негизги бирдиги — сөз, ошондуктан сөз жөнүндөгү окуу лексикологиянын эң башкы мильдети болуп саналат. Бирок сөздү, жалпы эле сөздүк составды иликтөө ар кандай бағытта болору белгилүү. Тагыраак айтканда, сөздөр лексикологиянын семасиология, этимология, ономастика деген сияктуу тармактарында изилденет.

Семасиология (гр. *Semasia* — «маани» жана *logos* — «илим») сөз маанилерин, ал маанилердин түрлөрүн, алардын өнүгүү себептерин, закон ченемдүүлүктөрүн изилдөөгө арналган лексикологиянын эң башкы, негизги бир салаасы. Демек, семасиология — сөздүн лексикалык маанилери жөнүндөгү илим. Лексикалык маанилер сөзгө карата конкреттүү же индивидуалдуу мүнөзгө ээ, б.а., лексикалык ар бир маани — сөздүн керт башына тиешелүү маани. Ошондуктан лексикалык маанилер бири экинчисинен

кескин айырмаланып турушат: *кар*, *шамал*, *чуркады*, *жаан*, *камкор*, *эрте*, *кеч*, *он беш ж.б.*

Нерселерге, түшүнүктөргө жана бири-бирине карата болгон мамилелерине карай лексикалык маанилер бир нече түргө бөлүнөт:

1. Лексикалык маанилер нерселерге, көрүнүштөргө карата маанилик ар түрдүүлүктөрүнө байланышкан белгилери боюнча — номинативдик жана сигналдык, түз жана өтмө, конкреттүү жана абстракттуу деген сияктуу түрлөргө ажыратылат.

Н о м и н а т и в д и к м а а н и — сөздүн атоо мааниси, б.а., адамдар жаратылыштагы, коомдогу жана турмуштагы ар түрдүү буюмдарды, заттарды, сандарды, сапаттарды, кубулуштарды, көрүнүштөрдү сөз менен атайт. Бул — сөздөрдүн атоо функциясы. Айрыкча бул материалдык нерселерди белгилеген сөздөрдө айкын сезилет: *алма*, *тал*, *терек*, *үй*, *табак*, *жоопук*, *нан*, *кымыз*, *стол*, *кагаз*, *калем ж.б.*.

С и г н а л д ы к м а а н и н ерсени же көрүнүштү атап көрсөтпейт, аны тек гана билдириүү, шилтеп көрсөтүү милдетин аткарат: *бул*, *мындан*, *тиги*, *устундө*, *астында*, *жанында*, *чейин*, *соң ж.б.*

Сөздүн түз м а а н и с и өтмө мааниден айырмаланып, нерсени түз атайт же аны адамдын ан-сезимине тике чагылдырып көрсөтөт. Мындаидай учурда сөздө түз мааниден тышкary башка ар кандай кошумча, өтмө маанилер катышпайт: *стол*, *киши*, *аял*, *кой*, *козу*, *дептер*, *чанач*, *эт*, *айран*, *чака ж.б.*

Сөздүн өтмө м а а н и с и н ерсени түз эмес, ошол эле сөздүн башка кыйыр мааниси аркылуу чагылдырат. Айталы, *кулпунун ачкычы* (түз мааниде) жана сыр *ачкычы* өз колунда, *акыл-ой ачкычы* — билим (өтмө мааниде). Суу *акты* (түз мааниде) жана андан бери канча күндөр, канча айлар *акты* (өтмө мааниде). *Терең*, суу (түз мааниде) жана *терен*, жигит же *терен* акыл (өтмө мааниде).

Сөздүн конкреттүү жана абстракттуу маанилерин анын белгилүү бир материалдык негизге ээ же ээ эместигине байланыштуу аныкталат. Тагыраак айтканда, сөздүн мааниси конкреттүү алынган бир нерсеге тиешелүү болсо (көгүчкөн, сүрөт, кайчы, таяк, уй), мындаидай маани — конкреттүү маани. Тескерисинче, кандайдыр бир материалдык негизге таянылбаган маани — абстракттуу маани (үйксү, түш, санаа, пландуу, жалпылоо, логикалуу, бакыт, машакат ж.б.). Көрүнүп тургандай, конкреттүү сөздөр белгилеген нерселерди, кубулуштарды сезим органдары аркылуу кабыл алууга мүмкүн болсо, абстракттуу сөздөр белгилеген нерселер, кубулуштар мындаидай касиетке ээ эмес.

2. Лексикалык маанилер өзүлөрүнүн аң-сезимге болгон катышына карата: терминдик жана жалпы маани, бейтарап жана образдуу маани, эмоционалдуу жана эмоционалдуу эмес маани болуп бөлүнөт.

Терминологиялык маани — кошумча, өтме маани мүнөздүү болбогон, илимге тиешелүү бир гана түшүнүктүү билдириген жеке маани: интеграл, инерция, масса, индукция, плазма, формула ж.б.

Жалпы маани белгилүү бир түшүнүктүү гана билдирибейт, ал муну менен катар ар кандай кошумча маанилер, маанилик оттенкалар аркылуу да коштолуп турат: Аяз жана күн Айлана мемиреп тынч. Ак кар жасынган талаа көзгө сүйкүм көрүнөт. Айталы, аяз жана күн төмөнкүдөй кошумча маанилерге ээ. Күн планета жөнүндөгү мааниден сырткары жылуулук, жагымдуулук маанини, ал эми аяз суук, ызгаар, кыш маанилерин да билдириет.

Бейтарап жана образдуу маанилер аларда сүрөттүүлүктүн, сезимдин катышын турушуна же турбагандыгына байланыштуу өз ара ажыратылат. Образдуу мааниде түшүнүктөн сырткары сүрөттүүлүк да катышса, бейтарап мааниде түшүнүк гана берилет.

1) Жаңыдан шоолаланган күндүн кызғылт-сары нуруна канаттарын чайыган **көгүчкөндөр** дыр-пыр этип аркы-терки учуп жүрүшту.

2) **Көгүчкөндөр** өзүлөрүнүн жашоо-тиричилиги, табияты боюнча үй канаттууларына жасын келет.

Биринчи сүйлөмдө «көгүчкөндөр» образдуу мааниге ээ. Анткени анда кандайдыр бир канаттуу күш жөнүндө гана түшүнүк берилбестен, анын ошол учурдагы конкреттүү элеси да кошо берилген. Ал эми экинчисинде көгүчкөндөр жөнүндө жалпыланган гана түшүнүк берилди. Анда маанинин образдуулугун шарттоочу элестүүлүк, сүрөттүүлүк жок.

Адамдардын ар түрдүү эмоциялык сезимдерин билдиргенине же билдирие албаганына карай сөз маанилери эмоционалдуу жана эмоционалдуу эмес маанилер болуп экиге бөлүнөт: 1) *Баракелде! Пай-пай-пай!* Сүйкүтүүм, кан күскүр, жашабай кал! 2) *Сүү, стакан, кашык, баштык.* Булардын биринчиси адамдын ар кандай ички сезимин (ыраазычылык, суктануу, жек көрүү) билдирсе, экинчиси эч кандай сезимди билдирие албады, турмуштагы кубулушту жөн гана атап көрсөттү.

3. Лексикалык маанилердин бөлүнүшүнүн үчүнчү түрү маанилердин өз ара бири-бири менен болгон байланышынын ар түрдүүлүгүнө негизделет. Буга байланыштуу алар: синонимдик, антонимдик, омонимдик маанилер деген сыйктуу негизги топторго бөлүнөт.

Синонимдик маанилер өзүлөрүнүн мазмуну боюнча бири-бири не өтө жакын келишет. Ошондуктан көпчүлүк учурларда бирин экинчиси эркин алмаштыра алат: ызаат-сый-урмат; таалим-нуска; кытмыр-арамза-жойлу-эки жүзедүү; жоомарт-марта-бере-шен; нарк-салт; чыр-чатаң. Бирок синонимдик маанилер бардык эле учурда мазмундук жактан бири-бирине дал келе бербейт. Алар маанилик оттенкалары боюнча бири-биринен белгилүү бир деңгээлде айырмаланып да турушат.

Синонимдик маанилерден кескин айырмаланып, өзүлөрүнүн мазмуну боюнча карама-каршы келген маанилердин өз ара байланышы антонимдик маанилердин тобуна жатат: ысык жана муздак, ақылдуу жана ақсак, кирүү жана чыгуу, эрте жана кеч, жарык жана караңгы.

Омонимдик маанилер айтылышы же тыбыштык түзүлүшү бирдей болгону менен, ал маанилердин ортосунда өз ара эч кандай байланыш-катыш болбайт. Демек, алар өз ара байланышпаган ар башка маанидеги сөздөр: айры — чарбалык курал, айры — сын атооч (айры мүйүз), айры — этиш; айт — майрам, айт — этиш; ат — жаныбар, ат — этиш, ат — адамдын аты.

Азыркы кыргыз тилинин лексикасы өзүнүн коом турмушунда колдонулуш даражасы, келип чыгыш теги жана стилдик жактан өзгөчөлөнгөн топтору боюнча татаал системаны түзөт. Ошондуктан кыргыз лексикологиясынын учурдагы негизги милдеттеринин бири кыргыз тилинин лексикалык составынын тарыхый жактан кура-лышинын, анын катмарларынын ачып көрсөтүү болуп саналат. Азыркы кыргыз лексикасынын курамынан анын өздүк лексикасынан сырт-кары, жалпы түрк тилдерине орток сөздөр, сырттан кабыл алынган сөздөр да орун алгандыгы белгилүү. Буга байланыштуу орус тилинен, монгол жана араб-иран тилдеринен оошкон сөздөрдү өз-өзүнчө топторго бөлүштүрүү, алардын ар бирине мүнөздүү белгилерди, лексика-тематикалык өзгөчөлүктөрүн ачып көрсөтүү, мүмкүн болу-шунча, кабыл алуунун себептерин, андагы тарыхый факторлорду илимий түрдө иликтөө талабы коюлат.

Азыркы кыргыз тилинин лексикасынын жалпы корун түзүп турган сөздөрдүн коом турмушунда колдонулуш даражасы бирдей эмес. Алардын негизги бөлүгү байланыш-катыштын ар түрдүү чейрөлөрүндө өтө активдүү колдонулуп, негизги ролду ойнот келсе, айрымдары пассивдүү мүнөзгө ээ, б.а., колдонулушу жактан чектелген. Буга жалпы элдик тилдин бир бутагы болгон диалектилик сөздөрдү көрсөтүүгө болот.

Демек, лексикологияда диалектили克 сөздөр, аларды окуп-үйрөнүүнүн зарылдыгы, диалектили克 сөздөр менен адабий тилдин

өз ара карым-катнашы, диалектилик сөздөр адабий тилдин лексикалык составынын байышында негизги булак экендиги, аларды адабий тилге кабыл алуунун принциптери да каралат. Мындан сырткары, лексикология диалектилик сөздөрдү мааниси, колдонулуш өзгөчөлүктөрү боюнча түрлөргө бөлүштүрөт. Алардын көркөм адабий чыгармаларда колдонулуш максаттарын, жолдорун белгилейт.

Колдонулушу жагынан чектелген мүнөздөгү лексиканын дагы бир тобу — кесип лексикасы. Лексикологияда нағыз кыргыз тилине мүнөздүү болгон кесип сөздөрү, алардын лексика-тематикалык бөтенчөлүктөрү, элдин өнөр-кесибин, басып откөн тарыхый жолун чагылдыруудагы ролу жөнүндө маалымат берилет. Ошондой эле кесип лексикасы да тарыхый категория болгондуктан, анын ар кандай өнүгүү, өзгөрүүлөргө учурасына, айрыкча өнүгүүсүндөгү негизги булактарга карата илимий илик жүргүзүлөт.

Сөздөрдүн стилистикалык маанилүүлүгүнө, б.а., алардын тигил же бул функционалдык стилдик түрүндө активдүү колдонулуш өзгөчөлүгүнө байланыштуу жиктерге, түрлөргө бөлүштүрүлөт, ар бир түрүнө карата мүнөздөмө берилет.

Бүгүнкү күндө ыкчам өнүгүп, адабий тилдин сөздүк составына тынымсыз кирип жаткан илимий-техникалык терминдерди жана номенклатураларды тартипке келтирүүнүн, жөнгө салуунун, аларга тиешелүү принциптерди иштеп чыгуунун практикалык зор мааниси бар.

Көпчүлүк терминдер жана номенклатуралык атоолор жалпы адабий тилге кирип, активдүү колдонулуу мүнөзүнө ээ болууда. Жалпы элдик лексиканын белгилүү бир катмарлары терминдешүү процессин башынан откөрүүдө. Демек, терминология маселесиндеи мына ушундай процесстерге, ар кандай өнүгүү, өзгөрүүлөргө байланышкан принциптерди, критерийлерди өздөштүрүү жана жалпы адабий тилдеги лексика менен терминдик лексиканын өз ара карым-катнашын так ажыратса билүү талап кылынат.

Жыйынтыктап айтканда, лексикология бир тилдеги бүт лексиканы, анын ар түрдүү катмарларын, өнүгүш булактарын, стилдик жана колдонулуш өзгөчөлүктөрүн, андагы ар кандай өзгөрүүлөрдү, анын закон ченемдүүлүктөрүн ачып көрсөтөт. Ошондой эле сөздөрдүн лексикалык маанилерин, алардын түрлөрүн, ал маанилердин өз ара карым-катышын, пайда болуу, өнүгүү, өзгөрүү жолдорун теришитиреет.

Фразеология (гр. Phrasis — «туюнта» жана logos — «илим») — тилдин системасындағы өзгөчө туюнталарды — фразеологиялык

сөз тизмектерин изилдеп, аларды окутуп-үйрөтүүчү тил илиминин бир бөлүгү.

Фразеологиялык окуунун объектиси — фразеологиялык сөз тизмектери. Ал эми фразеологизмдер — маанилик жана структуралык жактан өз ара ажырагыс туруктуу сөз тизмектеринен турган тилдик бирдиктердин өзгөчө бир түрү. Алардагы мындай өзгөчөлүк — структуралык жана семантикалык мүнөзү боюнча кадыресе лексикалык бирдикке караганда алда канча татаалдыгында. Бирок фразеологизмдер да тилдик бирдик катары затты, анын белгисин, кыймылын, анын (кыймыл-аракеттин) түрдүү кырдаалын — мезгилдик, сандык, орундук, сапаттык ж.б. түшүнүктөрдү атап көрсөтүп, аларды ары татаал, ары өзгөчө боёк менен туюндуруп, пикир алышуунун даяр түрдөгү каражаты катары кызмат аткарат.

Бирок фразеологизмдер төмөнкүдөй белгилери боюнча тилдин башка деңгээлдериндеги бирдиктерден өзгөчөлөнүп турат: структуралык жактан экиден кем эмес түгэйдөн туршуу; семантикалык бүтүндүгү; составдык (лексикалык) түгэйлөрүнүн жана грамматикалык түзүлүшүнүн туруктуулугу; маанилик жактан сөзгө эквиаленттүүлүгү, мунун натыйжасында кепте даяр материал катары колдонулушу.

Фразеологизмдер формалдуу мүнөздө толук маанилүү сөздөр түрүндөгү өз ара бөлүктөргө ажыроочу экиден кем эмес сөздөрдүн тизмегинен турат: көзү өттү, көзү жок, көзү тирүү, көзүнөн заары чыкты, көзү түштү, кой оозунан чөп албаган, кой үстүнө торгой жумурткалаган, ак койdon аңжоо, боз койdon момун, кабыргасы сөгүлдү, кабыргасын бит жебейт, кабыргасы менен көнешүү, кабыргасы кайышты ж.б.

Жогоруда көрүнүп тургандай, фразеологизмдердин түгэйлөрү өзүлөрүнүн сырткы тыбыштык түзүлүшү жана алардын ар бири орфографиялык өз алдынчалыкка ээ экендиги боюнча кадыресе толук маанилүү сөздөрден эч айырмаланбайт. Бирок келтирилген мисалдарда фразеологиялык сөз тизмектеринин тутумундагы көз, кой, кабырга деген сөздөр өзүлөрүнүн лексикалык маанилеринен толук ажыраган жана алар тизмектеле айтылган башка сөздөр менен өзүлөрүнө мүнөздүү болгон лексикалык бир дагы маанилери аркылуу байланыш-катыш түзө албайт.

Бардык фразеологизмдердин составдык түгэйлөрү, б.а., лексикалык составы туруктуу келет: *Мамбет ары шиштерман, ары колу ачык*, өзгөлөр менен альш-бершике так жигит болуп өстү (Т.С.). *Вице-премьердин колу ачыктыгынан* 64 миң доллар ар ким, ар мидердин олжосуна айланды («Асаба»). Агайынга *колу ачык*,

*аттаның чыкса жолу ачык абакең Бакай кол баштап («Манас»).
Колу ачык адам кор болбойт (оозеки кептен).*

Фразеологизмдердин түгөйлөрүнүн белгилүү бир грамматикалык формалар аркылуу байланышы, бүтүндөй сөз тизмегинин тигил же бул сөз түркүмүнө тиешелүлүгү алардын грамматикалык жактан жабдылгандыгын көрсөтөт. Ал эми фразеологизмдердин синтаксистик милдети алардын сүйлөмдө тигил же бул сөз же синтаксистик конструкциялар менен грамматикалык жактан байланыш-катыш мүнөзүнө, ошол өзүлөрү тиешелүү болуп айтылган сөз түркүмүнүн табиятына ылайык аныкталат.

Фразеологизмдер структуралык жактан да, маанилик жактан да сөзгө караганда татаал бирдик болуп эсептелет. Бирок алардын көпчүлүгү функционалдык жактан айрым алынган сөзгө жакын же анын эквиваленти катары келет: *Колу ачык — март; боору таш — кайрымсыз; колтугуна суу бүркүү — көкүтүү, түкуруу; кара кылды как жарган — калыс; ачып көздү жумганча — ылдам, тез; төбө чачы тик турруу — коркую; суу жүрөк — коркок; ташка тамга баскандай — таамай, так ж.б.*

Кыскасы, фразеологизмдер — экиден кем эмес түгөйлөр аркылуу уюшулушу, ага карата маанилик бүтүндүгү, тутумундагы түгөйлөрүнүн, ошондой эле грамматикалык түзүлүшүнүн туруктуулугу жана сөзгө карата эквиваленттүлүгү боюнча өзгөчөлөнгөн тиldик бирдик. Ал эми тиldик бирдиктердин өзгөчө бир түрү катары фразеологиялык сөз тизмектерин окуп-үйрөтүүчү тил илиминин бир тармагы фразеология деп аталат. Демек, фразеология өзүнчө илим катары фразеологизмдердин өзгөчөлүктөрүн, тиldин башка дөнгээлдериндең тиldик бирдиктердин ичинен алган ордун аныктайт. Ошондой эле анда фразеологиялык сөз тизмектеринин мааниси, грамматикалык, структуралык жана экспрессивдик-стилистикалык касиеттери, колдонулуш өзгөчөлүктөрү каралат. ылайыгына жараша классификацияланат.

§ 2. СӨЗ — ЛЕКСИКАЛЫК БИРДИК

Ар бир адам өз тилиндеги сөздөрдү билет, түшүнөт жана турмушунда колдоно алат. Бирок сөз деген эмне, ал кандайча жасалат, сөз менен ал атаган нерсенин, сөз менен түшүнүктүгүн ортосунда кандай байланыштар бар ж.б. деген сыйктуу теориялык суроолорго жооп бериш же аларды аныктоо — татаал маселе. Ошондуктан лингвистикалык илимий адабияттардан сөзгө карата өтө ар түрдүү мүнөз дегү бир нечелеген аныктамаларды кезиктириүүгө болот. Алардын айрымдарына конкреттүү токтоло кетели:

1. «Сөз — бил кандайдыр бир мааниге ээ болгон тыбыштык комплекс». Бул аныктама боюнча маани бербеген сөздөр деп аталған байланталарды, белүүчөлөрдү, а түгүл мүчөлөрдү да сөз катары караса боло берет.

2. «Сөз — бил кандайдыр бир түшүнүктүү билдириүүчү тыбыштардын айкашы». Бирок, бириңчиден, түшүнүк менен сөз бардык учурда эле бири экинчисине дал келе бербейт. Экинчиден, тилде белгилүү бир түшүнүккө ээ боло албаган ооба, жок, эх, ой, иш, же, бирок, эч, гана, дагы ж.б. деген сыйктуу толгон сөздөр да бар. Учунчүдөн, түшүнүк күтеп, алма, бала, табак деген өндүү айрым альынган сөз аркылуу гана эмес, темир жол, кол машина, калай кашык, дептердин барагы, мышыктын баласы деген сыйктуу сөз тизмектери аркылуу да берилет.

3. «Сөз — бил турмуштагы көрүнүштөрдү же нерселерди атап көрсүтүүчү тилдин бирдиги». Бул аныктама да сөздүн табияттын так ачып көрсөтө албайт. Анткени, бириңчиден, сөздөр турмуштагы конкреттүү жашап турган нерселерди, көрүнүштөдү гана эмес, абстракттуу түшүнүктөрдү да атап көрсөтөт. Экинчиден, тилибизде нерсени же көрүнүштү атоо мүмкүнчүлүгүнө ээ боло албаган кызматчы сөздөр. сырдык жана тууранды сөздөр (жана, менен, албетте, мумкун, кийин, чейин, балык, солк, эх, пай-пай, оуу, ботом ж.б.) да арбын.

4. «Сөз — бил пикир алышуу үчүн кепте эркин колдонулуучу (воспроизведимая) тилдин эң кичине маанилик бирдиги». Биздин оюбузча, бул аныктамада сөздүн негизги маани-мазмуну, кепте аткарған кызматы, мүмкүн болушунча кенири да, ар тараалтуу да чагылдырылган. Буга ынануу үчүн дубал, сулдуу, ойноо деген сөздөрдү карап көрөлү. Бул сөздөрдүн баары: 1) муундардан жана фонемалардан айырмаланып, тилдин маани берүүчү бирдиктери болуп саналат; 2) кепте эркин колдонулат, б.а., башка маани берүүчү бирдиктерге карата көз каранды абалда болгон морфемалардан айырмаланат; 3) кепте эркин колдонулуучу эң кичине бирдик катары сөз айкашынан айырмаланат; 4) пикир алышуунун куралы же курулуш материалы катары кызмат аткарат.

Бул белгилер — сөздүн семантика-функционалдык жагы. Муну менен катар сөздүн сырткы формалдык жагы да бар. Бул жагынан алганда, анын курулуш материалы катары тыбыштар эсептелинет. Албетте, тыбыштардын түш келди комплекси эле сөз боло бербеси белгилүү. Сөз болуш үчүн белгилүү бир мааниге ээ болушу, чындыктын көрүнүшү менен тыгыз байланышта келиши талап кылышат.

Демек, ейдөө айтылгандардан улам сөз төмөнкүдөй белгилердин бирдигинен турат деген бүтүмгө келсек болот: 1) белгилүү бир мааниге ээ болуп, кепте айтылып жаткан ойдун талабына ылайык

эркин колдонулат да, пикир альшуу куралынын милдетин аткарат; 2) лексикалык башка бирдиктерден айырмаланып, өз алдынча тыбыштык бүтүндүккө ээ болуп турат; 3) лексика-грамматикалык жактан тигил же бул сөз түркүмүнүн тутумуна кирет; 4) бир тилде сүйлөгөн коллективдин (элдин) бардык мүчөлөрү үчүн бирдей дара-жада түшүнүккө ээ болот же баарына бирдей түшүнүктүү келет.

Сөздүн эң негизги белгилеринин бири болгон «белгилүү бир мааниге ээ болуп турушу» деген түшүнүктуу кеңири кароо керек. Анткени бул түшүнүк сөздүн мааниси материалдык нерселерге (көз көргөн, колго урунган, жыт, даам сезимдери аркылуу туюнтулган заттарга, нерселерге, сандык, сапаттык касиеттерге) гана негизделбестен, абстракттуу (ой, кыял, санаа) жана эмоционалдуу (ох, баҳ, ший) маанилерди, ошондой эле конкреттүү нерселерди, көрүнүштөрдү атап көрсөтпөгөн, бирок аларды билдирген, шилтеп көрсөткөн маанилерди да (ичинде, ал, бул, тигинде) өз кучагына камтыйт.

Ошентип, сөздөр өз алдынча турганда атоо, билдируү милдетин гана аткарған лексикалык бирдик түрүндө жашайт. Ал эми сөздүн пикир альшуунун куралы катарындагы функциясы жеке турганда эмес, кепте сүйлөм тутумунда гана ишке ашырылат. Тагыраак айтканда, сөздөр сүйлөмдүн тутумунда өзүлөрүнүн лексика-грамматикалык табиятына жана айтылып жаткан ойдун талабына ылайык белгилүү бир грамматикалык формалар аркылуу өзгөрөт да, башка сөздөр менен семантика-грамматикалык жактан байланыш-катыш түзүп, белгилүү бир грамматикалык мааниге ээ болот. *М и с а л ы, Мен мектепке барам. Мен* деген жактама ат атооч атооч *жөндөмдө* келип, биринчи жак формасындагы (-ым) этиш менен (*барам*) жак жана сан боюнча эәрчише байланышып турат. Демек, сүйлөмдө сөз болуп жаткан нерсенин аты катары (сүйлөмдүн эсси катары) колдонулган ат атооч (*мен*) башка жөндөмө формасында келиши мүмкүн эмес. Анткени кыргыз тилинин синтаксистик түзүлүшү биринчи жактагы баяндоочту сезсүз түрдө атооч жөндөмө формасында гана келишин талап кылат. Ошондой эле мектепке өзүнүн лексика-грамматикалык табиятына ылайык барыш жөндөмө формасын кабыл алып, алгачкы лексикалык маанисинен сырткары кыймыл-аракетке карата бағыттык мааниге (грамматикалык мааниге) да ээ болду. Кыскасы, сөз лексикалык бирдик катары лексикалык жана грамматикалык маанилердин өзөгүн түзүү менен, пикир альшуунун эң маанилүү куралы катары кызмат аткарат.

§ 3. СӘЗДҮН ЖАСАЛЬШЫ, АНЫН СИСТЕМАЛЫК МУНӨЗҮ, СӘЗ ЖАНА НЕРСЕ

Ар бир сөз өз алдынча белгилүү бир тыбыштардын бирдигинен жана мааниден турат. Демек, сәздүн жасалышы белгилүү бир тыбыштык бирдикке негизделет, ансыз сөз жок, болушу да мүмкүн эмес. Бирок анын белгилүү бир мааниге ээ болуп туршуу талап кылышат. Айталы, үй, жолборс, карандаш деген сәздөрдүн ар бири бири экинчисинен айырмаланып, өз алдынча тыбыштык комплекске ээ. Ошол эле маалда *адам жашоочу жай, жырткыч жаныбарлардын* бир түрү жана *жаза турган курал* маанилерин да билдириет. Ал эми *кулайнак, замгари, каймалаң* деген сыйктууларда тыбыштардын курамы бар, бирок эч кандай маани жок, андыктан буларды сөз катары кароого болбайт. Башкача айтканда, кандайдыр бир мааниге негизделбеген (маанини билдире албаган) тыбыштардын туш келди эле курамы сөздү жасай албайт.

Ар бир тилдеги кайсы гана сөз болбосун төмөнкүдөй байланыш-катыштардын үч негизги тибине ээ болуп турууга тийиш: 1) адамдарды курчап турган айлана-чейрөдөгү көрүнүштөргө, нерселерге, кыймыл-аракетке, сандык жана сапаттык касиеттерге болгон катышы; 2) адамдардын өзүлөрүнүн сезим-каалоолоруна, ойлоосуна (ой-кыялына) карата болгон катышы; 3) тилдин системасындағы башка сәздөргө карата болгон катышы. Демек, сөз тыбыштык комплекс менен маанинин катышынан турган жөнөкөй гана тилдик бирдик эмес, а мындан сырткары жогоркудай системалардын да ажырагыс бирдигинен турган татаал көрүнүш.

Белгилүү бир нерсени атап турган сөз (тыбыштардын курамы) ошол нерсенин кандайдыр бир белги же касиеттеринин түздөн-түз көчүрмөсү эмес. Тагыраак айтканда, нерсе менен аны атап турган сәздүн ортосунда эч кандай табигый байланыш жок, сөз өзү белгилеген нерсенин, кубулуштун ж.б. маңызын ачып көрсөтө албайт. Ошондуктан тоо эмне үчүн «тоо» деп, ата эмне үчүн «ата» деп аталаат деген өндүү суроого эч ким жооп бере албайт жана бир эле нерсе ар башка тилде ар кандай тыбыштык комплекстери сәздөр менен атала берет. *М и с а л ы, кыргыз тилиндеги кипеп — оруучча книга, немисче бух, өзбекче китоб, япончо хон, кытайча шу.*

Эгерде нерселердин атальшы алардын кандайдыр бир белги — касиети менен байланышкан болсо, анда бардык тилдерде бирдей атальш, бирдей тыбыштык комплекстер талап кылышынмак, б.а.. дүйнөдө бир гана тил жашамак.

Ошондой эле сәздөрдүн тыбыштык түзүлүшү нерсени күзгү сыйктуу чагылдырып турат деп да түшүнүүгө болбайт. Анткени

сөз — өзү атап турган нерсенин образы (әлеси) эмес, анын туруктуу белгиси.

Айрым бир аныктамаларда сөз нерсенин шарттуу алынган белгиси деген сыйктуу ой айтылып жүрөт. Эгерде сөз нерсеге берилген шарттуу белги же шарттуу атальш болсо, анда айрым адамдардын сунушу же белгилүү гана адамдар тобунун макулдашусу буюнча аны өзгөртүүгө болот. Мындай болгондо сөз бирдиктүү түрдөгү пикир алышуу каражатына айлана албас эле, б.а., жалпы элдик мүнөзгө ээ боло албас эле. Ошондуктан сөз — нерсенин шарттуу эмес, түбөлүктүү, туруктуу белгиси.

Демек, сөз айрым адамдардын эрки же каалоосу менен эмес, тарыхый категория катары белгилүү бир тарыхый шарттарда, кырдаалдарда жаралып, анын атальшы жалпы элдик мүнөзгө ээ болот. Ал эми анын өзгөрүшү сөздүн тарыхый өнүгүшүнө байланышкан тилдин объективдүү закон ченемдүүлүгү жана анын элдин кебинде колдонулуш даражасы, ченеми менен шартталып турат. Айталы, «учсуч» сөзү адеп пайда болгондо, бул кесипти атоо үчүн алынган жогорку тыбыштык комплекс кимдир бирөөлөр тарабынан тануулганган эмес. Мында жаңы пайда болгон кесипти атоо зарылдыгынан жалпы элде мурда эле колдонулуп келген (уч+кыч) жана жалпыга бирдей тиешелүү болгон тилдик каражаттар пайдаланылган.

Сөз менен нерсенин ортосунда тикеден-тике, табигый байланыш жок экендигин жогоруда айттык. Бирок мындан сөз менен нерсенин ортосунда таптакыр эле байланыш жок экен деген бүтүмгө келүүгө болбойт. Эгер бул экөө бири-бири менен таптакыр эле байланышпаса, анда биз эч нерсе түшүнмөк эмеспиз, б.а. , сөздөр тыбыштардын кургак жыйындысына гана айланып, пикир алышуу куралынын курулуш материалы болуудан калмак. Ошондуктан буга байланыштуу сөз жана анын маанисинин нерсеге карата болгон карым-катнаши жөнүндө мындаи пикирлер айтылып жүрөт: 1) «Маани — бул белгилүү бир тыбыштык комплекстин белгилүү бир нерсе менен болгон байланышы»; 2) «Маани — бул сөз аркылуу нерсенин элестетилиши же сөз аркылуу нерсени элестетип андап-билиүү». Көрүнүп тургандай, бул жагынан алганда, сөз жана анын мааниси менен нерсенин ортосунда ажырагыс байланыш бар. Ошол себептүү бири аркылуу экинчиси түшүнүлөт, туунтулат. Тагыраак айтканда, сөздүн материалдык (маанилик) жана формалдык (тыбыштык түзүлүшү) кейпи (облиги) аркылуу нерсенин да сырткы түзүлүшү, ички маңызы аң-сезимде кошо чагылдырылат да, сөз, анын мааниси менен нерсенин ортосунда бекем, ажырагыс биримдик пайда болот. Ошондуктан качан нерсе биздин аң-сезими-

бизге таасир эткенде, ал нерсенин элеси менен кошо аны белгилеген сөз да чагылдырылат. Тескерисинче, качан биз сөздү окуганда же укканда, аң-сезимде аны менен бирге ал атап көрсөткөн тиешелүү нерсенин элеси да кошо чагылдырылат, б.а., бир нерсени түшүнөбүз. Мына ушул байланыш — сөздүн тыбыштык түзүлүшү менен ал атап турган нерсенин аң-сезимде чагылдырылган биримдиги — сөздүн мааниси катары каралат.

Демек, сөз менен нерсенин өз ара карым-катнашы алардын сырткы формалдык түзүлүшү менен материалдык негиздеринин адамдардын аң-сезиминде чагылдырылган биримдиги аркылуу шартталат. Дааналап айтканда, сөз менен нерсенин ортосунда маани жатат, дал ушул маани аркылуу алар өз ара байланышын турат.

§ 4. СӨЗ ЖАНА ТҮШҮНҮК

Сөздүн мазмуну кандайдыр бир түшүнүктүү билдириүүгө негизделет. Ошондуктан сөздү түшүнүктүн белгиси катары да кароого болот. Бирок сөздүн мааниси — был сөз менен нерсенин элестериинин бир бүтүндүктөгү биримдиги, байланышы. Сөздүн мааниси ушул өзгөчөлүгүнө байланыштуу ал түшүнүктүн калыптанышынын негизги базасы жана анын өнүгүшүнүн куралы катары кызмат аткарат. Тактап айтканда, сөздүн мааниси — был түшүнүк жашап туруучу, өнүгүүчү жана пайда болуучу маанилик «форма». Ошондуктан түшүнүк сөздүн маанисине негизделген болот да, айрыкча ал (түшүнүк) материалдык негиздеги сөздөрдүн маанилеринен даана байкалат: *куш, канат, ат, баш, кайык, казан, адам, кабык, айран, келди, бал, беш, сүт, алды, сары, саамай, мал, алма, саат*.

Түшүнүк ошондой эле жогоркудай конкреттүү маанидеги аттарга гана негизделбестен, абстракттуу маанидеги сөздөр аркылуу да берилиши мүмкүн: *капа, акыл, сый, санаа, ой, нарк, муң, кайзы*.

Демек, сөздөгү маани менен андагы түшүнүк өз ара тыгыз байланышта болуп, биринин пайда болушун экинчиси шарттап туруучу бир бүтүндүн составдуу элементтери катары эсептелинег. Бирок түшүнүккө караганда сөз маанилери алда канча өзгөрмөлүү, алда канча көп пландуу көрүнүш. Тагыраак айтканда, түшүнүк дайыма туруктуу, бирөө гана болсо, сөздүн мааниси бир канча болушу мүмкүн. Ошондуктан сөздүн мааниси менен түшүнүк бардык учурда эле дал келе бербейт. Тилде кандайдыр бир түшүнүктүү билдирибegen, бирок лексикалык бирдик катары ар кандай маанидеги сөздөр да бар. Бул жагынан алганда, сөздүн бардык маанилери түшүнүктүн ичине сыйбайт, ал түшүнүккө караганда алда

канча кеңири. Ошол себептүү сөз түшүнүктүн чегинен сырткары да маанилерди өз қучагына камтыйт. Айталы, әркелеттүү, кичи-рейтүү, сөгүнүү, оройлонуу, жек көрүү маанилеридеги: кенедейшм, эрмегим, кулунум, аныт ургур, жерге кир деген сыйктуу сөздөр менен катар тилде эмоционалдык сезим менен гана байланышкан маанидеги: ой-ой, о-гоо, бали, баҳ, иш деген сыйктуу сөздөр да бар. Мындаи эмоционалдык-экспрессивдик маанилер түшүнүктөн сырткары жашайт:

Тилде ошону менен бирге эле эмоционалдык, эрктик сезимдер аркылуу татаалданбаган, маанилик жактан катмарланбаган «таза» түшүнүк түрүндөгү сөздөр да кездешет. Мындаи сөздөр, негизинен, терминдер болуп өсептелет: кислород, водород, планета, электрон, фонема, морфема, парламент ж.б.

Жыйынтыктап айтканда, сөз менен түшүнүктүн өз ара карым-катнашы сөздүн мааниси, түшүнүктүн белгиси, анын негизи катары келгендингиге негизделет. Ошондуктан ал (сөздүн мааниси) кандайдыр бир түшүнүк жөнүндө адамдардын аң-сезимине таасир берүүчү каражат, негиз катары өсептелет.

СЕМАСИОЛОГИЯ

§ 5. СЕМАСИОЛОГИЯ ЖӨНҮНДӨ ЖАЛПЫ МААЛЫМАТ

Семасиология — (гр. Semasia — «маани» жана logos — «окуу», «илим») тилдик бирдиктердин маанилерин окуп-үйрөтүүчү лексикологияянын негизги бир тармагы.

Сөз маанилери, алардын өз ара карым-катнашы, сөз маанилерин структурасы, түрлөрү, сөз маанилеринин кеңейиши жана өнүгүшү өндүү маселелер семасиологияянын негизги изилдөө объекттери болуп саналат.

Демек, семасиологияда тилдин эң башкы бирдиги болуп эсептөлген сөздүн маанилери борбордук маселе катары карапат. Мындан сырткары, грамматикалык бирдиктер — морфология, грамматикалык ар түрдүү формалар, сөз айкашы жана сүйлөмдүн да айрым бир маанилик жактары семасиологиялык планда иликтелет.

Семасиологияда сөз маанилерин изилдөөнүн маселелери, багыттары ар кандай мүнөздө болушу мүмкүн. Мындаид маселелердин бири сөздөгү маанилердин өз ара байланышын, катышын, алардын пайда болуу жолдорун, булактарын жана колдонулуш өзгөчөлүктөрүн окуп-үйрөнүү. Анткени сөздөр нерселерди, көрүнүштөрдү, кыймыл-аракеттерди ж.б. атап гана көрсөтпөстөн, алардын айрымдары башка сөздөр менен окшош же жакын маанилерде келсе, айрымдары өз ара карама-каршы маанилеш катышта болот. Ошондой эле кәэде бир эле сөз же тыбыштык бир эле комплекс аркылуу бир нече маанилердин берилгендин көрөбүз.

Сөздөрдүн ортосундагы мындаид ар түрдүү маанилик катыштар ар бир сөздүн жеке өз алдынча турган маанилери аркылуу эмес, алардын өз ара байланышына карай же конкреттүү бир контекст аркылуу гана аныкталат. М и с а л ы, тайыз — терең, так — жуп, кыбыр — шамдагай, чоң — кичине жана кубаныч — сүйүнүч, эс — акыл, жыйынтык-тыяннак, ээрчиме — оома, сүрдөдү — алкарды, чырайлуу — өндүгү — түстүү ж.б. деген сыйктуу сөздөрдүн карама-

каршы же жакын маанилери жогоркудай алардын өз ара байланышына караи чечилет. Бирок мындай сөздөрдүн контексттик маанилери бардык учурда бири-бирине дал келе бербейт. Мисалы, тайыз көл — терең көл, тайыз суу — терең суу, чоң үй — кичине үй же кубанычы койнуна баппады — сүйүнчү койнуна баппады; эстүү адам — ақылдуу адам деген сыйктуу белгилүү бир контексттерде өз ара карама-каршы же окшош маанилештик катышта келгени менен, башка бир контекстте, башка бир сөз оромдорунда алардын ортосундагы жогоркудай маанилик катыштар дайым эле сактала бербейт. Мисалы, терең мазмундуу сөз же айыл ичинде кадыры чоң деп айтканыбыз менен, тайыз мазмундуу сөз же айыл ичинде кадыры кичине деген түрдө каршы мааниде колдонулушу мүнөздүү эмес. Ушул сыйктуу эле, Наристенин төрөлүшү биздин үйдү чексиз кубанычка бөлөдү — Наристенин төрөлүшү биздин үйдү чексиз сүйүнчүкө бөлөдү же ақылы терең адам — эси терең адам дегенде да «кубаныч» менен «сүйүнчү», «акыль» менен «эси» бирин экинчиси толук алмаштыра албайт. Демек, сөздөрдүн өз ара катыштык мүнөзү контекстке байланыштуу ар кандай болот. Ошондуктан сөздөрдү колдонууда алардын катыштык жана контексттик маанилери бирдей даражада эске алынат.

Ошентип, сөздөрдүн маанилеринин окшоштугун, айырмачылыгын, карама-каршылыгын талдоо жана аларды лингвистикалык нормага ылайык омоним, синоним, антоним деген сыйктуу топторго бөлүштүрүү семантикалык системанын чегинде ишке ашат.

Сөздөрдүн көпчүлүгү өзүлөрүнүн маанилик түзүлүшү боюнча ар түрдүү жана көп пландуу келет. Тактап айтканда, сөздөр өз алдынча турганда, лексикалык бирдик катары жеке-жеке маанилерге ээ болуп турганы менен, пикир алышуу процессинде, б.а., сүйлөмдүн карамагына түшкөндө, негизги лексикалык маанилеринен сырткары контексттик кошумча маанилерге да ээ болуп калышы толук ыктымал. М и с а л ы: *Жаркыраган чырагым! Атап сени тааныды. Мындағы чырагым деген сөз төмөнкүдөй маанилерден турат: а) бала маанисинде, б) өтмө мааниде жана в) эмоционалдык мааниде.*

Сөздөгү жогоркудай кошумча маанилер, алардын түрлөрү (сөздүн грамматикалык, өтмө, эмоционалдык ж.б. маанилери), ар бир түрүнүн маани бөтөнчөлүктөрү, жасалуу, пайда болуу жолдору, стилдик мүнөздөрү деген сыйктуу мәселелер да семасиологиянын негизги объективисине кирет.

Жыйынтыктап айтканда, семасиология сөз маанилери жөнүндөгү илим же окуу катары: 1) сөздүн семантикалык структурасы, б.а., сөздүн көп маанилүүлүгү; 2) сөз маанилеринин өз ара катыштары, б.а., алардын омонимдик, синонимдик жана антонимдик

катьштары; 3) сөздүн маанилеринин түзүлүшү, б.а., сөздүн лексикалык маанилери менен анын кошумча маанилери, алардын түрлөрү (эмоционалдык, өтмө, грамматикалык ж.б.) жөнүндөгү маселелерди талдайт, изилдейт.

§ 6. СӨЗ ЖАНА АНЫН МААНИЛЕРИ

Сөз — тилдин эң маанилүү бирдиги. Анткени ал тилдин башка бирдиктеринин негизи жана курулуш материалы болуу менен, пикир альшуунун негизги каражаты катары кызмат аткарат. Ошондуктан сөз тил илиминин фонетика, морфология, синтаксис сыйктуу негизги тармактарынын предмети катары окуп-үйрөнүлөт.

Сөз тилдин башка бирдиктеринен (фонема, морфема ж.б.) өзүнүн семантика-структуралык табияты боюнча төмөнкүдөй белгилери боюнча айырмаланат:

1) Фонетикалык жактан жабдылыши, б.а., конкреттүү алынган тилдин фонетикалык түзүлүшүнүн ички закон ченемдүүлүгүнө негизделген тыбыштык комплекс аркылуу уюшулушу; 2) мааниси боюнча тарыхый жактан калыптанышы, б.а., бир тилде сүйлөгөн адамдардын ар бир мүчөсү учүн бирдей даражадагы түшүнүкө ээ болушу; 3) лексика-грамматикалык жактан белгилүү бир сөз түркүмүнө тиешелүү болушу, ошол өзгөчөлүгүнө байланыштуу морфологиялык жана синтаксистик белгилүү бир касиеттерге ээ болуп турушу.

Мына ушул белгилердин жыйындысы, бир жагынан, сөздүн табиятын аныктоонун, экинчи жактан, аны тицлик башка бирдиктерден айырмaloонун белгиси катары эсептелинет.

Сөздүн курулуш материалы тыбыштар экендиги белгилүү. Буга байланыштуу, сыртынан караганда, сөздөр бир нече тыбыштын тизмегинен пайда болгон кубулуш катары гана кабыл алынат. Бирок тыбыштардын туш келди эле тизмеги сөз боло бербейт, б.а., кандайдыр бир түшүнүктүү (маанини) билдириген тыбыштык комплекс гана сөз боло алат. Демек, белгилүү бир тыбыштык тизмекиз сөздү угууга же жазууга кандай мүмкүн болбосо, ошондой эле белгилүү бир мазмунга негизделбеген тыбыштардын кургак жыйындысынан кандайдыр бир маанини түшүнүүгө болбайт.

Ошентип, ар кандай сөздүн эки — ички жана тышкы жагы болот. Сөздүн сырткы жагы — бул анын тыбыштык составы, тыбыштык көрүнүшү; ички жагы — анын мааниси. Сөздүн тыбыштык жагын анын формасы, ал эми маанисин анын мазмуну катары кароо абзел. Кыскасы, сөз эки негиздин — форма менен мазмун-

дун — ажырагыс бирдигинен турат. Ушундан улам сезгө төмөнкүдөй аныктама берүүгө болот:

Бир нече тыбыштын тиэмегинен туруп, кандайдыр бир маанини билгизген жана тилде өз алдынча бөлүнбөс бир бүтүн нерсе катары колдонулган кептин кичине бирдиги сөз деп аталаат.

Сөздүн мааниси — абдан татаал көрүнүш. Тилдеги сөздөр мааниликтан да, аткарган кызматтары боюнча да ар түрдүү болот. Сөздөр мааниликтан негизги жана көмөкчү болуп эки топко бөлүнөт. Негизги сөздөргө заттардын, кубулуштардын, окуялардын, сыйндык белгилердин, иш-аракеттердин атоосу болуп эсептелген сөздөр жатат. Көмөкчү сөздөргө өздөрүнө таандык атоо маанилери жок, сүйлөмгө мүчө боло албаган, тек гана ар түрдүү грамматикалык маанилерди билдириүүчү сайын, чейин, учун, да деген сыйктуу сөздөр кирет.

Тилдеги сырдык сөздөр ички сезимди билдиригени менен, бир нерсени атап көрсөтө албайт. Чынында эле ух, ох, тс! Каң! десек, мындагы сырдык сөздөрдүн бириңчи, экинчиси чарчагандык, үчүнчүсү талап кылуу, төртүнчүсү өкүнүү сезимдерин билдиригендиги ырас. Бирок алар атооч менен этиштер сыйктуу белгилүү атоо маанисиндеги түшүнүктүү билдирилбады.

Функциясы жагынан ат атоочтор да сырдык сөздөр сыйктуу атоо маанисине ээ эмес. Булар атоо маанисине ээ сөздөрдүн ордуна колдонулуп, алардын көрсөткүчү катары кызмат аткарат. Ошондуктан ат атоочтордун мааниси контекст аркылуу гана ачылат. Контексттен сырткары турганда анын маанисин түшүнүү мүмкүн эмес. М и с а л ы: **Ал бүгүн бул жумушту сага тапшырды**. Аталган сүйлөмдүн кандай контексте айтылганын же жазылганын билбegen окуучу же утуучу бул сүйлөмдөн белгисиз бирөөнүн белгисиз бир жумушту белгисиз бирөөгө тапшырганынан башка эч нерсе түшүнө албаган болор эле. Анткени сүйлөмдөгү ал, бул, сага деген ат атоочтордун кандай сөздөрдүн ордуна колдонулгандыгы белгисиз.

Ошентип, тилдеги сөздөр өзүлөрүнүн маанилеринин ар түрдүүлүгүнө караип спецификалык ар кандай өзгөчөлүктөргө ээ. Мына ушул бөтөнчөлүктөрүнө байланыштуу алар өз ара төмөнкүдөй топторду түзөт.

1. Бириңчи топко өз алдынча турганда толук мааниге ээ болгон сөздөр кирет да, алар тилдин лексикалык составынын эң негизги бөлүгүн түзөт. Мындаидай сөздөр өзүлөрүнүн лексика-семантикалык табияты боюнча ар түрдүү мүнөздө болуп, өз ара да төмөнкүдөй бир катар топчолорго бөлүнөт: а) заттардын, көрүнүштөрдүн, түшүнүктөрдүн, ар кандай кубулуштардын атын (*бак, таш, уйсу, жасан, булут, бакыт, ай, жыл*); б) кыймыл-аракетти (*окуу, шаштоо, жасауу*).

ойноо, чуркоо, алуу, жөнөө); в) нерселердин жана кыймыл-аракеттин белгилерин (бийшк, чон, тез, ылдам, калың, суюк, жай, ачык, жаскыш); г) нерселердин санын, катарын (беш, уч, биринчи) билдириген сөздөр.

2. Толук маанилүү сөздөрдүн ортосундагы ар түрдүү грамматикалык катышты билдириген жана сөз менен сөздү, сүйлөм менен сүйлөмдү байланыштыруучу, ошол эле сөзгө кошумча маани кирги-зүүчү сөздөр: аркылуу, чейши, жөнүндө, учун, караай, дейре, да, жана, бирок, анткени, го, гана, абдан ж.б.

3. Сүйлөмдө айтылып жаткан ойго карата сүйлөөчүнүн мамилесин билдириген сөздөр: албетте, мумкун, сыйагы, демек, бирин-чиден, тилемеке карши, чындыгында ж.б.

4. Адамдардын ички сезимин, эмоциясын, ар кандай эрктик мамилесин билдириген сөздөр: ах! ух! Баракелде! Бали! Пай-пай! Так-так! Кагылайын! Алей! Кокуш! ж.б.

Жыйынтыктап айтканда, сөздүн мааниси айрым учурда тигил же бул нерсеге, анын сандык жана сапаттык белгилерине, кыймыл-аракетине тиешелүү болсо, башка учурда сөздөрдүн ортосундагы семантика-грамматикалык катышына, үчүнчү учурда сүйлөөчүнүн айтылып жаткан ойго карата мамилесине, төртүнчү учурда ички сезимге, эмоцияга тиешелүү болот. Ошондуктан аларды лексика-грамматикалык жалпылыктарына жана семантика-функционалдык аткарған милдеттерине карата: 1) маани берүүчү сөз түркүмдөрү, 2) кызметчы сөздөр, 3) киринди же модаль сөздөр, 4) сырдык сөздөр деген төрт топко бөлүштүрөбүз.

Бириңчи топтогу сөздөр (маани берүүчү сөз түркүмдөрү) тилде аткарған кызматы, мааниси жагынан семасиологиянын предмети катары каралып, ал өз ичине сөз маанилери жана анын түрлөрү, сөз маанилеринин структурасы, сөз маанилеринин өнүгүшү жана анын жолдору, лексикалык системадагы сөз маанилеринин орду сыйктуу маселелерди камтыйт. Ал эми калган топтор (kyzmetchy, киринди жана сырдык сөздөр) лексикология үчүн негизги маселе болуп эсептелбейт. Ырас, лексикалык бирдик катары алар жөнүндө белгилүү даражада лексикологияда да сөз болот. Бирок бул топтогу сөздөрдө лексикологиялык белги-касиетке караганда грамматика-функционалдык белги-касиеттер алда канча басымдуулук кылган-дыктан, алар лексикологиянын негизги объектиси боло албайт. Айдынтан бул жерде алардын лексика-грамматикалык табияты аркылуу мүнөздөлүүчү спецификалык өзгөчөлүктөрүнө токтоло кетүү максатка ылайыктуу.

Сөз түркүмдөрү лексикалык жана грамматикалык өзгөчөлүктөрүнө карай маани берүүчү жана маани бербөөчү болуп, эки чон

топко бөлүнөт. Сөздөрдүн маани берүүчү тобуна лексикалык мааниге ээ боло алган зат атооч, сын атооч, сан атооч, тактооч, этиш кирет. Ал эми маани бербөөчү топко өзүнчө жеке турганда конкреттүү лексикалык маанини билдири албаган сөздөр кирет. Алар негизги сөз түркүмдөрүнө ар түрдүү кошумча маани берүү үчүн кызмат кылат. Кысқасы, «грамматикалык мааниде колдонуу менен, баштапкы формасын өзгөртүп, мүчө сыйктуу бутун сөздүн бөлүгүн сактап калган»¹ мындай сөздөр кызматчы сөздөр деп аталат.

Кызматчы сөздөр өзүлөрүнө мүнөздүү болгон жогоркудай белгикасиеттери боюнча жалпылыкты түзгөнүү менен, алардын ар бири грамматикалык жана функционалдык жактан өз алдынча спецификалык бөтөнчөлүктөргө да ээ.

«Жандоочтор сырткы түрү жагынан сөзгө окшогон менен, өз алдынча турганда белгилүү бир түшүнүктүү бере албайт. Сүйлөм тизмегиндеги сөздөрдү өз ара байланыштыруу үчүн кызмат кылат, бири-бириinin грамматикалык маанилерин толуктайт, тактайт»². Ошондой эле «жандоочтор өзгөчө сөз түркүмү катары эсептелбейт, алар грамматикалык каражаттардын гана функциясында колдонулат»³. Буга байланыштуу айрым бир грамматикаларда жандоочтор «өз алдынча турганда лексикалык мааниге ээ болбогон сөз-мүчөлөр»⁴ катары да каралып жүрөт.

Ал эми «байламталар кандайдыр бир лексикалык мааниге ээ эмес, ошондуктан өзүнчө колдонулбайт, сүйлөм мүчөлөрүнүн милдетин аткара албайт, сөз менен сөздү, сүйлөм менен сүйлөмдү өз ара байланыштыруу үчүн кызмат кылат. Ошол себептүү алар кызматчы сөздүн тобуна кирет»⁵. Ушул сыйктуу эле бөлүкчөлөр да конкреттүү толук мааниге ээ эмес, абстракттуу грамматикалык мааниге ээ. Алар сүйлөмдөгү айрым сөздөргө, сөз айкаштарына же бүтүндөй сүйлөмгө ар түрдүү кошумча маанилерди берет»⁶.

Ошентип, кызматчы сөздөр өз алдынча лексикалык бирдик катары атоо маанисине же семантикалык бүтүндүккө ээ боло албаган мүнөзүнө байланыштуу алардын табияты, негизинен, граммати-

¹ Кыргыз адабий тилинин грамматикасы. «Илим», Фрунзе. 1990. 475—476-беттер.

² Ошондо эле, 476-бет.

³ И. А. Батманов. Части речи на киргизском языке. Журнал. «ВЯ», 1955, № 2: 73-бет.

⁴ Н. П. Дыренко. Грамматика ойротского языка. М.—Л., 1940, 215-бет.

⁵ Кыргыз адабий тилинин грамматикасы. 1980, 500-бет.

⁶ Ошондо эле, 510-бет.

калык-функционалдык өзгөчөлүктөрү боюнча аныкталат. Бул жагынан алганда, кызматчы сөздөр, өйдөө көргөндөй, толук маанилүү сөздөрдү өз ара байланыштырып, алардын ортосундагы ар кандай грамматикалык катыштарды, семантикалык жактан кошумча маанилерди билдириет. Мындай функцияларына карата алар көпчүлүк түркологиялык адабияттарда «Сөз — аффикстер» же «грамматикалык каражат» деген терминдер менен аталып, сөз өзгөртүүчү формалардын эквиваленти катары каралган. Бирок кызматчы сөздөр менен сөз өзгөртүүчү формаларды (мүчөлөрдү) окшош кароого болбайт. Анткени фонетикалык жана грамматикалык жактан алганда, алар сөз өзгөртүүчү формалардан төмөнкү белгилери боюнча айырмаланып турат:

1. «Ар бири баштагы бүтүн сөздүк белгисин сакташып, (kyzmatchy sөздөр айрым толук маанилүү сөздөрдүн грамматикалык маанилеринин өнүгүшүнөн келип чыккан деп каралат — А.С.) негизги компоненттерден тыбыштык сөз катары ажыратылып айтылат. Ал эми мүчө болсо айкашкан сөздөрү менен бирге айтылат. Бирок экөө тенеке лексикалык мааниге ээ эмес.

2. Маани бербөөчү сөздөр морфологиялык жактан унгу, мүчөгө ажыратылбаган өзүнчө турган сөз болгондуктан, үндөштүк закоңуна баш ийбейт. Мүчөлөр менен айкашпайт. Мүчөлөр болсо тыбыштык составы жагынан жалғанган сөзүн ээрчиш, үндөштүк закоңуна баш ийет.

3. Маани бербөөчү сөз түркүмдөрү бүтүн сөздүк касиетин сакташып, дайыма басымды кабыл алышат¹.

Ушул эле маалда кызматчы сөздөр менен толук маанилүү сөздөрдүн ортосунда төмөнкүдөй жалпылыктар да бар:

1. Толук маанилүү сөз сыйктуу сырткы түзүлүшү боюнча белгилүү бир туруктуу мүнөздөгү тыбыштык комплекске ээ.

2. Функционалдык жактан грамматикалык бирдиктерди өз ара байланыштырып, алардын ортосундагы маанилик катыштарды билдиргенине байланыштуу сөз катары табияты грамматикалык мааниси аркылуу аныкталганина караастан, кызматчы сөздөрдүн айрымдары белгилүү бир даражада маанилик бүтүндүктүү сактап турган да болот. М и с а л ы: ары, берى, көздөй, карай — орундук, мейкиндик, багыттык маанилер; өтө, абдан — күчөтүү мааниси; кийши, мурун, соң, шлери — мезгил мааниси ж.б.

3. Кызматчы сөздөрдүн системасында грамматикалык жактан аткарған кызматтары боюнча алардын (kyzmatchы сөздөрдүн) ар бири өз алдынча сөз түркүмү катары каралат.

¹ Кыргыз адабий тилинин грамматикасы. 1980, 476-бет.

Ошентип, кызматчы сөздөр кайсы бир белгилери боюнча сез формаларынан айырмаланса, кайсы бир белгилери боюнча толук маанилүү сөздөр менен жалпылыкка ээ. Мындай айырмачылык менен жалпылык кызматчы сөздөрдү кадыресе маани берүүчү сез түркүмдерүнө жакындаштырат жана аларды сез формалары менен параллель коюуга жол бербейт. Бирок, ошентсе да, кызматчы сөздөрдү лексикалык мааниге ээ сөздөр менен бирдей кароого да болбойт. Бул алардын лексикалык толук маанидеги сөздөрдөн болгон төмөнкүдөй лексика-семантикалык жана грамматикалык бир катар принципиалдуу айырмачылыктары менен түшүндүрүлөт:

1. Лексика-семантикалык жактан өз алдынчалыкка ээ эмес, ошондуктан өз алдынча сез айкашынын компоненти, сүйлөмдүн мүчесү катары келе албайт.

2. Жаңы сөздөрдүн жасалышына (аффиксациялык, синтаксистик жана семантикалык жолдор аркылуу) негиз боло албайт.

3. Толук маанилүү сөздөрдөй грамматикалык тигил же бул категорияяга ээ эмес, б.а., сез өзгөртүүчү категориялардын форма-көрсөткүчтөрү менен өзгөрбөйт.

4. Толук маанилүү сөздөрдөй контекстте түрлөнүп кошумча маанилерге (өтмө, эмоционалдык, грамматика-категориалдык ж.б.) ээ боло албайт.

5. Кызматчы сөздөрдүн сез түркүмү катары өз ара топторго бөлүнүшү толук маанилүү сөздөрдөй алардын лексика-грамматикалык маанилерине эмес, а грамматикалык айрым бир маанилерине гана негизделет. Ошондуктан терминдик атальштарына да грамматикалык-функционалдык маанилерине негиз болгон. Айталы, алар толук маанилүү сөздөрдү жандап айтылуу функциясына карата «жандоочтор», грамматикалык бирдиктерди өз ара байланыштыруу функциясына карата — «байламталар» ж.б. деген терминдик атальштарга ээ болгон.

Демек, кызматчы сөздөрдүн өйдөкүдөй өзгөчөлүктөрү аларды толук маанилүү сөздөр сыйктуу лексикологиянын объективиси катары кароого мүмкүндүк бербейт. Анткени алардын лексикологиялык табиятына караганда грамматикалык табияты алда канча басымдуу. Ошондуктан кызматчы сөздөр өз табиятына, өзгөчөлүгүнө ылайык тил илиминин грамматика бөлүмүндө каралууга тийши.

§ 7. СӨЗ МААНИЛЕРИ ЖАНА АЛАРДЫН ТҮРЛӨРҮ

Сөз мааниси объективдүү дүйнөдөгү көрүнүштөрдүн, нерселердин адамдын аң-сезиминде түшүнүк катары чагылдырылышы

менен түздөн-түз байланышкан белгилүү бир тыбыштык комплекстин өз ара бирдигинин негизинде уюшулат. Бул — сөздүн алгачкы, негизги мааниси. Бирок сөз ушул алгачкы маанисинен сырткары жаңы, кошумча атоолорго ээ болуп, маанилик жактан кеңеjet да, натыйжада, бир эле сөз өз ара байланыштагы бир канча маанилерге ээ болуп турат. Мисалы, **жер** азыркы кыргыз тилинде өз ара семантикалык байланыштагы төмөнкүдөй маанилердин системасынан турат. 1. Планетанын аты. **Жер** өз огунда айланат. 2. Кургактык. Конұрсуп топурак жылтапсанган берекелүү **жерим**, мейсін талаам. (Ч.А.) 3. Планетанын үстүнкү катмары. кыртыш, топурак. Дыйкандын күнү **жер** менен (макал). 4. Айдоо, жайыт. Айдоо **жерлердин** учтөн экисине кызылча, учтөн бирине гана эгин себиди. 5. Өлкө, мамлекет, мекен. **Люба кыргыз жеринин** сулуулугуна көпкө чейин сүктанып жүрдү. (Т.С.) 6. Орун, жай, аралык. Бул **жерге** жасында эле көчүп келгенбиз (М.Э.). Тууган **жердин** топурагы алтын (макал). 7. Дененин айрым бөлүгү. Кайсы **жершиң** ооруса, жаның ошол жерде (макал).

Сөз маанисине өзүнүн объективдүү атоо функциясынан сырткары ар кандай нерселерди, көрүнүштөрдү субъективдүү баалоо же эмоционалдуулук да мүнөздүү (**бала** — балакай, балажсан, кулуңум, чолпонум). Кечээ гана тиги кырда жок эле, кайдан чыкты **боз ат** минген отуз жаш. (А.О.) Көр оокатка калп айтып, **кузгундар** жүрөт сорунуп. (Т.) **Алда айланайын байкүш апакем ай!** Ай сайын акча салам деп, кара жанын карч уруп... (А.С.) **Оо! Арстандар!** Күлүк күнүндө, шумкар тушунда дейт, жигит пери Шармерден колдосун, кана эмесе, жоого аттандыла менин **жаш жүрөк шумкарларым!** (Т.К.)

Сөз турмуштагы ар кандай түшүнүктөрдү, көрүнүштөрдү, кыймыл-аракеттерди түз мааниде гана атап көрсөтпөстөн, аларды өтмө-образдуу мааниде да мүнөздөп, сүрөттөп көрсөтөт. Мындаи маани сөздүн түз мааниси аркылуу пайда болот да, аны менен маанилик жалпылыгы боюнча тыгыз байланыш түзөт. Ошондуктан сөздөгү өтмө маанинин түшүнүлүшү, негизинен, контекстке көз каранды болуп, түз маани менен болгон тыгыз байланыштуулуту аркылуу гана шартталып турат.

М и с а л ы. **Түн сүүк, кыш ышкырат, үйлөрдү ачып, ой-кырга дубана күмүш чачып.** (А.О.) **Ұңулдан ыйлап бараткан мотор** бир маалда онтоп ишип, **калчылдан барып үзүлдү.** (Ч.А.) Аскалуу **тоолордун койну** толгон алтын. (Ж.С.) Ошол жылы **Гүлсарынын жылдызы** жаркылдан чыга келди. (Ч.А.)

Тилде жогоркудай өтмө маанилер сөздөрдүн семантикалык жактан колдонулуш сферасынын кеңеишинин эң активдүү да,

ийкемдүү да жолу катары адамдардын турмуштук көрүнүштөргө карата көркөм ой жүгүртүүсүнөн келип чыккан ассоциациялык маанилерди сөз аркылуу туюнтуунун негизги амалдарынын бири болуп саналат.

Сөздүн мааниси турмуштагы объективидүү нерселердин, көрүнүштөрдүн конкреттүү аттарына (бала, чымчык, гүл, кой, киптөп), алардын кыймыл-аракетине (ойноду, учту, ачылды, жайылды) же сандык, сапаттык белгилерине (кичине, кызыл, көп, жаскыш) гана негизделбестен, объективидүү дүйнөдө кездешпеген, адамдардын аң-сезиминде гана жашоочу бакыт, жашоо, уйку, кубаныч, азап, кайы, таарыныч, айла, амал деген сыйктуу абстракттуу түшүнүктөрдүн аттарына да негизделет.

Сөздүн мааниси бири-бири менен тыгыз байланыштагы лексикалык жана грамматикалык белгилердин бирдигинен турат. Анткени сөздүн лексикалык мааниси жеке алынган заттардын, нерселердин, кыймыл-аракеттердин атоо формасы катары грамматикалык маанилерден (грамматикалык маанинин формаларынан) сырткары негизги функциясы болгон пикир алышуу каражатына айланы албайт. Ал эми лексикалык маани аркылуу туюндурулуучу мазмунсуз грамматикалык маани жөнүндө сөз кылууга болбайт.

М и с а л ы, чымчыктын балапаны же шаарга барал деген сөз айкаштарындагы бир заттын экинчи затка тиешелүү болушун жана кыймыл-аракеттин белгилүү бир орунга багытталышын билдириүүчү коммуникативдик мүнөздөгү мазмунду андагы =**нын**, =**ы** жана =**га**, =**ым** формалары туюнтурган грамматикалык маанилерсиз берүүгө мүмкүн эмес. Ошондой эле грамматикалык жогоркудай формалар белгилүү бир материалдык негизге таянылбаган, мазмунсуз, эч кандай маанинге ээ боло албайт.

Демек, сөздүн грамматикалык жана лексикалык маанилери бирин экинчиси маанилик жактан толуктап туруучу өз ара тыгыз байланыштагы көрүнүш. Бирок аларды жекече алганды маанилик табияты боюнча бири биринен айырмалдуу. Тагыраак айтканда, лексикалык маани сөздүн жеке маанисине негизделсе, грамматикалык маани жеке маанилердин лексика-грамматикалык жалпылыгына негизделген анын бүтүндөй бир тобуна тиешелүү маани. М и с а л ы, **мектеп** — окуучулар окуй турган орун, жай. **Балык** — сууда жашоочу канат сыйктуу калкандары бар жаныбар. Мындан ар бир заттын же көрүнүштүн өзүнө гана тиешелүү маани сөздүн лексикалык мааниси катары каралат. Ал эми грамматикалык маани сөздүн жогоркудай жеке маанисине эмес, **мектеп**, **балык**, **гүл**, **жылыкы**, **бала ж.б.** деген сыйктуу жандуу жана жансыз заттардын

бүтүндөй тобуна тиешелүү маани болуп, алардын мына ушундай заттык мааниси зат атооч сөз түркүмүнүн системасында каралышын шарттайт.

Мына ушундайча сөз маанилери өзүнүн табияты боюнча ар түрдүү реалдуу жана субъективдүү факторлорго негизделип, структуралык жактан ары татаал, ары көп пландуу мүнөзгө ээ. Демек, сөз маанилери өзүнчө бир системаны түзүп, алардын (сөз маанилеринин) ар бири өзүлөрүнүн речте колдонулуш мүнөзү, маанилик структурасы жана табияты боюнча бири-биринен айырмаланып турат. Ошонун эле өзүнде биринин пайда болушун экинчиси шарттап туруучу, биринин табияты аркылуу экинчиси аныкталуучу өз ара тыгыз байланыштагы бир бүтүндүн составдуу элементтери катары каралуучу спецификалык өзгөчөлүктөрүнө карата аларды төмөнкүдей топторго бөлүштүрүүгө болот:

- 1) Сөздүн лексикалык жана грамматикалык мааниси;
- 2) сөздүн конкреттүү жана абстракттуу мааниси;
- 3) сөздүн түз жана өтмө мааниси;
- 4) сөздүн эмоционалдык мааниси;
- 5) сөздүн көп маанилүүлүгү.

§ 8. СӨЗДҮН ЛЕКСИКАЛЫК ЖАНА ГРАММАТИКАЛЫК МААНИСИ

Бир тилдин системасындагы сөздөр ошол тилдин фонетикалык түзүлүшүнүн ички закон ченемдүүлүгүнө ылайык белгилүү бир тыбыштык комплекс менен түздөн-түз байланышкан тигил же бул түшүнүккө тиешелүү болуп, ошол түшүнүктүн атоо формасы катары ар бири жеке лексикалык мааниге ээ болуп турат. Мына ушул жекече маани ар бир сөздүн тилдин лексикалык системасында жашап турушун шарттап туруучу негиз катары эсептелинсе, экинчи жактан, аны башка сөздөрдөн айырмaloочу белгиси да болуп саналат.

Лексикалык маани сөздүн жеке алынган мааниси катары сөз маанилеринин башка түрлөрүнөн төмөнкүдей бир катар факторлордун негизинде айырмаланып турушу мүмкүн: а) лексикалык маанилеринин жалпылыгы боюнча бирдей топтогу сөздөрдүн системасына тиешелүүлүгү; б) кандайдыр бир түшүнүк менен тикеден-тике байланышкан тыбыштык комплекстин бирдигинен турган белгилүү бир мааниге ээ болушу; в) ошол маанинин бир тилге тиешелүү колективдин бардык мүчөлөрү үчүн бирдей түшүнүлүшү; г) белгилүү бир функцияга ээ болушу, б.а., тилдин

лексика-семантикалық системасындағы орду — башка маанилер менен байланыш-кattyшты (омонимдик, синонимдик, антонимдик)

Лексикология, негизинен, кандайдыр бир түшүнүк жөнүндө (зат, нерсе, көрүнүш, кыймыл-аракет ж.б.) маалымат берүүчү касиетке ээ болгон толук маанилүү сөздөр жөнүндөгү окуу. Тилдин лексикалық составындағы мындай сөздөр өзүлөрүнүн лексикалық маанилеринин жалпылығына карата заттын же көрүнүштүн, түшүнүктүн аттарын билдириүүчү сөздөр, заттын кыймыл-аракеттин билдириүүчү сөздөр, заттын же кыймыл-аракеттин ар түрдүү белги-касиетин билдириүүчү сөздөр ж.б. деген сыйктуу өз ара топторго, класстарга бөлүнөт.

Ал эми сырдык сөздөр, кызматчы жана модалдык сөздөр, жогоруда белгиленгендей, кандайдыр бир түшүнүктүү билдире албайт же түшүнүктүү билдириүү касиетине ээ эмес. Алардын лексикалық мааниси ошонун эле өзүндө грамматикалық маани да болуп эсептелет. Ошондуктан мындай сөздөрдүн маанилилк табияты, кепте аткарған функциясы лексикологияга караганда грамматикада кенири аныкталат.

Ал эми толук маанилүү сөздөрдүн бүтүндөй системасын түзүп турған жогоркудай сөз топторунун ар бири айрым алынган конкреттүү тилдин грамматикалық ички закон ченемдүүлүгүнө байланыштуу өзүнө тиешелүү болгон белгилүү бир формаларга жана маанилерге ээ болуп турат. Сөздөгү мына ушул форма жана маанинин бири-бири менен шартташкан түрдөгү байланышкан бирдиги лексема деп аталат.

Демек, сөздүн лексикалық мааниси түшүнүк менен анын предметтүүлүгүнө негизделген байланыш-кattyштын жөнөкөй көрүнүшү эмес. Сөздүн лексикалық маанисинин уюшулушунда анын тилдин лексикалық системасындағы алган орду да негизги мааниге ээ. Анткени адамдардын ортосундағы өз ара пикир алышуу процес-синде сөздөр кандайдыр бир предметтүүлүккө ээ болгон топтотуу сөздөргө мүнөздүү тигил же бул формада белгилүү бир түшүнүктүү билдириген лексема түрүндө келет.

Мына ушул жагынан алганда, сөздүн лексикалық мааниси структуралық мунөзү боюнча белгилүү бир мазмун менен грамматикалық маанинин бирдигинен турған татаал маани түрүндө келет. Бирок сөздүн бири-бири менен тыгыз байланыштагы бул маанилери өзүлөрүнүн табияты боюнча спецификалық төмөнкүдөй бир катар бөтөнчүлүктөргө ээ.

Сөздүн грамматикалық мааниси анын лексикалық маанисине караганда алда канча абстракцияланган, жалпыланган маани, б.а., сөздүн лексикалық мааниси анын керт башына гана таандык

болгон жеке мааниси аркылуу аныкталса, грамматикалык маани сөздөрдүн лексика-грамматикалык жалпылыгына негизделген алардын бүтүндөй бир тобуна тиешелүү маани. М и с а л ы, **Калпак** — жука ак кийизден жасалган улуттук баш кийим. **Карандаш** — ичке жыгач таякчанын ичине графиттен өзөк салынган жазуу учун колдонуулучу курал. **Кара** — түстүн бир түрү, актын карама-каршысы. **Кетти** — кандаидыр бир пункттан экинчи бир пунктка карай багыт алган адамдардын, жандуу заттардын кыймыл-аракети. Булар — сөздүн ар бирине тиешелүү болгон лексикалык жеке маанилери.

Сөздөрдүн мына ушундай жеке маанилеринин негизги белгилери боюнча бирдей же окшоштугунан байланышкан жалпы маанилери да болушу мүмкүн. М и с а л ы, **бала**, **уй**, **бак**, **жылсы**, **гул**, **стол**, **жер** ж.б. сөздөрдүн ар бири жогоркудай өзүнчө бири-биринен айырмалантган жекече мааниге ээ болсо, грамматикалык мааниде алардын ар биринин жекече мааниси эмес, жалпыланган, б.а., заттын атын билдириүү мааниси көңүлгө алынат да, ушуга окшогон заттын, нерсенин, окуянын, кубулуштун атын билдириген сөздөрдүн бүтүндөй жыйындысы зат атооч деп аталган сөз түркүмүнүн системасында каралат. Ушундай эле **ак**, **кызыл**, **чоң**, **ичке**, **жакшы**, **каттуу** деген сыйктуу сөздөрдүн жалпы мааниси — заттын өн-түсүн, сапаттык белгисин билдириүү. **Кетти**, **келди**, **укпады**, **жасапты** деген сыйктуу сөздөрдүн жалпы маанилик белгиси — заттын кыймыл-аракетин билдириүү. Сөздөрдүн мына ушундайча лексикалык маанилеринин жалпылыгына карата топторго бөлүнүшү алардын грамматикалык маанилеринин аныкталышынын негизги шарты болуп санаат.

Ошентип, сөздүн грамматикалык мааниси деген түшүнүк, баарыдан мурда, тилдин лексикалык системасындағы сөздөрдүн тигил же бул лексика-грамматикалык топко тиешелүүлүгүнө байланыштуу каралат. Ал эми тилдеги сөздөрдү топторго бөлүштүрүү, жогоруда көрсөтүлгөндөй, алардын лексика-грамматикалык белгилеринин бирдейлигине, жалпылыгына негизделет. Мына ушул жалпылыктары боюнча тилдеги сөздөр белгилүү бир сөз түркүмдөрүнө (зат атооч, сын атооч, сан атооч, ат атооч, тактооч, этиш), жардамчы, модалай сөздөргө, жана сырдык сөздөргө ажырайт.

Жогорку сөз түркүмдөрү лексикалык жалпы маанилери боюнча бири-биринен кандаидай айырмаланып турса, ошол лексикалык маанилери аркылуу шартталган грамматикалык маанилери боюнча да айырмаланып турат.

Бул. баарыдан мурда, алардын категориалдык мүнөзү менен аныкталат. б.а., ар бир сөз түркүмдөрү өзүнө гана тиешелүү грамматикалык категорияларга ээ болуп, ошол категориялардын мааниси анын грамматикалык маанисин аныктоочу көрсөткүчү, бел-

гиси болуп саналат. Кыскасы, ар бир сез түркүмүнө тиешелүү грамматикалык категориялардын маанилик табиятына байланыштуу алардын грамматикалык маанилери да ар башка мүнөздө болот. Бул жагынан алганда, зат атооч менен этиштерге мүнөздүү грамматикалык маанилердин уюшулуш негиздерин төмөнкүдөй түрдө көрсөтүүгө болот.

Зат атоочко тиешелүү грамматикалык маанилер: а) сан категориясына тиешелүү грамматикалык маанилер — заттын жеке, жалгыздыгын жана бир нече, көп экенин билдирет: *бала, китеп, стол, кыз — балдар, китептер, столдор, кыздар*;

б) таандык категориясына тиешелүү грамматикалык маани — заттын үч жактын бирине таандык экенин билдирет: *китешим, китебин, китеби*;

в) жөндөмө категориясына тиешелүү грамматикалык маанилер ар түрдүү мүнөздө болуп, атооч жөндөмөсүнөн башкасы өзүлөрү башкарылып турган сезгө карата айкындоочтук катыштарда келет. Илик жөндөмөсү заттын кимге, эмнеге таандык экенин билдирип, таандык формасындағы сезгө карата атрибутивдик катышта болот: *Койдун козусу, китеппин барагы, университеттин студенти; барыш жөндөмөсү кыймыл-аракетке карата кыйыр объектиilik же бышыктоочтук катыштарда келет: Сага бердим, үйге кетти; табыш жөндөмөсү өтмө этишке карата тике объектиilik катышта колдонулат: Китеппи ал, алманы же, айлананы туман калтады ж.б.*

Этишке тиешелүү грамматикалык маанилер:

а) Чак категориясына тиешелүү грамматикалык маанилер — кыймыл аракеттин боло турган, болуп жаткан жана болуп өткөн мезгилин билдирет: *барат, бара жатат, барды, барган, барап, барчу ж.б.*

б) Жак категориясына тиешелүү грамматикалык маанилер — кыймыл-аракеттин кайсы жак аркылуу аткарылышын билдирет: *барам, барасын, барат, барганын, бара жатат ж.б.*

в) Мамиле категориясына тиешелүү грамматикалык маанилер — кыймыл-аракеттин башка бирөөлөр тарабынан аткарылганын билдирет: *аткар, атказ, көрсөт, семирт; кыймыл-аракеттин бир нече субъект аркылуу биргелешип аткарылганын билдирет: альшты, шишешти, курушту ж.б.;*

г) Ыңгай категориясына тиешелүү маанилер — сүйлөөчүнүн кыймыл-аракет аркылуу аткарылуучу каалосун билдирет: *алайын, алгай элем, алгым келет; сүйлөөчүнүн кыймыл-аракеттин ишке ашырылышына карата болгон ниетин билдирет: алмак элем, алмаңчы элем ж.б.*

Ал эми сөз өзгөртүүчүү категорияларына ээ эмес сөз түркүмдөрүнүн грамматикалык маанилери алардын лексикалык жалпы маанилери аркылуу аныкталат, б.а., мындай сөз түркүмдөрүнүн лексикалык жалпы маанилери алардын грамматикалык маанилери да болуп эсептелет. Сан атоочтун лексикалык жалпы мааниси да, грамматикалык мааниси да заттын санын билдириүү; тактоочтордун лексикалык да, грамматикалык да мааниси — кыймбыл-аракеттин түрдүү абалын билдириүү. Ошондой эле сырдык сөздөрдүн, бөлүк-чөлөрдүн грамматикалык маанилерин да, негизинен, ушул планда кароо керек. Ал эми жандоочтордун грамматикалык мааниси алардын толук маанилүү сөздөрдү өз ара байланыштыруучулук табиятына ылайык сөз айкашында же сүйлөмдүн тутумунда аныкталышы мүмкүн.

Сөздүн грамматикалык маанилери анын (грамматикалык) денгээлдеринде ар башка мунөздө болот. Алсак, сөздүн морфологияга тиешелүү грамматикалык маанилери, жогоруда көрсөтүлгөндөй, ар бир сөз түркүмүнүн категориалдык мүнөзүнө жараша аныкталса, синтаксиске тиешелүү грамматикалык маанилер сүйлөмдүн тутумунда сөздөрдүн синтаксистик милдеттерине — сүйлөмдөгү сөздөрдүн биринин экинчисине карата болгон синтаксистик катыш өзгөчөлүгүнө карата аныкталат. Мисалы, Нурбек люлькадагы лебедканы жаңы эле ремонттоп бутту. (Ч.А.) Сүйлөмдөгү сөздөр өз ара синтаксистик байланыштын формаларына карата — Нурбек ремонттоп бутту — ээрчишүү, люлькадагы лебедканы — ыкташуу, лебедканы ремонттоп бутту — башкаруу, жаңы эле ремонттоп бутту — ыкташуу деген сыйктуу сөз айкашына тиешелүү грамматикалык маанилерден турса, сүйлөмдөгү аткарған милдеттерине (сүйлөм мүчөлөрүнө карата) — Нурбек — сүйлөмдүн эсси, люлькадагы — аныктооч, лебедканы — тике толуктооч, жаңы эле — бышыктооч, жаңы эле ремонттоп бутту — баяндооч деген сыйктуу сүйлөмгө тиешелүү маанилерди билдириет.

Сөздүн лексикалык маанисинен айырмаланып, (сөздүн лексикалык мааниси дайыма индивидуалдуу же жеке мааниде болот) бир эле учурда бир эле сөз бир нече грамматикалык мааниге ээ болуп турушу мүмкүн. М и с а л ы, ишилериме — зат атооч, көптүк санда, биринчи жакка таандык. Сөздүн мындай бир эле учурда бир нече грамматикалык мааниде колдонулушу анын бир нече категорияга ээ болуп турушу аркылуу шартталып турат.

Сөздүн грамматикалык маанисинин лексикалык мааниден болгон дагы бир өзгөчөлүгү ар бир конкреттүү тилдин грамматикалык түзүлүшүнүн ар башкалыгына байланыштуу ал (грамматикалык маанилер) ар башка мүнөздө болушу мүмкүн. М и с а л ы,

түрк тилдеринде род категориясы болбосо, орус жана башка славян тилдеринде бул бар. Кыргыз тилинде алты жөндөмө болсо, немец тилинде төрт, француз тилинде такыр жок, өтө жакын текстеш тил болгон қазак тилинде жети ж.б.

Грамматикалык маани да сөздүн лексикалык мааниси сыйктуу эле форма менен мазмундун бирдигинен турат, б.а., белгилүү бир грамматикалык маани ошол маани менен түздөн-түз байланышта болгон белгилүү бир тыбыштык комплекстен турат. Демек, грамматикалык маанинин тыбыштык түзүлүшү анын формасы, ал эми ошол тыбыштык комплекстер аркылуу берилүүчү маани анын мазмунун түзөт. Ал эми белгилүү бир грамматикалык маанини туюндуруучу тыбыштык комплекс грамматикалык форма деп аталаат.

Кыргыз тилинде сөздөрдүн грамматикалык маанилери ар түрдүү грамматикалык каражаттар, формалар аркылуу уюшулат. Аларды грамматикалык жалпылыктарына карата төмөнкүдөй мүнөздө тооптоштурууга болот.

Синтетикалык жол аркылуу уюшулат. Буларга, негизинен, зат атоочторго жана этиштерге тиешелүү категориялардын форма — көрсөткүчтөрү кирет: *китеп* — *китептер*; *китебиң* — *китеби-китебим*; *китептин*, *китепке*, *китепти* ж.б., *алам*, *аласың*, *альшты*, *алгым келет*, *алмакмын*, *алдың* ж.б.

Аналитикалык жол аркылуу уюшулат:

а) эч кандай грамматикалык каражаттарсыз сөздөрдүн өз ара маанилилк жактан байланышы: *саздак жер*, *кумдуу талаа*, *билимдүү адам*, *кызыл көйнөк*, *уч бала*, *бешинчи үй*, *тез келди*, *акырын сүйлөдү* ж.б.

Аналитикалык мындай жол аркылуу уюшулган сөздөрдүн грамматикалык маанилери синтаксистик категориялардын маанилери аркылуу аныкталышы мүмкүн. Тагыраак айтканда, мындай сөздөрдүн грамматикалык маанилери сөз айкашына карата атоочтук жана этиштик ыкташуу, синтаксистик аткарған милдеттерине карата аныктооч жана бышыктооч.

б) Толук маанилүү сөздөрдүн жандоочтор аркылуу байланышы: *ат менен келдим*, *шаарга чейин бардым*, *үйдү көздөй кетти*, *сен жөнүндө сөз болду* ж.б.

Жандоочтор аркылуу уюшулган грамматикалык маанилери да синтаксистик категориялардын (толуктоочтур жана бышыктоочтур) маанилери аркылуу аныкталат.

Ошентип, грамматикалык маани сөздүн лексикалык маанисинин кошумча маанилилк болтуг катары келип, анын башка сөздөр менен болгон байланыш-каташын, ар түрдүү мамилесин шарттап турган болот. Демек, сөздүн лексикалык жана грамматикалык

маанилери өз ара тыгыз байланышта болуп, биринин маанисин экинчisi толуктап турат. Тагыраак айтканда, сөздөр тилдин негизги курулуш материалы болгону менен, грамматикалык кара жаттарсыз пикир алышуунун куралына айлана албайт. *М и с а л ы, мен шаар(га) бар(дым)* деген сөздөрдүн тобу кашаанын ичиндеги грамматикалык каражаттарсыз ойдун бүтүндүгүнө ээ боло албас эле. Тескерисинче, зат, нерсе, көрүнүш, кыймыл-аракеттердин атоо формасы болгон толук маанилүү сөздөрсүз грамматикалык каражат же грамматикалык маани жөнүндө сөз кылууга да мүмкүн эмес.

Демек, сөздүн структуралык мазмуну анын лексикалык жана грамматикалык маанилеринин ажырагыс бирдигинен турат.

§ 9. СӨЗДҮН КОНКРЕТТҮҮ ЖАНА АБСТРАКТТУУ МААНИСИ

Тилдин сөздүк составы жеке сөздөрдөн курулат. Сөз — тилдин белгилүү бир түшүнүктүү маанини билдириүүчү эң кичине маанилүү бөлүгү. Сөз аркылуу адамдар жаратылыштагы, коомдогу жана турмуштагы ар түрдүү буюмдарды, заттарды, сандарды, сапаттарды, кубулуштарды, окуяларды, алардын иш-аракеттерин, ар түрдүү кыймылдык өзгөчөлүктөрүн атайт. Ошондуктан сөздүн тилдеги негизги милдети атоо же номинативдик функция болуп саналат.

Бирок, жогоруда белгиленгендей, тилдеги сөздөр менен ошол сөздөрдүн атоосу болуп турган заттардын, кубулуштардын ортосунда эч кандай табигый ички байланыш болбайт. Сөз адамдардын заттарга, кубулуштарга койгон шарттуу атоосу болуп саналат. Ал эми дүйнөдөгү нерселерди, көрүнүштөрдү, кубулуштарды атоодо алардын эң маанилүү, маңыздуу, белгилүү жактары негиз катары алынат. Демек, жаратылыштагы, объективдүү турмуштагы заттар, нерселер бири-биринен канчалык негизги белгилери боюнча айырмаланып турганына байланыштуу алардын атоо формасы катары келген сөздөрдүн маанилери да бири-биринен алардын (заттардын) жеке-жеке атоосу катары айырмаланып турат. *М и с а л ы, чымчык, گүл, таш* деген сөздөр бири-биринен тыбыштык түзүлүшүнүн ар башкалыгы менен гана айырмаланбастан, эки канаты бар учуп жүрүүчү күш, өсүмдүктүн бир түрү, кристалл түрүндөгү катуу зат түрүндөгү негизги белгилери боюнча аталган жеке маанилери жагынан да айырмаланат.

Ошонун эле өзүндө ар бир сөз бир гана заттын же нерсенин атын гана эмес, бир текстеги көптөгөн заттардын, көрүнүштөрдүн

жалпыланган атын да билдирет. Анткени заттарга, буюмдарга, кубулуштарга атоо берилгенде, ал ар бир жеке затка гана эмес, ошого окшош бир текстеги, бир топтоту, бирдей түрдөгү көп заттардын, нерселердин, кубулуштардын, жандыктардын ортосу түрүндө да берилет. Заттардын мындай жалпы же ортосу алардын башкы белгилеринин, б.а., өң-түзүлүшүнүн, кебетесинин, кыймыл-аракеттеринин, чыгарган добуштарынын, жашоо маңыздарынын бирдейлигине, окшоштугуна негизделет. Демек, сөздүн атоо мааниси аны башка сөздөрдөн айырмaloочу жеке маани, ал, ушул эле маалда, жеке маанилердин бүтүндөй бир тобунан турган жалпы маани да болуп саналат. **М и с а л ы, кипеп, күш, жығач, айыл, кызыл, үй, көтүү, ойноо ж.б.** деген сөздөр өзүлөрүнүн лексикалык мазмуну боюнча турмуштун ар түрдүү реалдуу көрүнүштөрүн чагылдырган белгилүү маанилерге ээ. Мындай сөздөр өз алдынча жеке-жеке маанилерди билдирген толук маанилүү сөздөр катары каралат. Ошонун эле өзүндө бул сөздөр маанилик жактан абстракттуу (жалпы) да болуп эсептелет, б.а., конкреттүү маанилерге ээ эмес. Бул да, албетте, сөздүн жалпылоочулук касиети менен шартталат. **М и с а л ы, кипеп — билим булагы десе, мындағы кипеп** деген сөз жығач же үй деген сөздөргө карата алардан айырмаланган жеке маани. Ошонун эле өзүндө **кипеп** деген сөз ошол сөз менен аталуучу бир текстеги заттардын бардыгынын ортосу жалпы аты катары да колдонулат. Эгерде биз көркөм адабий **кипеп** десек, анда китептин башка түрлөрүнөн (окуу китеби, ишимий кипеп ж.б.) айырмаланган конкреттүү маани келип чыгат. Ал эми Чыңғыз Айтматовдун «Тоолор жана талаалар» деген китеби десек, көркөм адабий китепке карата дагы алда канча конкреттүү болот. Ошондой эле үй башка нерселерге карата конкреттүү маанини түюнтурганы менен, анын жығач үй, кирпич үй, боз үй деген сыйктуу түрлөрүнө карата жалпыланган же абстракцияланган маани катары келет.

Демек, сөздүн абстракттуу же жалпы мааниси деген түшүнүк - бир түргө кирүүчү же бир текстеги нерселердин, көрүнүштөрдүн жалпы атын билдириүүчү жалпы маани (**жығач, мал, өсүмдүк, канаттуу күштар, тамак ж.б.**). Ал эми конкреттүү маани — жалпы маанинин структурасынан бөлүнүп чыгуучу нерселердин түрдүк жекелигине негизделген маани (**жығач — кайың, терең, мал ж.б.; мал — кой (соолук кой, козу, цирк, кочкор), жылкы — (бээ, кунан, байтал, ат, айыр)** ж.б.).

Тилдеги сөздөрдүн бардыгы эле турмушта кездешүүчү көз көргөн, колго урунган, кулак уккан, адамдардын сезүү органдары аркылуу кабыл алууга мүмкүн болгон нерселерди атай бербейт.

Муну менен катар чындык турмушта кездешпөөчү, тек гана адамдын санаасында, аң-сезиминде белгилүү бир заттык түшүнүк түрүндө өмүр сүрүүчү көз менен көрүүгө, кол менен кармоого мүмкүн болбогон, бирок адамдардын аң-сезиминде абстракцияланган түшүнүктөрдү белгилеген сөздөр да арбын. Мисалы, жин, шайтан, периште, тозок, акыл, санаа, кыял, уйку, бакыт, даңс, азап, сезим, акыл, ой, жамандык-жакшылык, сүйүнчү, таарыныч ж.б.

Мындай абстракттуу маанидеги сөздөр анын жогоруда кеп болгон биринчи түрүнөн айырмаланып, биринчиден, алардын мазмунунда предметтүүлүк же материалдык негиз болборт, экинчиден, грамматикалык жагынан абстракттуу маанидеги сөздөр көптүк сан боюнча, негизинен, өзгөрбөйт, жекелик түрдө айтылат. Ошондой эле сан атоочтор менен айкаша албайт. Мына ушул өзгөчөлүктөрүнө карата аларды бири-биринен айырмалоо үчүн төмөнкүдөй мунөздө атоого болот:

1) Сөздөрдүн жеке же конкреттүү маанилерине негизделген абстракттуу, жалпы маани; 2) материалдык негизгө ээ болбогон, адамдардын аң-сезиминде жалпыланган түшүнүк катары жашоочу наекта абстракттуу маани.

§ 10. СӨЗДӨРДҮН ТҮЗ ЖАНА ӨТМӨ МААНИСИ

Сөздөрдүн түз мааниси объективдүү дүйнөдө жашаган нерселердин, көрүнүштөрдүн белгилүү бир түшүнүк катарынdagы жеке атоосуна негизделет. Мисалы, бала, гүл, бал, таш, тоо, жылкы, күштеп ж.б. Сөздөрдүн мындай контекстсиз жеке, жееке турган мааниси адамдардын аң-сезиминде дайыма түз мааниде кабылданат.

Ал эми сөздөр белгилүү бир контексте, белгилүү бир сөз оромдорунда өзүлөрүнүн алгачкы түз маанилеринен сырткары өтмө маанилерде да колдонула берет: күмүш кашык, күмүш табак — нерсенин эмнеден жасалганын билдирет, түз мааниде. Ал эми күмүш кайың, күмүш бубаң, күмүш чач, күмүш сакал, күмүш пахта, күмүш кыл, күмүш нур ж.б. десек, «күмүш» сөзү өтмө мааниде колдонулду, анткени жогорку аталган заттар (кайың, чач ж.б.) күмүштөн жасалбайт, демек, объективдүү чындыкça туура келбайт. Бирок заттардагы түстүк белгинин (ак, жаркырак) күмүш түсүнө окшоштугу алардын биринин ордуна экинчисинин (күмүштүн) өтмө мааниде колдонулушун шарттаган: Гүл, токой, **күмүш кайың**, мырза терек үргүлөп салты менен турса керек. (А.Т.) **Күмүш пахта** дөө-дөө үйүлдү, кулук дыйкан эмгегине сүйүндү. (Ж.Б.) **Күмүш чачы** күн нуруна жалтылдал, **күмүш кылдар**

тордогонсуп чачымды. Тоонун башы **күмүш нурга** чайылып, Гулдөр күлөт **күмүш мончок** тагынып. (А.Т.) Оо келиңиз, күмүш сакал карыя (Ш.С.).

Булбул, же күштар сайдады — күштардын айрым тобуна тиешелүү кыймыл-аракеттик белги, түз мааниде. Комуз күсүсү сайдады, акын сайдады; чечен сайдады — заттарга мүнөздүү эмес кыймыл-аракеттик белги, өтмө мааниде: Булбул бакта сайдайт, чечен топто **сайдайт** (макал). Топ жысында **сайдаган** торгойу элем ырчынын (Г.) **Сайдатыш** комуз күү черткен санжыргалшу элденбиз. (Ж.Б.)

Сөздөрдүн контексттеги мындай түз жана өтмө маанилерде колдонулушу төмөнкүдөй айрым бир факторлорго негизделиши мүмкүн.

Кандай гана сөз болбосун, башка ар кандай эле лексикалык топтоту сөздөр менен байланыша бербейт. Алар тилдин системасындагы белгилүү гана лексика-грамматикалык топтоту сөздөр менен байланыш-катыш түзүп, нерсе же көрүнүштүн атын, кыймыл-аракетин, өнү-түсүн, формасын, башка сандык жана сапаттык өзгөчөлүгүн билдириет. М и с а л ы, жай, кет, кел, отур, тур, бас, сүйлө, жаз, ыйла, шипе деген сыйктуу кыймыл-аракеттик маанидеги сөздөр жансыз заттардын, жаратылыштык көрүнүштөрдүн, окуялардын аттары менен туш келди бак сүйлөдү, таш келди, уй кепти түрүндө эч байланыша албайт. Ошондой эле жогорку этиш сөздөр жалпысынан жандуу заттарга тиешелүү кыймыл-аракет болгону менен, алардын бардык топторуна карата да бирдей байланыша бербейт. Алардын ичинен жат, жел, кет деген сыйктуу багыттык маанидеги кыймыл-аракеттер адамдардан тышкары айрым топтоту жандуу заттарга да тиешелүү болсо, сүйлөдү, жазды, шипеди, ыйлады деген маанидеги кыймыл-аракеттер адамдардан башка жандуу заттарга мүнөздүү эмес. Ошондой эле жашыл, көгүш, агыш, саргыч, бозомтук деген сыйктуу сөздөр айрым жансыз заттардын өн-түстүк белгиси катары келет да, адамдарга карата колдонулбайт. А түгүл өн-түс, кыймыл-аракеттер бир эле топко кириүүчү заттардын баарына бирдей мүнөздүү боло бербейт. Мисалы, жээрде ат, тору кунан, сары бээ же күлүк ат, жорго ат, таскактшу ат, жорголоду, таскактады деген сыйктуу өн-түс, сапат жана кыймыл-аракеттик белгилер жылкыдан башка үй жаныбарларга мүнөздүү эмес.

Демек, тилдин лексикалык системасындагы сөздөр өз ара туш келди эмес, бири-бири менен белгилүү закон ченемдүүлүктөрдүн негизинде гана байланыш-катыш жасайт. Мындай закон ченемдүүлүк ошо сөздөр атап турган заттардын, көрүнүштөрдүн, окуялардын бүтүндөй бир тобуна же алардын айрым алынгандын түрүнө

мунөздүү болгон кыймыл-аракеттик, өн-түс, сапаттык ж.б. белгилердин объективдүүлүгү, б.а., турмуштук чыңдык менен дал келиши аркылуу түшүндүрүлөт. Сөздөрдүн ортосундагы мындаи объективдүүлүккө негизделген маани алардын түз мааниде колдонулушунун бирден-бир фактору болуп эсептелинет. *М и с а л ы*, бала ыйлады, *от күйдү*, *гул ачылды*, *бак-дарактар бүрдөдү*, *чагылган чартылдады* ж.б. Мисалдардагы заттар, көрүнүштөр менен кыймыл-аракеттердин өз ара байланышы алардын табигый мунөздүүлүгүнө, объективдүүлүгүнө негизделген. Ошондуктан мындаи сөздөрдүн контексттик мааниси дайыма түз маани аркылуу шартталып турган болот.

Бирок адамдардын дүйнөнү таанып-билүүсүнүн натыйжасында пайда болгон ар кандай түшүнүктөрдүн, нерсе, кубулуштардын ортосундагы ар түрдүү белги, касиеттердин оттенокторун берүүдө сөздөрдүн чектелген лексика-грамматикалык байланыштары жетишсиздик кылат. Ошондуктан сөздөр мурдагы кадыресе (обычный) байланыштын чегинен чыгып, башка бир жаңы, адастан тышкары (необычный) лексикалык топтоту гөйтөнүүдөр менен байланышат. Байланыштын мындаи түрү сөздүн өтмө мааниде колдонулушун шарттайт.

М и с а л ы, кыргыздарда «Адамдын сөзү өлгөнчө, өзү өлгөнү жакшы» деген макал бар. «Өл» деген этиш сөз түз маанисинде адамдар жана жанду заттардын аттары менен гана байланышат. Ал эми жогоруда өл сөзү жансыз түшүнүк (сөз) менен демейдегидей эмес байланыш түзүп, анын өтмө мааниде колдонулушун шарттады.

Сөздөрдүн өтмө мааниде колдонулушу көркөм адабияттын же элдик оозеки чыгармалардын тилдери менен гана байланыштуу эмес. Ал тилдин өнүгүшүнүн бир фактору катарында тәэ байыртан бери эле жашап келе жаткан тилдик көрүнүш. *М и с а л ы*, *Кар кетти*, *жаз келди*, *күн бүркөлдү*, *ай олтурду* деген сияктуу жаратылыш көрүнүштөрүнүн ар түрдүү абалдары адамдарга карата колдонулуучу *кетти*, *келди*, *олтурду* деген кыймыл-аракеттин аттары менен атальп келген.

Демек, создүн өтмө мааниси анын түз маанисинен келип чыгат да, ал маанилер (өтмө жана түз маанилер) өз ара семантикалык жактан тыгыз байланышта болот. Ошондуктан өтмө маанидеги сөздөр аркылуу берилүүчү түшүнүк анын түз маанисине негизделип, дайыма контекстте гана аныкталат.

Ал эми сөздөрдүн өзүлөрүнө мунөздүү эмес, «чоочун» контекстте келип, өтмө мааниде колдонулушу белгилүү бир реалдуу негиздер аркылуу ишке ашырылат. Мындаи негиздер болуп сөздөр атап турган нерселердин, көрүнүштөрдүн өз ара өн-түс, кыймыл-аракет

же кандайдыр бир башка касиет, белгилеринин оқшоштуктары, ошондой эле алардын орундук, мезгилдик, материалдык, сандык байланыштары эсептелинет да, бир зат екинчи бир заттын, бир кыймыл-аракет екинчи бир кыймыл-аракеттин ордунда колдонулуп, сөзде өтмө маанинин пайда болушун шарттгайт.

Мындай өтмө маанилүү сөздөр өзүлөрүнүн пайда болу жана жасалуу негиздеринин, жолдорунун мүнөзүнө карата метафора, метонимия жана синекдоха деп аталган түрлөргө бөлүнөт.

Сөздөгү өтмө маанилердин метафоралык жол аркылуу уюшулушу нерселердин ортосундагы ар түрдүү оқшоштуктарга негизделет: **Колоттор сансыз сайма, жашыл баркыт. Жашыл нооту жамынып, белес жатат ойгонбай.** Сен түл злең жаңы гана гүлдөгөн, дарак злең жаңы гана бүрдөгөн. Мен анда байчечекей эселеңмин. Балам, — деди.— азыр **көпкөк чырпыксың,** ача элексүң эртөңүсинин капкагын. (А.Т.)

Мисалдардагы белгиленген метафоралар заттардын өз ара өңтүс, кыймыл-аракеттик абалы, жаш өзгөчөлүктөрү боюнча оқшоштуктарынын, жалпылыктарынын негизинде пайда болгон. Кээде заттагы бир эле сапаттык өзгөчөлүк башка бир нечелеген заттарга да тиешелүү болуп келиши мүмкүн. Демек, сөздөгү ошол белги анын бир нечелеген заттарга карата өтмө — метафоралуу колдонулушуна негиз болот: **Жибек чач, кыйылган каши, ак сарғыл бет. Жибек желге** эркелешет, эркелешет балача. Сеникшідей **жибек мүнәз** элде жок. (А.Т.) Мисалдардагы «жибек» сөзүнүн башка сөздөргө карата (жел, чач, мүнәз) метафоралуу колдонулушу анын (жибектин) жумшактык, назыктик касиетине негизделген.

Ал эми сөздүн өтмө маанисисинин метаномиялык жолу нерселердин же кубулуштардын ортосундагы орундук, мейкиндик, материалдык ж.б. ички жана тышкы байланыштарына негизделет: *Сүүк жолдон келген Эдигей жарым стаканды тартып жиберди.* (Ч.А.) Ат кююлүп, **той таркан**, жер-жерине кетишти. («Манас») Ар бир **табакты төрт кишиге болуштурду.** («Чалкан») Паровоздун **меши кайнап,** түтүнү көккө көтөрүлдү. («Ала-Тоо») **Эки чанач** кандай түгөнгөнү билинген жок. (Т.С.)

Синекдоха бүтүн нерсени бөлүк катары, тескерисинче, бөлүктү бүтүн нерсе катары колдонулудан пайда болот: *Ай береги күү баш баланын жүрөгүн түшүрүп салмак болду.* (Т.С.) Биздин **көзүбүз** жокто сен ээ болот турбайсыңбы. Этпеп **оокат** жасап жиберейин. (К.Ж.) Алыстан чымын-куюн болуп, душмандын миндеген **колу жакындан** келатты. («Ала-Тоо»)

Сөздөрдүн метафоралык, метонимиялык жана синекдохалык жолдор аркылуу өтмө маанилерге ээ болушу, бир жагынан, сөздүн

түз маанисine салыштырганда алардын кептеги образдуулугун, элестүүлүгүн арттырса, экинчи жактан, сөздүн мазмундук структурасынын көнбайланышынан жана байышына ыңтайлуу шарттарды түзөт. Ошондой эле өтмө маани сөздүн көп маанилүүлүгүнө тикелей катышы бар, байланыштуу да маселе болуп саналат. Анткени сөздүн айрым өтмө маанилери семантикалык жактан өнүгүп олтуруп, туруктуу мааниге да айланып кетиши мүмкүн.

Ошентип, сөздүн өтмө мааниси анын түз маанисинин негизинде ар түрдүү жолдор аркылуу пайда болгон, тилде аткарган функциясы жана маанилик структурасы боюнча көп пландуу, туунду маани болуп саналат.

§ 11. СӨЗДҮН ЭМОЦИОНАЛДЫК МААНИСИ

Эмоционалдык¹ маанидеги сөздөр жаратылыштык көрүнүштөргө, нерселерге же сүйлемдө айтылып жаткан ойго карата сүйлөөчүнүн байкоосун, баамын, сезүү, кабыл алуу мүнөзүн, мамилесин билдириген сөздөр болуп, өздөрү катышкан сүйлөмдүн мазмунуна ар кыл мүнөздөгү экспрессивдик, эмоционалдык маани кошот, сүйлөмдүн субъективдик мазмунун түзөт. Мындай сөздүн мааниси лексикалык жана эмоционалдык маанилердин бирдигинен турат. Анын лексикалык мааниси нерсе же көрүнүштөргө атап көрсөтүүгө негизделсө, эмоционалдык мааниси сүйлөөчүнүн ошол нерсе же көрүнүштөргө карата болгон субъективдүү мамилеси, баалоосу аркылуу аныкталат: **Жан чырагым, түш эмес, өз колуң менен кылган иш.** (А.О.) **Кайран келиним, гүл сүйгөн келиним!** Кантипели, кош жесир болдук! (Ч.А.) Кечир мени, апаке, сенин тағдырыңынды мен билген эмесмин. (Ч.А.) От жагышты билбеген **акмак** десе, астына кургагынан салбайсынбы? (М.К.)

Мисалдардагы эмоционалдык маанидеги сөздөр заттардын, түшүнүктөрдүн атын атоо менен эркелетүү, жек көрүү, өкүнүү сыйкиттанган ар түрдүү маанилерде колдонулду. Эмоционалдык маанидеги сөздөр маани жагынан өтө бай, б.а., алар эркелетүү, кубануу, өкүнүү, сүйүнүү, жек көрүү, кайгыруу, жактырбоо, каалоо, аёо, чочуу, шылдындоо, каргоо, кубаттоо ж.б. сыйктуу адамдагы ар кыл сезимди билдириет да, негизинен, төмөнкүдөй жолдор аркылуу ющулат.

¹ «Эмоция» француз тилиндеги *émotion* — «ички сезим», «толкундануу» деген сөздөн алынган.

1. Лексикалык мааниси боюнча эмоционалдык мазмунга негизделген сөздөр аркылуу (акмак, ашкебе, бечел, бейит, садагасы, жубарымбек, кемпай, самтыр, канкор, жүдөмүш, тапан ж.б.).

Напсиси жаман, сук, соргок десе! Ошон үчүн эненди жеп алгансың да эртелең. (М.К.) **Оо жетеси жаман десе,** тамак дегенде кандай жүгүрөр элең! (М.К.) **Ий, итейген арбак ий,** деги сени эмне кылса болот?! Эңкейсөң белиң сынабы? (М.К.) **Садагасы,** сен таалайлуу баласың! (Ж.Т.) **Ох, кагылайын түулган жеримдин атыр жели!** Сен неге мынчалык кымбатсың?! Жүрө бер эми ошентип самтырап, кемпай! (М.К.)

2. Сөз жасоочу мүчөлөрдүн жардамы аркылуу:

а) таандык категориясынын бириңчи жагынын **-ым** форма көрсөткүчү аркылуу уюшулган эмоционалдык маани, негизинен, эркелетүү, жакшы көрүү маанисинде келет да, көбүнчө адамдарга тиешелүү маани айбанаттардын же ар кандай жаратылыштын көрүнүштерүү менен аталып, өтмө-метафоралуу мааниде колдонулат: **Кой антип кыт-кыт күлбө, эркетайым, жан шоолам, жарык күнүм, бак-таалайым.** (А.О.) **Кырааным** берен Алмамбет, Кангайдан келген **белегим,** Ээ, **кулунум** Бозул, көнүлүк жакын дос уулум («Манас»). **Айланайын каралдым,** бери келгін деп атат. Сырттан Кошой **жолборсум!** Ээ, **кулунум** Көккөён («Манас»). **Ыйлабачы, кулунум!** Үйлабачы! Мен сага атадаймын. Эч кимге кор кылбайм. Коё турчу кичине нават бар эле, уулума алпаратам, ал эмгиче жүгүрүп калғандыр, **күчүгүм** (М.А.).

Эмоционалдык маанинин ушул түрү кыргыз тилинде, анын элдик оозеки жана көркөм адабий чыгармаларда, оозеки кепте өтө активдүү колдонулат. Мындай ыкма менен уюшулган эмоционалдык маанидеги сөздөр жек көрүү, мыскылдоо, санаркоо, сыйктанган маанилерди да билдирет: Эй, **Эдилбай — кургутум,** андан эчтепе чыкпайт, андай ой башыңда да кирбейт (Ч.А.). **Жоламан! Уулум!** Уулум эмне болгон деп чочулаган Найман-Эне үн салып баратты (Ч.А.). Аныктап арбак урган го, **айбаным** сенден кем болсом, Оболдон бери, **донузум,** оё жүрдүм көзүндү («Манас»).

б) — **Ke** формасы аркылуу уюшулган эмоционалдык маани да жакшы көрүү маанисин билдирет: **Атаке,** качан эми? Эрмектин алаиган көзү ачылып-жумулуп ыйлаганы турат (Ч.А.). Ой, **Эдикесиңби?** Кандай **Эдике,** биз жакка кайсы шамал айдал келип калды дейм да (Ч.А.). Аялым эмес, карындащым болот, **энеке,** ооруканага алпаратам. Андай болбойт, олужа **атакеси!** (Ч.А.) Айтыңызчы, **апаке,** акылыңыз канаке? Ашыгып жолго кирисиз, Айтчы, энеке, сырынды, сиз бир нерсени билипсиз («Манас»).

в) — **айын** формасы аркылуу уюшулат да, жалынуу маанисин билдирет: **Айланайын**, **Шыпшайдар**, **айтканымды сөздөй көр** («Манас»). **Майсалбек**, **айланыш кетейин** кеменгер уулум, ал ушул жөнүндө катында жазбады беле? (Ч.А.) **Оо, карааныңдан кагылайын** Ала-Тоом, калкыма калка болгон мекеним, сени аман көрдүмбү?! (М.К.) **Көмөкөйүндөн** айланайын торгоюм (Ч.А.).

Кээде адам атынын (ысмынын) акыркы муундарынын кыскартылып айтылыши же ага — **жан** мүчөсүнүн жалганып айтылыши аркылуу да жакшы көрүүнү, эркелетүүнү билдириген эмоционалдык маанидеги сөздөр уюшулат: **Айланайын**, **Алаке**, *ар бир жерде мындай деп, Айткан жерىң канаке?!* («Манас») Катыгүн **Алман**, не дейсисү, кашуунун жайын не жейсисү. **Каныш**, бөлүнчлө менин санаамды, алып келчи бер жакка өлгөндөн калган баламды («Манас»). **Кенжеш**, эч жакка көчпөй эле коёлучу дечи апаңа. **Гүлүм**, мен мылтык алып, буларды чочутуп келейин (Ч.А.). Тамакты бир түүш ичет, бир кууш ичет деген. Бу жинди түүш. **Куя бер**, **Сайкалжан!** (Т.С.)

г) Сөздөргө **-тай**, **-кай**, **-чек** деген сөз жасоочу мүчөлөр аркылуу уюшулган эмоционалдык маанидеги сөздөр сүйлөөчүнүн өзүнөн улуу же кичүү адамга карата, негизинен, жакшы көрүү, эркелетүү мүнөздөгү мамилесин билдириүү үчүн колдонулат: **Кантейин балақай**, кудай жаныңы аман койсун. **Эй, иничек**, тиги төөгө көз сала турчу, **садагасы**, бала-бакыра бейбаштык кылбасын. Мынча өксүп кан кейштпе, **Раймалы агатай** (Ч.А.). **Ой-ий**, **келинчек**, бери кайрыла кепсөңиз боло (Т.К.).

д) **-гыр** мүчөсү этиштерге жалганып, заттык мааниде колдонулат да, жек көрүү, карго маанинде колдонулат: **Көрүп Алмаң ба-кырды**, **көмүлгүр** түпкө жетпиш деп. **Ойрон болгур**, тез келгин, олжодон куру калдыц деп («Манас»). **Ойнобой омурткаң сынгыр**. ошолорго төңөлесинбү? (М.К.) **Балээ жегир!** Заарды ичиш калгыр! Жетимдин курсагы жети кат деген чын сөз экен! (М.К.) **Өтүң айрылгыр**, ыштаныңдын тамтыгы калбалтыр го? (М.К.)

3. Бир заттын белги, касиетин экинчи бир зат аркылуу баалоо аркылуу уюшулган эмоционалдык маанидеги сөздөр, негизинен, метафоралык өтмө мааниде колдонулат да, алардын мааниси контекст аркылуу аныкталат: **Мына сага! Me! Арам өлгөн айбан!** **Мына сага! Ач көз айбан!** Мына сага ошол учун, **кутурган ит!** Эдигей ашусун **Караңардан** чыгарды. Эмине **оңурасун, ажыдаар?** Байкап бакыргын, **ажыдаар**, тишинди кагып салам! Ошондо өзүн-өзү боктоп тилдейт: **Айбан!** **Төөң да хайван**, өзүң да **хайбансың!** **Ит!** **Донуз!** **Маңги баш** (Ч.А.).

Ошентип, эмоционалдык маани — сөздүн негизги лексикалык маанисine кошумчаланып, ички сезимди туюнтуу үчүн колдонулуучу сөз маанилеринин өзгөчөлөнгөн өзүнчө бир тобу. Сөздөгү бул маани адамдардын ар кыл мүнөздөгү сезимдик туюмдарын тейлеп, өзүнчө бир маанилик система катары төмөнкүдөй көптөгөн маанилердин, маанилик оттеноктордун тобунан турат.

1. Эмоционалдык маанидеги сөздөр жакшы көрүү, эркелетүү, ыраазы болуу маанилеринде колдонулат да, ар кандай каражаттар аркылуу жасалып, маанилер контекст же сүйлөмдө айтылып жаткан ойдун жалпы кырдаалы аркылуу белгилүү болот. Мындай мүнөздөгү эмоционалдык сөздөрдү маанилик оттеноктору боюнча төмөнкүдөй топтоштурууга болот:

а) Жакшы көрүү, сүйүк маанилериндеги эмоционалдык сөздөр. Мындай эмоционалдык маанилер таандык уландынын биринчи жагы **-ым** жана **-ке**, **-тай** мүчөлөрү аркылуу уюшулат:

- Жарменкеде жолукканча, **жарыгым** Бегимай.
- Жарменкеде жолукканча, **Раймалы агатай**.

Ай Сарала, Сарала, эски досум, **жан шеригим**, күүгүмдөр чакта сүйүгө кабылтып, өмүр ушунчалык кызык белем! (Ч.А.) Энеке, сага не болду? Эсшү кайда жоғолду (*«Манас»*). Укта, бөбөк, укта, менин **жылдызыым**. Укта бакыт, укта **шоолам, ырысым** (А.О.). Жаркыраган **чырагым, уулум!** Атап сени тааныды. (Ч.А.) — Шералисиңби? Келдинбى? — деди анын боз чалган нурсуз көздөрү жансыз тиктеп турду, - жасын келчи, **жарыгым**. (Г.К.)

б) Жалынуу мааниндеги эмоционалдык сөздөр: Кечитке киргенде Момун умай энеге жалынды: «**Касиетиден айланайын** Мүүздүү Бугу-Эне, колдой көр». О сен жаз эңсеп, себилчү данга талгак болгонундан кагылайын, **дъйкан талаам!** (Ч.А.) **Оо, кагылайын** балдар, сиперге журт ыраазы болсун. (Г.С.) **Ох, үнүндөн үргүлэйүн-ай. Үнүндөн!** (Т.К.). **Ох, касиетиден кагылайын** кыргызымын Ала-Тосуу! (Ч.А.)

в) Жактыруу, кубаттоо маанинде колдонулат: **Жарайсыц, Эдилбай Куркут!** Адашкан жерден жол тапкан азаматсыц, **Жарайсыц, Эрлепес!** Өнөрүң бишк турбайбы! (Ч.А.) **Бали, Каныбеким!** Мен ыраазы, уул экенсүң! (К.Ж.) **Бали, бали** садагалар, сипердин жардамындарга эми ыраазы болдук. (К.Б.)

г) Эркелетүү, ыраазы болуу маанисин билдириет: **Күчүгүм, күчүгүм.** Көрдүнүү кичинекей бөлтүрүктөр сага ойнойбүз деп келишкен турбайбы? **Ыйлабачы куулунум!** Ыйлабачы! Мен сага атадаймын (Ч.А.). Мен да ага ушуну күндө айтам, **Эдике.** Сен ошентип жаздым болдуң, **Жайнагым, кенжетайым. Раймалы агатай!** Мен

тилегиме жеттим. (Ч.А.) Эмнеден чоуп кеттиң, **макоом.** Буга чейин кайда журдұң, **жаркыным** (Ч.А.).

2. Эмоционалдық маанидеги сөздөрдүн өзүнчө бир тобун таң калуу, чоочуу, өкүнүү өндүү мааниде колдонулган сөздөр түзөт: **О, кайрылбай кеткен, кайран күндөр!** Көргөн түштөй баары учту, кетти. Көктөм сагынтыкан кыйырсыз **кайран казак талаасы!** Тууган жер ай! **А, кайран келиним!** Гүл сүйгөн келиним, өзу деги гүл дегенге жасын эле (Ч.А.). **Атбашы, ботом,** келип калдыксы? Бу кайсы жер? (Т.С.) **Аттиң дечи!** Качыкем кетчу Качыке эмес эле! (У.А.) **Аттигине, жеңеке!** Арстанды жалғыз дедиңиз, аягы тииди өзүмө. **Кантейин** Манас кабылан, Сенден мурун өлбөдүм. **Атаганат,** канкорум, ушу балам Каныкей эмгекке тууган күң экен («Манас»).

3. Наразы болуу маанини билдириет: **Түү, сенин бетиңе дүйнө!** Жашагым келбейт. **О, турмуш ай,** мынча неге каттаал болдуң, мынча неге сокур болдуң? **О, жараткан,** токтот азабынды, жетишет! (Ч.А.) **Чорттун баласы!** Карасаң муну! (Ш.Б.) **Атандын көрү ырчы-ул!** Айылдаган калыр күл («Манас»). **Уулум Манас,** оңбай кал! Эми өлбөй кантип кетем деп, берениң Манас буркурайт («Манас»).

4. Боор ооруу, аёо маанилерин билдириет: **А байкүш таеже,** шордуу **таеже,** канча жолу таяктын уусунан чала жан болуп жатпады. Алгач сага айтайын, шордуу Раймалы. (Ч.А.) **Шордуу балам ай! Таалайсызым ай!** (Т.С.). А-а, байкүшум, акырындан карып келе жатабыз го. **Куураган байкүштарым-ай,** кантип ушу күнгө туш болдуңар. (Ч.А.).

5. Көнүл айтуу, жубатуу маанисин билдириет: **Кабатыр болбо,** акылман **акым,** уйгу-туйгу жанаңың жай алам. Чочубай эле кой, **Базаке,** Мурат экөөбүз узатып чыгабыз. **Кабатыр болбой эле кой,** **Боске,** эмне сенин айынан аялыңа кычаشتык кылмак беле (Ч.А.).

6. Каршы болуу, жактырбоо маанисин билдириет: **Иничегим,** сен кичине чыдай турчу чебелектебей. **Жок, атаке,** болбай! Акым жок. **Жок, Эдигей ага,** бугун сени кое бере албайм. О, **жарыгым,** андай дебе! (Ч.А.) **Болду эми, жетишет,** божурагым (Т.С.).

7. Мысқылдоо, табалоо, шылдындоо маанисин билдириет: **Бара-келде,** мындаиди идеяларды кайдан алгансың, жан досум? **Иисус Назарчигим,** адамдарды жана элдерди ал максатка кантип жеткүрмексиз? **Кантейин,** балактай, кудай жанаңы аман койсун, сени пендөлил тиричилик эле сопу кылып коёр бекен? **Кылбаттуу Кекетайым,** космоско учуш деген Карапарга минип алып, Сары-Өзөктүн чөлүн кезиши эмес. (Ч.А.). Эмне дейсің, **атакеси,** ошенитчи беле! **Мадыра баш сен дагы Халкин-Голго баратасынбы?**

8. Жоктоо, арман маанисин билдирет: **Кайдасыңар, күчүктөрүм, томпойгон төрт макоом**, кайда жоголдуңар, эми эмне күнгө туш келдиңер?! Ичи эңшериле түшкөндөй болду — Эрназар, бир боорум, барсыңбы? Эми эмне кылам, ботом?! Оой Эрназар ай, эзил кайран боорум ай! Ал өзүн-өзү кармай албай калды, боздоп өкүрүп ыйлап жиберди. (Ч.А.)

9. Кекетүү, жактырбоо маанисин билдирет: Мындайда факты-далыл керек, мадыра башым. Сенделген поптун күчүгү, алдыма чөгөлөгүн. (Ч.А.) Ай, жубарымбек, көзүндү карасаңчы аныкыйбай! (М.К.) Тойгузбай койсом кардыңды, тозокум, шондо келсөңчи. Алаң-даттай көзүндү, жыластар, жыйбайсыңбы эсенди. Атаца наалат, ит Үрбү! Алдыңкы жерге жит, Үрбү! Атаңдын көрү ит Кекче! Кара жер сорсун нээтшүдү («Манаас»).

10. Ачуулануу, жек көрүү маанисин билдирет: **Атаны гана канчык!** Нечен келтек, нечен таяк жеди. Мен сени эл душманы катары муунтуп салам, арам сийдик. Эй, кенкелестер, муз тиштегенче, муну иштегиле. Уйкуну бузду, атаца наалаттар! **Донуз экен да, Базарбай донуз экен да.** Сен, акмак, бизди кудай менен коркуткүн бар ээ? (Ч.А.) От жагышты билбеген **акмак десе**, астына кургагынан салбайсыңбы? Ашкебе, бечел! Турчук мындай чычкандай кибирейсүң да. **Былжыраган бейит!** Өзүң да жарыбайсың, өзгөнү да жарытпайсың! (М.К.)

Мындай маанинин абстракттуу түшүнүктүн аттары менен берилиши кыргыз тилинде өтө активдүү мүнөзгө ээ: **Андана дебегиле! Жакшылыкты билбеген арсыздар!** Эй, жубарымбектер, тийбегиле, жоголгула буерден! Эй, айбандар, эй, сен Үзүнбай белен, ушу жердин ээси сен белен! (Ч.А.). Уу, өлүгүндү **көрөйүн арбак, салбыраган жетим!** Мени ура турган сенсисиңби, ыя?! (М.К.) **Түү, жүзүң кургур,** ушундай жаман сөз оозуңа кантип барды, катыгүн. (Н.Б.). Эй, кекмээ сени карал тур!

§ 12. СӨЗДҮН КӨП МААНИЛҮҮЛҮГҮ

Башка тилдер сыйктуу эле кыргыз тилиндеги сөздөр да жалкы жана көп мааниде колдонулат. Жалкы маанилүү сөздөр тилде өтө аз. Мындай сөздөргө кандайдыр бир типтеги нерселердин, көрүнүштөрдүн гана атын билдириген сөздөр, терминдер жана айрым бир терминдик маанидеги сөздөр кирет: Автобус, ата, эне, акыл, парта, карандаш, математика, химия, азот, лингвистика, синоним, медицина ж.б. Сөздөгү мындай жалкы маанилүүлүк тил илиминде моносемия (грекче *monos* — «бир, жалкы» жана *sema* — «белги») деп аталат.

Мындай сөздөрдүн моносемиялуулугу, биринчиден, алардын турмуштагы, айлана-чейрөдөгү ар кандай нерселер, көрүнүштөр менен кандайдыр белги, касиеттери боюнча байланышта болуу жөндөмдүүлүктөрүнө ээ эмситтигүү менен түшүндүрүлсө, экинчиден, терминдик атоолордун табиятына көп маанилүүлүк, негизинен, мүнөзүү эмес.

Ал эми көп маанилүүлүк деген түшүнүк — бир эле сөздүн негизги маанисинин кошумча жаңы маанилер аркылуу бутакталышы, салааланышы, б.а., бир эле сөздүн бир канча маанилерди туондурушу, негизги маани аркылуу жаңы маанилердин пайда болушу. Алардагы негизги маани менен кошумча жаңы маани семантикалык жактан өз ара байланышта болот.

М и с а л ы . I Эне колуна тишиген **шыбагасынын** даамдуусун баласына берди. (Н.Б.) — II Кылмышкерге тиешелүү **шыбагасын** берүү керек. («Чалкан») I Айлананы **туман** калтап, борошодон көз ачылбайт. (Т.С.) — II Мен атамды көрбөсөм, анын шаштеген шшин бишүү мен учун **туман** болчу. («Ала-Тоо») I **Көл** жосок болсо, дүйнөдө балык болбайт эмеспи. (Ж.Б.) — II Байкуш атам адамдын **көлү** эле. («Ала-Тоо») I Таалайбек суу ортосунда сүзүүгө алы келбей, акырындан **чөгө** баштады. — II Ошол замат үн каттай ойго **чөгө** түштү. (Ш.Б.)

Мисалдардын биринчи сүйлөмдөрүндөгү белгиленген сөздөрдүн негизги маанилери аркылуу берилген заттардын, түшүнүктөрдүн, кыймыл-аракеттин ички касиети, маңызы же кандайдыр бир белгилери менен алардын экинчи учурлардагы кошумча маанилеринин өз ара жалпылыгы, байланыштуулугу сөздөрдө көп маанилүүлүктүн пайда болушун шарттап турат.

Жогоруда көрүнүп турғандай, бизди курчап турган чейрөдөгү айрым көрүнүштөр же нерселер, кыймыл-аракеттер өздөрүнүн тышкы түзүлүшү, ички маңызы, колдонулуш максаты же аткарған функциясынын мүнөзү боюнча бири-бирине оқшош болот. Ошондуктан нерселердин, көрүнүштөрдүн ортосундагы айрым бир жалпылыктардын негизинде бир сөз жаңыдан пайда болгон башка бир түшүнүктүн атоо formasы катары келе берет. Натыйжада, бир эле сөз бир нече маанинеге ээ болот да, маанилик жактан кеңип, тилдин лексикалык составынын өнүгүшүн шарттайт. Анткени тилдин байлыгы анын сөздүк составындагы сөздөрдүн саны менен гана эмес, анын маанилеринин саны менен да аныкталат. Ошондуктан сөздөрдүн көп маанилүүлүгү тилдин сөздүк байлыгынын негизги бир салаасын түзөт.

Сөздөгү көп маанилүүлүктүн ойдан чыгарылган көрүнүш катары кароого болбайт, анын пайда болушунун реалдуу негизи бар.

Айталы, илимдин, техниканын өнүгүшү, андагы жаңылыктар, коомдук турмуштагы социалдык, саясий жана маданий, экономикалык өзгөрүүлөр тынымсыз жаңы түшүнүктөрдү, жаңы нерселерди жаратат. Мына ошол пайда болгон жаңы түшүнүктөр, нерселер тилде жаңы атоолорду, жаңы сөздөрдү талап кылат. Бирок жаңы түшүнүктүн пайда болушу тилде бардык учурларда эле жаңы сөздүн жаралышына алыш келе бербейт. Эгерде коом турмушунда пайда болгон жаңы түшүнүктөрдүн, нерселердин ар бири жаңы тыбыштык комплекстер (сөздөр) менен атала берсе, анда адамдардын сөздүк составды өздөштүрүүгө кудурети жетпес эле. Кыс-касы, жаңы түшүнүктөрдүн тил аркылуу реализацияланышында дайыма эле жаңы сөздөр талап кылыштайт. Мындайда ошол жаңы түшүнүктөр, жаңы нерселер көбүнчө тилде мурдатан колдонулуп жүргөн сөздөр аркылуу да туюндурулат. Натыйжада, сөздүн мурунтан калыпташкан негизги маанисине кошумча жаңы маани жүктөлөт да, сөзде көп маанилүүлүк пайда болот. б.а., мурдагы колдонулуп жүргөн сөздөр жаңы маанилер менен байыйт, демек, сөздөр семантикалык жактан кеңип, анын көп жактуулугу артат.

М и с а л ы. I Апам экөөбүз **кайчы** өтүп кеткен экенбиз. — II Кыргыз шимдер академиясы өсүмдүктөрдү **кайчы** чандаштыруу боюнча сунуш кыргизишти. («Сов.Кыргызстан») I Калың журтта ал калбай, **алымын** артык жороду. («Манас».) — II **Алымы** бөлүмүнөн аз.

Булардын экинчи сүйлөмдөрүндө колдонулган биологиялык жана математикалык терминдердин маанилери — түздөн-түз анын биринчи маанилеринен келип чыккан жаңы маанилери.

Ошондой эле I жандооч. Негизги мааниси — бирге жүргөн, кошо жаңында жүргөн адам. — II Жандооч. Кийинки мааниси — толук маанилүү атооч сөздөрдү жандап айтылган кызматчы сөз, (грамматикалык термин). I Бөлүкчө. Негизги мааниси — бүтүндүн кичинекей белүгү. — II Бөлүкчө. Кийинки мааниси — сөздөргө, сөз айкаштарына, сүйлөмгө кошумча маани берүүчү кызматчы сөз, б.а., грамматикалык термин ж.б.

Ошентип, бир эле сөздүн өз ара семантикалык байланыштагы бир нече маанилерди туюндурушу ошол сөз аркылуу аталып турган нерселердин, көрүнүштөрдүн, түшүнүктөрдүн ортосундагы ассоциациялык жалпылыктарга негизделген болот. Дааналап айтканда, көп маанилүүлүк негизги маани менен жаңы маанинин ортосундагы семантикалык жалпылык аркылуу шартталат.

Демек, сөздүн көп маанилүүлүгү дегенибиз — бир эле сөздүн семантикалык жактан тыгыз байланыштагы бир нече мааниде колдонулушу, б.а., сөз катары колдонулуп жүргөн бир эле тыбыш-

тык комплекстин бир нече маани үчүн материалдык форма (оболочка) болуу мүмкүнчүлүгү.

Сөз маанилери белгилүү бир шартта объективдүү чындыкты таануу, аны айрым бир жактары боюнча терендештип өздөштүрүү процессинде пайда болот. Эгерде нерсе же анын касиети терендей, кеңейип өзгөрсө, ал жөнүндө түшүнүк да өзгөрүп, ошого байланыштуу тилде жаңы атоолор, жаңы маанилер пайда болот. Тилдин семантикалык кубулушундагы мына ушул факторлор сөздүн жаңы мааниге ээ болушун шарттап, анын мурунку маанисине карата сөздө көп маанилүүлүктүү пайда кылат:

Ал эми сөздө көп маанилүүлүктүн пайда болуу, б.а., сөз маанилеринин өнүгүү жолдору ар түрдүү. Булар, негизинен, метафоралык, метонимиялык, синекдохалык етмө маанилер аркылуу ишке ашырылат. Сөздөгү көп маанилүүлүк сырттан кабыл алынган сөздөрдүн эсебинен да пайда болушу мүмкүн.

§13. МЕТАФОРАЛЫК ЖОЛ АРКЫЛУУ УЮШУЛГАН КӨП МААНИЛҮҮ СӨЗДӨР

Сөздөрдүн метафораланышы алар аркылуу аталып турган заттардын, нерселердин, алардын кыймыл-аракеттеринин кандайдыр бир белги, касиеттеринин оқшоштуктарына, функционалдык жалпылыктарына негизделет. Анткени бир заттын турпатында бар белгилер экинчи бир затта да болушу мүмкүн. Мына ушуга байланыштуу айрым бир белгилери боюнча бири-бирине оқшош болгон ар түрдүү заттарды, түшүнүктөрдү бир сөз менен атоонун натыйжасында сөздө көп маанилүүлүк пайда болот. Мисалы, кыргыз тилинде адамдардын, түрдүү жан-жаныбарлардын көрүү органы болгон көз өзүнүн тышкы белгисине жана айрым бир ички мазмундук касиетине карата төмөнкүдөй маанилерде метафоризацияланып, көп маанилүүлүктүү пайда кылган: шиненин көзү, терезенин көзү, керегенин көзү, күржсүндүн көзү, күндүн көзү, булактын көзү, шаштин көзү ж.б.

М и с а л д а р: Апам байкуш ышлап жатып **ийненин көзүн** көрө албай, саптап бер деп мага сундуу. (Ч.А.) **Терезенин көзүнөн** башын чыгарып, анын карааны үзүлгөнчө карал турду. («Ала-Тоо») Тегерек **булактын көзү** жылтыр түнүк, түпсүз терен көрүнөт. (Ч.А.) Бул кызматта өзүндөй турмуштук тажрыйбасы мол, **ишгин көзүн** тааныган азаматтар керек. («Чалкан») Асманда ала булуут калкып, кезек-кезек **күндүн көзүн** калкалайт. («Ала-Тоо»)

Заттардын, нерселердин ортосундагы орундук, мейкиндик жактан болгон окшоштуктарынын, жалпылыктарынын негизинде да сөздө көп маанилүүлүк пайда болот. Алсак, **бет** — жаактын ортоңку бөлүгү, адамдын өң жагы. Буга байланыштуу орун, өң жагынан болгон жалпылыктарга карата тоонун бети, көлдүн бети, кипептин бети, жердин бети ж.б. деген сыйктуу жаңы маанилер пайда болгон.

М и с а л д а р: **Көл бети** бирде тыптынч, бирде күр-шар. Күн батат **көл бетинен** тайып нары. (А.О.) Ортосун чоң суу жарып өткөн күүш капчыгайдын **тескей бети** карагай чер, түнүт бадал. (С.Ө.) **Жеримдин бетин** карачы, сары алтын менен жалкандай. (А.Т.)

Ал эми **баш** сөзүнүн метафораланышы, негизинен, адамдын дene мүчөлөрүнүн ичинен эң негизги органы катары «жетекчи», «бийлик ээси» деген маанилерди билдиргенинде жатат. Мисалы, **Айыл башын** өлтүрүп, айдал **малын** алуун. («Манас») Кыргыз тилинде ушул эле маанинин «эл башы», «кол башчы», «жол башчы» деген вариантыны да бар. Ошондой эле «башкарма», «башчы» деген сөздөр да тегинде «баш» сөзүнөн пайда болгон кийинки туунду формалар. Революциядан мурун да бийлик төбөлдөрүн белгилеген «миң башы», «жүз башы», «элдү башы», «он башы» деген сыйктуу сөз айкаштары да «баш» сөзу менен байланышкан.

Муну менен катар «баш» сөзү жансыз заттарга, түшүнүктөргө карата да айтылып, анын «башталышы», «башаты» же «эн жогорку бөлүгү» деген маанилерде колдонулат: *Иш башы, суунун башы, айылдын башы, тоонун башы ж.б.*

Айтор, тилибизде «баш» сөзүнө байланыштуу метафоралардын эң көп вариантыны көздешет.

Кыргыз тилинде өң-түстү билдириген сүн атоочтордун көпчүлүгү өзүлөрүнүн негизги маанилеринен сырткары башка көрүнүштөргө, түшүнүктөргө карата өң жагынан болгон окшоштук белгилери же символ катары да колдонулуп, көп маанилүүлүктүү уюштурууда активдүү мүнөзгө ээ.

М и с а л ы: 1. **Ак** — кагазга, сүткө окшош түс: **Ак кар, ак уй.**

2. **Ак** — пейли таза, жамандыгы жок: **Ак жүрсөн, так жүрсөн,** (макал).

3. **Ак** — күнөөсүз, жазыксыз: **Ак ишилемт, бирок сынбайт** (макал).

4. **Ак** — айран-сүттүн жалпы аты: **Жалаң ак** үчүн ушунча үйбуло бир короо койду тегеректеп отурушат. (Ш.С.) 5. **Ак** — көздүн карегин каптаган чел: **Көзүңө ак** түшкүр, абайлан бассаң боло! (М.К.) ж.б.

Кара сөзүнүн отмө мааниси, негизинен, кайғы, мун-зар, айрылуу, күнөөлүү сыйктаңган сиволдук маанилерге негизделген. Мисалы, **Кара** жанды кыйбайлы, катынды кара кылбайлы («Манас»). **Кара** тунду канкоргө салсын деди калкыбыз. (А.Т.) Ак иште **кара** жок, **карага** чара жок («Учкул сөз»). Ал эми **кызыл** өзүнүн негизги маанисинен сырткары төмөнкүдөй туунду маанилерге ээ: 1. **Кызыл** — эт маанисинде. Көптөн бери **кызыл** көрө элек качкындар кемегени тегеректешип, көнүлдөрү жай. (М.Э.) 2. **Кызыл** — оорунун бир түрү. Көптөн бери көз ачтай жаткан бала **кызылы** сыртына чыгып, бир аз сергий түшкөндөй болду, (тергөө маанисинде) (М.К.). 3. **Кызыл** — бастырылган эгин. От майда, **кызылы** бизге пайда, топону сизге пайда (әлдик ыр). 4. **Кызыл** — уят, абийир маанисинде. Ботом, бетинде **кызылы** бар киши да ушуну кылабы?! (К.Б.) ж.б.

Метафоралык жол аркылуу сөздөрдүн көп маанилүүлүгүнө ээ болушунда этиштер өзгөчө ийкемдүү келет. Мисалы, «**күй**» сөзү өзүнүн «жануу», «тутманшу» сыйктуу негизги маанисинен сырткары төмөнкүдөй отмө — кошумча маанилерде колдонулат: 1. Карадашшу, жардамдашшу. Отко жакын шиши **күйөт**, энеге жакын кызы **күйөт** (макал). 2. Ажыроо, кур жалак калуу. Ашыкча чыгым болуп пулу **күйүп** кетти. 3. Эч себепсиз күнөөлөнүү: Айдалган булбул Токондой ак жеринен **күйбөгүн**. (Т.) 4. Абдан кайтылуу. Бул кордуктуу ойлосом, оттой **күйүп** жанамын. (Т.) 5. Ашык болуу, сүйүү. Төрөм Төштүк, Мен сага ашык болуп **күйгөмүн** («Эр Төштүк»).

Ошондой эле: Айрыкча күн тартибиндеги учунчү маселени **чечүүде** кызуу талаш-тартыштар пайда болду. Элдин баарына эле **чечилип** сүйлөй бербейт. Чече сүйлөйт чечендер, эл чогулган жерлерде деген сүйлөмдөрдөгү «чеч» сөздөрүнүн маанилери анын «байланган, түйүлгөн нерсени бошоттуу» деген негизги маанисинен пайда болгон метафоралык туунду маанилер болуп саналат.

§ 14. МЕТОНИМИЯЛЫК ЖОЛ АРКЫЛУУ УЮШУЛГАН КӨП МААНИЛҮҮ СӨЗДӨР

Сөз маанилеринин көнөйишинин метонимиялык жолу заттардын, нерселердин, көрүнүштөрдүн материалдык, орун-аралык, онтүс ж.б. жактары боюнча өз ара байланыш, катыштарына негизделет. Бирок речтин ар түрдүү тармактарында колдонулган метонимиялардын бардыгы эле сөз маанилерин өнүктүрүүчү жана сөздө көп маанилүүлүктү пайда кылуучу мүнөзгө ээ эмес. Алардын айрымдары көркөм чыгармалардын же көркөм тексттердин тилине

гана мүнөздүү болуп, ал аркылуу айтыла турган маанини окуучу же угуучуга образдуу, элестүү, көркөм чагылдыруу максатын көздөйт. Ошондуктан метонимиялык мындай маанилер өзүлөрүнүн жаралышы боюнча автордук же индивидуалдык мүнөздө болот да, жеке же айрым алынган гана көркөм чыгармалардын, тексттердин тилинде кездешип, жалпы элдик мүнөзгө ээ боло албайт.

М и с а л ы.— Эй **Сакал, наамияныңды** ала чык.— Кабатыр болбо, досум. **Намиян** эле дейсінбі. **Үйдү бүт көчүрүп алдым.** (К.А.) Станогунарды азыртан жууи бергиле,— деп **мәлтүрдөн** саттырып ишил кепкендери да болду. («Чалкан») Баарынын бети помидордой кызырып, жанагы **болжошкондон** согуп жатышыптыр. («Чалкан»). Мисалдардагы белгиленген метонимиялар (**намиян, мәлтүр, үйдү көчүрүп алдым, болжошкон**) атайын көркөм каражат катары колдонулуп, акча, пул, ичимдик жөнүндөгү маанилерди образдуу, сүрөттүү чагылдырып турат. Мындай метонимиялар өзүлөрүнүн кептеги аткарған кызматтарына карата индивидуалдуу же стилдик метонимиялар деп аталат жана ушул өзгөчөлүгүнө байланыштуу сөздөргө көп маанилүүлүктүү уюштуруунун туруктуу каражатына айлана албайт.

Ал эми метонимиялык өтмө маанилердин көпчүлүгү түздөн-түз сөздөрдүн көп маанилүүлүгү менен байланышта каралат. Анткени мындай метонимиялардын маанилери жалпы элге тарап, кептин түрлөрүндө активдүү колдонулуп, маанилүүлүк жактан улам барган сайын туруктуу мүнөзгө ээ боло берет. Ошентип, метонимия катары колдонулган сөздүн мурункү негизги мааниси менен анын кийинки өтмө маанилери өз ара семантикалык жактан байланышта келет да, натыйжада, бир эле сөз бир нече мааниге, б.а., көп мааниге ээ болот.

Кыргыз тилиндеги метонимиялар, негизинен, темөнкүдөй бир катар байланыш-катыштын натыйжасында пайда болгонун көребүз:

1. Мекеме, уюм, кандайдыр бир орун-жай менен анда иштеген коллективдин, жашаган адамдардын, алардын иш процесстеринин, абалдарынын ортосундагы байланыш аркылуу:

Мектеп физкультура жасана спортко деген жүз сом акчалы шынырып алган. («Сов.Кыргызстан») Бул белекти Фрунзедеги **тери заводу** менен «Чолпон» **фирмасы** жиберип олтурат («Кырг.маданияты»). **Айыл** түп көтөрө каршы чыгышты. (Т.С.).

2. Нерсе менен тамак-аштын ортосундагы байланыштын негизинде:

Камка байбиче **дасторконго** батта тартты. (Т.С.) Анткени менен Толубай **дасторкону** кенен, балықрап берекелүү адам. (М.Э.) Кана **столго** карайлы,— деди профессор Сатарбекти ақырын

коллуктап сүйөй. (Ш.А.) **Диета столу** өзүнчө четтеп эле. (М.К.) От чоң жагылып, **казан** кайнашты. Бөксө **чайник** каттуу кайнашт (макал).

3. Кызмат менен адамдын ортосундагы байланыш аркылуу:

Алля ошол жылдын күзгү жыйынтыгы менен **бригадтты** откөрүп алды. («Сов.Кыргызстан») Ай, **сугатчы**, бери кел. (А.О.) Чишиш, акырын, **председатель** келаттам. (Н.Б.)

4. Идиш же орун менен анын ичиндеги даам же нерсенин ортосундагы байланыштын негизинде:

Эшик эндүү **эркеч чаначтын** (кымыз маанисинде) кандай түгөнгөнүн өздөрү да сезбей калды. (Т.С.) Акматаалы колуна тийген толтура **куюлган аякты** тындырбай турup тартып жиберди. (А.О.) **Чөнтөктүн** жайы кандай, баатыр? Эгер калың болсо, кайрыла кетсең жаман болбос эле. («Чалкан»)

Метонимијалар мына ушул сыйктуу нерселердин ортосундагы ар түрдүү байланыш-катьштардын негизинде уюшулуп, сөз маанилерин өнүктүрүүнүн өзүнчө бир ыкмасы, жолу болуп эсептелет.

§ 15. СИНЕКДОХАЛЫК ЖОЛ АРКЫЛУУ УЮШУЛГАН КӨП МААНИЛҮҮ СӨЗДӨР

Сөздөгү көп маанилүүлүк синекдохалык жол аркылуу да пайда болот. Мындаи учурда бүтүндүн ордуна анын бөлүгүнүн, же тес-керисинче, бөлүктүн ордуна бүтүндүн колдонулушунун, демек, заттардын, нерселердин ортосундагы сандык байланыш-катьштын негизинде жаңы маани пайда болот.

Сөздөрдүн синекдохалык жактан маанисинин жаңыланышы алардын семантикалык жактан өнүгүшүнүн алгачкы этабын түзөт. Айрым бир синекдохалар жаңы маани катары тилде тез эле орун-очок алып кетсе, айрымдары акырындык менен өнүгөт. Синекдоха процессинде сөздөрдүн полисемияга айланышы кептерде колдонулуш чөйрөсүнө байланыштуу. Айрымдары кепте активдүү колдонулуу мүмкүнчүлүгүнө ээ болот да, тилде мурдатан колдонулууп жүргөн сөзге карата көп маанилик катышты түзөт.

М и с а л ы, «баш», «көз» деген сөздөр түз маанисинде адамдын дene бөлүктөрү, демек, бүтүндүн бөлүтү катары, ал эми синекдохалык етмө мааниде бүтүндүн аты — «адам» маанисинде колдонулат: **Баш** ичеби, баштык ичеби (макал). **Баш** алып балырап, Нурдин карыянын үйү бүгүн өзгөчө шаңга бөлөнгөн. (А.С.) **Баш** алган адам айыптуу (макал). **Раматылык көзү** тириүү кезинде эле айткан болчу ушул ойду (А.С.).

Ушул сыйктуу эле адам денесинин айрым бөлүктөрүн белгилеген айрым сөздөр да «адам» маанисинде колдонулат: **Өндү** көрсө, **жуз таят**. Көп баскан **аяк** чок басат. **Жаңылбас жаак**, мұдурулбес **туяк** болбойт (макал). Жүз элүү миң **кол** алып, Айдаркан жолду баштады («Манас»). **Жарактуу кол** куралсын, аба! (Ж.Т.)

Аялдарга тиешелүү айрым бир кийим аттары жана дene мүчөлөрдү белгилеген айрым сөздөр да жалпы эле «аял» маанисинде колдонулушу мүмкүн: Биринчи байлык ден соолук, экинчи байлык **ак жоолук** (макал). **Ак жоолуктун** курусун арылбайт экен арманы («Манас»). Болукшуган жигиттер **бото көздөн тандады** («Манас»). Бостондун боз тамы **бар**, **бото көздүн** баары **бар** (элдик ыр).

Кыргыз тилинде бир катар синекдохалык өтмө маанидеги сөздөр «бала» маанисинде колдонулат да, өзүлөрүнүн негизги маанилерине карата көп мааниде келет: Чынары сынып калса да, **чырпышы** ёсөр ал кайтып («Санат»). Кыргыз макалдарында **чырпышы** сынса сынсын, чынары аман болсун деген варианты да бар. Эки катын алганы, эч **туяк** көрбөй калганы. Карманарга **туяк** жос, калкта мендей чунак жос («Манас»).

Туяк мындан сырткары «майды мал» маанисинде да колдонулушу мүмкүн: **Малдын туягы** түгөл экен, **Канаке** («Ала-Тоо»). **Малдын туягы** түгөл — бардыгы отпуз туяк. (М.Э.)

Кыргыз тилинде ошондой эле «таттуу», «түтүн» деген сөздөр синекдохалык өтмө мааниде колдонулат да, өзүлөрүнүн түз маанилерине карата көп маанилүүлүк катышты түзүшөт: **Дүкөндөн татты-патты**, белек-бечек алып, автовокзалга келдим. Кечинде көптөн бери байлан жүргөн коюн союп, корзинага **таттуусун** салып, дайындал кюштү. («Чалкан») **Жасылтын тегерегине топтолуп** өзүнчө айыл куралып, **түтүнү** жетимишике жетти («Манас»).

§ 16. БАШКА ТИЛДЕРДЕН КИРГЕН СӨЗДӨР АРКЫЛУУ ЮШУЛГАН КӨП МААНИЛҮҮ СӨЗДӨР

Башка тилдер сыйктуу эле кыргыз тилинин сөздүк составы өзүнүн ички мүмкүнчүлүктөрүнүн эсебинен гана байыбастан, башка тилдерден ар түрдүү чарбалык, соода-сатык жана маданий жактан болгон байланыштарынын негизинде көптөгөн жаңы сөздөрдү, терминдерди кабыл алуунун эсебинен да байып, толукталып турары белгилүү.

Сөздөрдүн башка тилдерден кабыл алышыны эки түрдүү жол — которуу жолу жана түз кабыл алуу жолу аркылуу ишке ашырылат.

Кабыл алуунун которуу жолунда тилде мурдатан колдонулуп жүр-гөн сөздөр пайдаланылат да, жаңы мааниге ээ болуп, мурунку мааниси менен семантикалык жалпылыкты түзөт. Натыйжада, сөздө көп маанилүүлүк пайда болот. Мына ушундай жол аркылуу орус тилинен келип кирген бир катар терминдер жана терминдик маанидеги сөздөр кыргыз тилиндеги айрым сөздөрдүн көп мааниге ээ болушун шарттаган.

I Мурунку номинативдик негизги маанилери:

Борбор — ордо оюнунда колдонулуучу термин. Ордо оюнунун ортосу.

Үнгү — бир нерсенин түпкү, негизги бөлүгү (кетмендин үнгусу).

Мүчө — адамдын дене бөлүктөрү, демек, бүтүндүн бөлүгү.

Тамыр — өсүмдүктүн жер алдындағы бөлүгү.

Айлана — орундук, мейкиндик мааниде, айлана-чөйрө, жанжак.

Муун — адам сөөктөрүнүн кошулган жери.

Сынчы — адамдарды же башка нерселерди сапаттык жактан баалоочу адам.

Ал эми которуу жолу эмес, түздөн-түз кабыл алынган сөздөрдүн көп мааниге ээ болушу үчүн алар ошол кабыл алган тилдин фонетикалык, лексика-семантикалык табиятына ылайык калыпташыны, сөздүк составдын системасынан туруктуу орун алыши зарыл. Мына ошондан кийин гана тилдик өнүгүүнүн белгилүү бир этабында семантикалык жактан кецип, коом турмушунда пайда болгон жаңы түшүнүктөрдүн атоосу катары колдонулуп жаңы, кошумча мааниге ээ болушу мүмкүн.

II Кийинки жаңы маанилери:

Борбор (центр) — административдик мекемелер жайгашкан элдүү пункт (райондун борбору, областтын борбору).

Үнгү (основа, корень) — лингвистикалык термин, сөздүн маани берүүчү бөлүгү.

Мүчө (член) — лингвистикалык термин. Сөздүн мүчөсү, Сүйлөмдүн мүчөсү.

Тамыр — математикалык термин. Радикалдын алдындағы туюнта.

Айлана — геометриялык термин.

Муун (слог) — лингвистикалык термин. Сөздөгү ыргак менен айтылган бир же бир нече тыбыш.

Сынчы (критик) — адабий чыгармаларды анализдөөчү адис, илимпоз.

Бул жагынан алганда, араб, иран тилдеринен түз кабыл алуу жолу менен кирген көптөгөн сөздөр кыргыз тилинин фонетикалык өзгөчөлүгүнө толук баш ийип, кабыл алуунун эч бир жиги билинбей калгандыгын көрөбүз. Натыйжада, маанилик жактан өнүгүүнүн бүтүнкү этабында жаңы, кошумча маанилерге ээ болуп, сөздө көп маанилүлүктүү уюштуруу табияты боюнча кыргыз тилинин төл сөздөрүнөн эч бир айырмаланбайт.

М и с а л ы: А. Араб тилинен кирген төмөнкүдөй бир катар сөздөр көп мааниде колдонулары байкалат:

I **Кабар** (habar) — окуя, иш жөнүндө айтылган же жазылган билдириүү. Чоң атасы ооруп жаткандыгы жөнүндө Сатарбекке **кабар** айттырган жок. (Ш.А.)

II **Кабар** — дарек, дайын. Каныбектердин Кашкарга кеткенине бир айдан ашты, алигиче **кабар** жок. (К.Ж.)

I **Кымбат** (qımmat) — баасы, наркы жогору, арзандын карама-каршысы. Товарлардын көбү **кымбат** баа менен сатылды.

II **Кымбат** — катаал, кыйын. Ашшусу **кымбат** бел да көп, аңдышил жатсан эл да көп. («Мана»)

III **Кымбат** — кадырлуу, асыл. **Кымбатым** сенден ажырап, кыл-зырып агат көздөн жаш.

I **Даам** (tagam) — тамак, аш, татым. Тамактын **даамы** түз менен (учкул сөз).

II **Даам** — татыктуулук. **Даамсыз** сөз түзсүз тамакка барабар. (учкул сөз).

I **Баа** (baba) — товардын акчага тенештирилген наркы. Товардын чекене баасы. Арзан **баага** алынган буюмдун баркы жок.

II **Баа** — адамдардын ишкердик сапатын белгилөөчү маани же окуучулардын билим деңгээлин көрсөтүүчү белги.

Адам сөзү менен эмес, шиши менен **бааланат** (учкул сөз).

Б. Иран тилинен кабыл алынган сөздөр аркылуу уюшулган көп маанилүү сөздөр:

I **Базар** (bazar) — соода-сатык жүргүзүүчү жай. **Базары** жасын байыбайт (макал).

II. **Базар** — бака-шака түшүү. Балалуу үй **базар** (макал).

I **Арзан** (argan) — кымбат эмес, баасы төмөн. Кымбат алып, арзанга сатпа.

II **Арзан** — оцой, жецил. **Арзан** эмес мал тапмак, карагай кескен төрт акмак, керели кечине тартактап (макал).

I **Жан** (gan) — тириүлүктүн белгиси. **Жаны** барда жалынгандын эрдин шиши жеке (макал).

II **Жан** — киши, адам. Көчөдө бир **жан** жок.

I **Дарт** (dard) — оору, илдет. Ооруган **дарт** басылды.

II Дарт — арман, кайғы. Көздү жаш, көкүрөктү **дарт алды**.

I Дары (daryv) — оорулуу адамга колдонулуучу зат. Айыгар оорунун **дарысы** өзү келет (макал).

II Дары — даба, айла, себеп. Тапсанчы **журөк дарысын**.

I Дасторкон (dastarkhan) — Тамак ичерде салынуучу материал. **Дасторкон** жайылыл, устунө түркүн даам коюлду.

II Дасторкон — тамак-аш, даярдалган оокат. **Дасторконго** караңыз. Берекелүү адамдын **дасторкону** кенен болот ж.б.

§ 17. МЕТАФОРА

Тилде өтмө маанилүү сөздөрдүн эң кеңири тараган жана колдонулушу жагынан ийкемдүү да, активдүү да түрү — метафора.

Метафора — гректин *meta* жана *tarein* — деген созүнөн алынган, бизче «ооштуруу, кейиптештируү» деген маанини билдириет. Ал эми ооштуруу, кейиптештируүнүн негизин адамдардын, айбанаттардын, жаратылыштагы көрүнүштөрдүн, кубулуштардын формасы, өнү-түсү, белгиси, касиети, сапаттык же кыймыл-аракеттик мүнөздөрүнүн өз ара окшоштуктары, жалпылыктары түзөт.

Демек, адамдар өздөрүн курчап турган айланча-чойрөдөгү өтө ар түрдүү заттарды, көрүнүштөрдү, кыймыл-аракеттерди өз ара салыштырат, окшоштурат. Мына ошол окшоштуктардын натыйжасында бир сөз экинчи бир сөздүн ордуна колдонулат да, тилде өтмө — метафоралуу маани пайда болот: *Күн батат, күн баткан жак кызыгылт тартып, Ысык-Көл кызыгылт нурга жүзүн арчыш.* (А.О.) *Жапар аттанганда, дабышы жеок канатсыз учкан күндүн нуру мастерскойн чыгыш терезесинен жаны эле шыкаалаган эле.* (А.Т.) Ошол жылы күзүндө Гүлсарынын **жылдызы** жаркылдан чыга келди. (Ч.А.)

Мисалдардагы метафоралар жалаң гана окшоштуктарга негизделбестен, ага карата көркөм ой жүгүртүүнүн катышы аркылуу да пайда болгон. Кыскасы, метафора эки негиздин бирдигинен жасалат, б.а., нерселердин ортосундагы айрым бир окшоштуктар менен ага карата көркөм ой жүгүртүү да талап кылынат. Бул жагынан алганда, метафора кадыресе сөзге караганда өзүнүн образдуулугу, көркөмдүүлүгү менен айырмаланып турат. Ал көркөм чыгармаларда турмуштук көрүнүштөрдү, окуяларды, жаратылышты, анын көп кырдуу кооздугун, адам турмушунун ар кыл жактарын элестүү чагылдырып, окурманга терең таасир калтырат.

Метафора, баарыдан мурда, кадыресе (карапайым) лексикага караганда өзгөчөлөнгөн, айырмаланган эки планду — материал-

дык жана эстетикалык мазмунду камтыган семантика-стилистикалык қубулуш.

**М и с а л ы, Арстандар чогулуп,
Акыл сөздөн куруптур.**

(«Манас»)

Биз мисалдагы **арстандар** аркылуу, биринчиден, кандаидыр бир адамдардын тобун түшүнөбүз. Бул — анын материалдык жагы. Экинчиден, ал адамдар жөнөкөй эмес, баатыр, кайраттуу адамдар. Бул — анын эстетикалык жагы.

Ошентип, метафораны кең мааниде алганда, ага төмөнкүдөй мунөздөмө берүүгө болот.

Метафора деп нерсе же көрүнүштөрдүн ортосундагы ар кандаи белги, касиет, сапат, кыймыл-аракеттик жана функционалдык оқшоштуктардын негизинде көркөм ой жүгүртүүнүн катышынан пайда болгон, кепте образдуулукту жана сөз маанилеринин өнүгүшүн шарттоочу өтмө маанини айтабыз.

Метафоралар өзүлөрүнүн табияты, уюшулуш, жасалыш негиздери боюнча салыштырууга оқшош. Ошондуктан айрым бир эмгектерде, окуу китеептеринде метафораны «кыскартылган салыштыру» же, тескерисинче, салыштырууну «кеңейтилген метафора» деп да атап жүрушөт.

Метафоранын лингвистикалык табиятын терең ачып берүү үчүн анын салыштыруу менен болгон жалпылык жана айырмачылыктарына атайы токтоло кетүү абзел.

Нерселер көптөгөн оц жана терс касиеттердин бирдигинен турат. Мына ушул бир заттагы же кубулуштагы болгон көптөгөн касиет-белгилер башка бир зат же кубулуштун белги-касиеттери менен айрым жалпылыктарды түзүшөт. Мына ушул жалпылыктардын негизинде бир нерсе экинчи бир нерсенин ордуна колдо-нулат же алардын ортосундагы ортот белгилердин натыйжасында бир нерсе экинчи бир нерсеге салыштырылат. Окшоштуктардын тилде реализацияланыш өзгөчөлүктөрүнө ылайык биринчисин метафора, экинчисин салыштыруу деп атайды.

М и с а л ы: 1. *Качырганы жолборстой,*
Кайсаганы албарстай.
2. *Касташкан жоонун жолборсуз*
Касташкан адам жолдошу.

(«Манас»)

Мисалдардан көрүнүп турғандай, биринчисинде әлдик баатырдын эр жүрөктүүлүгү жолборско салыштырылса, экинчисинде ошол эле маани (эр жүрөктүүлүк) өтмө маани аркылуу берилген.

Ошентип, жолборс менен адамдын ортосун байланыштырган жалпы касиет — эр жүрөктүүлүк. Бул касиет экөөнө бирдей тиешелүү. Демек, салыштыруунун да, метафоранын да материалдык жагы заттардын же кубулуштардын ортосундагы белги, касиеттердин жалпылыгы, окшоштугу болуп саналат. Бул жагынан алганда, салыштыруу менен метафоранын башка көркөм каражаттарга караганда жакындыгы, текстештиги бар.

Буга айрым метафоралар менен салыштыруулардын колдонулушу да айкын күбө:

Каруусу көткөн тулпардай

Арып келдим, Токтогул.

Түйгүн элем кагынган

Тулпар элем чабылган.

(Т.)

Бул жерде метафоранын салыштыруудан болгон айырмасы салыштырууну уюштуруучу грамматикалык каражаттан (-дай) ажырап, өтмө мааниде гана колдонулуп калгандыгында. Болбосо, айтылуучу ойдун жалпылыгында, салыштырылуучу нерселердин бирдейлигинде, салыштырууга алынган касиет, белгинин окшоштуунда айырма жок. Бирок буга карап салыштыруулар метафоранын базасында түзүлөт же, тескерисинче, салыштыруу өз ичине метафораны да камтыйт деген бүтүмгө келүү туура эмес. Анткени метафора менен салыштыруу бардык учурда эле биринин ордун экинчиси алмаштыра албайт.

М и с а л ы, Жүмшак тил, жылуу сөз угуп,

Энеке, сенден көөнүм ток.

(Т.)

Мисалдагы метафораларды: «жүмшактай тил» же «жылуудай сөз» деп салыштырууга айлантууга болбойт. Тескерисинче, «ал өлүктөй укстады» деген салыштыруу «ал өлүп укстады» болуп айтылбайт.

Кыскасы, метафора менен салыштыруу жасалыш жолдору, тилде аткарған кызметтари боюнча өз ара төмөнкүдөй айырмаланат:

Биринчилен, метафорада образ жана предмет бир эле сөздө берилет да, ал түз жана өтмө мааниге ээ болот. Мындауда сөздүн түз мааниси образды, өтмө мааниси предметти билдирет. Ал эми

салыштыруу үч элементтен 1) салыштырылуучу (объект), 2) салыштыруучу (субъект), 3) белгиден турат. Ошондуктан салыштыруунун элементтери бир бүтүн контекстти түзөт жана андагы айтылуучу ой толук түшүнүлөт: **көмүрдөй** кара чач. Метафорада контекстсиз жеке өз алдынча турганда, түз маанидеги сөз катары сезилет.

Экинчиден, грамматикалык жактан метафоралаштыруу сөздүн формалдык өзгөрүшүне алыш келбейт. Ал эми салыштыруу кыргыз тилинде -дай, -ча, -чылаң деген мүчөлөр жана өмисалы, **сыяктуу, шекилдүү, кейинтөнген, ондөнгөн, окшош** деген сыйктуу жардамчы сөздөр аркылуу жасалат.

Үчүнчүдөн, метафора — стилистическая гана эмес, семантикалык да көрүнүш. Ал — сөз маанилеринин кеңеишин жана өзгөрүшүн шарттоочу тилдин эң активдүү да, ийкемдүү да куралы. Салыштырууга болсо, негизинен, кийинки касиет мүнөздүү эмес.

Төртүнчүдөн, салыштырууда салыштырылып жаткан нерсерлердин белги-касиеттери көбүрөөк эске алынса, метафорага шарттуулук, субъективдүүлүк да мүнөздүү.

§ 18. СӨЗДҮН МЕТАФОРАЛАНЫШ ПРИНЦИПТЕРИ

Метафоризация — нерсе жана кубулуштардын ортосундагы белги, касиеттердин ар кандай ички жана тышкы окшоштуктарынын негизинде пайда болуучу психологиялык татаал процесс. Бул процессте турмуштан алынган таасирлер мурунку өздөштүрүлгөн таасирлер менен окшоштурулат, салыштырылат. Мына ушундан кийин гана ар башка категориялар, ар башка маанидеги сөздөр бир бүтүндүкке бириктирилед, химиялык реакциядан өткөндөй тилде жаңы «элемент» пайда болот.

Объективдүү дүйнө жана анын касиеттери бардык адамдардын (кандай гана улуттун өкүлү болбосун) аң-сезимине бирдей таасир калтырары белгилүү. Ошол себептүү көптөгөн айбанаттарга, канаттууларга байланыштуу метафоралар адамдагы ар кандай мүнөздөрдү, сапаттарды билгизүүдө орус, немис, түрк ж.б. тилдерде жалпылыктарга ээ. **М и с а л ы, тұлқы** — күү, амалдуу; **коён** — коркок; **арстан** — эр жүрөк, баатыр; **бүркүт, туйгуң** — баатыр, тайманбас ж.б.

Бирок дүйнөдөгү бардык тилдерде метафоралар окшош деш натура. Анткени метафоралаштыруу процессине окшоштуктардан сырткары ар бир элдин жашоо ыңгайы, үрп-адаты, дүйнөгө карата мамилеси, психологиялык жана тилдик өзгөчөлүктөрү да негиз болот. Ошондуктан метафоралаштыруу ар бир конкреттүү тилде

спецификалык өзгөчөлүккө ээ. Мисалы, индиялык элдерде **пил** менен **уйду** бардык жаныбарлардан ыйык тутуп, алардын аттарын дүйнөдөгү эң ыйык нерсе — эненин атына, эң сулуу аялдарга байланыштырышат. Ал эми кыргыздарда **уй** сүт, эт берген, илгертен бери урунуп келе жаткан төрт түлүк малдын бири экенине карабастан, жагымдуу мааниде эмес, тескерисинче, акылсыз, маңыроо маанилеринде метафоризацияланат. **Пил** европа тилдеринде чондугуна, индиялык элдерде пилдин басыгы сулуу аялдардын кыймылына салыштырылып метафоралаштырылса, түрк, анын ичинде, кыргыз тилинде ал (пил) күч маанисинде метафоризацияланат. Мындай айырмачылык экономикалык жактан бирдей өнүккөн, бирдей тарыхый шарттарда жашашкан, тилдери жагынан өтө жакын элдердин тилдеринде да кезигет. **М и с а л ы**, Токтор баласы Кабыланды баатырды жоктоп минтип зарлаган экен:

Кайырлуу түүгөн Кабылан,
Ботом сенден айрылдым.
Туягы бүтүн шумкардай,
Кулунум сенден айрылдым.
Тилеп алган жалгызым,
Козум сенден айрылдым.
Көкала букага окшогон
Мен музоодон айрылдым.

(Казак эпосу)

Ал эми кыргыз тилинде **козу**, **музоо** «бала» маанисинде метафоризацияланбайт. Буга байланыштуу окумуштуулардын төмөнкүдөй жөндүү пикирлерине кошулбай коуюга болбойт.

«Кыргыз, казак тилдеринде аялдардын көзүнүн сулуулугу **бото-нун** көзүнө бааланат. Ушул сыйктуу метафораларды өз калыбында башка Европа тилдерине көрсө, көркөмдүгү мындай турсун, сөз болбой калар эле. Ошондуктан кай элдин болбосун, тил, адабият тарыхынан сөз кылсан, өз тилинде гана көркөм, өз тилинде гана мааниси түшүнүктүү көркөм каражаттар, өтө маанидеги макалылаактары болору белгилүү. Алардын мааниси да, касиети да так ошол өз тилинде гана».¹

«Сулуулукту кабыл алуу ар бир улуттун өзгөчөлүгүнө жараша болот. Анткени кайсы гана улут болбосун, басып өткөн тарыхына,

¹ К. Жумалиев. Казак эдебиеті тарыхынын маселелері жәнә Абай поэзиясының тілі. II т., Алматы, 1960.— 153—154-беттер.

турмуш шартына жараза көркөмдүктүү кабыл алуу сезимдери иштелип чыгат¹.

Тигил же бул лексикалык топтордун тилде метафоризацияга активдүү катышынын себеби ошол элдердин кесип-өнөрүнө байланыштуу болот. Айталы, европа элдеринин тилдерине салыштырганда кыргыз, казак тилдеринде малдын атальштары боюнча, мергенчилик кесибине байланыштуу метафоралар көп учурбайт. Анткени кыргыздар, казактар ээлтен көчмөн турмушта жашап, мал чарбачылыкты, мергенчилики кесип кылып келгени белгилүү. Ошондон улам тилдеринде колдонулган метафоралар гана эмес, көркөм сөз каражаттарынын калган түрлөрү, макал-ылакаптары, элдик афоризмдер да, негизинен, жалпылыктарга ээ. Демек, ар эл өзүнүн карман-күткөн, аны күнүмдүк талаптарына кецири пайдаланган нерсенин сырын терең өздөштүрүшүп, тилинде аны кецири колдонуу мүмкүнчүлүгүнө жетишет.

Ошентип, сөздүн метафораланышы — биринчиден, нерселердин ортосудагы белги, касиет, кыймыл-аракеттин жалпылыктарынын негизинде пайда болуучу процесс.

Экинчиден, тигил же бул сөздүн метафораланышына ошол элдин турмуш-шарты чоң роль ойнойт. Ошондуктан айрым тарыхый турмуш-шарты, экономикалык өнүгүшү бирдей элдерде башкаларга караганда метафоралык жалпылыктар алда канча арбын болот.

Үчүнчүдөн, сөздүн метафораланышына улуттук психология да белгилүү даражада таасир тийгизет. Бирок жогорку критерийлер сөздүн метафораланышына өз алдынча айрым-айрым негиз боло албайт. Тессерисинче, булар — бири-бирин шарттап туруучу, бири-нен экинчиси агып чыгуучу, бирисиз экинчиси пайда болбоочу бир бүтүндүн составдуу элементтери.

§ 19. МЕТАФОРАНЫН ТҮРЛӨРҮ

Жалпы элге тараптуу, синүү деңгээлине карай метафораларды жалпы элдик жана индивидуалдуу деп экиге бөлүп кароого туура келет. Бул экөө колдонулуш даражасы, стилдик ыраны жагынан өз ара айырмаланат.

Индивидуалдуу метафорага караганда жалпы элдик метафоралардын колдонулуш даражасы алда канча кецири. Ал оозеки кепте,

¹ Закиров С. Кыргыз элинин макал-ылакаптары. Фрунзе, 1972, 108-бет.

элдик оозеки жана көркөм адабий чыгармаларда көркөм стилистикалық каражат катары активдүү колдонулат. Мисалы, «Манас» эпосунда колдонулган жалпы элдик метафоралардың үлгүлөрүн дәэрлик азыркы кездеги акын-жазуучулардың чыгармаларынан кезиктириүүгө болот:

*Атана арман мундуу күн
Башыма түшүп **каран түн**
Кырк мин жылда кирбейсин
Кыраандын баскан чыйрына
Атаңа наалат айбан күл
Көңүлүмдү кир кылдың.*

А.Токомбаев ушул эле метафораларды ойду ачык, так, жыйынтыктуу бүтүрүү үчүн өз чыгармасында ыктуу колдонгон.

*Шайыр жигит ким дедим
Жоого салган **каран түн.***

*Кээде мизим ташка тиіген кылыштай
Жалырылат **жүрөгүмдү** басат кир.*

*Ал ак келин алга умтуулган жаш **кыраан.***

Мисалдардагы метафоралар берген маанилери, стилдик мүнөздөрү боюнча бири-биринен анча айырмаланбай, б.а., эки учурда төң бирдей метафоралык мааниде алгачкы образдуулук касиеттерин сактоо менен колдонулган.

Айрыкча, жогоркудай мүнөздөгү жалпы элдик метафоралар элдик оозеки чыгармаларда етө активдүү колдонулат. Анткени алар чыгарманын идеясына, тематикалык өзгөчөлүгүне байланыштуу элдик идеялардын сыноосунан ийгиликтүү өткөн, анын мааниси, ошол чыгарманын кан-жаны менен биротоло жууруулушкан. Ошондуктан элдик оозеки чыгармаларда метафоранын бул түрүнүн колдонулуш мааниси туруктуу мүнөзгө ээ.

Тескерисинче, индивидуалдуу метафоралар бир нече же айрым гана алынган көркөм чыгармаларда гана кездешип, жалпы элдик мүнөзгө ээ боло албайт.

**М и с а л ы: Кенен мейкин кыш жибегин жамынган.
Калың токой кар жылдызын тагынган.**

(А.Т.)

**Темир аяз, карлуу бороон, бурганак
Ыраак, ыраак, ыраасак кептүп ыраактап.**

**Токточы өмүр, токточы өмүр, токтой тур!
Көзүң чункур, өңүң кансыз, сары сур.
(А.О.)**

Жогорку ыр саптарындагы метафораларды элдик оозеки чыгармалардан же оозеки кептен кезиктириүгө болбайт. Бул — ар бир акинга гана тиешелүү индивидуалдуу көрүнүш.

Стилдик жактан алганда, индивидуалдуу жана жалпы элдик метафоралардын өз ара айырмачылыгы мына мында: индивидуалдуу метафоралардын мааниси биз үчүн жаңы болуп саналат, ошондуктан баамга тез урунуп, чыгармачылык менен кабылдоону талап кылат. Ал эми жалпы элдик метафоралар мурдатан бери эле көркөм каражат катары колдонулуп жүргөндүктөн, алардын мааниси жаңылык катары кабыл алынбайт жана чечмелеп-тактоону талап кылбайт.

Жогоркудай өзгөчөлүктөрүнө карал, метафоранын бил эки түрүнүн ортосуна өтпес чек коюуга болбайт. Жалпы элдик метафоралар турмушту көркөм чагылдыруунун бир ыкма-каражаты катары кандайдыр бир деңгээлде алгачкы маанисин сактоо менен бирге, ар кандай толуктоолорго, өзгөрүүлөргө учурал турат. Айталы, аларды ақын-жазуучулар өздөрүнүн максаттарына ылайык мурда колдонулуп жүргөндөгүдөн башка контекстте, башка максатта пайдаланууга муктаж болот. Бул болсо жалпы элдик метафоралардын маанилик жактан жаңылануусуна, өнүгүшүнө алып келет да, ал индивидуалдуу метафорага айланат. Тескерисинче, индивидуалдуу метафоралардын тилдик оромдордо кенири колдонулушу анын элдик метафорага айлануусуна шарт түзөт. Демек, метафоранын бил эки түрү — биринин пайда болушун экинчиси шарттап, бири экинчисине өтүп туруучу өз ара тығыз байланыштагы көрүнүштөр.

Көрүнүп тургандай, жогоруда, негизинен, көркөм муктаждыктан жаралып, өздөрүнүн образдуулук касиетин жоготпой келаткан, адабий чыгармаларда көркөм каражат катары колдонулуп жүргөн метафоралар жөнүндө сөз болду. Бирок өзүлөрүнүн жаралыш себеби, тилде колдонулуш өзгөчөлүгү жана милдети боюнча жогорку метафоралардан айырмаланган тилдик метафоралар да бар. Буларды метафоранын үчүнчү түрү катары караса болот.

Тилдик метафоралар да нерсelerдин, көрүнүштөрдүн ортосундагы ар кандай окшоштуктардын негизинде сөздөрдү биринин

ордуна экинчисин колдонуудан пайда болот. Демек, бул жагынан метафоралардын жогорку эки түрүнөн эч бир айырмаланбайт. Мындагы башкы айырмачылық алардын жарапыш себептеринде жатат. Дааналап айтканда, жалпы элдик же индивидуалдуу метафора жарапышты көрүнүштөрүнүн, адамдардын, нерселердин ар кандай касиеттерине, белгилерине карата сөз чеберинин көркөм ой жүгүртүүсүнөн, жекече баасынан жарапса, тилдик метафора, тескерисинче, көркөм ой жүгүртүүнү талап кылбастан, нерселердин ортосундагы функционалдык жана тышкы окшоштуктарынын негизинде гана пайда болот. Мындай метафораларды шарттуу түрдө гана өтмө маани деп атап жүрөбүз. Чындыгында, алар мурунку эле сөздүн жаңы түз жана терминдик маани алган бөлүгү.

Айталы, мүчө, үңгү, басым, борбор, көшөгө, тамыр, жсаа, айланы деген сыйктуу сөздөр мурунку маанилеринен сыйрткары жаңы терминдик маанилерге ээ болушкан. Мындай тилдик метафоралар айрыкча этиш сөздөрдө активдүү мүнөзгө ээ: кипепти бир тилден экинчи тилге **которуу**; кипепти **басуу**; эмгекте **мелдешүү** же **жарьшшуу**; күнөөнүн **бетин ачуу**; илимдин **сырын ачуу**; маселени **талкуулоо** же **чечүү** ж.б.

Кыскасы, метафоранын бул түрүнүн айырмачылыгы төмөнкүдөй: бириңчиден, индивидуалдуу жана жалпы элдик метафоралар нерселерди баалап, сүрөттөп, мүнөздөп көрсөтсө, тилдик метафоралар нерселерди, кыймыл-аракетти атап гана көрсөттөт. Экинчиден, метафоранын алгачкы эки түрү тигил же бул көрүнүшкө карата адамдардын көркөм ой жүгүртүүсүнөн жарапса, тилдик метафора көркөм ой жүгүртүүнү талап кылбайт. Ал — тек гана коомдун өнүгүшүнөн жараплан түшүнүктөрдү, нерселерди атоо зарылдыгынан келип чыккан сөз маанилеринин дифференциацияланышы, ар бир конкреттүү тилдин ички мүмкүнчүлүктөрүнүн негизинде байышынын ээ негизги бир жолу. Тактап айтканда, метафоранын бул түрү тигил же бул көрүнүштуу образдуу, элестүү жеткирүү үчүн эмес, а коом турмушунда пайда болгон жаңы түшүнүктөрдү тилдеги мурунку запастар аркылуу атоо зарылдыгынан келип чыгат.

Демек, тилдик метафора дегенибиз — образдуулук касиетке ээ болбогон, өтмө мааниси шарттуу түрдө гана эскерилгени менен, лексиканын кадырессе түрү сыйктуу өз алдыңча маанинге ээ, полисемант катышындағы сөздөр.

§ 20. МЕТАФОРАНЫН СӨЗ МААНИЛЕРИН ӨНҮКТҮРҮҮДӨГҮ ЖАНА СӨЗДҮК СОСТАВДЫ БАЙЫТУУДАГЫ РОЛУ

Сөз маанилеринин көп маани берип өнүгүп турушу сөздүк составдын баюу жана колдонулуш чөйрөсүнүн көңеишиң жолдорунун бирден-бир негизги булагы болуп саналат. Тилде мындай ыкма, негизинен, метафора аркылуу ишке ашырылат. Метафоралык өтмө маани (метафорический перенос) аркылуу сөз маанилери эки түрдүү жол менен өнүгөт.

Сөз маанилеринин өнүгүшүнүн бириңчи жолу нерсени же кубулушту атабайт, аны баалап, сүрөттөп, мұнәздөп көрсөтөт. Демек, метафоралык бул процесс сөзгө лексикалык маани кийирбейт, бирок сөз маанилеринин жаңыланышынын, анын кепте колдонулуш чөйрөсүнүн көңеишинин негизги ыкмасы катары кызмат кылат:

*Аппак гүлдөй кызы көрүп,
Арзып калдым жетейин.*

*Ал таңымды тапласам,
Арман менен өтөйүн.*

*Сен анда цргелбеген алтын элең,
Сен анда алдейлеген жаркын элең,*
(А.Т.)

Жогорку метафоралар (*таңым, алтын элең*) аркылуу акындын бойго жеткен сулуу кызы жөнүндө сөз кылып жатканын байкоо кыйын эмес. Мында *алтын* жана *таңын* негизги лексикалык маанилери (металлдын бир түрү, жаратылыштык кубулуш) эч өзгөргөн жок. Тек гана алардын айрым касиеттери аркылуу аппак гүлдөй жаңы ачылган, эми гана бой тарткан кызы жөнүндө түшүнүк берилди. Демек, бул жерде жогорку метафоралуу колдонулган сөздөр өзүлөрүнүн лексикалык маанилеринен сырткары «*кызы*» маанисінде да колдонулду. Ошентип, метафоралык мындай ыкма сөздүн лексикалык жактан өзгөрүшү эмес, анын колдонулуш чөйрөсүнүн көңеишин, сөз маанилеринин семантикалык жактан өнүгүшүн шарттоочу ыкма болуп саналат.

Мындай метафораларга индивидуалдуу метафоралар менен катар жалпы әлдик метафоралар кирет:

Тулганын этек жагына **Түйгүнү** наиза сайганы. **Кыраандар** баары аттанаып, кыбыланы бет алып. **Карыганда** байбиче

кабылан тапты сүйүнчү. Жоголгондо байбиче **жолборс** тапты сүйүнчү! («Манас»). Кара оокатка калп айтып, **Кузгундар** жүрөт сорунул. (Т.) ж.б.

Мисалдардагы жалпы элдик метафоралардын маанилери эл тарабынан эбак өздөштүрүлгөнүнө карабастан, индивидуалдуу метафоралардай эле баалоо, мүнөздин милдетин аткарып, лексикалык мааниге ээ боло албады.

Ал эми сөз маанилеринин өнүгүшүнүн экинчи жолунда метафоралуу колдонулган сөз лексикалык жаңы мааниге ээ болот. Буга төмөнкү себептер өбөлгө түзөт.

Турмушта жашаган нерсе же түшүнүк башка бир түшүнүк же нерсе менен белгилүү бир байланыш, катышта болот. Ал эми түшүнүк же нерселердин ортосундагы байланыш, катыш кандаидыр бир окшоштуктардын негизинде жарагат.

М и с а л ы: **тебе, чоку** — адамдардын, айрым жаныбарлардын, тоонун, үйдүн чокусу, төбөсү. **Этек** — кийимдердин, айрым буюмдардын, тоонун ж.б. этеги. Ушул сыйктуу эле адамдардын дене мүчөлөрү, көптөгөн буюм-тайымдар башка бир түшүнүктөргө карата метафоралашат:

Чокуларын туман чалган ак кар, көк мүздүү Ала-Тоо менменсине төшүн керет. (К.Ж) **Талаа бетин** тамылжыстып шоолага. Татынакай таң сөгүлүп ык салат. (М.А.) Арткы **этеги** жогору түрүлүп, баскан сайын ал куудурап, кээде мамыдағы сезимди кошкуратат. (Т.С.)

Жогорку ар кандаи түшүнүктөрдү бири-бири менен байланыштырып турган жасалылык алардын алган ордулары жагынан болгон окшоштуктардын негизинде келип чыккан. Биринчисинде **чоку, тебе** — ар кандаи нерселердин эң жогорку бөлүгү. Экинчисинде, тескерисинче, **этек** — нерселердин эң төмөнкү, аяккы бөлүгү. Демек, метафоризация процесси үчүн ушул белгилер негиз болгон да, таптақыр ар башка түшүнүктөрдү бири-бири менен байланыштырган. Натыйжалда, бир эле создан бир нечелеген кошумча, жаңы маанилер пайда болуп, тилде полисемиянын келип чыгышын шарттаган.

Метафора сөз жасоонун башка жолунан айырмаланып, аны формалдык жактан өзгөрүүлөргө алыш келбейт. Ошондуктан коп учурларда кайсы сөз кайсыдан келип чыкканын, негизги мааниси менен кошумча маанилеринин чегин ажыраттуу кыйынга турат. Мисалы, тоонун этегинен калган буюмдардын этеги келип чыкканбы же, тескерисинчеби. Бул суроого **этек** сөзүн этимологиялык жактан терен изилдемейинче, жооп берүү өтө кыйын.

Жогоруда белгиленгендей, илим менен техниканын өнүгүшү күн сайын жаңы түшүнүктөрдү, терминдерди пайда кылууда. Буларды атоо үчүн метафора көнүр көлдөнүлат. Мисалы «мучө» өзүнүн алгачкы түз мааниси боюнча адам денесинин бөлүктөрүн билдирет. Демек, бүтүндүн бөлүгү. Ушул мааниси революциядан кийин пайда болгон профсоюздун мучөсү жана башка коомдук уюмдардын мучөсү, сүйлемдүн мучөсү, сөздүн мучөсү деген сыйктуу көптөгөн жаңы түшүнүктөргө ассоциация туудуруп, аларды атоо үчүн көлдөнүлгөн.

Ошентип, нерсе же кубулуштарды, алардын касиеттерин баалоо, мүнөздөө зарылдыгынан эмес, коом турмушундагы жаңыдан пайда болгон түшүнүктөрдү атоо мүктаждыгынан жаралган жогоркудай метафоралар адепкиде өтмө мааниде көлдөнүлгандыгына карабастан, бара-бара лексиканын кадыресе түрү сыйктуу эле тилде активдүү көлдөнулүү мүмкүнчүлүгүнө ээ болуп, ез алдынча сөз катары калыптанат, б.а., кепте номинативдик функцияны аткарат. Ошондуктан тилдик метафоралар сөз маанилеринин тек гана көнөшишине гана эмес, анын жаңы лексикалык маани алышина шарт түзөт.

§ 21. АЙРЫМ ОМОНИМДЕРДИН МЕТАФОРАЛЫК ЖОЛ МЕНЕН ПАЙДА БОЛУШУ

Метафора — пикир алышуунун гана каражаты эмес, сөз жасоонун да эң ийкемдүү жолу. Бул, баарыдан мурда, айрым омонимдердин метафоралык жол аркылуу жасалышынан ачык көрүнөт.

Метафоризация — полисемантизмге караганда алда канча көнүр түшүнүк, анткени ал жалаң гана тилде көп маанилүүлүкүтү шарттабастан, жаңы лексикалык бирдикти — омонимди да пайда кылат. Бирок мындан сөздөрдүн метафоризацияланышынын баары эле түздөн-түз омонимдердин пайда болушуна алтын келет деген бүтүмгө келүүгө болбайт. Бул үчүн семантикалык өнүгүүнүн төмөнкүдөй бир катар этаптарын басып өтүүгө тишиш.

Сөз маанилеринин метафоралык жол менен өнүгүшү адепкиде көп маанилүүлүкүтү пайда кылат да, өнүгүүнүн кийинки этаптарында жаңы маанилер менен негизги (баштапкы) түз маанинин ортосуудагы семантикалык байланыш таптакыр үзүлүп, омонимдердин келип чыгышына өбөлгө түзүлөт. Даанаараак айтканда, негизги мааниден пайда болгон өтмө маанинин өзү кийин кайрадан жаңы өтмө мааниде көлдөнүла баштайт, б.а., метафоризацияланат да, мунун натыйжасында негизги маани менен кийинки

жаны өтмө маанинин ортосундагы семантикалык байланыш биротоло үзүлүп, экөө бири-бирине омоним болуп калат.

Бирок өтмө маанилүү сөздүн базасында семантикалык омонимдин пайда болуу, түзүлүү процесси өнүгүүнүн узак жолун басып өтөт. Ошондой эле бул үчүн, жогоруда белгиленгендей, көп маанилүү бир эле сөздүн ар башка маанилери өз ара маанилик байланыштарын таптакыр үзүп, тыбыштык түзүлүшү жагынан гана бирдей болууга тийиш. М и с а л ы: **ак** — өң-түс; **ак** — сүт азыктары; **бел** — адамдын денесинин ортоңку белүгү, **бел** — ашуу. Мындай көп маанилүү сөздөр нерселердин ортосундагы эң негизги белгилеринен пайда болгонуна карабастан, омонимге тез өтөт. Анткени булардын ар бири өз алдынча бүтүн нерсенин аты болгонуна байланыштуу алардын семантикалык байланышы анча бекем болбайт.

Айрым омонимдер нерселердин ортосундагы эң негизги белгилеринин эмес, кандайдыр бир кыйыр белгилеринин негизинде пайда болот. Мисалга «боор» сөзүн алалык.

1. **Боор** — адам менен айрым жаныбарлардагы өттү бөлүп чыгаруучу без.

2. **Боор** — адамдын, малдын ж.б. жаныбарлардын ич жагы. Ал дененин орто жеринен орун алган. Мына ушул алган ордунда карай үчүнчү бир затка карата өтмө мааниде колдонулуп калган.

3. **Боор** — тоонун боору, башкача айтканда, орто жери, бети. Албетте, жогорудагы «боор» сөзүнүн өтмө маанилерин бири-биринен али семантикалык байланышын үзбөгөн полисемия деп карайбиз. Ал эми ушул эле сөздүн кыйыр белгилери аркылуу метафоралык мааниден өнүгүп чыккан бир нече омонимдик катарларды кезиктиребиз:

1. **Боор** — өттү бөлүп чыгаруучу без.

2. **Боор** — ини, карындаш, бир тууган.

3. **Боор** — жалпы эле тууган же текстештик маанисинде.

4. **Боор** — дос, достук маанилеринде да колдонулат.

Демек, бул мисалдагы «боор» сөзүнүн ар кандай маанилери адегендө метафоралык маани аркылуу келип чыкканы, андан ары өнүгүү процесстеринде бири-бири менен семантикалык байланыштан ажырап, омонимдик катарларды түзүп калганы эч кандай шек туудурбайт. Ушул сыйктуу жол менен **каракчы** — чучело, пугало; **каракчы** — разбойник; **күн** — день, **күн** — солнце ж.б. толгон омонимдер пайда болгон. Ошентип, кыйыр маанилердин негизинде жана айрым сөз түрүндө келген өтмө маани негизги сөз менен байланышын тез үзүп, омонимге тез айланат.

§ 22. МЕТОНИМИЯ

Метонимия — грек тилиндеги metonumia — «кайрадан атоо» деген сөзүнөн алынган термин. Метонимиялар атайдын бир грамматикалық караражаттар аркылуу жасалбастан, семантикалық ыкмада, б.а., нерселердин ортосундагы ар түрдүү байланыш-катьштардын негизинде бир сөздүн ордуна экинчи бир сөздү колдонуудан пайда болот. Мындан байланыш нерсе менен ал жасалган материалдын, орун менен андагы адамдардын, процесс менен анын натыйжасынын, иш-аракет менен анын куралынын ж.б. ортосунда болушу мүмкүн.

Албетте, метонимиянын жасалышы учун нерселердин ортосундагы байланыш-катьштын бүтүндөй комплекси талап кылынбайт. Мисалы, столдо **фарфорлор жана күмүш аралаш бронзалар**. Кийгени бут **кыркымы**. Уйкуда **кылтак мемиреп**, тун жамынып жорттуулдал, ким жүргөнүн ким билет. (А.Т.)

Көрүнүп турғандай, метонимияда заттардын орундук, иш-аракеттик, материалдык катышы, байланышы негиз болот, б.а., кандайдыр бир заттын мааниси ошону менен бирге ажырагыс байланыштагы буюмга өткөрүлөт.

Метонимия өзүнүн табияты боюнча оозеки кепке көбүрөөк мүнөздүү. Ошондуктан өтмө маанинин башка түрлөрүнө караганда метонимиялык ыкма аркылуу қалыпташкан маанинин жалпы элдик мүнөзгө ээ болуусу кенири.

Бирок мындан көркөм адабий чыгармаларда метонимия сейрек учурайт экен деген түшүнүк келип чыкпоого тишиш. Метонимиялар да башка көркөм караражаттар сыйктуу эле ар кандай стилдик максаттарда кеңири колдонулат. **М и с а л ы, Көөлгүп көлдөлөң жатса, сороюп барып жыгачына** конуп алышпадыбы. Танкен келген **аякты** кетирбей иче берет. Жүтпасаңыз да тишиниздин арасында жүрсүн, жолдош начальник,— күлөт да, **стаканды** ақырын алып жутуп коёт. **Мына «Б» колхозу** бут чогулду. Гүлнарың профессорлуктан мурун колуктуу болгону жүрөт, — деди Чаргын жактырбай. Көрбөйсүңү, **чаар топунун** колтугуунда ыргыштайт. **Бул топ** жекшембى сайын калбайт, совхоздон келет. Бир уруу элдин кызына **идиши бексө сунасыңбы?** (Т.С.) Кайраты качкан кара таандай эл учун **Ак өгүздин** артка таштоо онойлукка турбады. (К.Б.)

Жогорку сүйлөмдөрдөгү метонимиялар нерселердин ортосундагы ар түрдүү байланыш-катьштардын негизинде жаралып, стилдик ар кандай максаттар учун колдонулган.

§ 23. МЕТОНИМИЯ ПРОЦЕССИНИН ПРИНЦИПТЕРИ

Метонимияда нерсelerдин ортосундагы байланыш-катыш ар түрдүү мүнөздө болот:

1. Даам менен нерсенин ортосундагы байланыш: **Дүкондөн татты-патты, белек-бечек алып, автовокзалга келдим.** Кечинде көйтөн бери байланыш жүргөн коюн союп, корзинкага **таттуусун салып, дайындалп коюшту.**

2. Нерсе менен ал жасалган материалдын ортосундагы байланыш: **Элдин аялдары жибек, кремплинге оронуп жүрөт.** Сервантын ишине **алтын, күмүштү** толтурду. Анын аялынын оозу деле **алтын, колу деле алтын.** Менин аялымдын оозу деле **калай, колу деле калай.** («Чалкан»)

Мисалдардагы метонимиялар жансыз заттардын ортосундагы карым-катьштын негизинде жасалгандыгы көрүнүп турат. Бирок мындай метонимиялар кээде жандуу менен жансыз заттардын ортосундагы байланыш аркылуу да жасалат: **Арс чычканы, түлкүсү менен кашкулак, суурлар,** айтор, мен сүлөөсүн деген айбагаттардын баары Эркеайымга тондорун чечип берген белем («Чалкан»).

3. Адам менен анын кийминин ортосундагы байланыш:

Уулум ушундай жерде шаштемей болду деп, айылдагы **жаман калпактарыма** мурдумду эдирейтип коёон. Алардын ишинде **ак жоолуктар** да бар экен. (К.А.)

4. Өң-түс менен нерсенин ортосундагы байланыш:

Мамбетов таруу бозого тойгондо, же **ак, кызылынан** согуп алганда карамагындагы он эки кишини бөөдөй кууруп, жөнөгө кулалы тийгендей эле болот. Мен ошону түүра көрүп, **кызылды** коюп эле **агынан** сеп этипирдим («Чалкан»).

5. Идиш менен анын ичиндеги нерсенин (көбүнчө тамак) ортосундагы байланыш:

Анын калем акысы жыйырма пачка чай, эки **бөтөлкө** менен эле чектелбейт экен. Суусаганыма чыдабай эки **кружканы тартып** жибердим эле, мәэме чыга түштү. Эки **чындыдан** ишип кыйшайганбыз («Чалкан»).

6. Ар кандай наамдагы зат менен нерсенин ортосундагы байланыш:

Жусуптун калем акысына деп жыйырма пачка **индийскийди** айдал жүргөн автолавкасынан колтуктай чыккан турат. Кечээ биз **Маздан** онду алдык эле, ошонун экөөнү сага жөнөтөйүн. **Кузбастан** уч тонна жөнөтүптур («Чалкан»).

7. Сан менен нерсенин ортосундагы байланыш:

Эрктиң атасы үйүнө келатып, ашкананын жасында мушташып жаткан **эки-үчөөнү** көрдү. Сага **канча жылдыздуусунан?** Майрамың менен карындаш, эрте дебей **бирди** узат (**«Чалкан»**). **Жыйырманчы!** уккун, **жыйырманчы!** Кана дагы күчөтө түш. (Ч.А.)

8. Орун менен адамдардын ортосундагы байланыш:

Кыштактын барбаган жери, арызданбаган мекемеси калган жок. Коош, биздин **макоо районго** ошондой деген кеп таратыптыр дечи. **Бут айыл** чогулуп келиптир. **Өргө ичи** дуу кулуп жиберди. (Т.К.)

9. Иш орду же мекеме менен адамдардын ортосундагы байланыш:

Бул белекти **Фрунзедеги тери заводу** менен **Чолпон фирмасы** жиберип олтурат. **Мектеп** физкультура жана спортко деген жүз миң сом акчаны шыптырып алган. **Комбинат** чыгарған жибек мақмалдар чет мамлекеттерге да маалым (**«Чалкан»**).

10. Автор менен анын чыгармаларынын ортосундагы байланыш:

Мен **Гамзатовду** окуп, андан Дагестандын үрг-адаты, салты жана чыныгы тоолуктардын мүнөзү менен тааныштым (**«Кырг.маданияты»**). **Байрон** менен **Пушкин** кучакташып жатышат. (А.Т.)

11. Кыргыз тилинде адамдардын кызматын, кесип-өнерүн, социалдык абалын, ишин билдириген метонимиялар етө активдүү колдонулат. Метонимиянын бул тобу өзүлөрүнүн табияты боюнча етө ар түрдүү.

а) Адамдардын коомдо аткарған кызматына байланышкан түшүнүктөрдүн атын билдириген метонимиялар:

Жолдош күзөтчү, мен облирофсоветтенимин. А сенден өтүнчүм, **жолдош жаңы инструктор**, биздин ақыбалыбызды районко айта бар. **Жолдош директор**, мени мындан ары чакырбагыла! Чабандар жайыт талаштырып мушташышип, келтектешип жатканы канча, а сен, **парторг**, өзүң эч нерсе жасабайсың, Эй, **«Нью-Йорк таймстин»** кабарчысы, жетишшет! **Тамада**, бирдеме десен боло, дудук болуп калгансыңбы? (Ч.А.)

Айрым учурда адамдардын кызмат абалы жер-сүү аттары менен бирдикте берилет:

Көзүнүдү кайда чаптырып калгансың, **Иудеянын падышасы?** Ооба, **Римдин өкүл-акими**, ошону билгендиктен, ойлой калганимда аза боюм титирейт. Мындаida факты-далил керек, **кымбаттуу бороондуу**. (Ч.А.)

б) Адамдардын кесип-өнөрүнө, социалдык абалына байланышкан метонимиялар:

Тартынбай мынча келген соң, таржымалым айттайын, улуу жыраум. Жемелебе, жекирбе, **кайыптан бүткөн жыраум**. Жайың начар го, **бишара**, сен туз эле ооруканага бар. Азыр барбасаң, **бай**, ишиң кыйын, жаңы эле жайытка барып келдим. (Ч.А.) в) Аскердик түшүнүктөрдүн, наам, чиндердин аттары да метонимия катары колдонулат: Биз ушул жерде болобуз, **солдат**. — деди Эдигей. **Жолдош лейтенант!** Биздин ахыбалды түшүнүнүз. (Ч.А.)

§ 24. МЕТОНИМИЯНЫН СӨЗ МААНИЛЕРИН ӨНҮКТҮРҮҮДӨГҮ РОЛУ

Метонимия процессинде нерселердин жалпы семантикалык белгилеринин негизинде сөздөрдүн жаңы мааниси келип чыгат да, алардын алгачкы түз маанисine карата көп маанилүүлүк, омоним жана сөздөрдүн стилдик колдонулушу пайда болот:

Сөздөрдүн метонимиялык жактан маанисинин жаңыланышы алардын семантикалык жактан өнүгүшүнүн алгачкы этапын түзөт. Айрым бир метонимиялар жаңы маани катары тилге тез эле сицип кетсе, айрымдары акырындык менен калыптанат. Метонимия процессинде сөздөрдүн полисемияга айланышы кептерде колдонулуш даражасына байланыштуу. Айрымдары кепте активдүү колдонулуу мүмкүнчүлүгүнө ээ болот да, тилде мурдатан колдонулууп жүргөн сөзгө карата көп маанилүү катышты түзөт.

Кептин, негизинен, бардык түрлөрүндө активдүү колдонулуп, маанилик жактан туруктуу мүнөзгө ээ болгон көп маанилүүлүк катыштагы төменкүдөй айрым бир метонимияларды көрсөтүүгө болот:

Чыны, чайнек, самоор — чай маанисinde: Эки **чыны**дан ичиш күйшайгандыз. Атам тақай бир гана **чыны** ичет. (А.Т.) Меймандарга адегенде сыпайкерчиликке бир **самоор** берилүүчү. (Ш.Ү.) Коломтодо турган **чайнек** кайнап чыкты. (К.Ж.) Бектургандыкына чогулгандар бир **самоорду** бат эле түгөтүштү. (А.Т.)

Дасторкон — тамак-аш маанисinde: Каныш апанын **дасторкону** кенен, качан барбагын, дайыма жайын турат.

Бөтөлкө, стакан, рюмка — ичимдик маанисinde: Жунуш дагы бир **рюмкадан** кайталады да, сөзгө өттүү. Бир күнү лагман, бир күнү манту эки **бөтөлкөсү** менен. Келин-кызы кошулуп, байбичелер созулуп, карыялар калдактап, **стакандар** тосулуп («Чалкан»).

Чанач — кымыз маанисинде: *Күндөрдүн биринде Көкөттай атына эки чоң чаначты артынып, капчыгай ылдый жөнөйт.* (Г.С.)

Табак — бышкан эт маанисинде: **Табагын** элге тарптырды, майга тоюп баарысы, кешигин кенен арттырды (*«Манас»*). Ар бир төрт кишиге бир **табактан** тартылды. (М.А.)

Казан — тамак-аш, көбүнчө эт маанисинде: *Үй ичи ысык, казан кайнап, самоор болсо алда качан даяр болгон.* (Ч.А.) Ачка байкуштардын көзү боркулдан кайнаган **казандан** отөт. (К.Ж.)

Намиян, чентек — акча, пул маанисинде: *Ээй, дос, намиянды унугтула.* **Чөнтөгүнду** толтурабыз деп жатышат (*«Чалкан»*).

Мындан сырткары, адамдар, кишилер маанисинде ар түрдүү мекеменин, орундуң, жайдын аттары метонимияны уюштурууга етө активдүү катышат:

Зал дүңгүрөтө кол чапты. Фрунзедеги **соода базасы** ушул эле шылтоо менен үстүбүздөгү жылы 914 сомго счет берди. **Фабрика жылыга** **Кыргыз чарбалык соода базасы** менен келишим түзөт. (*«Чалкан»*). Арт жакта алыс калган **Кыштак** ойгонуп, көчө-көчөлөрдө баскан-тургандар көбөйдү. (Т.С.)

Бул өндүү метонимиялар кепте колдонулушу жана мааниси боюнча элдик мүнөзгө ээ болуп, тилде мурдатан колдонулуп келе жаткан сөздөргө карата көп маанилүүлүк катышты түзүштөт.

Ал эми кыргыз тилинде айрым бир метонимиялык маани аркылуу өнүккөн сөздөр семантикалык өнүгүүнүн натыйжасында өзүнчө лексикалык туруктуу маанилерге ээ болгону байкалат. М и с а л ы:

1. **Алмаз** — металл. 2. **Алмаз** — айнек кескич (алмаздан жасалган).
1. **Мамык** — күштүн жүнү. 2. **Мамык** — күштүн жүнүнөн жасалган тошок. Ошондой эле **казан** асылды, **самоор** кайнады, **ат** **чабым**, **бээ** **саам** ж.б. сыйктуу метонимиялар өзүлөрүнүн түз мааниси менен болгон байланышын ақырындык менен үзүп, өзүнчө түшүнүккө ээ болуп, лексикалык бүтүндүк катары колдонулуп калган. Мындаидай метонимиянын негизинде жасалган сөздөр азыркы абалында омоним катарында каралыш керек.

§ 25. СИНЕКДОХА

Синекдоха — сөздөрдү алмаштырып, ооштуруп айтуунун бир түрү. Синекдоханын негизинде да заттардын, кубулуштардын бири-бири менен байланыштуулугу, катары-катышы жатат. Бул жагынан алганда, синекдоха метонимияга жакын. Бирок синекдоханын метонимиядан айырмасы — заттардын өз ара катышынын сандык гана белгилери боюнча жасалгандыгында.

Демек, синекдоха деп бүтүндүн ордуна бөлчөктүн, жалпынын ордуна жалкынын, же болбосо, тескерисинче, бөлчөктүн ордуна бүтүндүн, жалкынын ордуна жалпынын колдонулушун айтабыз.

Эгерде бүтүндүн ордуна бөлчөк, жалпынын ордуна жалкы колдонулган болсо, анда сөз мааниси кеңейет. М и с а л ы, кәэде канча **малың** бар дегендин ордуна канча **туягың** бар дейбиз. Мында **туяк** бөлчөк иретинде (малдын бир мүчөсүнүн бөлүгү) бүтүндүн — **малдын** ордуна колдонулуп жатат.

Синекдоха кыргыз тилинде өзүнүн жасалуу жолдору боюнча өтө ар түрдүү. Анын айрым бир негизги жолдору катары төмөнкүлөрдү көрсөтүүгө болот.

1. Бүтүн нерсени билүү үчүн анын айрым бир бөлүктөрү гана колдонулат.

Кыргыз тилинде синекдохалык бул ыкма, б.а., бүтүн нерсени анын кандайдыр бир бөлүгү менен атоо кенири тараган. Мисалы, адамдын дene мүчөлөрүнүн бөлүктөрүн белгилеген **баш**, **көз**, **кол**, **туяк** деген сөздөр өздөрүнүн негизги түз маанилеринен сырткары «адам» деген синекдохалык өтмө мааниге да ээ: **Баштык** ичпейт, **баш** ичет (макал). Быйыл уулубуз үйгө бир **баш** киргизди. (А.У.) Алтымыш миң **кол** менен абакең жолду баштады («Манас»). **Көзү** жокто адамды жамандоо — бейадептин иши. Атадан калган бир **туяк** эле. (Т.С.) Бизди жоого минишке жарактуу **кыл** **куйруктардан** ажыратып, аナン баягы кыпчактардын таз кебин кийгизгилери бар окшойт. (Т.К.)

Булардын ичинен **баш** өзүнүн синекдохалык өтмө мааниси жагынан көп жақтуу. Ал «адам» маанисинен сырткары «мал» маанисинде да колдонулат: **малдын** **башын** кыштан аман асыроо — **башкы** милдем.

Ушул сыйктуу ыкмада жасалган синекдохалык кубулуш катары **ак сакал** деген сөздүн «улгайган, кары адам» маанисинде, **ак жоолук** деген сөздүн «аял» маанисинде кодонулушун да көрсөтүүгө болот: Өңчөй **ак сакалдар** кыркар тартып бир катарда төрдөн орун альшты. Өзүнү окшогон тиричилиске, үй-бүлөгө шиги бир **ак жоолукка** жетсем дегенде эки көзүм төрт. Барафым менен уүнчө **ак злечек** киргизип, өзүнди келинди кыламын. (А.Т.)

2. Айрым бир предметтердин мекемелердин, иш орундарынын атоолору же алардын бөлүктөрү, деталдары адамдын кызмат абалын чагылдырат, же тескерисинче, ал бөлүктөр бүтүн жөнүндө, мекеме жөнүндө түшүнүк берет: **Анын төркү столго отурганына мына төрт** айдын жузү болду.

3. Айрым бир учурда бүтүндүн бөлүктөрү аркылуу анын андан да майда бөлүктөрү жөнүндө түшүнүк берилет. Айталы, **кол** —

бүтүндүн белүгү. Бирок **колун** кыса кармады десек, колдун бардык белүктөрүн эмес, түшүнүк анын манжаларына гана тарайт. Ошондой эле **колун** кесип алды — дегенде да «**кол**» сөзү колдун бардык белүктөрүн эмес, анын бир гана манжасын билдириет.

Кыргыз тилинде синекдохалык бул кубулуш анча өнүккөн эмес.

4. Кээде бир топко кириччүү нерсенин, заттын атын билдириген жалпылама сөздөр ошол топтун конкреттүү бир түрү болуп саналган жеке нерсе же зат жөнүндөгү түшүнүктүү да билдириет. Мындай учурда көбүнчө жалпыланган түшүнүк жеке түшүнүктүн ордуна колдонулат.

М и с а л ы, **куш** деген сөздү канаттуу аттуулардын жалпы баарына да жана анын конкреттүү жеке алынган бир түрүнө карата да колдонууга болот. Ошондой эле **мал** же **эгин** деген сөздөр жалпы эле төрт түлүккө же дан өсүмдүктөрүнө карата да, же алардын айрым түрлөрүнө карата да кодонулат:

Чу, **жаныбарым**, — деп эки-үч төмөнкөн соң Сарала эки алдыңкы колун чулп эттирип, кашаттагы сууга салды. (Т.С.) А-а, төмөнкөн сүүраган **бак-дарактардын** сыныстарын терип койгон тура. (Н.Б.) **Адамдар да, канаттуулар да, айбандар да** — бардыгы уйкуда. (А.Т.)

5. Айрым учурда абстракттуу маанини туюнтурган сөздөр да конкреттүү маанидеги түшүнүктүү билдириүү үчүн колдонулат. Кээде бул туунду маани алгачкы негизги маанисине караганда кенири жана терең болушу мүмкүн.

Мисалы, Көчөдө кыбыр эткен **жан** жөк. Кайсы жерин ооруса, **жаның** ошол жерде. Бул сөз бир **жанг** чыкпасын. **Жаны** барда жалынган жаман эрдин иши экен (макал).

6. Кээде адамдардын, жаныбарлардын өнү, түсү да бүтүндүн белүгү катары колдонулуп, синекдоханы уюштурууга негиз болот: Ошол тегирменчинин какылдагы тегирменине ун салдырганы барган келиндерге:

— Эй, **ак кулактар**, — деп тир какылдап. (А.К.) Акман айрыдагы чөбүн көтөрүп келип, акырга салып, эң четки **торуну** эркелетти: Чу, **тентек тору**, — деп атты акырга байлады. (Г.С.) Жусупбектин байдан түшкөн олжосу мына ушул **кер** болду. (А.Т.)

7. Кыргыз тилинде адамдардын сырткы айрым бир түспөлү, көрүнүшү, кийими аркылуу синекдохалардын жасалышы қөңири учурдайт. Мындай синекдохалар оозеки кепте болсун, көркөм чыгармаларда болсун, көбүнчө тамаша, юмор иретинде колдонулат:

Аңғыча **еки сакал** жулмалаша кетишти. **Шляпа** көзүн чакырайтып, шилекейин эки-үч кайрып жутуп, беркини карап турду. Бир кезде, автобус Фрунзеге жөнөгөндөн кийин, четтеги

мурут ыктытып: «Я кокуй, кай жакты көздөй жөнөдүк», — деди («Чалкан»). **Ой, селделер!** Тартқыла дейм бутун, колунарга жуғуп калабы?! (Т.К.)

8. Айрым бир сын, сан-атоочтор заттанышып, конкреттүү мааниде колдонулат да, синекдохалык мааниге ээ болот: **Кичинекейди** чоң энем абдан жакшы көрөт. Ушул **жаманды** көтөрүп жүрөм. Эски калпагын колуна карман, **бирөө** ортого чыкты. Сен ошентип **жаздым** болдуң, **кенжетайым**. (Ч.А.)

9. Адамдардын дene түзүлүшүндөгү өзгөчөлөнгөн белгилери, айрым бир табигый мүнөзү, сапаттык бөтөнчөлүктөрү бүтүндүн болугу катары келет. Мындаи синекдохалар кыргыз тилинин оозеки жана жазуу кептеринде активдүү колдонулат:

Аттиң ай, аттигин-иң! Эч болбосо береги **быйыпк** менен төйтүктөр күлкүнүн сырын түшүнсө... Олда-а жарыктык **макоолорум**, ау! (Т.Сыдыкбеков). Кокуй, өлүгүнүдү көрөүн, **жарым** эс! Чын айтып отурасыңбы сен?! (Т.К.) Ээ... Эркетайым ай... Сыйына ыраазымын. Аягымды жаап койгунүң да, тиги **эчки сакалды** чакырып кел тез. Ээ, болову болду, болуш. Өз ээси таяктаган шити бөтөн эшигине жолотпойт,— деди болуштун аччусуна май тамызган **чекир көз, чийкил сары**. Ой журт, тиги **жинди** кантет, ыя. Тал түштө менин кызыымды ала качабы?! **Кара сакал** кыжынып, **Көкөтөйгө** карап калды. — Астахбурулда.. **Кызыл бет, быйыпк** жолдошторун урушту. Атаудын кана, кана оозуна ... **бучук**, аңсоолор десе... (Т.С.)

Жогоркудай синекдохалык ыкма көркөм ыкма катары оозеки кепте жана элдик оозеки чыгармаларда арбын пайдаланылат.

Мисалы, элдик оозеки чыгармаларда:

**Кыргай кабак, кыйгач каш,
Кымча белдүү, түймө баш
Кышласынан ажырап**
(«Манас»)

деген ыр түрмөгүндөгү аял затынын дene мүчөлөрү аркылуу алардын өздөрүн атоо синекдохалык ыкма менен берилген.

Ал эми айрым ата-энелер жаш балдардын атын тике айттуунун ордуна аларды түз, келбетине карай эркелетип **түйрүк, кетирекей, сарым, ыңды кара** деп атары белгилүү. Мындаи мүнөздөгү синекдохалар оозеки кепке өтө мүнөздүү.

Синекдохалар кептин жогорку түрлөрүнөн сырткары кәэде таза стилдик максат үчүн, айталы, азил, шыкак, келекелөө маанисинде да көркөм адабий чыгармаларда кенири колдонулат.

М и с а л ы: Жаңыдан гана столго отурганда, мына бул сакалдын кирип келгенин көрбөйсүңбү. Ал мурутту кайдан издейбиз ж.б.

Демек, метафора жана метонимия сыйктуу синекдоха да көркөм адабий чыгармаларда ар кандай максаттарда колдонуулуучу эң негизги көркөм ыкмалардын бири болуп саналат.

§ 26. ТАБУ

Табу — бардык тилдерде кезигүүчү лексика-семантикалык өзгөчө бир көрүнүш. Ал ар бир улуттун, элдин дүйнөгө, тигил же бул көрүнүшкө, түшүнүккө, нерсеге ж.б. карата болгон көз карашына, мамилесине, салтына, үрп-адатына, диний түшүнүктөрүнө жараша ар кандай мүнөздө болот. Ушуга байланыштуу табу сөздөрү ар бир конкреттүү тилде ар башка негизде пайда болуп, ар башка мүнөздө калыптанат. Буга төмөнкү фактылар күбө.

Джакартадан 150 чакырым аралыктагы Батыш Ява тоолорунда Индонезиянын бадуй уруусу жашайт. Ал уруунун закону боюнча башка адамдарды өзүлөрүнүн жашаган чойрөсүнө жолотпойт. Ошондой эле өзүлөрү да бир суткага болсо да айлынан башка жакка кетүүгө акысы жок. Алар бийик түркүктөрдүн үстүнө салынган бамбуктан жасалган үйлөрдө жашашат жана көп сандаган табуларга, катуу закондорго баш ийет. Ал урууда азыркы кездеги жаңылыктардын колдонулушуна табу эң башкы тоскоолдук болуп саналат. **М и с а л ы**, аларда матрац, тарелка, стакан, керосин, электр жарыгын колдонууга жана аларды атоого тьюу салынган: уруунун тартибинде төрт буттуу жаныбарларды өстүрүүгө, тааныш эмес дараакты жана кандайдыр бир өсүмдүктөрдү отургузууга же айдоого, кенен жолдорду курууга, куурулган тамактарды жешке уруксат кылынбайт. Ушул күнгө чейин жазууну билишпейт. Башкаруу органдарынын бадуйлардын жерине мектеп салууга жасаган бир канча аракетинен эч нерсе чыккан эмес. (М.Домагацкий. «Изолированное племя», «Правда», 1 июля 1973 г.).

Жогоруда көрүнүп тургандай, ар бир элде же урууда саясий-экономикалык жана коомдук-маданий өнүгүүлөрүнүн ар кандай этаптарында табунун пайда болушуна ар башка мүнөздөгү ар түрдүү шарт-жагдайлар таасир этиши мүмкүн. Бул болсо тигил же бул элдин же уруунун, анын турмуштук жашоо шартынын ар бир учурдагы конкреттүү жагдайы менен байланышта каралат. Айталы, «алгачкы коомдогу элдердин сөздүк составынын жаңылашына тилдин табу кубулушу чоң таасир эткен»¹.

¹ Р. А. Б у д а г о в. Очерки по языкоznанию. М., 1953. 76-бет.

Изилдөөлөрдө белгиленгендей, көптөгөн уруулар жана элдер бүгүнкү күнгө чейин адамдар менен анын атынын ортосунда кандайдыр бир органикалық өзгөчө байланыш болот деп түшүнүшөт¹. Мисалы, Чили аралдарынын айрым аймактарында жашаган тургундары эгерде чет элдик адамдар сенин атынды билип калса, анда ал сени кандай кааласа, ошондой бийлей алат деген түшүнүккө бекем ишенишет. Ошондой эле алардын түшүнүгү боюнча, адам өзүнүн атын көп кайталаса (өзү же башка бирөөлөр), ал арыктайт, же кандайдыр бир кырсыкка учурайт. Ушул ишенимди бекем туткан индеецтер бүгүнкү күндө да европалык адамдарга өз атын айттуудан тайсалдашат.

Профессор Р.А.Будагов мына ушу сыйктуу табуларга байланышкан төмөнкүдөй кызыктуу фактыларды келтирет: «Кафрларда аял өзүнүн күйөөсүнүн атын толук айттууга гана эмес, анын жана туугандарынын ысымын белгилеген сөздүн бир эле мууну башка сөздөрдүн тутумунда кезиксе, аны айттууга да катуу тыюу салынган. Мындай учурда аял аларды тергөө үчүн өзгөчө сөздөрдү. өзгөчө «неологизмдерди» ойлоп табууга аргасыз болгон. Көптөгөн ар түрдүү урууларда табу өлгөн адамдардын атына байланышкан. Туземдик элдерде адамдарды короз, жол, тоок, от, ягуар ж.б. сыйктуу конкреттүү заттардын, жаныбарлардын аттары менен аташат. Эгерде, мисалы от же короз деген ат менен аталган адам өле турган болсо, анда анын атына байланышкан ошол сөздү айттууга катуу тыюу салынган. Ал эми «от» же «корозду» тергөп, башкача атоо үчүн ага карата жаңы атты, жаңы сөздү ойлоп табуу талап кылынган. Натыйжада, табунун ушул түрүнүн эсебинен көптөгөн тузем тиildеринин сөздүгү тынымсыз жаңыланып турат»².

Ушул сыйктуу көптөгөн фактыларга иликтөө жүргүзүү менен, окумуштуу табу белгилүү бир диндик ишенимдерге негизделген-дигин, б.а., адам менен анын тырмактарынын же чачтарынын ортосунда кандай байланыш болсо, нерсе менен анын атынын ортосунда да ошондой физикалык байланыш бар деген диний

¹ Чындыгында эле, табу кайсы элде, кандай шартта жарапбасын, анын пайда болушунун себеби адамдардын сезгө карата мамилесине барып такалат. (Бул жагынан алганда, табунун жарапыш себеби бардык элдерде бирдей, окшош.) Дааналап айтканда, байыркы заманда ар бир адам (эл) сез менен ал белгилеген нерсенин ортосунда тикеден-тике, табигый байланыш бар, сез — был өзү белгилеген нерсенин денелик бир болуту деп эсептешкен. Ошондуктан өздөрү ыйык туткан жана чочулашкан нерселердин баарынын атын айттууга тыюу салышкан, атын атасак алар билип коюшат деп кооптонушкан.

² Р. А. Будагов. Аталган эмгек, 77-бет.

түшүнүк тилде көптөгөн табулардын жарапышына өбелгө түзөн-дүгүн белгилейт¹.

Ошентип, табу сөздөрүнүн тилде жашап турушу коомдун экономикалық, саясий жана маданий өнүгүш деңгээли менен тыгыз байланышта болот. Буга байланыштуу адамдар өздөрүн курчап турган айлана-чөйрөсүн, дүйнөнү, жаратылыштын көрүнүштөрүн, алардын сырларын канчалык терең өздөштургөн сайын, табуга болгон көз карандылык ошончолук бошондойт.

Сыртынан караганда, табу эвфемизмге окшоп кетет, анткени бил экеөндө тең эле кайсы бир сөздү тике айтууга тыюу салынып, анын ордуна бөлөк сөздөр колдонулат. Бирок экеөнүн жарапыш себеп-мотиви эки башка. Айталы, «табу сөз менен нерсе, сөз менен көрүнүш өз ара физикалык байланышка ээ деген диний ишенимге негизделсө, эвфемизмдер таптакыр башка мотивге — тилде реалдуу колдонулуп жүргөн турмуш-тиричиликке таандык сөздөрдү жумшартып, башка сөздөр менен алмаштырып айтуу мотивине негизделет². Экинчиден, эвфемизм — стилистикалык каражат, табуда мындай касиет жок.

Жыйынтыктап айтканда, табунун жарапыш себеби бардык элде сөзгө карата көз карашка барып такалса да, ал (табу) — ар элдин улуттук өзгөчөлүгү менен шартталган өтө көп кырдуу, көп жактуу көрүнүш. Анын көп кырдуулугу ар бир элдин үрп-адатынын, салтынын, социалдык шарттарынын ар башкалыгы, өзгөчөлүгү менен түшүндүрүлөт. Айталы, австралиялык жергилиттүү элдерде ар кандай тергөөлөрдүн келип чыгышы тотемизм менен тыгыз байланыштуу. Аларда уруу же уруктун аты кайсы жаныбарлардын аты менен аталса, анын этин жешке, аны өлтүрүүгө катуу тыюу салынган. Кыргыз тилиндеги табунун жарапышына да тотемизм, анимизм өндүү диний ишенимдер, ырым-жырымдар ж.б. жагдай-шарттар себеп болгон. Тактап айтканда, мындай ар түрдүү ишенимдердин, жагдай-шарттардын негизинде кыргыздарда айрым жаныбарларды, адамдарды жана малдарды кырып жок кылуучу оорулардын, ошондой эле адамдардын аттарын тике айтууга тыюу салынып, тергөө келип чыккан. Кыргыз тилиндеги табуларды лингво-этнографиялык жактан, негизинен, төмөнкүдөй топторго бөлүштүрүүгө болот: 1) адамдын атына байланышкан табулар; 2) каардуу күчтөрдүн, оорулардын атына байланышкан табулар; 3) ар түрдүү жаныбарлардын атына байланышкан табулар; 4) ар кандай түшүнүктөрдүн атына байланышкан табулар.

¹ Р. А. Бұдагов. Аталған әмгек, 77-бет.

² Ошондо эле. 80-бет.

1. Кыргыз тилинде табунун бирден-бир эң кенири тараган түрү — адамдардын аттарын тергөө. Тергөөнүн бул түрү көпчүлүк түрк тилдерине бирдей тараганы менен, ар бир элдин үрп-адатына, салтына, диний түшүнүктөрүне жана мифтик ишениүүлерүнө байланыштуу ар бир конкреттүү тилде ар башка мүнөзгө ээ. Мисалы, кыргыздар уруучулук түзүлүштөгү салтына, үрп-адатына байланыштуу аял күйөөсүнүн, күйөөсү аялнынын атынан айтышкан эмес. Бул көрүнүш айрым жерлерде бутгункүгө чейин сакталган.

Эгерде үйдө бала болбосо, анда аялы менен күйөөсү бириң-бiri эй, ой деп, эгерде бала болсо, баланын атын атап, анан атасы же энеси деп кошуп айтып тергешкен: **Кой, баланын атасы, айланайын, тамашанды кой.** (Т.К.)

Аялдар күйөөсүн көбүнчө бай, байым, башка аялдар да баланчынын байы деп атаган. Мындан сырткары, кожоюн, киши, жолдош, үйдүн эсси, балдардын атасы, жаздыкташ, түгөйүм деп тергешкен.

Айрыкча аялдар өзүлөрүнүн күйөөлөрүнүн тууган-туушкандарын бүтүн тергөөгө тишиш болгон. Ошентип, жаңы келин күйөөсүнүн эрекк бир туугандарын, мисалы, кесибине жараша молдохе, койчу бала, жылкычы уул, же уул, ортончу бала, кичине бала ж.б. деген сыйктуу тергеп келишкен.

Ата кагылайын **ул** ай ээ, мынча неге кечиктиң. Ой-и **кайним**, бери **кайрыла** кетсең боло, — деп шанкыллады. (Т.С.) **Бригат акем** жаңы эле келип кетти. (Т.К.). Турундузчу, **байым**, өз төшөгүнүзгө жатыңызычы, күлдан бетер как жерге жаттай (Т.С.)

Кыргыздарда адам аттарынын тергелиши туш келди эмес, белгилүү бир лексикалык норма аркылуу түвүнтулган. Мисалы, Сүттубай-кылан; Ташбай же Ташыбек-шагыл; Конокбай-түнөөч; Тезекбай-Комок; Козубай же Козубек-марка, Кебәэ; Карабайымырт; Темир же Темирбек-чоюн ж.б. деген өндүү сөздөр менен тергелип келген.

Өзгөчө чыгыш элдериндеги бул көрүнүштү феодализм доорундагы аялдардын укугуунун ого бетер төмөндөшүү, ислам дини менен шарияттын аларды дагы кемсинтерни менен түшүндүрүүгө болот.

Мисалга келиндин кайындарына карата тергеген элге кенири болгон **Шабыраманын** ары жагында, **шаркыратманын** бери жагында, **маараманы улума** жең жатат. **Сууруманы** суурүй чап, **кайрамага** кайрай чап деген сыйктуу тергөөнүн чекке жеткен үлгүсүн көрсөтүүгө болот.

Түрк элдеринде, анын ичинде кыргыздарда балдарга ат коюуда ишеним жана анын белгилери чоң роль ойногон. Мунун себеби диний ырым-жырымдарга байланыштуу болгон. Айталы, баланын

өз атынан атоодон же ага демейдегидей жагымдуу ат коюудан коркүшкан. Анткени ага жакшы ат койсо же аны өз атынан атаса, кандайдыр бир жашыруун күчтөргө угулуп, баланын тириү жүрүшүнэ зиян келет деген ишенимден улам ага угумсуз, жагымсыз аттарды коюшкан же өз атынан башка кошумча атты колдонушкан. *Мисалы, Итибай, Итигүл, Чанач, Думана, Итемер, Таштанды, Жаманбала, Жаманкара ж.б.*

Айрым учурда баласы токтобогондугуна байланыштуу *Токтосун, Турсун, Жүрсүн, Сатыбалды, Качын ж.б.* аттарды коюшкан. Эркек бала көрүү үчүн жаңы төрөлгөн кызы баланы *Бурул, Жаңыл, Алмаши* деп аташып, бардык үмүтүн сөзгө байлашкан.

2. Адамдар мурунку учурларда жаратылыштын ар түрдүү сырларын билүүгө жөндөмсүз болушкан. Алар түрлүү жаратылыштык көрүнүштөрдү күдай, же кандайдыр бир сыйкырдуу күчтөр жараткан деп түшүнүшкөн. Бул болсо аларды өз атынан атоого тыюу салууга (табуга), булардын ордуна тергөө сөздөрүн колдонууга алып келген.

Кыргыздар илгертен бери эле адамдарды жана малдарды кырып жиберүүчү оорулардын атын түз атоодон коркүшуп, аларды тергешкен. 1894-жылы «Киргизская степная» газетасы минтип жазат: «Айрыкча кыргыздарда (казактарда — А.С.) эпидемиянын пайда болушу кыргыздарды каттуу дүрбөлөндүү коркунучка түшүрғөн. Качан адамдар күдайды унутуп калганда, жерде эпидемия пайда болоруна алар ишенишет. Чечек жерде ётө карыган, тиши жок, саксайган кемпир түрүндө пайда болот». Бул көрүнүш кыргыз элинин түшүнүгүндө да болгону талашсыз.

Демек, мына ушундай ишенүүлөрдүн негизинде кыргыздарда да төмөнкүдөй оорулардын аттары тергелип калган. *Мисалы, чечек — Коросон ата, улуу тумоо, чоң жарыктык, баягы жарыктык, жапайы мончок же баягы гүл, кызылча, кызыл көйнөк; учук — көкүрөк оору, котон жара — жаман жара, кара жама — оозу жара, келте — улуу тумоо ж.б.* деп тергелген.

Эгерде үйдө бирөө чечек менен ооруса, үйдө конок, мейман бар, ал эми малдар кара жама болгондо, аны ак байпак болуптур деп тергешкен.

Айрым бир каардуу күчтөрдүн аттары да тергөөнүн объективиси болгон. Мисалы, кыргыздарда *кара басты* деген түшүнүк бар. Мында албарстыны атабай, *кара* деген сөздү анын ордуна тергөө маанисинде колдонушкан, же аны *сары* кызы, үйлүү кызы, азыткы деп тергешкен.

Казактарда шайтанды тергешип, аны *сары бала, шиши мурун, ийри таман* деп аташкан.

Айрым бир ооруларды қыргыздар каардуу күчтөрдүн колунда деп түшүнүшүп, аны шамалдын эпкиси тийген, көзүнө бир нерсе көрүнгөн деп тергеп келишкен.

3. Жаныбарларга байланыштуу тергеме сөздөр табынуу, сыйынуу, фетишизм жана мифологиялык көз караш менен тыгыз байланышкан. Бара-бара алардын мурдагы маанилери көмүскөлөнүп же көңейип олтуруп, символикалык мааниге да айлана баштаган.

М и с а л ы, бөрү, карышкыр — улума, чаңдаяк, иш-куш; **бой** — кара күрт; **жылан** — түймө, түймө баш, камчы, ази; **жолборс** — кара кулак ж.б.

Казактарда канталанын атын атоого катуу тыюу салынган. Анткени анын атын атаса, ал тез көбөйүп кетет деген ишенимден улам аны қызыл, сасык, кебек деп тергешкен.

Тергөөнүн жогоркудай түрү Орто-Азия, Сибирь элдеринде учурайт. Бул ошол элдердин мурдагы жашоо шартынын, мифологиялык көз караштарынын жакындыгы менен түшүндүрүлөт.

4. Қыргыздарда жамандыкка жорууну билдируүчүй айрым сөздөр, түшүнүктөр түз эмес, тергелип айтылган. Табунун бул түрү ар кандай ырым-жырымдарга байланыштуу келип чыккан. **М и с а л ы**, мал уурдалганда, «уурдалды» деген сөздүн ордуна **киши колдуу болду**; короодогу «**малга карышкыр келбесин**» дегендин ордуна **иш-куш келбесин** деп тергешкен. Анткени жогорку түшүнүктөрдү түз атаса, уурдалган мал табылбайт же дагы уурдалат. Ошондой эле карышкырды түз атаса, короого карышкыр тиет деген ишенимде болушкан.

Ал эми мал саалып бүткөндө, бүттү деп айтуунун ордуна **байыды** деп тергешкен. Бул жерде да «**бүттү**» деген сөз жаман жорого багытталуучу, б.а., мал түгөнөт деген ишенимден улам анын ордуна **байыдыны колдонушкан**.

Бүгүнкү күндө ар кандай ишенимдердин, ырым-жырымдардын ж.б. жоюлуп баратышы менен, жогоркудай типтеги табулар да лексикалык составдан чыгып барагат. Бирок алар күнделүк турмушбузда өтө сейрек колдонулуп, же биротоло колдонуудан чыгып бараканы менен, айрым акын-жазуучулардын чыгармаларында қыргыз элинин мурунку турмушун, анын үрп-адатын, салтын, дүйнөгө болгон көз карашын реалдуу чагылдыруу, каармандардын кептери аркылуу алардын образ-мүнөздөрүн дагы таамай, терен берүү максатында атайын бир көркөм ыкма катары пайдаланылып жүрөт.

М и с а л ы, Баатырдын келинимин аке — жаш келин кайнастасын «баатыр» деп тергөөчү. **Акемдер** жүрөт, тоө басты қылыш.

мойнунан ылдый топурак күйсак болот эле. Узун акенин тентек карасы сени көп карайт.

— Эмне деп айтайын?

— **Падышам, кан төрөм де, эже** (Т.С.)

Батый ордунан тура калып, ачуу жаңына баткан кишидей үнүн көтөрө чыгарды: **Молдокемдер айтышыптыр, болуш акемдер айтышыптыр, тоодой-таштай кишилер кантип жокту айтышсын.** (Т.С.)

Жогорку мисалдарда баатырдын келинүүмин, акемдер, узун акенин тентек карасы, падышам, кан төрөм, молдокемдер, болуш акемдер деген табу сөздөр каармандардын кебинде колдонулуп жатат. Өтө сейрек болсо да кээде алар автордун кебинде да колдонулат, б.а., автор каармандын атынан сөз алганда тергөө сөздөрүн пайдаланышы мүмкүн. **М и с а л ы, Ал болуш акем деп Бердибайды сыйлаганда, Калдуу эне деп ооз учунан Айымжанды да сыйлан алдынан кыя өтчү эмес.** (Т.С.)

§ 27. ЭВФЕМИЗМДЕР

Адамдардын пикир алышуусунда орой маанидеги, тигил же бил шарттар боюнча айтууга мүмкүн болбогон, ылайык келбegen предметтин, кыймыл-аракеттин, белгинин ж.б. аттары кездешет. Мындай учурларда аларды (сөздөрдү) мүмкүн болушунча ыгын таап жумшартып, сылык, сыпайы сөз менен алмаштырып айтууга туура келет. Мындай сөздөр лингвистикада эвфемизмдер¹ деп аталат. Ошону менен катар алар тилде ойдун өзгөчө оттенкаларын бере турган, көркөм чыгармаларда синонимдик түгөйлөр катары кенири учуроочу жана эмоционалдык же образду маанилерди пайда кылуучу көркөм каражат да болуп эсептелет.

Эвфемизмдер сөздөрдүн колдонулуш даражасын, маанисин байытат, кептин жумшак, сылык жана жандуу берилишин камсыз кылат. Ушул эле маалда айтыла турган ойду окуучу же угуучуга сылык, жатык жана элестүү жеткириүүгө өбелгө түзүп, кептин эмоционалдуулугун жана эстетикалык татымын да арттырат. Кыскасы, алар адамдын айтууга дити бара албаган оор, орой жана суук, ачуу сөздөн пикир алышууда куткаруучу каражат болуп саналат. Демек, эвфемизмдер — тегинде адамдардын жүрүш-

¹ Эвфемизм гректин *euphemismos* (ευ — «жакшы» + φημί — «сүйлөймүн») деген сөзүнөн алынган, кыргызча «сылык сүйлөймүн» дегенди билдириет.

турушундагы коомдук этикалык нормалардан, сыйлөө аракетинен келип чыккан тилдик көрүнүш. Ошондой эле оозеки кепте болсун, көркөм адабий чыгармаларда болсун, кенири колдонулуп, адам турмушунун нечен түрдүү салааларында кезигет.

Эвфемизмдер да лексиканын башка катмарлары сыйктуу эле тилде тәэ байыртан бери эле колдонулуп, коомдун өнүгүшү менен бирдиктө өнүгүп, адам турмушунун ар түрдүү жактарын өз кучагына камтыган тилдик көрүнүш. Эвфемизмдерди колдонуу пикир альшкан адамдардын жашы, жыныстык айырмаачылыктары, тааныштык даражасы менен тыгыз байланыштуу. Айрым учурларда адамдардын жогоркудай өзгөчөлүктөрүнө карата биз орой деген сөздөр тике, түз маанисинде айтылса, көпчүлүк учурларда алар жумшартылып, башка сөздөр менен алмаштырылып айтылат. Мындай сөздөргө, негизинен, аялдардын боюнда бар учурун, өлүмдү, үйлөнүүнү белгилеген жана кандайдыр бир башка себептерден улам айттууга уят, ылайык келбegen сөздөр, адамдын айрым дene мүчөлөрү кирет.

Эвфемизмдер да тилдик башка каражаттар сыйктуу эле коомдук көрүнүш катары элибиздин өткөндөгү жана азыркы үрпадаты, каада-салты, турмуш-тиричилиги, дүйнөгө болгон көз карашы менен тыгыз байланышта. Ал өз кучагына коом турмушунун ар түрдүү жагдайларын камтып, тематикалык жактан ар кыл мүнөзгө ээ. Кыргыз тилинде алардын негиздүүлөрү катары төмөнкүлөрдү көрсөтүүгө болот:

1. Боюнда бар аялдарга жана төрөткө байланыштуу эвфемизмдер

Кыргыздарда бооз деген сөз малдарга карата колдонулат да, адамдарга (аял затына) карата колдонуу орой, уят учурайт. Ошондуктан анын ордуна боюнда бар, кош бойлуу, эки кабат же кош кабат, аягы оор, оор бойлуу ж.б. деген сыйктуу эвфемизмдер колдонулат.

Ал эми аялдарга карата «тууду» деген сөздү колдонуу да негедир орой, ылайыксыз туулгандыктан, ордуна төрөдү, боюнан бошонду, аягы жеңилди, эки колун бооруна алды, көз жарды, тескерисинче, «туубаган» же «төрөбөгөн» дегендин ордуна согончوغу канабаган, бала үнүн уклаган деп жумшартып айтылат.

2. Үй-бүлө турмушуна жана аял затына байланыштуу эвфемизмдер

Кыргыз тилинде «катын алды» дештин ордуна үйлөнди, колукту алды, ак жоолуктуу болду, башы экөө болду ж.б., ошондой эле

«кызды эрге берүү», «уулга катын алып берүү» дегендин ордуна уулду үйлөнтөм, келинчек алып берем, башын экөө кылам, кызымды үзатам, же турмушка чыктым, үйлөнөм, үй-бүлө курам, турмуш курду, ой табышты, баш кошту, тағдыры биркти деп, эвфемизмдер менен алмаштырылып айтывлат. Мындан сырткары, «катын», «катыны» деген сөздөрдүн ордуна да көбүнчө «аял», «аялы», «жолдошу», «зайыбы», «байбичеси» сыйктуу сыйлык катары кабыл алынган сөздөр колдонулса, «куйөөсү», «эри» дегендердин ордуна «жолдошу» деген сөз пайдаланылат. Ошондой эле кыргыз тилинде аял затына байланыштуу эрге тие элек кыз, эч ким сүйлөшө элек аял же кыз деген түшүнүктөр да бар. Буларды да тике айттуу орой, жагымсыз туюлат. Ошол себептүү аларды жубан, эшик ача элек, элечекчен, башы бош деген сыйктуу сөз жана сөз тизмектери түрүндөгү эвфемизмдер аркылуу жумшартып айттууга туура келет.

3. Айрым бир айттууга мүмкүн болбогон сөздөрдүн ордуна колдонулупчу эвфемизмдер

Айрым бир түз айттууга мүмкүн болбогон түшүнүк, нерсе, кыймыл-аракеттерди кыргыздарда өз ара пикир алышууда тикелей атоо оор гана болмок турсун, ылайыксыз, кәэде мүмкүн да эмес. Ошондуктан андай сөздөрдү төмөнкүдөй эвфемизмдер аркылуу гана өтмө мааниде айттууга болот: жакындашуу, төшөгүн төлсөө, көзүнө чөп салуу, этегин шамал ачпоо, намысын төгүү, кордоо, аягы суюк, жүрөөк, жолдон чыккан, уят жер ж.б.

4. Өлүмгө байланыштуу эвфемизмдер

Кыргыз элинде «өлдү» деген сөздү адамга карата тике айттуу өтө оор жана жагымсыз. Ошондуктан бул түшүнүк көбүнчө көз жумруду, дүйнөдөн кайтты, кайтыш болду, көзү өттүү, каза болду, үзүлдү, учуп кетти, чарчады, ээсине бердик ж.б. деген сыйктуу эвфемизмдер аркылуу берилет. Кәэде мындаи эвфемизмдер индивидуалдуу мүнөзгө да ээ.

Чынары сынып калса да, чырпыгы юсөр ал кайтып, же Чырпыгы сынса сынсын, чынары аман болсун. Сен ошентип **жаздым болдуң, Жайнагым, кенжетайым, жаш кетип** элдин эсинде да анча калган жоксуз (Ч.А.)

Элдик оозеки чыгармаларда, айрыкча «Манас» эпосунда эвфемизмдин ушул түрүнүн көптөгөн варианттары же синонимдик катарлары кездешет:

Кулап тоодон көчтү деп, атактуу баатыр өчтү деп
Эңкейип кетсем кокустан арбагымды ким сыйлашт.

Муну менен катар эпосто анын жутуу, жалмоо, топурак басуу, кара ташты жаздануу, о дүйнө жөнөө, кетип калуу, түз болуу, көзү жумулдуу, курман болуу, тамырын кыркуу, учуп кетүү ж.б. көптөгөн вариантыры да бар.

Эвфемизмдер адамдардын кайгысын, кубанычын, толкундоосун же бирөөгө карата болгон ар түрдүү сезим күүсүн ары жандуу, ары жагымдуу, сылык, сыпайы жеткирүүдө отө ийкемдүү көркөм каражат катары кенири пайдаланылат:

Туу күйругу бир кучак
Тулпар качты, Айганым.
Туурунан бошонуп,
Шумкар качты, Айганым.

Деңиз толкуп чайпалып,
Көл бөксөрдү, Айганым
Терек түптөн жулуунуп,
Жер бөксөрдү, Айганым

(Тог.М.)

Мисалдарда Айгандын баласынан айрылгандыгы жөнүндө катар «тулпар качты», «Шумкар качты», «көл бөксөрдү», «Терек түптөн жулуунуп, жер бөксөрдү» деген эвфемизмдер аркылуу берилген.

Ушул сыйктуу текстке кандайдыр бир көрк, түр берип, айтылуучу ойдун элестүүлүгүн арттыруучу эвфемизмдер көркөм адабий чыгармалардын бардык жанрларында, а түгүл оозеки кепте да кенири колдонулат.

М и с а л ы: *Оо, биэдин **айдай** ушундай киши — Сагын эшиктен кире келинчегине мээрим төгө жадырады. Аде алган **колуктусу** жыл айланбай **каза болгон**. Жаш Болот кайра **төшөк жаңыртыш** үчүн колдон сууруулган жигиттерди жолдош кылып, кыз көрүп чыккан болучу.* (Т.К.)

Женшилденбес желбиресин, — экилүү **зайыш** абысынды сандан чымчыды, — киймин го кийип алыптыр **тыртык**, а **киндигин** кантет шордуу.

Сүйлөсө сүйлөйм! Эмне, **киндиктүүлөр** киши эмчектүүлөр бүчү бекен (Т.С.)

Жыйынтыктап айтканда, эвфемизмдерди жарагалуу өзгөчөлүк мүнөзүнө карай шарттуу түрдө экиге бөлүп караса болот: а) чөйрө үчүн орой, айтууга ылайыксыз сөздөрдүн ордуна колдонулган эвфемизмдер (буларда сөздөрдүн көркөмдүк касиетине назар

бурулбайт); б) орой, олдоксон сөздөрдү алмаштырган жана ушул эле маалда көркөм каражат катары да колдонулган (жаралган) эвфемизмдер. Мындай эвфемизмдер көбүнчө көркөм сөз чеберлери тарабынан жаралат. Ушундан улам, эвфемизмдер тилде жалаң гана айтууга мүмкүн болбогон орой, уят сөздөрдү жумшартып, жылмалап берип, кептин маданияттуулугун арттыруучу гана эмес, ошону менен катар ойду элестүү, таамай жеткириүүде зор ёбелгө түзүүчү көркөм каражат да болуп саналат. Ошондой эле эвфемизмдер сөз маанилеринин өнүгүшүнүн жана көнөйишинин, айрыкча тилде синонимдик катарлардын өнүгүшүнүн эң негизги болагы болуп эсептелет.

ОМОНИМДЕР

§ 28. ОМОНИМДЕР ЖӨНҮЛДӨ ТУШУНУК

Омонимдер — (гр. *homos* — «бирдей» жана *opuma* — «ат, атоо») тыбыштык түзүлүшү бирдей, бирок бири-биринен маани жағынан кескин айырмаланган ар башка сөздөр. М и с а л ы, I) **ысык** — сын атооч (*күн ысык тыйди*) — II) **ысык** — зат атооч (*бетке ысык чыгылтыр*); I) **эт** — зат атооч (*эти бар жигит*) — II) **эт** — этиш (*кыбыр этти*); I) **чык** — зат атооч (*эттин чыгы*) — II) **чык** — этиш (*эшикке чык*); I) **кайыш** — зат атооч (*кайыш чылбыр*) — II) **кайыш** — этиш (*шт өлөрүндө кайышат*) ж.б.

Омонимдердин табиятын туура түшүнүү үчүн ага окшош болгон айрым бир тилдик көрүнүштөрдү, алардын мүнөздүү өзгөчөлүктөрүн да териштириүүнүн мааниси бар. Анткени кәэ бир изилдөөлөрдө **барат** (*бар+a+t*) жана орус тилинен кирген **парад** сөздөрү өз ара омонимдик катышта болот деген калпыс пикир да айтылып жүрөт. Эгерде этиштин түрдүү лексика-грамматикалык категорияларын түзүүчү мүчөлөрдүн уланышы аркылуу окшошуп калган сөздөрдүн баарын төн эле омонимдер дей турган болсок, анда **болот** (зат атооч — **болот** *өндүрүү*) — **болот** (этиш — *ал адам болот*), **бармак** (зат атооч — *баш бармак*) — **бармак** (этиш — *ал үйгө бармак*) сыйктуу сөздөр да омонимдер катары каралууга тийиш. Бирок атоочтордун ар түрдүү жөндөмөлөрдө же этиштердин түрдүү грамматикалык категорияларда өзгөрүшүнүн натый-жасында башка сөздөр менен бирдей формада болуп калган учурларын омонимдер деп карай берүүгө болбайт. Ушул сыйктуу эле **барат** жана **парад** деген сөздөр да омонимдер эмес. Алар жана ушуга окшогон көрүнүштөр тыбыштык түзүлүшү ар башка болуп,

оозеки кепте (айтылышта) гана окшошо алган сөздөр. Мындай өзгөчөлүктөгү сөздөр омофондор деп аталат.

Ал эми **ток** (сын атооч — *курсагы ток*) — **ток** (зат атооч — *электр тогу*), **сок** (этиш — *торду сок*) — **сок** (зат атооч — *шире, маңыз*) деген сыйктуу сөздөр графикалык жактан айырмаланган жок, бирок айтууда өзгөчөлөнүп, ар башка маанини билдиридь, мындай лексемалар омографтар деп аталат.

Омофон, омоформа жана омографтар түзүлүшү жагынан бири-бирине окшойт, бирок алардын үчөө тен ар башка лексикалык маанидеги сөздөр. Ал эми чыныгы омонимдер болсо негизги формасында айтылышы жана жасалышы бирдей, бирок ар түрдүү лексикалык мааниге ээ болгон сөздөр. Тилде мындай омоним болуп өсептелбegen, бирок айтууда же жазууда окшошуп калуучу сөздөрдү чыныгы омонимдерден ажыратса билүү үчүн алардын ар бирине кыскача тоクトолуу зарылдыгы келип чыгат.

§ 29. ОМОФОНДОР

Бул сөз грек тилиндеги *homos* — «бирдей» жана *phone* — «тыбыш» деген сөздөрүнөн алынган. Демек, айтылышы бирдей, бирок жазууда өзгөчөлөнүп, маани жагынан да катышы болбогон сөздөр омофондор деп аталат.

Кыргыз тилиндеги омофондор сөздөрдүн составындагы айрым тыбыштардын (з/с, б/п, б/в, д/т, ы/у, и/ү ж.б.) бирдей айтылышынан, же кәэ бир тыбыштардын айтууда жакшы чыкпай, начар угулушунан, ошондой эле созулма үндүүлөр менен кыска үндүүлөрдүн айтылышында окшоштук пайда болуудан келип чыгат.

Мисалы, **кесе** (зат атооч — идиштин бир түрү) — **кезе** (этиш — колун **кезеди**), **улоо** (кыймыл атооч — бир нерсени улаштыруу) — **ылоо** (зат атооч — **ылоо мал**), **тируү** (сын атооч — **тируү жсан**) — **түрүү** (кыймыл атооч — **женди, жипти түрүү**) ж.б.

Омофон кубулушу жеке сөз гана эмес, сөз айкалышында да учуртайт. Мындайда катар келип, бөлөк-бөлөк жазылган эки сөз бир сөз сыйктуу айтылып, башка лексикалык белгилер менен оозеки кепте окшошуп калышы мүмкүн.

Мисалы: **ал да** (ат атооч+бөлүкчө — **ал да кет**), алда (этиш — **алдаап коюу**); **а деп** (байламта + чакчыл этиш — **а деп** келгенде, **а деп** эле), **адеп** (зат атооч — **тартип сактоо, адеп сактоо**) ж.б.

Кийинки жылдары кыргыз адабий тилинде орус тилинен киргендай сөздөрдүн айрымдарынын тыбыштык жактан өзгөрүлбөй.

орус тилиндегидей колдонула баштаганына байланыштуу мурда омонимдик түгөй болуп келген сөздөрдүн кээ бирлери омофондорго етө баштагандыгы байкалат. Мисалы, орус тилинен кирген **пуд** (оордук чени), **карандаш** (жаза турган курал), **чин** (даража, мансап) өндүү сөздөр кыргыз тилиндеги **бут** (аяк), **карындаш** (эркек кишинин өзүнөн кичүү кыз бир тууганы), **чен** (орун, мезгил, өлчөм) деген сөздөр менен оозеки айтууда гана окшошуп, жазууда **пуд — бут, чин — чен, карандаш — карындаш** болуп айырмаланып, омофондорду уюштурушкан.

§ 30. ОМОГРАФТАР

Бул термин грек тилиндеги *homos* — «окшош, бирдей» жана *grapho* — «жазуу» деген сөздөрүнөн алынган. Демек, бирдей жазылып, оозеки тилде айырмаланып айтылуучу ар башка маанидеги сөздөр омографтар деп аталат.

Омографтардын басымдуу көпчүлүгү орус тилинин таасириңен уюшулат: **бак** (этиш — малды багуу) — **бак** (зат атооч — темир идиш, орус тилинен кирген), **кулак** (зат атооч — угуу органды) — **кулак** (зат атооч — эзүүчү таптын бир түрү, орус тилинен кирген), **курсант** (сын атооч — көңүлү ყараазы болуу, жайлануу маанисинде) — **курсант** (зат атооч — курсста окуган адам). Ж.Б. Мынданай сөздөр жазылышы жагынан бири-бирине окшош болгону менен, айтылышы боюнча айырмаланат.

§ 31. ОМОФОРМАЛАР

Кандайдыр бир уңгу же туунду сөзгө экинчи бир сөз белгилүү грамматикалык мүчө менен өзгөргөндөн кийин (сырткы түрү боюнча) окшошуп калуудан омоформалар түзүлөт. Мынданай учурда белгилүү бир сөзгө жөндөмө же таандык, же жак мүчөлөр уланган атооч сөздөр, түрдүү грамматикалык категорияларда турган этиштер окшошуп калат. Ошондой эле түрдүү грамматикалык формаларда турган ар башка сөздөр да өз ара бирдей тыбыштык кейите кезигиши мүмкүн.

Кыргыз тилиндеги омоформалар катары төмөнкү сөздөрдү көрсөтүүгө болот: **тердик** (зат атооч — токулга) — **тер-дик** (этиш — пахта тердик, этиштин айынын өткөн чагынын биринчи жагынын көптүк түрү), **бышты** (зат атооч — үч жаштагы бодо мал) — **бышты** (этиш — тамак бышты), **уюм** (зат атооч — профсоюздук уюм) — **ую+м** (зат атооч — үй+ым, таандык уландынын биринчи

жагында), **капкан** (зат атооч — капкан салуу) **кап-кан** (этиш — иш капкан адам) ж.б.

Демек, омонимдердин жогорку түрлөрү кадыресе омонимдерден өзүлөрүнүн кандаидыр бир өзгөчөлүгү (ар түрдүү жазылуу, түрдүүчө айтылуу, грамматикалык формалардын негизинде окшош болуу) аркылуу айырмаланганы менен, алар ар түрдүү лексикалык маанини берүүчү сөздөр.

§ 32. ОМОНИМИЯ МЕНЕН КӨП МААНИЛҮҮЛҮКТУН АЙЫРМАСЫ

Омонимдер менен көп маанилүү сөздөрдү окшоштуруп турган бир көрүнүш — аталган сөздөрдүн бир нече түшүнүктөрдү бирдей лексикалык белгилер менен атагандыгы. Бирок булардын орто-сунда айырма чоң. Омонимдер ар түрдүү себептердин натыйжалысында тыбыштык жактан окшошуп калган тарыхый ар башка сөздөр болсо, полисемия — бир нече буюмду же түшүнүктүү негизги белгилеринин окшоштугунан карата бир эле сөз менен атап, алар жөнүндөгү түшүнүктүү ичине камтый алган сөздөр. Бирок жогоркудай айырмачылыктарына карабастан, аларды бири-биринен ажыратуу бир топ кыйын. Муну ажыратууда, окшош сөздөрдүн кайсынысы омонимдер, кайсынысы полисемия экендигин аныктоодо алардын контексттеги мааниси, билдириген түшүнүктөрү жардам берет:

1. Аз өмүрдүн өзүндө *ар адамдын баштан откөргөнү өзүнчө баян* (Т.С.) — Мектептин өзүнүн духовный оркестри бар, пианино, ... *баян да балдардын карамагында* («Кыргаялдары»).

2. Камыштуу саздарда ... чардаган бакалардын унунөн **кулак** туннат. (У.А.) Айылда Түлөберди деген **кулак** бар. (Н.Б.)

3. Айдай **куйрук-боорду** чыгарып, кыя кести. (К.К.) — Колуна баланы ала кооп, **Мыскал бооруна** кысты. (А.У.) — Бир нече вагондорун сүрөп, кичинекей паровоз тоонун **боорунда** турду. (С.С.) Келтирлиген сүйлөмдердөгү баян, кулак деген окшош сөздөрдү биринен экинчиси келип чыкты деп айттууга болбойт. Ал эми **боор** деген сөздөр — өз маанилерин кенейтип, контекстке жараша бири-биринен өзгөчөлөнгөн көп маанилүү сөздөр. Демек, бирдей сөздөр аркылуу берилген тилдик түрдүү кубулуштарды — омонимиини жана полисемияны ажыратууда да контексттин ролу чоң. Бирок айрым бир учурларда окшош сөздөрдүн маанисин так ажыратуу контекст аркылуу да мүмкүн болбой калат. Бул төмөнкүдөй объективдүү себептерден келип чыгат.

Тилдин сөздүк составы да жаратылыштагы башка кубулуштар сыйктуу дайыма кыймылда болуп, белгилүү өлчөмдө өзгөрүүгө учурал турғандыктан, омонимдердин арасында да жаңыдан пайда болуу, же эскирип колдонуудан чыга баштоо процесстери дайыма жүрүп турат. Бул процесс омонимдердин жасалыш жолун изилдөөдө, өзгөчө омонимдердин полисемиядан таралуусун аныктоодо көп кыйынчылыктарды туудурат.

Тилдин тарыхый өнүгүшүнүн бардык мезгилдеринде белгилүү бир сөздүн маанилеринин өз ара өтө обочолонушунан пайда болгон омонимдер, ошондой эле омоним болууга жаңыдан баш койгон, бирок алгачкы мааниси менен толук алыстан кете элек маанилер кезигет. Башкача айтканда, полисемиядан бөлүнүп чыгууга тийиш болгон маани менен ал сөздүн башка маанилеринин ортосундагы байланыш кээде такыр жоюлбай, кандайдыр бир жакындык, жалпылык даана сакталган болот. Бул сыйктуу же омоним, же полисемия экендигин аныктоого мүмкүн болбогон учурларда аларды так ажыратуу үчүн белгилүү бир чен-өлчөмдердү (критерийлерди) колдонууга туура келет.

Профессор Е.М.Галкина-Федорук омоним сөздөрдү ажыратуу татаалданган учурларда ал сөздөрдүн ар бирине синоним сөздөрдү таап, аларды өз ара салыштырып көрүү керек деп эсептейт. Эгерде ал синонимдердин маанилери окшош же жакын түшүнүкту берсе, анда окшош сөздөр көп маанилүү сөздөр болуп эсептелет. Эгерде синоним сөздөрдүн маанилери турмуштагы өз ара байланышы жок ар башка түшүнүктөргө таандык болсо, анда окшош сөздөр омонимдер деп каралууга тийиш.

М и с а л ы, **ачуу** (горький, кислый) деген сөздүн ордуна кээде **кычкыл** деген сөз колдонулуп калат (айран ачуу, **кычкыл** болуп калыптыр). Ал эми **ачуу** (гнев, злоба) деген сөзге **кыжыр** кээде синоним болот (**ачуум// кыжырым** келди). Мындай синоним сөздөрдүн өз ара эч байланышы жок түшүнүктөрдө (кычкыл, кыжыр) колдонулушу **ачуу** деген сөздөрдүн маанилерин омонимдер деп кароого мүмкүнчүлүк берет. Тескерисинче, **айланы** (окружность) деген сөз «тегерек, чөйрө» деген маанини берет, ал эми **айланы** (среда) деген сөзге да **чейрө** синоним. Бул синонимдердин (тегерек, чөйрө) маанилеринин ортосунда жакындык, байланыш болгондуктан, **айланы** — көп маанилүү сөз.

Бирок кай бир сөздөрдүн бирдей же жакын маанисин берген синонимдери жок. Ошондой эле кээ бир сөздөрдүн синонимдеринин маанисinde белгилүү бир айырмачылык, өзгөчөлүк кезигет. Аларды салыштырып көрүү кээде жаңылыштыркка алып келиши мүмкүн. Ошондуктан сырткы түзүлүшү окшош сөздөрдүн омоним-

дер же көп маанилүү сөздүн маанилери экендигин билүү үчүн, негизинен, алардын берген түшүнүктөрүнө көңүл буруу зарыл. Дааналап айтканда, эгерде тыбыштык түзүлүшү жагынан окшош болгон бир эле сөздүн маанилеринин ортосунда семантикалык байланыш сакталып, ошол маанилөр бир эле негизги маанинин айласында топтоштурулса, анда буларды полисемия, ал эми, тескерисинче, бир эле сөздүн ар башка маанилери өз ара маанилік катыштарын үзүп, тыбыштык түзүлүшүнүн гана бирдейлигине таянып калса, анда аларды омонимдер катары кароо абзел. Бул жагынан алганда, **котор** I (бир нерсени бир капиталынан экинчи капиталына оодаруу) — **котор** II (сөздү бир тилден экинчи тилге которуу) деген сыйктууларды полисемияга, ал эми **каракчы** I (короого сайган каракчы) жана **каракчы** II (адамкерчиликсиз, зордукчул, талап-тоногуч адам) дегендерди омонимге кошуу зарыл.

Демек, бир эле сөздүн маанилеринин семантикалык жактан өнүгүшүнүн негизинде пайда болгон сөздөр (омонимдер) чыныгы омонимдерге айланышы үчүн алар фонетикалык өзгөрүүлөрдүн натыйжасында окшошуп калуу менен, этимологиялык жактан ар башка сөздөр сыйктуу эле тилдин азыркы абалында жакындыгы жок ар түрдүү түшүнүктөрдү билдириүүгө тийиш.

§ 33. ОМОНИМДЕРДИН ПАЙДА БОЛУУ ЖОЛДОРУ

Коомдогу өзгөрүүлөргө байланыштуу омонимдер да белгилүү бир даражада өзгөрүүгө учурал, эскиргендери колдонуудан чыгып, жаңылар менен толукталып, утуру пайда болуп турат. Кыргыз тилинде мындай толукталуу, пайда болуулардын төмөнкүдөй бир катар жолдорун көрсөтүүгө болот.

Омонимдер, негизинен, тилдин ички мүмкүнчүлүктөрүн пайдалануу аркылуу (унгу сөздөргө жана негиздерге сөз жасоочу мүчөлөрдүн жалганышы менен пайда болгон жаңы сөзгө экинчи бир сөздүн сырткы түрү боюнча окшошуп калышы; көп маанилүү сөздөрдүн маанилеринин бири-биринен алыстап обочолонушу; тилдеги фонетикалык өзгөрүүлөр аркылуу), же болбосо башка тилдерден жаңы сөздөрдүн кабыл алынышынын натыйжасында пайда болот. Ал эми мындай омонимдер ар кандай коомдук жылыштар, карым-катнаштардын натыйжасында күнделүк турмушта кезигүүчү муктаждыктарды канаттандыруу зарылдыгынан улам жаралат.

Экономиканын жана маданияттын өсүшүнүн, башка элдер менен болгон ар кандай байланыштардын натыйжасында келип

чыгуучу жаңы түшүнүктөргө карата жаңы сөздөрдүн жаралышы, мезгил өтүү менен сөздөрдүн түзүлүшүндө жана маанисінде болуп туруучу жылыштар, албетте, тилде формасы окшош сөздөрдүн пайда болушуна шарт түзөт. Мына ушул өбелгөлөрдү көнүлгө түйүп, кыргыз тилиндеги омонимдерди жасалышына карай төмөнкүдөй белгүштүрүүгө болот: 1. алгачкы омонимдер, 2. сөздөрдүн көп маанилүлүгүнөн пайда болгон омонимдер, 3. фонетикалык каражаттардын негизинде жасалған омонимдер, 4. морфологиялык алынган сөздөр менен төл сөздөрдүн тыбыштық окшошуусунан пайда болгон омонимдер.

§ 34. 1. АЛГАЧКЫ ОМОНИМДЕР

Түрк тилдеринин алгачкы мезгилинде эле бир сөздүн (бир муундан турган уңгунун) этиш жана атооч маанисінде колдонулуусунан окшош лексемалардын пайда болгондуғу белгилүү. Өз бетинче турганда атооч же этиштин кайсынысына тийиштүү экендиги белгисиз болгон мындаидын синтетикалык (морфологиялык көрсөткүчү жок) уңгулардан төмөнкүдөй омонимдер түзүлгөн: **той** I (зат атооч — той бер, тойго барал) — **той** II (этиш — тамакка той), **тил** I (зат атооч — эне тил) — **тил** II (этиш — тақтай тил), **жар** I (зат атооч — бийик жар) — **жар** II (этиш — отун жар) ж.б. Мындаидын сөздөр байыркы убакта эле атооч жана этиш маанисінде колдонулгандыктан, алгачкы омонимдер катары каралат.

Демек, азыркы кыргыз тилинде уңту жана мүчөгө белгүнбөй, бүтүн сөз катары каралып, контекстке жараша атооч же этиш маанисінде колдонулған окшош сөздөр алгачкы омонимдер деп аталат. Мисалы: **аз** I (тактооч — аз тыным алуу, аз шаштоо) — **аз** II (этиш — өндөн азуу), **кап** I (зат атооч — чыны кап, аяк кап) — **кап** II (этиш — иш капты), **ич** I (зат атооч — үйдүн ичи) — **ич** II (этиш — чай ич), **тұз** I (сын атооч — тұз сыйык, тұз жол) — **тұз** II (этиш — шарт тұз, план тұз) ж.б.

Алгачкы омонимдер өзүнчө турган сырткы түрүнө карата атооч же этиш экендиги контексттө гана белгилүү болот: Ал өзүнүн түүлүп-өскөн жеринин **ой**, чүнкүрүн **калтырбай** көргүсү келет (С.С.) — Жерди терең **ой**. Тиги көрүнгөн тоо кырқасынын этеги бийик **жар**. — Аман-эсен көз **жар** ж.б.

Алгачкы омонимдердин маанисін ачууда контексттен башка алардын грамматикалык көрсөткүчтөрү да жардам берет. Этиш сөздөр көпчүлүк учурда **-а**, **-ыш**, **-й** мүчөлүү чакчыл этиш форма-

сында, этиштин түрдүү чактарында ж.б. грамматикалык категорияларда кезигип, атооч маанисинге омоним сөздөрден айырмаланат. Заттык маанидеги омонимдер болсо көп учурларда ар түрдүү жөндөмөлөрде айтылып, же жак жана таандык мүчөлөр менен жалганып, этиштен өзгөчөлөнүп турат. **М и с а л ы:** Шопок Дүйшөнкулдин бешик **тоюн** берди. (Ж.Б.) **Казы менен картага тойгонууду** ырдадың (Г.)

Ошентип, алгачкы омонимдер бирдей формада кезиккенде, сүйлөмдө аткарған милдетине жараша, ал эми мүчөлөр менен келгенде, атоочторға же этиштерге таандык морфологиялык көрсөткүчтөрү боюнча ажыратылат.

§ 35. 2. КӨП МААНИЛҮҮ СӨЗДӨРДҮН СЕМАНТИКАЛЫК ӨНҮГҮҮСҮНӨН ПАЙДА БОЛГОН ОМОНИМДЕР

Коом турмушунун өнүгүшү күн сайын жаңы түшүнүктөрдү пайда қылары, алар (жаңы түшүнүктөр) мурдакы түшүнүктөр менен кандайдыр бир белги-касиеттери боюнча өз ара байланышта, карым-катнашта болору белгилүү. Жаңы пайда болгон түшүнүкту атоо учун тилдин ички мүмкүнчүлүктөрү, анын ичинен тилдин лексикалык составы да пайдаланылат. Мынданай учурда эски жана жаңы пайда болгон түшүнүктөр өз ара байланышта болгондуктан, жаңы пайда болгон түшүнүк мурда эле колдонулуп жүргөн сөз менен аталат. Айталы, мурдатан бери эле колдонулуп келе жаткан **көшөгө** (үйгө тартылуучу буюм), **муун** (адамдын муундары), **кашсаа** (тосмо) ж.б. толгон сөздөр кийин эле пайда болгон **көшөгө** (театрдагы бир актыны билдириүүчү түшүнүк), **муун** (сөздөгү айрым ыргактар), **кашсаа** (тыныш белгиси) деген түшүнүктөрдүн аты катары колдонулуп, сөздө көп маанилүүлүктүп пайда қылган. Мынданай маанилердин ортосундагы байланыштар алгачкы учурларда сакталғаны менен, алардын айрым маанилери өнүгүүн кийинки этаптарында бири-биринен бара-бара алыс-тоо менен, ар бири ар башка түшүнүкту билдирип, андай сөздөр акырындык менен омонимге айланып кеткен. Азыркы кыргыз тилинде мурда бир сөздөн пайда болуп, көп маанилүү сөздөр катары эсептелген, бирок азыркы абалында ар башка түшүнүктөрдү билдирип, омонимге айланған сөздөр катары төмөнкүлөрдү эсептөөгө болот: **тамак I** (зат атооч — *тамагы ооруганы басылды*) — **тамак II** (зат атооч — *тамак бышты*); **тең I** (зат атооч — «жую маанисинде») — **тең II** (сын атооч — «бирдей» маанисинде); **булө I** (зат атооч — *булө болчу таш экен*) — **булө II** (кыймыл атооч —

бычакты булөө); бырыш I (зат атооч — бетин бырыш басты) — **бырыш II** (этиш — кийми бырышты) ж.б. Бул сыйктуу бир сөздүн маанилеринин өз алдынча ар башка сөздөргө — омонимдерге — айланышы тилдин сөздүк составынын баюу мүмкүнчүлүктөрүн көңөйттөт.

Демек, өзөгү бир сөздөр омоним болуш үчүн ар башка лексикалык мааниге ээ болуп, бирий-биринен байланыштарын үзүүлөрү керек. Бирок мындай маанилик байланыштарын үзүп, омонимге айланган сөздөрдүн кайсынысы кайсы сөздөн келип чыкканын ала-сала айта коюу мүмкүн эмес. Бул үчүн бир убактарда омоним болуп ажырап кеткен сөздөрдүн тарыхый өнүгүш жолун, этимологиясын табуу керек.

§ 36. 3. СӨЗДӨРДҮН ФОНЕТИКАЛЫК ЖАКТАН ӨЗГӨРҮҮСҮНӨН ПАЙДА БОЛГОН ОМОНИМДЕР

Түрк урууларынын өз ара жана ошондой эле башка элдер менен болгон тилдик байланыштары белгилүү бир даражада сөздөрдүн фонетикалык түзүлүшүнүн өзгөрүүлөрүнө да алып келди. Кыргыз тилиндеги мындай өзгөрүүлөрдөн пайда болгон омонимдер катары төмөнкүдөй факторлорду көрсөтүүгө болот.

1) Созулма үндүүлөрдүн келип чыгышынан пайда болгон омонимдер

Кыргыз жана бир катар түрк тилдеринде созулмалар сөз аягында жана эки үндүүнүн ортосундагы үнсүз тыбыштардын түшүп калышынан, ошондой эле дифтонгдордун бөлүнүшүнөн пайда болгон. Кыргыз тилиндеги мындай кубулуш айрым омонимдердин жасалышын шарттайт. М и с а л ы:

Буу I (зат атооч — жерден буу көтөрүлдү) өзб.аз., уйг.буг., ног.був., баш.быу.

Буу II (этиш — каптын оозун буу) аз., турк., уйг.бог., пог.

Жаа I (зат атооч — жаа атуу) каз.жайа, тат.жая, баш.йайы, өзб.ей.

Жаа II (этиш — жаа, жаа, жамғырым) каз.жав, уйг., өзб., түрк.яаг, азб.ёг.

Сырттан кабыл алынган сөздөрдө эки үндүүнүн ортосундагы үнсүздүн түшүп калышынан созулмалар пайда болуп да, омонимдерди уюштурушат:

Наар I (зат атооч — наар алуу) < араб. **ناهار**

наар II (зат атооч — наары кете элек)

заар I (тактооч — таң заар) < араб. **Саһар**

заар II (зат атооч — уу маанисинде) < ир. **Заһр** ж.б.

Айрым сез өзгөртүүчү аффикстер (кыймыл атоочту уюштуруучу -оо, -уу мүчелөр) созулма түрүндө кездешип, уңгуга жалғануу аркылуу башка сөздөр менен тыбыштык жактан окшоштукту пайда кылып, омонимди уюштурушат. Мисалы:

Коюу I (сын атооч — коюу тамак)

Коюу II (этиш — бир нерсени жерге коюу) — **кой+уу**

Короо I (зат атооч — короо кайтаруу)

Короо II (этиш — «азаюу» маанисинде) **коро+оо**

Катуу I (сын атооч — катуу жыгач)

Катуу II (этиш — «жашыруу» маанисинде) **кат+уу** ж.б.

Ушул сыйктуу бир эле этишке омонимдеш созулма үндүү мүчелөр улануудан кыргыз тилинде төмөнкүдөй омонимдер жасалган:

Аштоо I (зат атооч — аштоого туз сал) — **ашта+оо**

Аштоо II (этиш — жыгачты аштоо) — **ашта+оо**

Кароо I (сын атооч — малга кароо киши) — **кара+оо**

Кароо II (этиш — ишти жакшы кароо) — **кара+оо** ж.б.

Байыркы түрк тилдериндеги атооч сөздөрдүн аягындагы **=ыгдын** кыргыз тилиндеги созулма үндүүгө айланышы өз ара эч байланышы жок кәэ бир кыймыл атоочтор менен составдык бөлүктөргө ажырабаган атоочторду да окшоштурган:

Азуу I (зат атооч — азуу тиш) — **азыг**; хак.түв.шор. **азыг**, өзб.озик.

Азуу II (кыймыл атооч — өндөн азуу) — **аз+уу**

Уруу I (зат атооч — бир уруу эл) — **уруг**; өзб.уруг.уйг.урук ж.б.

Уруу II (этиш — бир нерсени уруу) — **ур+уу**

2) Башка түрк тилдериндеги г. д тыбыштарынын кыргыз тилинде й тыбышына өтүшүнөн жасалган омонимдер

Бий I (зат атооч — «судъя» маанисинде) тув.хак. **näz**, түрк **бäг**, уйг.**бäк**.

Бий II (зат атооч — бий бийлөө)

Сый I (этиш — «баттуу» маанисинде) уйг.**сиз**, өзб.сыв.

Сый II (зат атооч — улугуга урмат, кичүүгө сый)

Аяк I (зат атооч — «бут» маанисинде) як.**атах**, монг.**адаг**.

Аяк II (зат атооч — жыгачтан жасалган идиш) ж.б.

Мына ушул сыйктуу кыргыз тилиндеги көптөгөн омонимдер тыбыштардын биринин ордуна әкинчисинин колдонулушунан, өтүшүнөн пайда болот.

§ 37. 4. МОРФОЛОГИЯЛЫК КАРАЖАТТАР АРҚЫЛУУ ЖАСАЛГАН ОМОНИМДЕР

Жаңы пайда болгон түшүнүктөрдү, нерселерди атоодо бардык учурда эле жаңы сөздөр, же башка тилдердеги терминдер колдонула бербестен, морфологиялык каражаттар да кеңири пайдаланылып, тилде лексикалык бирдик түзүлөт. Мына ушундай жол менен пайда болгон жаңы сөздөр адепки учурда (унгы түрүндө) өзүлөрүнүн сырткы формалары боюнча айырмаланып турганы менен, морфологиялык каражаттардын жардамы аркасында тыбыштык түзүлүшү жагынан оқшошуп калган учурлары көп кездешет. Мындай омонимдер туунду омонимдер деп аталат.

М и с а л ы, ар башка түзүлүштөгү жана ар башка маанидеги сөздөргө сөз жасоочу **-ык** мүчесүнүн жалғанышынан төмөндөгүдөй омонимдердин пайда болгондугун көрөбүз: **жар**: жарык I «күндүн жарыгы» жана жарык II «сынып кеткен жер», «жарылган жер»; **курак**: курак I «кесиндилерди, өөндердү куроо», жана курак II «жаш, жаш өзгөчөлүк» деген омонимдер жасалган. Мындагы **«курак»** омонимдердин биринчисинин унгусу **кура** — «чогултуу», «жыйноо» деген этиш сөз (бул сөздүн унгусу — **кур** «бир нерсени тургузуу» — этиш). Экинчисинин унгусу — **кур**. Бул сөз **кур+бу**, **кур+даш**, **кур+дуу** деген сөздөрдүн жасалышына да негиз болгон.

Кыргыз тилинде бир эле унгудан да туунду омонимдердин жасалгандын көрөбүз. М и с а л ы, **сал**= жана баш деген зат атооч сөздөргө **-ык**, жана **-та** сыяктуу формасы жагынан бирдей, бирок мааниси боюнча ар башка аффикстердин уланышы арқылуу **салык** I «налог» — **салык** II «курсагы салык кур аркар», **башта** I «мурда» (тактооч) — **башта** II «шиши башта» (этиш) омонимдери пайда болгон. Акыркы омонимдердин мүчөлөрү сырткы түзүлүшү боюнча оқшош (-**та**, -**та**) болгон менен, ар башка мүчөлөр. Биринчиши — тактоочтук маани алган жатыш жөндөмөсүнүн мүчөсү. Экинчи мүчө туунду омонимдерди уюштурууда кыргыз тилинде активдүү колдонулат. М и с а л ы, **жай+ла** I «жайлоого чыгуу» — **жай-ла** II «бир нерсени иретке келтирүү», **кара+ла** I «бир нерсени карарттуу» — **кара+ла** II «жардамдашуу, кам көрүү» ж.б.

Унгуга мүчөнүн уланышы арқылуу жасалган жогоркудай сөздөр айрым учурда унгы жана мүчөгө ажырабаган сөздөр менен да тыбыштык составы жагынан оқшошуп, омонимдерди уюштурушат. Буга **кон** деген этишке сөз жасоочу **-ак** мүчөсү жалғануу арқылуу **конок** «мейман» деген сөз менен унгы түрүндөгү **конок**

«өсүмдүк», **шыба+к** «тамдын шыбагы» — **шыбак** «өсүмдүк» ж.б. ушул өндүү көптөгөн омонимдер мисал боло алат.

Омонимдер ар башка уңгуларга ар түрдүү мүчөлөрдүн жалганышынан да уюшулушу мүмкүн. **М и с а л ы**, **карған** I «улгайган» — < кары-улгай+ган,— **карған** II этиш < «карға+н» («карғал-шилөө»)

Кыргыз тилиндеги туунду омонимдерге бир эле негизге (унгуга) омонимдеш мүчөлөрдүн жалганышы менен тыбыштык түзүлүшү жагынан окошо болгон этиштик жана атоочтук маанидеги сөздөр да кирет. **М и с а л ы**: **теңдеш** I «тең, бирдей» (сын атооч) — **теңдеш** II «кимдир бирөөгө тең болуу (этиш), **жатык** I «сапатка карата, жатык болуу» — **жатык** II «көнүк» маанисинде, ишке машыгуу (этиш) ж.б.

5. КЫРГЫЗДЫН ТӨЛ СӨЗДӨРҮ МЕНЕН КАБЫЛ АЛЫНГАН СӨЗДӨРДҮН ТЫБЫШТЫК ДАЛ КЕЛҮҮСҮНӨН ПАЙДА БОЛГОН ОМОНИМДЕР

Башка калкытар менен болгон катнаш-тилде жаңы сөздөрдүн пайда болушуна жана айрым сөздөрдүн маанисинин эскирип, колдонуудан чыгышына алып келүү менен, омонимдик окошоткустарды пайда кылуучу булактардын бири.

Бардык элдер сыйктуу эле кыргыз эли да башка элдер менен түздөн-түз же бөлөк элдердин өкүлдөрү аркылуу байланышта болгондугу, ал эми мындай карым-катнаш элибиздин экономикалык, чарбалык жана маданий турмушу менен катар тилине да өз таасирин тийгизгендиги баарыбызга маалим. Айталы, кыргыз тилине монгол, иран, араб жана тектеш өзбек, казак, уйгур тилдеринен көп сөздөр оошуп кирип, анын сөздүк составын байытып келген. Мындан тышкары, кыргыз тилине орус тилинен жана ал аркылуу башка тилдерден да көптөгөн сөздөр оошуп кирген жана бул процесс бүтүнкү күнде деле токтоп калган жок. Кабыл алышынан сөздөрдүн айрымдары кыргыз тилинин ички тыбыштык закондоруна ылайык өзгөрүп, айрымдары тыбыштык жактан эч өзгөрбөй эле кыргыздын төл сөздөрү менен окошоуп, омонимдик катарларды түзүп калган. Мындаи омонимдердин келип чыгыш булактарына карата төмөнкүдөй топтоштурууга болот.

§ 38. АРАБ ТИЛИНЕН КИРГЕН СӨЗДӨР АРКЫЛУУ ПАЙДА БОЛГОН ОМОНИМДЕР

Кыргыз тилине араб сөздөрү түздөн-түз араб тили аркылуу кирбегени тарыхтан белгилүү. Анткени арабдар Орто Азияны басып алыш, өзүлөрүнүн динин тараткан маалда, кыргыздар Чыгышта, Енисейдин боюнда жашашкан. Экинчицден, араб тилинен кыргыз тилине кирген сөздөр өзүлөрүнүн семантикалык ма-

нилери боюнча ислам дининин нормалары, эрежелери менен байланышкан түшүнүктөр болгон. Андыктан араб сөздөрү, хронологиялык жактан алганда, кыргыздарга ислам дининин таралышы менен өзбек, казак, татар, уйгур ж.б. тилдер аркылуу келип кирген деген бүтүмгө келсек болот.

Араб тилинен кирген сөздөр, негизинен, кыргыз тилинин фонетикалык өзгөчөлүктөрүнө баш ийип, сырткы түзүлүшү боюнча кыргыздын төмөнкүдөй төл сөздөрү менен оқшошуп калган:

Аба I (зат атооч — «салкын аба») < араб. **häba**

Аба II (зат атооч — «ага» маанисинде).

Айран I (айран калуу) < араб. **heyran**

Айран II (зат атооч — «айран уюттуу»)

Сабыр I (зат атооч — «сабыр кылуу») < араб. **Сабери.**

Сабыр II (зат атооч — «саат-сабыр»)

Мата I (зат атооч — кездеменин бир түрү) < араб. **мата.**

Мата II (этиш — «төөнү мата»)

Сап I (зат атооч — «сапка тизилүү») < араб. **С ё Ф**

Сап II (зат атооч — «бычактын сабы») ж.б.

§ 39. ИРАН ТИЛИНЕН КИРГЕН СӨЗДӨР АРКЫЛУУ ПАЙДА БОЛГОН ОМОНИМДЕР

Иран сөздөрү кыргыз тилине араб сөздөрүнө караганда алда качан мурда, б.а., X—XI кылымдарда келип кирген. Бул убактарда кыргыздар уйгурлар аркылуу алар менен экономикалык жана маданий тыгыз байланышта болушкан. Ал эми XIV кылымдан, б.а., кыргыздардын Памир, Гисар жана Фергана өрөөндөрүнө жайлашкан мезгилини тартып иран тилинен кабыл алуулар ого бетер күчөгөн.

Иран тилдеринен, негизинен, соодага, курулушка, бағбанчылыкка ж.б. турмуш-шартка байланыштуу сөздөр кирген да, алар фонетикалык жактан өзгөрүүлөргө учурал, кыргыздын төл сөздөрү менен омонимдик катышты түзүп калган:

Баа I (зат атооч — «нарк» маанисинде) < иран. **б ä ha**

Баа II (сырдык сөз)

Жубан I (зат атооч — «жаш көлин» маанисинде) < иран. **gm ä һан** иран тилинде «жаш» маанисинде колдонулат.

Жубан II (этиш — «кубаншуу» маанисинде).

Кез I (узундук өлчөмү) < иран. **гээз**

Кез II («учур, мезгіл» маанисинде — кези келди).

Кал I (зат атооч — «калы бар») < иран. **хал**

Кал II (этиш — «үйдө кал») ж.б.

§ 40. ОРУС ТИЛИНЕН КИРГЕН СӨЗДƏР АРҚЫЛУУ ОМОНИМДЕРДИН ПАЙДА БОЛУШУ

Орус тилинен кирген сөздөрдүн айрымдары кыргыз тилинин фонетикалык өзгөчөлүгүнө ылайык тыбыштык жактан өзгөрүп, ал эми айрымдары эч бир өзгөрбөй эле кыргыздын төл сөздөрүнө омонимдеш болуп калганын көрөбүз.

А) Болуш I (бир болуш эл) < орусча **волость**.

Болуш II (этиш — «жардамдаштуу» маанисинде).

Бас I (зат атооч — «үн», жоон бас менен ырдоо) < орусча **бас**.

Бас II (этиш — «бир нерсени басуу»).

Б) Чек I (зат атооч — чек жазуу) < орусча **чек**.

Чек II (зат атооч — жердин чеги).

Шар I (зат атооч — дүкөндө шар сатылды) < орусча **шар**.

Шар II (сын атооч — шар аккан суу).

Март I (зат атооч — жылдын үчүнчү айынын аты) < орусча **март**.

Март II (сын атооч — март адам).

Ар кандай тилдерден кабыл алынган сөздөр да өз ара омонимдик катарды түзүшөт:

Баян I (зат атооч — ал өзүнүн турмушу жөнүндө баян кылды) < араб. **байан**.

Баян II (зат атооч — музыкалык аспап) < орусча **баян**.

Пайда I (зат атооч — пайда тапты) < араб **фаэде**.

Пайда II (пайда болуу) < иран. **пейда** ж.б.

§ 41. ОМОНИМДЕРДИН СӨЗ ТҮРКҮМҮНӨ КАРАТА БӨЛҮНҮШҮ

Омонимдерди сөз түркүмдөрүнө карата лексикалык омонимдер, лексика-грамматикалык омонимдер жана аралаш омонимдер деп үч топко бөлүүгө болот:

1. Лексикалык омонимдер деп бирдей сөз түркүмүнө тиешелүү болгон, мүчөлөр аркылуу өзгөрсө да, тыбыштык составы жагынан өзгөрбөгөн, бирок ар башка мааниде колдонулган сөздөрдү айтабыз.

Мисалы: **Сыр I** (зат атооч — жашыл сыр).

Сыр II (зат атооч — сыр айтуу).

От I (зат атооч — от жагуу).

От II (зат атооч — от жер).

Жарактуу I (сын атооч — ишке жарактуу адам).

Жарактуу II (сын атооч — жарактуу солдат).

Жогорку омонимдик катардагы сөздөр жөндөмө, таандык, көптүк уландылар (сын атоочтан башкасы) менен өзгөрсө да, тыбыштык жактан эч өзгөрүүгө учурбайт. Ошондуктан аларды толук омонимдер деп атаса да болот.

2. Лексика-грамматикалык омонимдер деп ар башка сөз түркүмдөрүнө тиешелүү болгон жана грамматикалык формалар боюнча бирдей формада өзгөрбөгөн сөздөрдү айтабыз. **М и с а л ы:**

Мал I (зат атооч — мал багуу).

Мал II (этиш — калемди сыйга мал).

Айры I (зат атооч — айры темирден жасалат).

Айры II (этиш — кездемени айры).

Кара I (сын атооч — кара көз кыз).

Кара II (этиш — түз кара) ж.б.

Мындай омонимдер уңгу түрүндө гана тыбыштык жактан окшогону менен, мүчө уланганда ар башка сөз түркүмүнөн экенине байланыштуу тыбыштык жактан ар түрдүүчө келип, омонимдик катарларды түзүшпөйт. Ошондуктан мындай омонимдерди толук эмес омонимдер деп да айттууга болот.

3. Аралаш омонимдер жогоркулардан айырмаланып, эки компоненттүү болбостон, үч же андан көп компоненттен турат да, алардын айрымдары (экиден кем эмес) бир эле сөз түркүмүнө тиешелүү болсо, айрымдары башка сөз түркүмүнө тиешелүү болот. Ошондуктан мындай омонимдердин айрым сыңарлары өз ара уңгулаш турганда да, мүчөлөп өзгөргөндө да сырткы тыбыштык түзүлүштөрү жагынан айырмаланбаса, айрымдары мүчөлөп өзгөрүүдө омонимдик катар катары келбейт. **М и с а л ы**, жылкынын бир түрү **ат** менен «ысым» маанисин билдириүүчү **ат** сөздөрү бири-бири менен бардык учурда омонимдеш келип, лексикалык омоним боло алышат. Ал эми этиштик маанидеги **ат** (мылтык ат) сөзү менен алар лексика-грамматикалык омонимдик катарды түзүшөт. Демек, мындай омонимдик катар омонимдердин эки түрүн өз кучагына камтыйт. Ошондуктан алар аралаш омонимдер деп аталаат.

Ошентип, омонимдер ар түрдүү мааниде келип, ар түрдүү жолдор аркылуу жасалып, тилде сөздүк составды байытуунун эң негизги ыкмасы катары кызмат аткарат.

СИНОНИМДЕР

§ 42. СИНОНИМДЕР ЖӨНҮНДӨ ТҰШУНУК

Синоним деген термин грек тилинин Sunonimmos — «атташ», «мааниси бирдей» деген сөзүнөн алғынган. Демек, айтылышы, тыбыштық түзүлүшү жағынан ар башка, бирок мааниси бири-бирине жакын болгон сөздөрдү маанилеш сөздөр же синонимдер деп атайдыз. Мисалы, кичинекей — кенедей; кубан — сүйүн; калаа — шаар; мейман — конок; ал — дарман — кубат; адеп — ыйбаа; баа — күн; оокат — даам — аш — тамак; ат — ысым; мартаба — даражса; наң — токоч ж.б.

Тилдин сөздүк составынын өнүгүшү синонимдердин байышына да шарт түзөт. Ал эми синонимдер — тил байлыгынын да айкын күбөсү, б.а., тилде синонимдер канчалык көп болсо, ал тилдин көркөмдүк дарамети, каражаты да ошончолук артат, байыйт.

Синонимдер, жалпысынан, бири-бирине маанилеш болгону менен, кепте колонулуш даражасы (жыштығы), стилдик мүнөзү, маанилик оттенкалары боюнча бардык учурда эле бирдей боло бербейт. Мисалы, кызганчаак — күнүчүл; шарт — ылаазым; обон — аbas; көп — орошон; үмүт — тилем — күдөр; дубана — дербиш — календер; күмар — ышкы ж.б. деген сыйктуу синоним сөздөрдүн биринчи түгөйлөрү (kyzganchaak, шарт, обон ж.б.) кепте активдүү колдонулса, алардын белгиленген экинчи түгөйлөрү (күдөр, аbas, ышкы, дербиш, календер ж.б.) колдонулушу жағынан пассивдүү келет.

Муну менен катар синонимдер маанилик оттенкалары боюнча да өз ара айырмаланышат. Алсак, кичинекей — кенедей, оор — зал; жакшы — түзүк — дурус деген сыйктуу синонимдик түгөйлөрдүн маанилик оттенкалары бирдей эмес. Мисалы, кичинекей бала — кенедей бала, же кичине эле калды — кенедей эле калды деген сөз айкаштарындагы синоним сөздөр бирин экинчиси толук алмаштырганына карабастан, маанилик оттенкалары жағынан бири-бирине дал келбейт. б.а., кичинекейге караганда кенедейдин көлөм белгиси алда анча басыңызы. Ушу сыйктуу эле жакшы адам — дурус адам; жакшы иш — дурус иш деген сөз айкаштарындагы жакшы — дурус синонимдери сапат-касиеттин ар кандай деңгээлин билдирип, маанилик оттенкалары боюнча өз ара айырмаланып турушат.

Сөздөрдөгү семантикалык жалпылык алардын синонимдештигин аныктоочу белги болуп саналат. Ал эми ошол семантикалык жалпылыктын негизинде бир уяга бириккен эки же андан ашык

сөздөрдүн тобу синонимдик катар деп аталац. Демек, синонимдик катарлар — жалпы бир түшүнүктүн, маанинин тармактык бөлүктөрү. Синонимдердин негизги белгилери төмөнкүлөр:

1) Синоним сөздөр семантикалык жактан бирдей же жакын түшүнүктү билдиришет; 2) өзүлөрүнүн мүнөзү, маанилештиги боюнча дайыма бир сөз түркүмүнө тиешелүү болот; 3) синонимдер, негизинен, бирдей маанини билдиргендиктен жана бир гана сөз түркүмүнө тиешелүү болгондуктан, бирдей грамматикалык формада келишет да, синтаксистик бирдей милдет аткарышат.

Синонимдердин табиятын өздөштүрүүдө жана синонимдер сөздүгүн түзүүдө синонимдик катарларды аныктоонун мааниси зор. Муну аныктоо учун аларды бириктируучу жалпы маанини табуу керек. Мындай жалпы маани, негизинен, ошол синонимдик катарларды түзүүчү доминанттын — өзөктүн мааниси менен тыгыз байланыштуу. Ал эми өзөк катары келүүчү сөз өзүнүн маанилик табияты боюнча төмөнкүдөй белгилерге ээ: 1) стилдик жактан бейтараптуу (нейтралдуу) келет; 2) адабий тилде активдүү колдонулат; 3) өзүнүн түгөйлөрүнө караганда нерсени кененирээк, толугураак чагылдырат, б.а., мааниликтин жактан кенири болот.

М и с а л ы, **азайтуу** — кемитүү — кыскарттуу; **бат** — тез — дароо — ылдам, чапчаң — заматта; **жоош** — момун; **конок** — мейман; **кыял** — кылык; **кызык** — сонун ж.б.

Синонимдик катарлар өз ара мааниликтин жактан ар кандай мүнездө болушу ыктымал, тагыраак айтканда, алар өз ара маанилеш болгону менен, дайыма эле биригинин ордун экинчиси абсолюттуу түрдө алмаштыра албайт, б.а., ар биригинин өзүнө тиешелүү кошумча мааниси болот. Кыскасы, синонимдердин айрыымдары мааниликтин жактан өтө жакын келип, көпчүлүк учурларда биригинин ордун экинчиси алмаштырса, кээси мындай касиетке ээ боло албайт. Дагы бирлери өз алдынча турганда эмес, контекстте гана мааниликтин жакындыкка ээ болушат. Ошондуктан синонимдерди мындай мааниликтин ар түрдүүлүгүнө карата төмөнкүдөй түрлөргө ажыратууга болот: 1) толук синонимдер; 2) толук эмес синонимдер; 3) контексттик синонимдер.

§ 43. ТОЛУК СИНОНИМДЕР

Толук синонимдер мааниликтин жактан өтө жакын келишет да. Сүйлөмдүн же сөз айкаштарынын тутумунда бирин экинчиси алмаштыруу мүмкүнчүлүгүнө көбүрөөк ээ болушат. Мындай синонимдер, негизинен, заттык же кыймыл-аракеттик түшүнүктөр

жана алардын ар кандай белгилерин туюндуурган сөздөр: **атакдаң**; **башка** — **бөлөк**; **кубан** — **сүйүн**; **амалдуу** — **куу**; **жоош** — **момун**; **унутулгус** — **эстен кеткис**; **алыс** — **ыраак**; **чал** — **абышка**; **кыштак** — **айыл**; **акырын** — **секин**; **карышкыр** — **бөрүү**; **алды** — **асты**; **өлүм** — **ажал** ж.б.

Мисалдар: Ал баарынан мурда **жоош**, элпек, ким кайда жумшаса кете берет. (Ч.А.) — Момун чал **момун** дегенчелик адам. (Ч.А.) Алиман келген жыл **унутулгус** жылдардан эле. (Ч.А.) — Асия учун бул жай **эстен кеткис** жай болду («Ала-Тоо»). Тулпар **алыс** чуркайт — шумкар **ыраак** учат (макал). **Карышкыр** менен иттин ити кармашат. (Т.С.) — Бир мезгилде Ажардын айланасында **бөрүлөр** толук кетти. (К.Б.) Кайсы жагына бой урса да, **алды** жар эле. (Т.К.) — Ачуулунун **астынан** чыкпа (макал). Ойлонуп жолду карай **амалданып**, жеткенде чал жыгылды эстен танып. (А.Т.) — Кудайназар **кууланса**, куйкасын жара тилербиз. («Эр Табылды») ж.б.

Бирок мисалдардагы синонимдик катарлардын маанилик жактан бири-бирине дал келиши, алардын бирин экинчиси бардык учурда эле толук алмаштыра алышы белгилүү бир даражада шарттуу мүнөзгө ээ. Анткени мындай синонимдик түгөйлөр «стилдик-эмоционалдык жеке касиеттерине, кошумча маанилеринин кең жана тар экендигине, аз жана жыш колдонулушуна карай контексттин ичинде кээде бири-бирине төп келбей да калат»¹.

Ошентип, өйдөкүдөй типтеги синонимдер маанилик жактан бири-бирине канчалык жакын болбосун, баары бир семантикалык жана стилдик жактан алганда анча-мынча болсо да өзгөчөлүктөргө ээ. Бирок мындай контексттик маанилеринин аздыр-көптүр оош-кыйышына карап, аларды семантикалык жактан толук маанилеш эмес деп эсептөөгө болбойт. Анткени алардын семантикалык жактан жалпылыгы, бирдейлиги көпчүлүк учурда толук сакталат.

§ 44. ТОЛУК ЭМЕС ЖЕ ТУШУНУГУ ЖАКЫН СИНОНИМДЕР

Кээ бир синоним сөздөр өз алдынча алганда жалпыланган бир маанини билдирип турат: **айыл** — **күнөө**; **көнүлгүз** — **капалуу**; **түйшүк** — **машакат**; **ынак** — **таттуу**; **капилеттен** — **капыстан**; **бет** — **жүз**; **сүйкүмдүү** — **жараашыктуу**; **уурта** — **ич** ж.б.

¹ Ахматов Т. К., Мукамбаев Ж., Азыркы кыргыз тили. Фрунзе, 1973, 110-бет.

Мындай синонимдик түгөйлөр айрым бир контексттерде мааниси боюнча бири-бирине дал келип, бирин экинчиси алмаштыра, башка бир учурда алмаштыра албай да калат. **М и с а л ы**, **капилемтөн жолукту** — капыстан жолукту; **түйшүгү көп** — машакаты көп; **туура сөз** — адилеттүү сөз; **бетиң кургур** — жүзүң кургур; **айыптай баштады** — күнөөлөй баштады ж.б. дегенде бирин экинчиси толук алмаштыруу касиетине ээ болсо, башка бир контексте, башка бир сөз курчоосунда алмаштыра албай калышы мүмкүн. **М и с а л ы**, **Кагазды окуп аламдын жүзү кубарып кетти**. (К.А.) — **Шарапаттын бетинин ортосу ар дайым қызырып турар эле**. (Ж.М.) Ушундай **капилем** жорук болуп кетерин ким болжогон. (Т.К.) — **Капыстан** эле сайдын ичинен кыйкырык угулду (М.Ауззов).

Мисалдардагы синонимдерди бети кубарып кетти, же теске-рисинче, жүзүнүн ортосу қызырып турар эле; капыстан жорук болуп кетерин, же тескерисинче, капилем эле кыйкырык угулду деп алмаштырып айттууга болбайт, б.а., бул оромдо алар бирин экинчиси алмаштыра албайт. Ушул сыйктуу эле түйшүк тартты, айыпка жыгылды, бетинен оту чыкты деген сөз айкаштарын-дагы синонимдерди да **машакат** тартты, **кунөөгө** жыгылды, **жүзүнөн** оту чыкты турундө алмаштырууга болбайт. Демек, мындай учурда алар өз ара синонимдик катышты түзө алышпайт.

Толук эмес, түшүнүгү жакын синонимдердин жалпылык маанисине караганда жекелик мааниси басымдуулук кылат. Ошондуктан алар сүйлөмдө бир өңчөй мүчө катары катар, тизмектеле айтылат да, атайын стилдик максатта колдонулуп, биригин маанисин экинчиси толуктап, тактап турат.

М и с а л ы: Кыз узатуунун толгон **машакатынын, түйшүгүнүн** кедей ата-энеге оор экени Батшынага белгилүү. (Т.С.) Силер таттуу, **ынак** болсондор, биздин көнүлүбүз куунак болот. (Н.Б.) Аялы **келишимдүү, жылдыздынуу**, акыл-эстүү экенин өзү билчү. Балабакчанын балдарынан бетер көл кармашып алгандары сүйкүмдүү, **жарашыктуу** болуп көрүнчү. (Ч.А.)

§ 45. КОНТЕКСТИК СИНОНИМДЕР

Контексттик синонимдер синонимдердин башка түрлөрүнөн озүлөрүнүн мааниси, колдонулуш өзгөчөлүгү, кептин түрлөрүндө аткарған кызматы боюнча кескин айырмаланат. Анткени синонимдин башка түрлөрү **жуп** — **түгөй**; **жумуру** — **тоголок**; **алыс** — **узак**; **секин** — **акырын**; **чал** — **абышка** деген сыйктуу жекече өз

алдынча турганда да, сүйлөмдүн тутумунда да маанилик жалпылыктарга ээ болсо, контексттик синонимдер өзүнчө турганда бири-бирине маанилик жактан жакындашпайт, б.а., алар контексте гана синонимдеш болушу мүмкүн.

Мисалы, **Күчүгүм, күчүгүм**, көрдүнбү кичинекей бөлтүрүктөр сага ойнойбүз деп келишкен турбайбы. (Ч.А.) **Тукуму** жок өтмө деп, **туяксыз** кандай кетем деп, **Жалғыз** күү башым бир, датым күмгө жетер деп («Манас»). **Ыйлабачы, кулунум, ыйла-бачы**. (Ч.А.) Он кыздын ичинде жалгыз **жаманым** бар, балам. (А.А.) Балам Манас **чырагым**, эл деген күйин турбайбы, Менин эл сагынган кайгым бар. Аркалабай не кылсын, артында жалгыз **ботосу**. («Манас»)

Мисалдардагы белгиленген сөздөрдүн (күчүгүм, тукуму, туюк, кулун ж.б.) «бала» деген сөзгө карата жана өз ара да синонимдик катарларды түзүшү алардын өтмө мааниде колдонулушу менен шартталган.

Демек, контексттен сырткары өзүнчө алганда бири-бирине мааниси жакындашпаган, бирок контекстте кандайдыр бир өтмө, оошмо маанилери боюнча гана семантикалык жалпылыктарга ээ болгон сөздөр контексттик синонимдер деп аталац.

Контексттик синонимдер кадырлесе лексикалык синонимдерге караганда колдонулуш чөйрөсү жагынан чектелген мүнөздө болот. Анткени лексикалык синонимдер колдонулуш мүнөзү боюнча, негизинен, стилдин бардык түрлөрүнө бирдей даражада тиешелүү болсо, контексттик синонимдер көбүнчө көркөм адабий стилге мүнөздүү болуп саналат. Ошондуктан синонимдин бул түрү өтмө маанидеги негиздер аркылуу жасалып, тилде түз маанидеги сөздөргө карата синонимдик катарларды гана уюштурбастан, көркөм карајкат катары айтыла турган ойдун образдуулугун, элестүүлүгүн да арттырат. Тактап айтканда, алар — ойду көркөм, элестүү жеткирип, образ-мүнөздөрдү терен, даана ачып берүүдөгү ийкемдүү ыкмалардын бири. Демек, кадырлесе лексикалык синонимдерден контексттик синонимдер өзүлөрүнүн мазмундук көп пландуулугу — бир эле учурда эстетикалык да, семантикалык да мазмунга ээлиги менен да айырмаланат.

Мисалы: **Кечеги алай-дүләйлөрдүн** изи, жыты жок
(Ч.А.)

Укта бөбөк, укта, менин **жылдызыым**,
Укта бакыт, укта, **шоолам, ырысым**.
(А.Ч.)

Мисалдардагы алай-дүлөй — «кыйынчылык, каатчылык», ал эми жылдызым, шоолам — «бала» маанилерине карата гана синонимдик катарды түзбөстөн, айтылып жаткан ойдан элестүүлүгүн да арттырып турат.

Контексттик синонимдердин дагы бир өзгөчөлүгү алардын индивидуалдуулугунда жатат. Ал эми лексикалык синонимдер (толук жана толук эмес синонимдер) булардан айырмаланып, жалпы элдик мүнөзгө ээ. Бирок кыргыз тилинде контексттик синонимдердин айрымдары лексикалык синонимдер сыйктуу эле эл арасына кеңири тарап, колдонулушу жана маанилик жактан жалпы элдик мүнөзгө ээ болгондугун да көрөбүз.

М и с а л ы: Аман бол, уллуу жердин **кабландары**.

Аман бол, кең мекендин эр балдары.

Күлүмүш болуп жеп салат,

Адамдын кытмыр **түлкүсү**.

Баятан бери ким экен десем, адамзаттын канын эңсеген бөрү экенсиз, (А.О.)

Мисалдарда кабылан — «кайраттуу, эр жүрөк», түлкү — «куу, амалдуу»; бөрү — «ач көз, канкор» маанилеринде колдонулуп, жогоркудай түз маанилердеги сөздөргө карата синонимдик катарларды түзүп турат. Бирок, ошентсе да, алардын мындай синонимдештиги контекст аркылуу гана шартталат, булар контексттен сырткары өз алдыларынча турганда, жогоркудай маанилик жалпылыктарга ээ боло албайт.

§ 46. СИНОНИМДЕРДИН ЖАСАЛЫШ ЖОЛДОРУ

Синонимдердин пайда болушу жана анын катарларынын баюу жолдору ар бир конкреттүү тилде өзүнө таандык спецификалык мүнөзгө, өзгөчөлүккө ээ. Кыргыз тилинде анын төмөнкүдөй жолдорун көрсөтүүгө болот: 1) унгу сөздөрдөн турган синонимдер; 2) сөз жасоочу мүчөлөр аркылуу уюшулган синонимдер; 3) жергилиткүү диалектилердин эсебинен жасалган синонимдер; 4) эвфемизмдер аркылуу жасалган синонимдер; 5) фразеологизмдерден жасалган синонимдер; 6) башка тилдерден алынган сөздөр аркылуу уюшулган синонимдер.

1. Кыргыз тилиндеги синонимдердин негизин анын төл сөздөрү түзөт да, унгулай түрүндө туруп, бири-бири менен синонимдик катышта болот. **М и с а л ы**, көп — мол — арбын; жүп — түсөй;

жооши — момун; тамак — аш; ич — же; көр — кара — тишие; айт — де; чене — өлчө; ук — тыңша ж.б.

2. Үнгү түрүндө турган сөздөр сөз жасоочу мүчөлөрдүн жардамы менен жана лексикалык мааниге ээ болуп, өз ара синонимдик катышты түзүшөт. Мындай ұуанды синонимдер кыргыз тилиндең атооч сөздөрдө экі түрдүү жол менен жасалат:

а) Бир эле үнгуга, айрым учурда үнгусу бөлөк сөздөргө маанилеш ар башка мүчөлөрдүн жалғанышы арқылуу:

М и с а л ы: **-лык** жана **-чылык** мүчөлөрү: эсендик — эсенчилик; амандык — аманчылык; эркиндик — эркинчилек; жаштык — жашчылык; тынчтык — тынччылык; жамандык — жаманчылык; жокстук — жокчулуу; мүмкүндүк — мүмкүнчүлүк ж.б.

-сыз жана **-бей** мүчөлөрү: акылсыз — бейакыл; таалайсыз — бейтаалай; маалсыз — беймаал — бейубак; адепсиз — бейадеп; күнөөсүз — бейкүнөө; капарсыз — бейкапар ж.б.

-кер жана **-луу** мүчөлөрү: боорукер — мээримдүү — кайрымдүү; айлакер — амалдуу; айыпкер — күнөөкөр — кылмышкер — айылтуу — күнөөлүү — кылмыштуу ж.б.

-чы жана **-кер** мүчөлөрү: кызматчи — кызматкер; пахтаци — пахтакер; жалчы — чайрыкер — мандыкер ж.б.

б) Ар башка үнгуларга бирдей мүчөнүн жалғануусу арқылуу:

М и с а л ы: **-чи** мүчөсү: жүргүнчү — жолоочу; жардамчы — көмөкчү; жандоочу — коштоочу; калпачы — жалганчы; кароолчү — күзөтчү; аңчы — мергенчү — уучу; арачы — араачы — ортомчү ж.б.

-лык мүчөсү: баатырдык — эрдик — каармандык; азаматтык — жигиттүк — мыктылык; зордук — зомбуулук; марттык — берешендик; бишлик — үстөмдүк — чондук ж.б.

-лаш мүчөсү: айылдаш — коншулаш — ирегелеш; акылдаш — кенештеш ж.б.

-чылык мүчөсү менен: апаатчылык — кыргынчылык; ачарчылык — жокчулуу;

-а мүчөсү: калтыра — титире; дөөдүре — келжире — калжыра ж.б.

-тай мүчөсү: татынакай — жакшинакай ж.б.

-чаак мүчөсү: жазғанчаак — тартынчаак — уялчаак ж.б.

Атоочтук (именное) синонимдер синтаксистик жол арқылуу да жасалышы мүмкүн:

а) Жөнөкөй жана кош сөздөрдөн турган синонимдер: сейрек — бирин-серин; кәэде — анда-санда; байлык — бак-дөөлөт; дүнүйө — мал-мүлк ж.б.

б) Сөз тизмеги жана кош сөздөрдөн түзүлгөн синонимдер: чала бышырылган — чийкилүү-бышылуу.

Кыргыз тилинде этиштик синонимдердин сөз жасоочу мүчөлөр аркылуу уюшулушу атооч сөздөрдөн айырмалуу. Мисалы, атооч сөздөрдө бир унгуга ар түрдүү мүчөнүн жалгануусу аркылуу синонимдер *амалдуу* — *амалкөй*; *айыптуу* — *айыпкер* ж.б. түзүлсө, этиштик синонимдерге бул мүнөздүү эмес. Этиштик синонимдер унгусу ар башка сөздөргө бир мүчөнүн жалгануусу менен гана пайда болот:

-ыш мүчөсү: учураш — саламдаш — амандаш; уруш — кериши — талаша-тартыш; күчакташ — айкалыш; кездеш — жолугуш ж.б.

-ын мүчөсү: сүйөн — жөлөн; өтүн — суран; сылан — жасан; ышын — эрин; жашын — бекин; шымалан — түрүн ж.б.

-ба мүчөсү: ичпе — жебе; алдаба — азғырба; айтпа — дебе ж.б.

-ыш мүчөсү: эстеп — ойлоп; ченеп — өлчөп; уруп — сабап — токмоктоп — койгулап; күнөөлөп — айыптал — жазалап ж.б.

-са мүчөсү: айтса — десе; ойлосо — эсттесе; үрөнсө — машыкса; байкаса — авайласа; укса — эшишсе — тыңшаса ж.б.

-ла мүчөсү: эшилде — жепилде; жогорула — өйдөлө — бишкте; кекиртекте — тамакта + алкымда — коколо; бычакта — кескиле; жалгызда — жекеле; жаманда — ушакта; дегденде — энтендө; кийинде — кетенчикте; жәэктө — бойло; жөндө — иреттө; түздө — тегиздө; бүрдө — гүлдө ж.б.

-дыр мүчөсү: бөлүштүр — үлөштүр; жараштыр — элдештир; айттыр — дедир ж.б.

-лан мүчөсү: каардан — жинден — ачуулан; тамактан — азыктан — оокаттан; айырмалан — өзгөчөлөн — бөтөнчөлөн; ардан — намыстан ж.б.

Айрым учурларда сөз жасоочу мүчөлөрдүн жардамы аркылуу уюшулган сөз уңгу түрүндөгү сөзгө карата синонимик катышта колдонулат: аз — кем — жетишисиз; аксым — урушчаак; чон — зор — албеттүү, олбуруллуу; уза — алыста — ыраакта; арыз — өтүнүүч; бак — асыра — тарбияла — өстүр; бай — малдуу — дүнүйөлүү — оокаттуу; балбан — күчтүү — карылуу; бекер — акысыз; жалакай — чыдамсыз; жашык — кайратсыз; эр — эркек; жат — бейтааныш ж.б.

3. Кыргыз адабий тилинин лексикасынын баюу булактарынын бири — жергиликтүү диалектилер. Кәэ бир диалектилик сөздөрдүн колдонулуш чөйрөсү көнөйип олтуруп, бара-бара жалпы элдик мунөзгө ээ болуу менен, оозеки кепте, адабий чыгармаларда кенири колдонула баштайт. Акыры алар көбүнчө адабий тилде синоними жок сөздөргө карата синонимик катышты түзүп калат. Тагыраак айтканда, бир эле буюмду, нерсени жергиликтүү диалектилерде, говорлордо адабий тилден башкача атоо, бул аттын бара-

бара адабий тилден орун алышы да синонимдердин келип чыгышын шарттайды.

Мисалдардагы белгиленген диалектилік сөздөр бүгүнкү абалында кептин бардық түрлөрүндө активдүү колдонулуу менен, адабий тилде мурдатан колдонулуп жүргөн жогорку сөздөр менен синонимдик катарды түзгөн.

4. Кыргыз тилинде өзүнүн ички мүмкүнчүлүктөрүнүн негизинде синонимдердин пайда болушунун негизги булактарынын бири эвфемизмдер болуп санаат. Эвфемизмдер чейрө тарабынан орой, одоно кабыл алынган, тұз айтууга мүмкүн болбогон сөздөрдү жумшартып, башка сөздөр менен алмаштырып айтуу үчүн колдонулат да, өздөрү алмаштырган сөзгө карата синонимдик катарды түзөт: *пара* — **ооз басырык**; *арамдык жасаба* — **ала жипти аттаба**; *өлдү* — **дүйнөдөн өттү**; **көз жумду**, **дүйнөдөн кайтты**, **каза болду**, **үзүлдү**, **курман болду**, **чарчады** ж.б.

Мисал да р: Дайыма ақыл-насаат айтып жол корсөткөн атасы Абдраман кары **көз жумган**. (Т.С.) Лиза акыры баатырдык менен душман колдуу болуп **каза тапкан**. (С.С.) Сансыз **үзүлгөндө** Каныбек менен Ажар айыл арасын жакшы эле өзгөрушкө салган. (К.Ж.) Атасы табыштаган Сатылган кары да **дүйнөдөн өтүптур**. (Т.С.)

Ошондой эле *түүду* — **төрөдү** — **көз жарды** — **боюнан бошонду**; *күйөөгө тиіди* — **турмушка чыкты** — **турмуш курду** — **баш кошту**; *сүүп калды* — **жакшы көрдү** — **жагыш калды** — **көңүлү ооду** — **жылдызы түштү** — **көзү түштү**; *семиз* — **болук** — **толук** — **эти оор**; *дүлөй* — **кулагы катуу** — **каңырыш**; *кедей* — **жону жука**; *урду* — **кол булгады** — **кол кайырды**; *тилдеди* — **тил тийгизди** ж.б. деген сияктуу эвфемизмдер өздөрү алмаштырган сөзгө карата да, өз ара да синонимдик катыштарды уюштурууда өтө активдүү мүнөзгө ээ: Уйчуман бала: «Токон апа, сүйүнчү! Жоробек акемдин келини эркек **төрөдү**, сүйүнчү!» — деп энтендеп кирип келди. (Ч.А.) Деги эмнеси болсо да, **аман-эсен көз жарып** алганы жакшы болуптур. (Б.А.) Бул жердеги кыргыздардын көбүнүн **жону жука**, али ирденин элек (М.Э.)

5. Фразеологиялык айкалыштар кептин кайсы түрүндө болбосун айтыла турган ойду көркөм, образдуу берүүнүн ийкемдүү каяражаты катары активдүү колдонулат да, өз ара же жеке сөзгө карата синонимдик катарларды түзүштөт.

а) Фразеологизмдердин өз ара синонимдештиги: **мандаиы жарылуу** — кубанычы койнуна баттоо; **бармагын тиштөө** — оозун карманнуу; **кылдан кыйым табуу** — жумурткадан кыр чыгаруу; **кулун көккө сапыруу** — ташын талкан кылуу; **текей оттоо** — эшек такалоо; **ырысы куюлуу** — ташы өйдө кулоо; **артынан сая тушуу** — сары изине чөп салуу; **жүрөгү оозуна тыгылуу** — төбөччины тик туруу ж.б.

б) Фразеологиялык айкалыштардын жеке сөзгө карата синонимдештиги: **таңдануу — айран калуу**; **коркок — коён жүрөк**; **мактапчаак — жел өлкө**; **сүүнүү — кубануу — мандаиы жарылуу**; **калт айтуу — беш өрдөгүн учурнуу**; **бат — ылдам — бир заматта — кез ачыш-жумганча**; **кейүү — кабыргасы сөгүлүү**; **тоотпос — көзүнө илбөө, кенебөө — мурдун балта кеспөө**; **сарын — чыгчканга кебек алдыrbайт**; **тукурнуу — колтугтуна суу бүркүтү** ж.б.

6. Кыргыз тилинин лексикалык составында келип чыгышы жагынан ар түрдүү лексикалык катмарлар бар экендиги белгилүү. Алар — араб, иран, орус тилдеринен кирген сөздөр. Дал ушул фактылар кыргыз тилинде этимологиялык жактан ар түрдүү синонимдердин бар экендигин түшүндүрөт жана алар жанды синонимдик катарлардын пайда болушун же жанды синоним-түгөйлөр менен толукталышын шарттайт.

М и с а л ы: а) орус тилинен кирген сөздөр аркылуу синонимдердин жасалышы: **доктор — врач**; **батрак — малай-жалчы**; **совет — кенеш**; **корреспондент — кабарчы**; **герой — каарман**; **адис — специалист**; **үгүт — агитация**; **макала — статья**; **аймак — жер — территория**; **айыл-кыштак — село**; **аскер — кол — армия**; **ашкана — столовая**; **базар — рынок**; **база — пункт**; **адам-керчилик — гуманность**; **уста — мастер**; **катар — ирет, ряд**; **кабат — этаж**; **моюн орогуч — шарф**; **жат жазуу — диктант**; **мыйзам — закон** ж.б.

Ушул сияктуу эле араб, иран тилдеринен кабыл алынган сөздөрдүн айрымдары кыргыздын төл сөздөрүнө карата синонимдик катарларды түзүп калган.

М и с а л ы: **акыл** (араб. daqly) — эс; **калк** (араб. хальq) — эл-журт; **кабар** (араб. xabar) — дарек-дайын; **даам** (араб. tagam) — шире; **баа** (араб. baha) — нарк; **кымбат** (араб. qimmat) — асыл-баалуу ж.б.

Арман (ир. agman) — дат, зар; **бакыт** (ир. baqt) — таалай; **барбар** (ир. barabar) — бирдей; **шаар** (ир. seher) — калаа; **дидар** (ир. dildar) — жүз-бет; **дүрүс** (ир. durst) — жакши — түзүк; **күмөн** (ир. qumtan) — арсар; **ырас** (ир. rast) — чын-туура; **үмүт** (ир. umt) — тилек-күдөр, **зергер** (ир. Zerger) — уста ж.б.

§ 47. СИНОНИМДЕРДИН СТИЛДИК МИЛДЕТТЕРИ

Кептин маданияттуулугун арттырууда жана анын стилин жакшыртууда синонимдердин табиятын, айрыкча алардын катарларынын бири-биринен айырмаланган маанилик оттенкаларын, экспрессивдүүлүк касиеттерин түя билүүнүн, үйрөнүүнүн мааниси зор. Дааналап айтканда, синоним сөздөрдү туш келди колдоно бербестен, аларды айтылуучу ойдун мазмунуна, багытына карай ылгап, тандап колдонуу керек. Адатта, лексикалык синонимдерди пайдаланууда ар бир жазуучунун интеллектуалдуу ой жүгүртүүсү, өз эркин, оюн түшүндүрүү үчүн алынган лексикалык синонимдерди тандоосу да, колдонуш ыкмалары да ар түрдүү болот.

Ал эми жалпы эле синонимдердин кептин түрлөрүндө, өзгөчө көркөм кепте колдонуу стилистикалык төмөндөгүдөй бир катар максаттарга негизделүүгө тийиш: а) бир эле сөздү кайталай бербөө үчүн аны синоним сөздөр менен алмаштыруу; б) синонимдер аркылуу берилүүчү маанини толуктоо, тактоо, терендөтүү максатында синонимдик түгөйлөрдү катар колдонуу; в) синонимдер аркылуу берилүүчү маанини күчөтүү, дагы өркүндөтүү максатында синонимдик катарларды градациялык ыкмада колдонуу; г) белгилүү бир түшүнүктүү, затты, окуяны, кыймыл-аракетти бир эле учурда ар түрдүү белги-касиеттери боюнча сүрөттөп, мүнөздөп көрсөтүүдө синонимдик түгөйлөрдү катар колдонуу; д) сөз болуп жаткан шартка, кырдаалга ылайык синонимдерди экспрессивдүүлүк касиетине карата ылгап, иргеп колдонуу.

А) Сүйлөшүүдө же жазууда бир эле сөздү ыксыз кайталай берүү, айталы, мурунку сүйлөмдө колдонулган сөздү ошол эле калыбында экинчи сүйлөмдө же бир эле сүйлөмдүн ичинде кайталап колдонуу стилдик жактан алгылыксыз болуп эсептелет. Анткени бул кептин көркөмдүк кунарын кетирип, окуучуну же угуучуну тажаттууга, көңүлүн кайт кылууга алыш келет. Ошондуктан мындай учурда ошол сөздүн синонимин таап колдонуу зарылдыгы туулат. Бул ыкма көбүнчө толук маанилүү синонимдер аркылуу ишке ашырылат:

Турмушта канча **курдаш** күтсөм дагы,
Бир сырдуу сендей **жолдош** күткөн жокмун.
(А.О.)

Эгерде автор жогорку ыр саптарындағы «курдаш» жана «жолдош» деген синонимдик катардын бирөөнү эле кайталап колдонгон болсо, анда айтылып жаткан ойдун көркөмдүк жагына доо кетиши

мүмкүн эле. Ушул принципке негизделген төмөнкүдөй бир катар мисалдарга көңүл буруп көрөлү: Эртеси Жоошибайдын атасы мойнуна курун салып, кудайдан жакшылық тилем, өзү жакшы көргөн семиз бәэсинин кысыр эмди тайын аксарбашылга **сой-дурду**. Аксарбашылга кой союлат дегенден улам бир ирикти тандап мурда **мууздатты**. (Т.С.) Анын куудул сөзүнө жылкычылар жыргап **күлүштөт**. Карга оонап, тумактары менен жер сабап **каткырышат**. (Т.С.) Калың букара атка миндерден **коркот**. Атка минери болуштан **жалтанат**. Ак-караны ылган, болушу төп болор десең, ал оёсунна **жүгүнет**. (Т.С.)

Синонимдердин колдонулушунун жогоркудай принциби өзүнүн стилдик мүнөзү боюнча кептин бардык түрүнө бирдей дара-жада тиешелүү болуп, универсалдык мүнөзгө ээ. Бирок мындан катар айтылган тексттерде же бир сүйлөм ичинде сөздөрдүн кайталанып колдонулушун бардык учурда эле стилдик мұчулуштук катары кароого болот деген ушүнүк келип чыкпоого тийиш. Анткени сөздөрдү кайталап берүү атайын стилистикалык көркөм ыкма катары көркөм адабий чыгармаларда, кептин публицистикалык стилинде көп колдонулат. Мындаидай ошол кайталанган сөз айтылып жаткан ойдун чордону, негизи катары келет да, тексттен атайын басым менен белүнүп, чектелип көрсөтүлүп, окурмандардын көнүлүн өзүнө өзгөчө бурат жана ошол эле маалда стилдик өтө ар түрдүү мазмунду аркалап турган болот. Мындан сырткары, ал өзүнчө бир ыргакты, мукамды жаратып, кептин угумдуулугун, музыкалуулугун да арттырат.

Айталы, кайталануучу сөз ар бир тексттен, же ар бир сүйлөмдөн мурда колдонулса, жалпыланган, абстракцияланган мааниде келет да, ар бир кайталанган сайын анын белги-касиеттери деталдаштырылып чечмеленет. Ушул эле маалда жазуучу ошол кайталанган сөз аркылуу андан кийин чечмеленүүчү ошол майдада деталдарга — «жакшылыктарга» — карата окуучуну даярдайт.

М и с а л ы: **Жакшы сөздөр** жан дүйнөүдү байытат,
Жакшы сөздөр жаңы толуп турган Ай.

Өттү жылдар үзүрсүз да, үзүрлүү,
Өттү жылдар түшүмдүү да, түшүмсүз.

Сендей таш ойдо да бар, тоодо да бар,
Сендей таш ордо да бар, жолдо да бар.
(Б.С.)

Стилистикалық бул ыкма публицистикада да кеңири колдонулат: «Айтылгандай, элди аралап бир караан жүрөт, ал караан кимдин карааны?.. **Ал караан** — эң жарық жаңған жылдыз. Ал караан биәди баштап кете алат, ал караан баарыбызды бириктіре алат. **Ал караан** қызметчыны да, жумушчуны да, дыйканды да, интеллигентти да, орун басар студенттерди да, жумушчу жаштарды да бириктіре алат, («Заман»).

Ал эми кайталануучу сөз кийин берилсе, анда ага тиешелүү ар кандай деталдаштырылган белги-касиеттер кайталанган сөз аркылуу ар бир учурда жалпыланып турат.

М и с а л ы:

Аргымак миниш түйләттың, **бозой**,
Ай жарық тоодо түн каттың, **бозой**,
Анда бир санда көрүнүп кооп,
Ашыктык отун ырбаттың, **бозой**.

(Б.С.)

Төмөнкү текстте да «Манас» эпосунун каарманы Тазбайматтын кылыш-жоругу аркылуу публицистикада автор бүгүнкү күндөгү жүрөкту мыжыган айрым бир терс көрүнүштөрдү ары так, ары элестүү бергендингина күбө болобуз: «Азыркы өкмөт кадрлары, алардын күзгүсү болгон шиитери кандайча чагылдырылцууда. Алар Президентти тоотлогон — **Тазбайматтар**. Өлкөнүн қызыкчылыгынан өзүнүкүн артык көргөн — **Тазбайматтар**. Депутат болуп, эл арасында эмес, же өкмөттүн курамында эмес ишин жарытпаган — **Тазбайматтар**. Инвестиция, кредиттүү жымырган — **Тазбайматтар**. Қызмет абалынан пайдаланган мафия — **Тазбайматтар**. Эмгек акы, пенсия, пособиени өз учурunda бершишеген — **Тазбайматтар**. («Заман») ж.б.

Б) Синонимдер белгилүү бир түшүнүктүү, затты, окуяны, кыймыл-аракетти айрым алынган белги-касиети боюнча сүрөттөп, мүнөздөп көрсөтүү үчүн колдонулат. Мындай учурда синонимдик түгөйлөр бир өңчөй мүчө катары катар, тизмектеле айтылат да, биригинин маанисин экинчиси толуктап, тактап, тереңдетип турат: Сиздин китебиниз бардык **ак ниет, адилет адамдардын** конулун кандайча кирдептөндигин сизге айтып бере албайм. Нечен кылымдар бую **баткакка, чылага** батып келген адамгерчиликтин абишшри, ар-намысын эл арасында ойготтуу керек. Аңсыз да ал **көңүлсүз, капалуу** олтурган эле. (А.Т.)

В) Синонимия, баарыдан мурда, семантикалық кубулуш экендигин, ошондон улам анын катарлары да бири-биринен кандай-

дыр бир маанилик оттенкалары боюнча айырмаланып турарын, демек, синонимдик катарларды колдонууда ошол маанилик оттенкаларды так ажыратуунун жана эске алуунун мааниси зор. Бул айрыкча синонимдик түгөйлөрдүн катар колдонулушунда өзгөчө маанилүү. Анткени мындай учурда жазуучу же сүйлөөчү синонимдик катарларды туш келди эле эмес, ошол синонимдер аркылуу берилүүчү маанини, ойду күчтүү, аны улам өркүндөтүү максатын көздөп, градациялык ыкманы колдонуу аркылуу анын таасирдүүлүгүн, образдуулугун арттырууга жетишет: Анын жашылдыгы ушунчалык **көзөл**, **сонун**, **укмуш** дейсиз, көз жоосун алат (Т.С.) Олда алданайын жомокчум ай, **черди жаздыц**, **көңүлдү сергиттиц**, **кулак курчун кандырдыц!** (Т.С.) Ойлуу ойноктогон койгулт көзү **өткүр**, **оттуу**. (Т.С.) ...аман калып маа баш көтөрөндөрдүн өзү **өлөт**, **тукуму кырылат** деп эсирди далаиы. (Т.С.) Чоң уруунун атка минер **жакшысыбыз**, **мыктысыбыз** дешип, азырынча улпөт куруп... (Т.С.) Сөз күчүн салмактап баалаган топ кишилер бек түкүмү Байгазы байынын бетине тике айткан кеби учун Көкөтөйдү **жакташмак**, **макташмак**. (Т.С.)

Көркөм чыгармаларда синонимдик катарлардын градациялык ыкмада маанилик жактан мындай күчтөлүп колдонулушу активдүү мүнөзгө ээ.

Ал эми градациялык ыкма синонимдик катарлардын бардык учурда эле маанилик жактан жогорулашына, күчтөлүшүнө, дагы өркүндөтүлүшүнө негизделе бербейт, тескерисинче, анын төмөндөшү, улам басандашы аркылуу да шартталып турган учурлары да аз учурабайт: Бирде шайыр жигиттишиндей үнү таңышп курч угулса, бирде абшырдүү келинче **аста**, **жумшак**. (Т.С.) Кычы кара конуздан да жай **жүрүштөрү**, **кыймылдары байкүштардын**, **шордуулардын**. (Т.С.) **Сөөгү жука**, **жүүнү боп кишице** ынталап үй-булөсүнүн тыңчын алган жок. (Т.С.) Байбиче Эрке, жакындары жанында. Эч бири үн чыгарбайт, дабыш бербейт. Талоонго түшкөн жүрт бат эле **арыцы**, **азды**. (Т.С.) Оокаттуу, алдуулар ошо өз түүганы болгон **бечара**, **карыштарды** ошо түүгандык мильтешин артып, алардын күчүн сыйты. (Т.С.)

Г) Синонимдер бир эле учурда сүрөттөлүп жаткан нерсеге, затка, кыймыл-аракетке мүнөздүү болгон ар түрдүү белги-касиеттерин берүүдө ийкемдүү каражат катары колдонулат. Мындай учурда бир өңчөй мүчө түрүндө колдонулган синонимдик катарлар өз ара маанилик катыштары боюнча синонимдик негизги түрлөрүнөн, көбүнчө, текстештик мүнөзү жагынан айырмаланат. Алардын өз ара синонимдик катышы контексттин жалпы мааниси аркылуу гана аныкталат. Ушул өзгөчөлүгүнө карата мындай

синонимдерди контексттик синонимдин өзгөчө бир түрү катары кароого да болот.

Ал эми сөз болуп жаткан нерсени, затты, иш-аракетти ар тараптан, ар кыл белгилери бионча сүрөттөп, мунәздөп көрсөтүү табияты алардын синонимдик катарларын бир уяга топтоштурган жалпы маанинин өтө эле абстракттуулугу менен түшүндүрүлөт: **Ата-ана, Көкөтөйдүн момундуу, боорукердиги, ак пейилдиги, кек санабас кечиримдүүлүгү.** (Т.С.) Балкым, Көкөтөй деле Такырбашты ойлобой, жалпы эле **кытмырларды, арамза, бузукуларды, эки жүздүүлөрдү, жойпуларды** көздөл, октой тийген кебин жумшагандыр. (Т.С.) Кабинеттегилер бу жолу **кулүшпөдү, сүз томсорушту.** Киши кишилик касиетинен айрыланда, ал жеке эле **таш боор, карезгэй, өзүмчүл, мансапкор** болбостон, коркунучтуу жаныбарга айланат. Неси болсо да эки дубандын төбөлдөрү баш кошкон жыйын **салттуу, нарктуу, өз зрежеси, тартиби** менен тынч өтүүгө тийши.

Мындаи синонимдик катарлар маанилик жактан контексттин тутумунда бири-бири менен байланышта келгени менен, контексттен тышкары турганда мындаи маанилик байланыш дайыма эле сактала бербейт.

Д) Синонимдик катарларды экспрессивдүү-стилистикалык мүнөзүнө карата иргеп, ылгап колдонууда алардын ортосундагы маанилик оқшоштуктарды эмес, тескерисинче, алардын ортосундагы семантика-стилистикалык өзгөчөлүктөрдү эске алуу талап кылынат. Анткени синоним деп аталац, ар башка айтылган сөздөрдүн негизинде бир түшүнүк жатканы менен, алардын ортосунда семантикалык жана стилистикалык айырмачылыктар болбой койбайт. Ошондуктан сүйлөөчү же жазуучу тарабынан ушул өзгөчөлүк эсепке алынып, бир эле түшүнүк стилдик мак-сатка ылайыктуу синоним сөз менен кылдаттык менен берилет: «Ай сени, колго түшөрсүң, Көкөтөй, — деп болуш кекенип жүргөндө, бир уруунун төбөлү Түрдубек дүйнө салды. (Т.С.)

Түрдубектин ага-туугандары: **туубуздан айрылдык.** Кырааныбыздын боосун үздү, атана арман дүнүйө, асылыбыз **томсортуп таштап кетти.** — дешип өкүрүп жатышат. (Т.С.) Ушундай азап-тозоктон канча эр-азамат **куйүп кетти.** Канчасы **жер томпойтту.** («КТ») Казиз Айтұвар, кыргыздын ошол бир кулуңу. сентябрдын аягында **Кытайдын Кулжас шаарында 90 жаш курагында жарык дүйнө менен кош айтышты.** («КТ»)

Мисалдардагы белгиленген эвфемизмдер анын орой мааниси «олду» жана «көз жумду», «каза болду» ж.б. деген сыйяктуу эвфемизм маанисингеди фразеологизмдер менен синонимдик катарды түзөт.

Бирок мисалдардагы эвфемизмдер анын синонимдик кийинки катарларынан жаңылығы, белгилүү даражада элестүүлүгү, индивидуалдуу мүнөзү боюнча айырмаланат.

АНТОНИМДЕР

§ 48. АНТОНИМДЕР ЖӨНҮНДӨ ТУШУНУК

Антоним термини грек тилинин *antū* — «каршы» жана оптма — «ат» деген сөздөрүнөн алынып, карама-каршы аталыш же каршы маанидеги сөздөр деген түшүнүктүү билдириет. Демек, карама-каршы маанини билдириүү же карама-каршы түшүнүктүү чагылдыруу антонимдердин эң негизги белгиси болуп саналат: он-сол, тириүү-олуу, эрте-кеч, буғун-эртөн, ысык-суук, жасакшы-жаман, жоончке, уллуу-кичүү, күндүзү-түнүү, жай-кыш, кыйын-оңой ж.б.

Антонимдер тутуму боюнча дайыма экиден кем эмес түгөйдөн туруп, маанилик жактан карама-каршы түшүнүктөрдү билдириген сөздөр аркылуу уюшулганына карабастан, ал түгөйлөр өз ара тыгыз байланышта болот. Бири-биринен ажыратып жиберүүгө мүмкүн болбогон мындай тыгыз байланыш антонимдерди уюштуруучу түгөйлөрдүн ортосундагы семантикалык жалпылыкка негизделет.

Айталы, жасалыз жана бишк бир эле белгинин (бийиктиктин) карама-каршы көрүнүшүн билдириет. Ошондой эле жаш жана кары — жаш өзгөчөлүктүү билдириүүчү ченемдин контрасттык белгилери. Албетте, мисалдардагы антонимдер карама-каршы мааниде (жасалыз↔бишк, жаш↔кары) колдонулгандыгы өзүнөн-өзү корүнүп турат, бирок ушул эле маалда аларды бириктирип турган семантикалык жалпылык да бар. Мындай жалпылык алардын бир текке таандык түшүнүктүү билдиригендигинде жатат, айталы жасалыз-бишк бири экинчисине карама-каршы болгон менен, булардын экоо тең эле «бийиктик ченемин», ал эми жаш-кары антонимеринин экоо тең «жаш өзгөчөлүктүү» билдириет. Бул жагынан алганда, антонимдик түгөйлөрдү бири-биринен ажыратып кароого, тагыраак айтканда, жапызды бийиксиз, жашты карысыз же, тескерисинче, бийикти жапызызыз, карыны жашсыз элестетүүгө, алардын маани-мазмунун так ажыратууга мүмкүн эмес. Ал эми сөздөрдүн ортосундагы антонимдик катыштын пайда болушу учун алардын өз ара семантикалык жалпылыгынан сырткары, алды менен, алар белгилеген нерселердин, белгилердин, касиет-сапаттардын ж.б. ортосундагы реалдуу карама-каршылыктын болушу

талап кылынат. Мунсуз тилде карама-каршы маанидеги сөздөрдүн жаралышы да мүмкүн эмес.

Жыйынтыктап айтканда, антонимдердин негизин, б.а., башкы белгисин бир текстеги түшүнүктүй белгилөө (семантикалық жалпылыкта болуу) жана ошол түшүнүктөрдүн бири-бирине карама-каршы болушу түзөт:

— Келет! — деди Күйрүчүк алды жактагы бел-белеске карал.— Келет! **Өлүмдөн** кийин **өмүр** келет.

Ачкачылыктан кийин **токчулук** келет. **Кууралдан** кийин **жыргал** келет. Кейшгенде не. Эзил Күйрүчүк өзү айткандай, дүйнөдө **жакшы** менен **жаман**, **ыпластык** менен **асылдык** тизгингидеш тура. (Т.С.)

Мисалдардагы өлүм-өмүр, ачкачылык-токчулук, куурал-жыргал, жакшы-жаман, ыпластык-асылдык деген сыйктуу антонимдер материалдык дүйнөдөгү эмес, коомдогу ар кандай кубулуштардын, касиет-сапаттардын ортосундагы карама-каршылыктар менен тыгыз байланышта болуп, алар бирин экинчиси жокко чыгаруу, тануу менен катар, ошол эле учурда бири экинчисинин колдонулушун, тилде лексикалык бирдик катары жашоосун талап кылуучу, шарттап туруучу бир бүтүндүктөгү семантикалык өзгөчө кубулуштар болуп саналат.

Антонимдер тилдин системасындагы бардык лексикалык топтогу сөздөрдү өз кучагына камтый албайт. Тагыраак айтканда, өсүмдүктөрдүн, айбандардын, жандыктардын, канаттуулардын аттарына жана энчилүү аттарга тиешелүү атоолор (сөздөр) антонимдик катышта келбайт. Ошондой эле конкреттүү буюм-тайымдарды, ар кандай ооруларды туюндурган сөздөр, сөз түркүмдерүнүн ичинен сан атоочтор, тууранды, сырдык сөздөр, маани бербөөчү сөз түркүмдөрү жана ат атоочтордун көпчүлүк лексикалык топтору антонимдик карама-каршы мааниде колдонулбайт.

Ал эми тилде антонимдик катышты уюштурууга көбүнчө сыйнсыпатка, ар түрдүү абалга, мезгилге, мейкиндик жана абстракттүү түшүнүктөрө байланышкан сөздөр активдүү катышат. Төмөнде алардын айрым бир лексикалык негизги топторуна токтолуп көрөлү:

1. Сын-сыпат, даам, он-түс, ар түрдүү сапаттык касиеттерди билдириүүчү антонимдик түгөйлөр: **женцил-оор**, **ачуу-таттуу**, **жумшак-каттуу**, **калың-жуска**, **кең-тар**, **коюу-суюк**, **жоомартзыksam**, **жоон-ичке**, **он-терс**, **одоно-сылык**, **ысык-суук**, **ак-кара**, **жарык-карангы**, **ачык-күнүрт**, **тунук-киргил** ж.б.

2. Сандык-өлчөмдүк белгилерди туюндуруучу антонимдик түгөйлөр: **аз-көп**, **бутун-жарты**, **жеке-чогуу**, **баары-бирөө**, **мол-аз**,

жышы-сейрек, бөккө-толтура, кем-ашык, жалкы-эгиз, жазы-ичке, тайпак-чункусур, кош-жалгыз, ири-ушак, максимум-минимум ж.б.

3. Сезим-туйгуу билдируүчү антонимдик түгөйлөр: кайын-кубаныч, боорукер-мээримсиз, жалынуу-тилдөө, жаркылдоо-түнөрүү, толкунданцуу-чөгүү ж.б.

4. Мезгил маанисингеги антонимдик түгөйлөр: эрте-кеч, кыш-жай, эртең менен-кечинде, түнкүсүн, мурда-азыр, заар-кеч, мурун-күйин, былтыр-быыйыл, бүгүн-эртең ж.б.

5. Мейкиндик, орундук маанидеги антонимдик түгөйлөр: өйдө-ылдый, жогору-төмөн, алыс-жасын, ары-бери, алдыңкы-арткы, тундук-түштүк, тигил-бул, ич-сырт, иргөгө-төр, илгери-күйин, түбү-усту, күнгөй-тескей ж.б.

6. Иш-аракетти жана абалды билдируүчү антонимдик түгөйлөр: куруу-бузуу, күнөөлөө-актоо, жасоо-тургузуу-талкалоо, ондоо-бузуу ж.б.

Демек, антонимдер лексикалык табиятынын ар түрдүүлүгү, кепте колдонулуш мүнөзүнүн активдүүлүгү, маанилик карама-каршылыгы боюнча башкалардан айырмаланган семантикалык өзгөчө көрүнүш болуп эсептелет.

§ 49. АНТОНИМДЕРДИН ПАЙДА БОЛУШУ. АЛАРДЫН НЕГИЗГИ БЕЛГИЛЕРИ

Антонимдер башкалардан (омоним, синонимдерден) карама-каршы маанини, түшүнүктүү билдируүчү сөздөр катары (антоним катары) айырмаланат жана өзүлөрүнүн лексика-семантикалык табияты боюнча төмөнкүдөй белгилерге ээ:

а) антонимдик түгөйлөрдүн ортосунда семантикалык жалпылыктын болушу, б.а., алардын (антонимдик түгөйлөрдүн) объективдүү чындыктын бирдей категориясына таандык болгон бир текке кириүүчү кубулуштарды, предметтерди тигил же бул негизги касиеттери, белгилери боюнча атап көрсөтүү;

б) ал предметтердин, кубулуштардын эң негизги белги, касиеттеринин ортосунда объективдүү түрдөгү карама-каршылыктын болушу;

в) ошол карама-каршылыкты таанып-билүү, аны өз ара салыштыруу, баалоо аркылуу тилде чагылдыруу жана карама-каршы маанидеги сөздөрдүн кепте биргэ, жыш колдонулушу, мунун натыйжасында, алардын антоним экендиги контексттен тышкары турганда деле айкын болуп турушу, элдин баары аларды бирдей карама-каршы мааниде колдонушу.

М и с а л ы, аз-көп антонимдерин карап көрөлү. Бул антонимдер семантикалык жалпылыкка әэ, б.а., әкөө төң өлчөмдү билдирет. Экөө төң турмуштагы реалдуу карама-каршылыкты белгилейт, б.а., «аз-көп» деген сөздөр бар болгондугу үчүн карама-каршылык жаралып, жашап турган жери жок, а тескерисинче, турмушта бири-бирине салыштырганда бири экинчисинен аз же көп болгон нерселер, кубулуштар ж.б. жашагандыгы үчүн тилде аларды белгилеген сөздөр (антонимдер) пайда болгон жана бүгүн да колдонулуп жатат. Ошондой эле «аз-көп» антонимдери белгилүү контексттен сырткары, өз алдынча турганда деле карама-карши мааниде экендиги дайын болуп турат жана бирисиз экинчисин элестетүүгө болбайт.

Ошентип, антонимдердин пайда болушу, баарыдан мурда, ал белгилеген кубулуштардын, касиет-сапаттардын өлчөмдүк, мейкиндик, мезгилдик ж.б. белгилердин, ар түрдүү процесстердин ортосунда объективдүү түрдө жашаган карама-каршылык аркылуу шартталып турган болот. Адамдардын ошол объективдүү турдо жашаган карама-каршылыктарды таанып-билиүсүнүн натыйжасында аларды тилде сөздөр (антонимдер) аркылуу белгилейт, б.а., антонимдер — объективдүү карама-каршылыктын тилде чагылдырылышы.

Бирок турмушта кезиккен ар кандай эле карама-каршылыктар нагыз антонимдерди пайда кыла бербейт. Буга ынануу үчүн төмөнкү мисалдарды өз ара салыштырып көрөлү:

1) дептерлүү-дептерсиз, кипептүү-кипепсиз, канаттуу-канатсыз.

2) жагымдуу-жагымсыз, сабырлуу-сабырсыз, мээримдүү-мээримсиз. Келтирилген мисалдардын экинчи тобундагыларды гана нагыз антонимдер катары кароо абзел. Анткени, алалы, адам мээримдүү, же мээримсиз болушу мүмкүн, бирок мээримдүү адамга өзүнчө белгилер, мээримсизге ага карши өзүнчө белгилер таандык. Дааналап айтканда, мээримдүү — бул мээрими бар дегендик гана эмес, мунун артында адамга «жамандыгы жок, ар нерсени аяй билген, боорукер» деген маани жатат. Ал эми мээримсиз мээримдин жоктуу менен бирге «адамды аяй билбеген», «таш боор» дегенди да билдирет. Ушул сыйктуу эле жагымсыз, сабырсыз тилде жагымдуу, сабырдуу деген сөздөр жашагандыгы үчүн эмес, а адамдардагы, кубулуштардагы реалдуу касиет-сапаттарды белгилөө үчүн жаралгандыгын баса белгилөөгө туура келет. Демек, жагымдуу, сабырдуу кандай өз алдынча белгилерге ээ болгон касиет-сапат болсо, жагымсыз, сабырсыз да дал ошондой эле өз алдынча белгилерге ээ болгон касиет-сапат болуп санаат.

Ал эми биринчи топтогу мисалдар боюнча адам дептерлүү да, дептерсиз да болушу мүмкүн, бирок мында адамга таандык кандайдыр бир белги, касиет-сапат өзгөрүп кетпейт, б.а., дептерлүү адам өзүнчө, а дептерсиз адам ага каршы өзүнчө касиетке ээ болбайт. Мында конкреттүү бир нерсенин (дептердин) бар же жок экендиги гана көрсөтүлөт.

Ошондой эле мындаи типтеги танууга *адам-адам* эмес, стол-стол эмес, *күтеп-күтеп* эмес деген типтегилер да кирет. Мындаи кырдаалда тануу түшүнүктүн мазмунун түзө албагандыктан, (кубулуштун кайсы белгиси танылганы белгисиз болгондуктан) жаңы түшүнүк пайда болбайт. Алсак, *адам-адам* эмес дегенде, адамдын кайсы белгиси танылганы анык эмес жана конкреттүү бир нерсени (*адам* эмес — суубу, ташпы, тообу ж.б.) түшүнүү да өтө кыйын, дааналап айтканда, тануунун мазмуну да, көлөмү да белгисиз болгондуктан, түшүнүктүн жарапышына эмес, тескерисинче, анын жоголушуна алып келди. Ошон үчүн мууну жана ушуга окшогондорду чыныгы карама-каршылык дөңгээлине өсүп жетпеген тануу катары караса болот¹. Демек, мындаи (*дептерлүү-дептерсиз, канаттуу-канатсыз, стол-стол* эмес, *күтеп-күтеп* эмес ж.б.) түгөйлөрү (компоненттери) өз алдынча сапаттык мазмунга ээ болбогон каршы маанидеги сөздөрдү нагыз антонимдер катары кароо натуура. Аларды контексттик антонимдердин өзгөчө бир түрү катары эсептесе болот.

г) Грамматикалык жактан алганда, антонимдердин синтаксистик модели, б.а., башка сөздөргө айкашуу табияты, негизинен, бирдей мүнөзгө ээ. Тагыраак айтканда, антонимдик түгөйлөр (парадигмалар) бир эле түшүнүккө тиешелүү болуп айтылат. Мына ушул жагдай, б.а., антонимдик түгөйлөрдүн семантикалык жалпылыгы алардын башка сөздөр менен айкашуусун көп учурда бири-бирине дал келүүсүн шарттайт. *М и с а л ы, ач-жап* деген антонимдердин башка сөздөр менен болгон айкашуусун карап көрөлү:

ач

акырын ач, ылдам ач,
жакшы ач, күтепти ач,
папканы ач, зонтикти, ач,
альбомду ач, чогулушту ач,
жыйналышты ач, сессияны
ач, көргөзмөнү ач.

жап

акырын жап, ылдам жап,
жакшы жап, күтепти жап,
папканы жап, зонтикти
жап, альбомду жап, чогулушту
жап, жыйналышты
жап, сессияны жап, көргөзмөнү
жап.

¹ Б. Усубалиев. Антонимдер жана аларды окутуу. Фрунзе, «Мектеп», 1987, 51—61-беттер.

Бирок антонимдик түгөйлөр семантикалык жалпылыктан сыйрткары өз ара айырмаланган, дифференциацияланган маанилерге (семаларга) әэ болушу мүмкүн. Ушуга байланыштуу алардын башка сөздөр менен айкашуусу бирде дал келсе, башка бир учурда дал келбей да калат. Айталы, дос-душман деген антонимдик түгөйлөргө карата жаңы, эски, эзелки деген сын атоочтордун айкашуусу дал келсе, жасын, чыныгы, жан аяшпас деген сөздөр менен дос сөзү, ал эми ашинган деген сөз менен душман сөзү гана айкашат.

Д) Антонимге мүнөздүү белгилердин дагы бири — алардын түгөйлөрүнүн дайыма бирдей сөз түркүмүнө тиешелүүлүгү. Мына ушул өзгөчөлүк аларды бирдей сөз формалары (аффикстер) аркылуу өзгөрүүсүн шарттап турган болот:

арзан

арзанда, арзанчылык,
арзандатылган, арзандатып.

ары

арыла, арылатылган,
арылатат, арытадан,
арылатып.

бек

бекем, беки, бекемде,
бекемдик, бекемдиктен.

кары

картай, картайган,
картайып, карылык.

ылдый

ылдышыкы, ылдыйда,
ылдышлатып, ылдышлаган,
ылдышлагандык.

кымбат

кымбатта, кымбатчылык,
кымбаттатылган, кымбаттатып.

бери

бериле, берилетилген, берилетим,
бериледен, берилетип.

бош

бошон, бошо, бошондо,
бошондук, бошондукстан.

жаш

жашар, жашарган, жашарып,
жаштык.

өйде

өйдөкү, өйдөлө, өйдөлөтүп,
өйдөлөгөн, өйдөлөгөндүк.

Сөздөрдүн ортосундагы антонимдик катнашты уюштурууда сөз түркүмдөрү бирдей ролду ойнобойт. Алардын айрымдары активдүү ролду ойносо, кәэси пассивдүү болот, ал эми кәэ бирөөлөрү бул процесске такыр эле катышпайт. Кыргыз тилинде көбүнчө томөнкү сөз түркүмдөрү өз ара антонимдик катышта келет:

1. Зат атоочтор аркылуу уюшулган антонимдик түгөйлөр: чынкалт, алкыш-карғыш, эркек-аял, адал-арам, адыр-түз, дөбө-

чүнкүр, диалог-монолог, жака-этек, жайлоо-кыштоо, бай-кул, зыян-пайды, кордук-сый, ой-тоо, ойдуң-дөңсөө, убал-сооп ж.б.

2. Сын атоочтор аркылуу уюшулган антонимдик түгэйлөр: узун-кыска, тоодой-кенедей, ажсаан-жоош, айрык-бутун, ачшу-таттуу, басмырт-өктөм, бекем-морт, бошон-чын, жаңы-ески, жарык-караңы, женшил-оор, жөнөкөй-татаал, жумшак-каттуу, тентек-токстоо, шалаакы-тыкан, чымыр-көпшөк ж.б.

3. Этиштер аркылуу уюшулган антонимдик түгэйлөр: жыгылтур, жыйна-чач, жык-тургуз, жаз-сыз, агыт-байла, ал-бер, алка-карга, арбы-азай, басыл-күчө, бар-кел, бас-токто, жак-өчүр, жалбар-тилде, жиширкен-сүктан, жырга-куура, кат-көрсөт, кубан-кайгыр, ойгон-үкта, ондо-буз, өл-тирил, тилде-макта, уз-ула, ушү-жылы, чөк-калкы ж.б.

4. Тактоочтор аркылуу уюшулган антонимдик түгэйлөр: аз-көп, азыр-кийин, акырын-тез, алыс-жасын, ары-бери, астын-устуу, былтыр-быйыл, жогору-төмөн, саар-кеч, күндүз-түн, түбүнде-устундө, чанда-дайыма, жана-азыр, чукул-алыс ж.б.

5. Айрым бир ат атооч сөздөр да өз ара антонимдик катышта колдонулушу мүмкүн: бул-тишил, меники-сеники, ошол-ушул, мынабул-тетигил, баары-эч ким ж.б.

Калган сөз түркүмдөрү (сан атоочтор, сырдык жана тууранды сөздөр, маани бербеген сөз түркүмдөрү) жана айрым бир лексикалык топтоту гөрүнүүсүнүүн түркүмдөрүнүүн түркүмдөрүнүүн аттар), негизинен, антонимдик катышты уюштурууга катышпайт.

Функционалдык жактан бирдей стилге тиешелүү болушу алардын өз ара антонимдик катышын шарттоочу белги катары эсептелиннет. Айталы, калың-жука — өз ара антонимдик катыштагы сөздөр. Ал эми калыңга карай үлбүрөгөн же жукага карата калдайған деген сөздөрдү түгэй кылып, өз ара антонимдик катышты түзүүгө мүмкүн эмес. Анткени, биринчиiden, алардын колдонулуш чөйрөсү бирдей эмес, б.а., алардын биринчилери (калың, жука) стилдин бардык түрүндө колдонулса, экинчилери (үлбүрөгөн, калдайған) элестүү-экспрессивдүү мунәззә болуп, негизинен, көркөм стилде же оозеки кепте гана колдонулат. Мына ушундан улам алар калың жана жука деген сөздөргө карата толук түрдө антонимдик катышты түзө алышпайт, б.а., кептө өз ара маанилик катышта бирге колдонуу мүмкүнчүлүгүнөн ажырайт.

Түгэйлөрүнүн кептө бирге жыш колдонулушу, өйдө жакта белгилегендей, антонимдердин дагы бир белгисин түзөт. Антонимдердин пайда болушу турмуштагы реалдуу карама-каршылыкка негизделери бизге белгилүү. Ал эми антонимдердин тилдик өз алдынча кубулуш катары калыптанышы, белгилүү бир контекстке

көз каранды әместиги алардын кепте бирге жыш колдонулушу менен шартталат. Айталы, жоон-ичке, жоомарт-зыкым, жөнөкөйтатаал, чоң-кичине, катаптуура, кедей-бай, кең-тар, кесекмайда, коюу-суюк, коштош-учураш ж.б. деген сыйктуу каршы маанидеги сөздөр өз ара антонимдик катышта экендигин эч ким тана албайт. Ошондой эле булардын антонимдик катыштагы карама-каршы маанилери контекстсиз эле даана белгилүү болуп турат. Анткени булар карама-каршы мааниде кепте бирге жыш колдонулгандыктан, лексикалык өзүнчө кубулуш катары жетилип, жалпы элдик мүнөзгө ээ болгон да, кандай карама-каршы мааниде колдонулары контекстсиз эле дайын болуп калган. Антонимдерге мүнөздүү болгон жогоркудай тилдик өзгөчөлүктөр көпчүлүк учурларда алардын маанилеринин жалпыланышына алыш келет да, көркөм чыгармаларда, оозеки кепте алардын кош сөз түзүлүшүндө колдонулушуна шарт түзгөн. Мисалдарга көнүл буралы:

Оо кароол дөбөсүндө отурганда, Күйрүчүктүн кыраан көзү өрөөндөгү ой-чуңкусурду көрөт, акылы ар бир үйдөгү **оң-терс** ишиши талдайт. (Т.С.) **Чоң-кичине** дебей тойдо отургансыды. **Аңды-дендү** карабаган атаанчыл жүрт элөңер, кокус келбей калсан, мaa атаандашып артымдан жалпы чубабагыла. Алчактаган ат минип, **кыз-келиндүү** айылды аралап, **жаман-жакшы** кишилерге шыбагалаш болуп жүргөн сенде кеп болбогондо. дөбөдө жалгыз отурган менде кеп болобу, иштим. (Т.С.) Ата-бабанын наркын, салтын кыйырга келген жоого бир баш болушуп **ургаачы-эркеги** жапырт аттанганын көз алдыга элестете сүйлегөндө, Сагаалы жыл эшиштөт. (Т.С.)

Демек, антонимдик түгөйлөрдүн жогоркудай түзүлүштө жана жалпыланган мааниде колдонулушу алардын маанилик жана колдоңулушу жагынан тилде биротоло калыптанганы менен түшүнүрүлөт.

Өйдөдө айтылгандардан улам, мындай бүтүмгө келсек болот. Антонимдердин пайда болушу турмуштагы реалдуу карама-каршылыктар менен шартталат, б.а., алар — объективдүү карама-каршылыктын тилде чагылдырылышы. Ал эми алардын лингвистикалык табиятын аныктап, аларды семантикалык башка кубулуштардан айырмалап турган белгилер төмөнкүлөр:

- 1) антонимдик түгөйлөрдүн семантикалык жалпылыкка ээ болусу, б.а., бир текке кириччү түшүнүктү билдириүүсү жана ошол бир текгеги түшүнүктөрдүн бири-бирине карама-каршы болушу;
- 2) грамматикалык жактан антонимдик түгөйлөрдүн дайыма бирдей сөз түркүмүнө тиешелүү болушу, натыйжалада, алардын сүйлөмдө бирдей сөз формалары менен өзгөрүшү жана башка сөздөр

менен айкашуу мүнөзү боюнча, негизинен, бири-бирине дал келүүсү; 3) функционалдык жактан антонимдик түгөйлөрдүн бирдей стилге тиешелүүлгү жана кепте дайыма бирге жыш колдонулушу. Мына ушул белгилердин жыйындысын антонимдердин лингвистикалык табиятын аныктоочу өбөлгөлөр катары карайбыз.

АНТОНИМДЕРДИН МААНИЛИК ӨЗГӨЧӨЛҮКТӨРҮ

§ 50. ЖАЛПЫ МААЛЫМАТ

Жогоруда белгиленгендей, карама-каршы түшүнүктүү чагылдыруу — антонимдердин негизги белгилеринин бири. Бирок антонимдердин баары тең эле реалдуу карама-каршылыкты чагылдырганы менен, кепте колдонулуш мүнөзү боюнча алар бири-биринен айырмаланбай койбийт:

1. **Баш кесмек бар, тиши кесмек жок** (макал). Көкөтөй кишилердин **оң, терс** жоругуна, мүнөзүнө карай мурчтуу кебин айтканда, Сагыналы санын чапкылап ак дилде каткырып жыргайт. (Т.С.) Ат арытмак — **арзан**, журт арытмак — **кымбат**. **Жакшылыкка жакшылык** — ар кишинин иши, **жамандыкка жакшылык** — эр кишинин иши. **Оору** кадырын **соо** билбейт. **Акылдуу** душманына, **акмак** элине бой көтөрөт (макалдар). Адальнан **зыян** тап, акыры **пайда** көрөсүү. Арамынан **пайда** тап, акыры **зыян** көрөсүү. (Т.С.)

2. Деги турмуш сабагы бирде **кулку**, бирде **куйут** экенин ушул сапарда Жоошибай сезди. Көнгөн үйдөн **томсоруп** аттанса, **көнбөгөн** үйдөн күлүп аттансышты. (Т.С.) Мээнетиш катуу болсо, тапканың **таттуу** болот. **Эт** жебесен да, **сорпо** ич (макалдар). Аナン **актык**, **макреөлүк** жөнүндө бирдемелер айтылып жаткансыды. **Адам, айбан** дегендей болду. Аларды шайлоо, не дайындоо тек кишилердин жөндөмдүүлүгүнөн гана эмес, ар бир ана уруулардын аксакал-жакшыларынын бирде **орой**, бирде **кылдат**, **эттият** жүргүзгөн саясаттары.

Бириңчи топтоту мисалдардагы — **бар-жок**, **оң-терс**, **арзан-кымбат**, **жакшылык-жамандык**, **оору-соо**, **акылдуу-акмак**, **пайда-зыян** деген антоним сөздөр мааниси жагынан бири экинчисине толук түрдө карама-каршы экендиги, б.а., антонимдик мааниси өзүнөн-өзү эле айкын болуп турат, алардын карама-каршы экендигин аныктоодо эч кандай контекст талап кылышынбайт.

Ал эми экинчи топтотуу антонимдерди *кулсұ-күйүт*, *томсоруп-күлүп*, *катуу-таттуу*, *же-ич*, *актық-макрөөлүк*, *адам-айбан*, *орой-кылдат-этшат* деген сыйктуу контексттен бөлүп карасак, жогорку биринчи топтотуу антонимдер сыйктуу бири экинчисине семантикалык жактан толук мааниде карама-каршы мүнөзгө ээ боло албайт. Мындай түгөйлөрдүн карама-каршы мааниси контекстке көз каранды болот, алардын өз ара антонимдик катышын контексттеги аркылуу гана аңдап-били алабыз.

Антонимдердин жогорудагыдай маанилик өзгөчөлүктөрүн бири-биринен ажыратып билүү жана алардын ар бирине тиешелүү табиятын өздөштүрүү максатында аларды семантикалык жактан жалпы тилдик же нагыз антонимдер жана контексттик же окказионалдык антонимдер деп экиге бөлүп кароого туура келет.

§ 51. ЖАЛПЫ ТИЛДИК (НАГЫЗ) АНТОНИМДЕР

Жалпы тилдик же нагыз антонимдер контексттик антонимдерден өзүнө гана мүнөздүү болгон төмөнкүдөй белгилери боюнча айырмаланып турат.

1. Лексика-семантикалык жактан тилдин системасында өзүнө гана таандык түрүктуу мүнөздөгү карама-каршы маанини билдирет жана анын түгейлерү өз ара кандайдыр бир семантикалык борбордун айланасында топтоштуруулган болот. Демек, кандайдыр бир семантикалык борборго тиешелүү болгон карама-каршылык жалпы тилдик антонимдердин негизин түзөт:

Кылкысын конушташ, **жайкысын** жайллоолош болушту. (Т.С.) **Келмек** — көнүл, **кетмек** — руксат. **Берген** март эмес, алган март. **Оң** колундун ачуусу келсе, **сол** колун менен карма. **Жаш** келсе — ишке, **кары** келсе — ашка. Уулун **жакшы** болсо марытат, **жаман** болсо убайым карытат (макалдар). Кан жолдо бири **чыгыштан батышка**, бири **батыштан чыгышка** бет алып сапар тартып келаткан эки жолоочу кездешкенде, саламдашып, ашикпай учурашту ызаат. (Т.С.)

Мисалдардагы жалпы тилдик антонимдер, алардын түгөйлөрү белгилүү бир семантикалык борборго тиешелүү, б.а., өз ара семантикалык жалпылыкка ээ. Айталы, **келмек-кетмек** деген антонимдик түгөйлөргө тиешелүү семантикалык борбор же семантикалык жалпылык — кыймыл-аракеттеги багыты. **Батыш-чыгыш** — мейкиндиктеги багыттар. Бирок ушул кыймыл-аракеттеги жана мейкиндиктеги багыттар бир жактуу эмес, карама-каршы. Демек, турмуштагы жана ушундай ушул реалдуу карама-каршылык-

тардын тилдик бирдиктер аркылуу чагылдырылыши жалпы тилдик антонимдердин негизин түзөт.

2. Грамматикалык жактан антонимдик түгэйлөрдүн бирдей сөз түркүмүне тиешелүү болушу жана синтаксистик моделинин (башка сөздөр менен айкашуу мүнөзүнүн) биротоло салынышы, ақырында дал ушундай белилүү бир тилдик нормада гана карама-каршы мааниде колдонулушу аркылуу окказионалдык антонимдерден кескин айырмаланат: **азап-жыргал, аласа-бересе, алкыш-карғыш, аптал-зыркаар, байлык-кедейлик, босого-төр, кубаныч-кайғы, жакшылык-жамандык** — зат атоочторго тиешелүү антонимдер;

Семиз-арыс, азоо-жоош, баатыр-коркок, сылык-орой, тааныш-choочун, төнтек-төктөо, берешен-биштир, айрык-бүтүн, балит-таза — сын атоочтор аркылуу уюшулган антонимдер;

Ажыраш-жарааш, азай-көбөй, бар-кел, күйүн-кубан, күйгүз-өчүр, сүйүн-кайғыр, кийин-чечин, кел-кет — этиш сөздөрдөн жасалган антонимдер;

аз-көп, азыр-кийин, алды-арты, мурун-кийин эми-жана, ақырын-тез тактоочтор аркылуу уюшулган антонимдер ж.б.

Мына ушул сыйктуу антонимдик түгэйлөрдүн бир эле сөз түркүмүнө тиешелүү болушу жалпы тилдик антонимдердин негизги белгилеринин бири болуп саналат да, синтаксистик мүнөзү боюнча да, негизинен, бирдей нормага салынган болот. Айталы, сын атоочко тиешелүү болгон антонимдердин түгэйлөрү, негизинен, зат атоочтор менен тактоочтор аркылуу жасалган антонимдер этиш сөздөр менен айкашат. Бирок алардын айкашусу универсалдуу эмес, белгилүү бир лексикалык топтогу сөздөр менен айкаша алат. **М и с а л ы, ақырын** басты — **тез** басты, **акырын** сүйлөдү — **тез** сүйлөдү, **акырын** чуркады — **тез** чуркады ж.б..

Бирок антонимдик катышты түзүп турган түгэйлөрдүн башка сөздөр менен айкашуу жөндөмү жогоркудай белгилүү даражада дал келгени менен, алардагы бул касиет бардык учурда бирдей, так сактала бербейт. Тагыраак айтканда, антонимдик түгэйлөрдүн биринин башка сөздөр менен айкашуу табияты чектелген мүнөздө болсо, экинчисинде, тескерисинче, көнүри болушу мүмкүн. Айталы: **тез келди, тез уктады** түрүндө активдүү колдонулса, **акырын** келди, **акырын** уктады деген сыйктуу айкаша албайт. Ошондой эле **азоо ат, жоош ат** түрүндө азоо-жоош антонимдеринин башка сөзгө карата айкашусу дал келсе, адамга карата **азоо адам** түрүндө айкаша албайт. Ал эми **жоош адам, жоош** киши сыйктуу айкаша берет.

3. Функционалдык жактан жалпы тилдик антонимдер, алардын түгэйлөрү окказионалдык антонимдерден кепте биргэ жыш

колдонулушу менен айырмаланып турат. Мындай касиетке ээ болбогон карама-каршы маанидеги сөздөр жалпы тилдик нагыз антоним боло албайт. Анткени алар кепте бирге, жыш колдонунун натыйжасында гана калыптанып, өзүнчө бир туруктуу мааниге (карама-каршы) ээ болот: ойгон-укта, ой-тоо, өгөй-өз, сууқчанысыкчан, күнүмдүк-тубөлүк, шири-түз, жылмакай-бодуракай, жука-калың, жоғол-табыл ж.б. Мындай жалпы тилдик антонимдердин маанисин түшүнүү үчүн кандаидыр бир контекст талаап кылынбайт. Аларды контексттен тышкary алып карасак да, андагы антонимдик маани сакталып турган болот. Ошону менен катар кайсы белги, касиети боюнча карама-каршы экендиги жалпы элге бирдей даражада түшүнүктүү болуп, бирин айттуу аркылуу әкинчисин түшүнүүгө шарт түзүлөт.

Мына ошентип, түгөйлөрүнүн тилде карама-каршы мааниде ото жыш колдонулушунун натыйжасында грамматикалык жактан белгилүү бир нормага салынган, семантикалык жактан жалпы элдик мүнөзгө ээ болгон карама-каршы маанидеги сөздөр жалпы тилдик нагыз антонимдер деп аталат.

§ 52. ОККАЗИОНАЛДЫК (КОНТЕКСТТИК) АНТОНИМДЕР

Антонимдердин бул түрү лингвистикалык адабияттарда «контексттик», «автордук», «индивидуалдык-автордук» жана «индивидуалдык-стилистикалык» деген сыйктуу атоолорго ээ. Бул терминдердин кайсынысы болбосун, антонимдин ущул түрүнүн табиятына ылайык келет. Анткени окказионалдык антонимдер өз алдынча турганда, нагыз антонимдердей карама-каршы мааниге ээ боло албайт. Алардын башка сөздөр менен антонимдик катышты түзүшүү контекст аркылуу гана аныкталат. Кыскасы, окказионалдык антонимдер жалпы тилдик антонимдерден пайда болуш негиздери, колдонулушу, семантика-стилистикалык төмөнкүдөй мүнөздөрү боюнча айырмаланып турат.

1. Лексика-семантикалык жактан тилдин системасында өзүнү гана таандык туруктуу мүнөздөгү карама-каршы мааниге ээ эмес. Ошондуктан алар контексттен тышкary турup, антонимдик катышты түзө албайт: **Кепти көкүрөгүңү түйө да бил, унута да бил** (макал). Баятадан **намыстанып** отургандар да, **кайгырып** отургандар да тек сактап, ичтеринен мынук-мынук күлүштүү. Унү бирде жаш баланыкындай **сүйкүм** менен чыкса, бирде от башында **өбөктөп** калган токсондогу карыдай **киргилт** чыгат.

Кызы кандай? Күйөө кадырлаар сыр билги асылкечпи, не үйгө киши келсе, сыйлай албас иленди, кеп туюнбас үтрең тентекпи? (Т.С.)

Мисалдардагы түй-унут; кайғыр-намыстан, сүйсүм-киргилт, асылкеч-иленди // тентек деген сыйктуу окказионалдык антонимдин түгөйлөрү контексттен сырткары туруп бири экинчисин толук түрдө тана албайт. Демек, алардын антонимдик мааниси контекстке көз каранды болот.

Мындай антонимдердин дагы бир өзгөчөлүгү — алардын түгөйлөрүн өздөрүнө таандык нагыз антоним сөздөр менен алмаштырууга мүмкүн экендигинде. Айталы, жогорку окказионалдык антонимдердин бир түгөйүн унут-эсте, кайғыр-кубан, киргилт-таза, иленди-сарамжалдуу деген сыйктуу өзүлөрүнө гана мүнөздүү болгон нагыз антонимдик катыштагы сөздөр менен алмаштырууга болот.

2. Функционалдык жактан алганда, бирдей стилге тиешелүү эместиги жана кепте биргө жыш колдонулбаганы боюнча нагыз антонимдерден кескин айырмаланат. Кепте биргө жыш колдонулбагандыктын натыйжасында мындай антонимдерде өзүнчө бир туруктуу маани сакталбайт, муун менен катар алардын синтаксистик модели калыпка салынбаган, антонимдик түгөйлөрдүн каршы мааниде колдонулушу биротоло нормага айланбаган да болот. Ошондуктан алардын кайсы белгиси боюнча карама-каршы экендиги жалпы элге бирдей түшүнүктүү болбайт жана буга байланыштуу биринин мааниси аркылуу экинчисин эске түшүрүүгө мүмкүн эмес.

Окказионалдык антонимдердин колдонулуш чөйрөсү боюнча оозеки жана көркөм кепке (көркөм чыгарма) көбүрөөк мүнөздүү келет. Антикени алардын антонимдик түгөйлөрү көпчүлүк учурда элестүү — экспрессивдүү жана отме маанидеги сөздөр, фразеологизмдер аркылуу уюшулганы менен да нагыз антонимдерден айырмаланып турат: Албетте, акылдуу да, деле дөдөй, макоо-нес киши да ал келечектен коркот, жалтанат, сактанат. Бири арданса, намыстанса, бири зоболосу көтөрүлө түшүп баш көтөрүп кубанды. Ага жсан ачыткан топ жакшылар, калыстар менен каражемсөө жегич, айыңчы, бузукулардын ортосунда келишпестик күч алды. Апта бою ачык турган күн бүгүн түштөн кийин үтүрөйдү. (Т.С.)

Мисалдардагы акылдуу-дөдөй// макоо-нес, арданса// намыстанса-зоболосу көтөрүлүү, жакшылар// калыстар-каражемсөө жегич// айыңчы, бузукулар, ачык-үтүрөйдү деген окказионалдык антонимдердин түгөйлөрү стилдик жактан өз ара өзгөчөлүктөргө ээ. Тактап айтканда, алардын биринчи түгөйлөрү (акылдуу, ар-

намыс, жакшы-калыс, ачыс), негизинен, стилдик жактан бейтарат (нейтралдуу) мүнөздө болсо, экинчи түгөйлөрү (макоо-нес, зоболосу көтөрүлүү, каражемсөө жегич, айыңчы, бузуку, үтүрөйдү) элестүү сөздөр, фразеологизмдер, метафоралар аркылуу уюшулуп, колдонулуш чөйрөсү боюнча оозеки кепке, көркөм стилге мүнөздүү келет. Ошондуктан окказионалдык антонимдердин экинчи ушул түгөйлөрүнүн маанилик жактан да, стилдик өнү боюнча да өзгөчөлөнгөн табияты аларды биринчи түгөйлөрү менен кадыресе нагыз антонимдер сыйктуу кепте бирге жыш колдонулуу мүмкүнчүлүгүнө жол бербейт.

Демек, окказионалдык антонимдер дегенибиз кепте бирге жыш колдонулбаган, антонимдик түгөйлөрдүн синтаксистик модели, каршы мааниде колдонулушу боюнча калыпка салынбаган, белгилүү бир нормага айланбаган, өз алдынча турганда карама-каршы мааниге ээ болбогон, контексттин чегинде гана антонимдик катышта келүүчү семантикалык өзгөчө бир көрүнүштер болуп эсептелет.

АНТОНИМДЕРДИН ТҮЗҮЛҮШУ (СТРУКТУРАСЫ)

§ 53. ЖАЛПЫ МААЛЫМАТ

Антонимдердин, аларды уюштуруучу түгөйлөрүнүн табияты өз алдынча лексика-семантикалык мазмунга ээ болгон өз ара карама-каршы мааниде колдонулган сөздөргө негизделген болот.

Ал эми сөздөрдөгү карама-каршы маани бир түрдүү эмес, тилдик ар кандай каражаттар (айрым бир лексикалык бирдиктер — сөздөр, сөз жасоочу мүчөлөр, сөз айкаштары) аркылуу реализацияланышы, ишке ашырылыши мүмкүн: алга-артка, зулум-жоош, арам-адал, баатыр-коркок, башы-аягы, ачуу-таттуу, абийирдүү-абийирсиз, адептүү-адепсиз, акылдуу-акылсыз, алдуу-алсыз, бейакыл-акылдуу, найынсал-ынсантуу, карылуу-алсыз, дайындуу-белгисиз, чабал-кучтуу, кабелтен-алсыз, тазала-булга, уяң-өтишүр, атчан-жөө ж.б.

Жогоруда мисалдардан көрүнүп тургандай, антонимдик карама-каршы маанилер төмөнкүдөй ар түрдүү тилдик каражаттар аркылуу жасалган: а) ар башка уңгу сөздөрдүн карама-каршы маанилери аркылуу (лексикалык жол): алга-артка, зулум-жоош, баатыр-коркок ж.б.; б) уңгулары бирдей сөздөргө ар түрдүү мүчөнүн жалгандыши аркылуу (грамматикалык жол) — себептүү-себепсиз,

тартыптуу-тартыпсиз, адептүү-адепсиз, адамгерчиликтуү-адамгерчиликсиз, жөндөмдүү-жөндөмсүз, бейкүнөө-кунөөлүү ж.б.; в) ар үнгүлүү сөздөргө ар түрдүү мүчөнүн жалганышы аркылуу (грамматикалык жол) — бейбаши-адептүү, карылуу-алсыз, дайындуу-белгисиз, тунук-киргил ж.б.; г) антонимдик катышты уюштуруучу түгөйлөрдүн бири үнгү турүндөгү сөздөн туруп, экинчисине сөз жасоочу мүчөлөрдүн жалганышы аркылуу (лексика-грамматикалык жол) — уяң-өткүр, жашык-кайраттуу, сакалдуу-көсөө, таамайла-болжо, табигый-жасалма ж.б.

Демек, кыргыз тилинде антонимдердин жасалышы, б.а., карама-каршы маанилердин тилдик каражаттар аркылуу реализацияланышы, жогоруда көрсөтүлгөндөй, етө ар түрдүү мүнөзгө ээ. Мына ушундай өзгөчөлүктөрдү эске алып, антонимдерди түзүлүшүнө карата төмөнкүдөй топторго бөлүштүрүүгө болот: 1) лексикалык антонимдер; 2) грамматикалык антонимдер жана 3) лексика-грамматикалык антонимдер.

§ 54. ЛЕКСИКАЛЫК АНТОНИМДЕР

Бизди курчап турган айлана-чөйрөдөгү заттардын, кубулуштардын нерселердин, ар түрдүү материалдык жана материалдык эмес түшүнүктөрдүн етө ар кандай мүнездөгү белги-касиеттерин сапаттык, абалдык, мезгилдик жана орун-аралык өзгөчөлүктөрүн таанып-билүүдө белгилүү болгон реалдуу карама-каршылыктарды тилдик каражаттар аркылуу реализациялоодо лексикалык антонимдер етө активдүү мүнөзгө ээ.

Лексикалык антонимдер дегенибиз — турмуштагы реалдуу карама-каршылыктарды чагылдыруу үчүн колдонулган, касиет-сапаттык, белгилүү өзүнчө бир бутүн мазмунга ээ болгон каршы маанини билдириүүчү үнгү түрүндөгү сөздөр: *ески-жаңы, оор-жеңил, бай-кедей, азоо-жоош, азыр-күйин, акырын-бачым, арык-семиз, арсар-анык, балбан-чабал, басмырт-өктөм, душман-дос, жалты-жеке, жаңы-ески* ж.б.

Лексикалык антонимдер өзүлөрүнүн лексика-семантикалык мүнөзү боюнча ар түрдүү болот:

1) Мейкиндик маанидеги түшүнүктүү билдириүүчү лексикалык антонимдер: *түндүк-түштүк, илгери-күйин, асты-үстү, алды-арты, өйүз-бүйүз, өйдө-ылдый, бери-ары, быяк-тыяк* ж.б.

2) Адамдардын ал-абалын, кыймылын, мүнөзүн, кылыш-жоругун билдириүүчү лексикалык антонимдер — берешен-зысым, жашкары, улуу-кичүү, өз-жат, жаз-сыз, жай-жый, жап-ач, жоош-куу,

күй-чеч, кон-көч, күлкү-ый, мас-соо, март-сараС, назик-орой, серт-сулу ж.б.

3) Мезгилдик түшүнүккө байланыштуу сөздөрдөн жасалган лексикалык антонимдер: азыр-мүрүн, азыркы-эзелси, бүгүн-эртөң, быыыл-былтыр, жай-кыш, кийин-азыр, күз-жаз, күн-түн, эми-анан ж.б.

4) Сын-сыпат, сапат, даам, ар түрдүү белги-касиеттерди билдириүүчү лексикалык антонимдер: жазы-ичке, жазы-кууш, кысыр-бооз, жарым-бүтүн, жаш-ески (жаш эт — эски эт) жеңил-оор, жуп-так, жыш-сейрек, ири-майда, ичке-жоон, ийри-түз, күнүрт-ачык, кыйгыл-таттуу, кыйшик-түз ж.б.

5) Жаратылыш көрүнүштөрүнө байланышкан сөздөрдөн жасалган лексикалык антонимдер: дөңсөө-ойдуң, жака-төр, күнгөй-тескей, ой-тоо ж.б.

6) Абстракттуу түшүнүктүн аттарын билдириүүчү лексикалык антонимдер: дөөлөт-мәннет, мүн-кубаныч, бақыт-балакет, өлүм-өмүр, убал-сооп, урмат-кордук, чын-жалған ж.б. Ошентип, лексикалык антонимдер — жогоруда көрсөтүлгөндөй, өзүлөрүнүн лексика-тематикалык жактан ар түрдүүлүктөрү, кепте колдонулуш мүнөзүнүн активдүүлүгү менен айырмаланган антонимдердин өзгөчө бир түрү.

§ 55. ГРАММАТИКАЛЫК АНТОНИМДЕР

Кыргыз тилинде антонимдердин грамматикалык жол, ыкма аркылуу жасалышы отө активдүү мүнөзгө ээ. Антонимдердин бул түрү сөз жасоочу мүчөлөрдүн жардамы аркасында жасалат, б.а., унгу түрүндө турган сөздөр сөз жасоочу мүчөлөрдүн жардамы менен жанды лексикалык мааниге ээ болуп, өз ара антонимдик катышты түзүштөт. Мындай туунду антонимдердин жасалышынын эки түрдүү жолу бар:

1. Бир эле унгуга карама-каршы маанидеги ар башка мүчөлөрдүн жалганышы аркылуу жасалат. (Антонимдердин бул түрү «бир унгулуу антонимдер» деп да аталат).

а) -луу жана -сыз мүчөлөрүнүн жалганусу аркылуу: даилдүү-даилсиз, камдую-камсыз, сапаттуу-сапатсыз, себептүү- себепсиз, тартиптүү-тартипсиз, ыймандуу-ыймансыз, түшүнүктүү-түшүнүксүз, ченемдүү-ченемсиз, чыдамдуу-чыдамсыз, ширелүү-ширесиз, натыйжалуу-натыйжасыз ж.б.

б) Өз ара синонимдеш болгон, тагыраак айтканда, танууну же жоккүктуу билдириүүчү - бей, -най жана аларга маанилик жактан

карама-каршы коюлуучу -**луу** мүчөлөрүнүн жалганусу аркылуу: бейдарман-дармандуу, бейкүнөө-күнөөлүү, бейыйман-ыймандиндуу, бейкам-камдунуу, бейнысан-нысанптуу, бейтаалай-таалайлуу, бейсарамжал-сарамжалдуу, найымут-үмүттүү, найынсан-ынсанптуу ж.б.

Жогорудагы мүчөлөрдүн ичинен -**луу** жана -**сыз** сөз жасоочу мүчөлөрү антонимдерди уюштурууда өзгөчө мааниге ээ. Бирок бул маселе боюнча төмөнкүдөй бир жагдайды эске алу керек.

Кыргыз тилинде -**луу**, -**сыз** мүчөлөрдүн жардамы менен жасалган карама-каршы маанидеги сөздөрдүн баарын эле нагыз антонимдерге кошууга болбойт. Булардын ичинен өзүнчө бир сапатты, касиетти, белгини, абалды, процессти билдириүүчү бүтүн маанидеги сөздөрдү гана нагыз антоним катары кароого болот: **М и с а л ы:** тажрыйбалуу-тажрыйбасыз, акылдуу-акылсыз, бактылуу-бактысыз ж.б.

Ал эми тануу менен гана чектелип, өзүнчө касиет, сапатты билдири албаган, болгону, кандайдыр бир нерсенин бар же жок экендигин көрсөткөн сөздөрдү чыныгы антонимге кошууга болбойт. Анткени мындай сөздөрдө нерседеги, кубулуштагы кандайдыр бир белги-касиетти билдириүүчү өз алдынча лексикалык мазмун жок болот. **М и с а л ы:** кипептүү-киппесиз, дептерлүү-дептересиз, кетменидүү-кетменисиз ж.б.

Колдонулуш жагынан пассивдүү, саны жагынан чектелүү болсо да, бирдей уңгулуу грамматикалык антонимдерге -**чан** жана -**сыз** мүчөлөрүнүн жардамы аркылуу уюшулган антонимдерди да кошууга болот: кийимчен-кийимсиз, сакалчан-сакалсыз, тоңчин-тоңсуз, чохайчон-чохайсуз ж.б.

II. Ар башка уңгута карама-каршы маанидеги ар башка мүчөлөрдүн жалганышы аркылуу да антонимдер жасалат. Мындай түзүлүштөгү антонимдерди ар уңгулуу антонимдер деп атаса да болот. Кыргыз тилинде алар төмөнкүдөй бир катар сөз жасоочу мүчөлөрдүн жардамы аркылуу уюшулат:

а) -**бей**, -**луу** жана -**сыз**, -**луу** мүчөлөрү аркылуу: бейбашадептүү, белгилүү-дайынсыз, дайындуу-белгисиз, белдүү-алсыз, карылшы-алсыз.

б) Өйдөкүлөрдөн сырткары, кыргыз тилинде төмөнкүдөй бир катар мүчөлөрдүн жардамы менен да антонимдердин жасалганын көрөбүз: бирдиктүү-чачыранды, жеткилең-кемчил, корунчаак-өткүр, кемчил-жетиштүү, күкүктө-тартыл, өткүр-мокок (өткүр бычак-мокок бычак), туңук-киргил.

Мындай грамматикалык антонимдер өзүлөрүнүн колдонулушу жана саны жагынан өтө чектелүү.

§ 56. ЛЕКСИКА-ГРАММАТИКАЛЫК АНТОНИМДЕР

Мындай түзүлүштөгү антонимдер лексикалык жана грамматикалык бирдиктердин карши маанилери аркылуу уюшулат. Тагыраак айтканда, антонимдерди уюштуруучу түгөйлердүн бир сынары уңгу түрүндөгү сөз, ал эми экинчи сыңары туунду сөздөр, б.а., сөз жасоочу мүчөлөр аркылуу пайда болгон лексикалык жаңы маанидеги сөздөр болот.

Кыргыз тилинде алар төмөнкү мүчөлөрдүн катышусу менен уюшулат.

1. **-луу** мүчөсү аркылуу: *жашык-кайраттуу, жеңил-салмактуу, келгин-жергиліктүү, салкын-жылуу, чабал-кучтуу, көсөөсакалдуу, тегин-акылуу* ж.б.

2. **-сыз, -на** мүчөлөрү аркылуу: *кабелтөң-алсыз, кеменгер-акылсыз, маалым-белгисиз, түүра-натуура, нааразы-ыраазы*.

3. **-ла, -ыл, -на, -тыз** мүчөлөрүнүн жалгануусу менен: *булгатазала, жаз-бүктө, току-жайдакта, жашыр-жарыяла, болжо-таамайла, тур-жыгыл, карыш-жазыл, күчө-басыл, өл-тирил, бузондо, азап-жыргал, чач-жыйна, жыс-тургуз*.

4. **-чи, -кор, -чыл, -чан, -ыш, -ма** мүчөлөрүнүн катышуусу менен: *кужурмон-бекерчи, берешен-дүнүйөкор, жылаңач-күйим-чен, жөө-атчан, жаатчыл-калыс, чоочун-тааныш, табигый-жасалма*.

5. **-ык, -тыр, -чып, -дой** мүчөлөрү аркылуу: *тыкан-былжырак, чала-толук, бирге-бөлөк, бүтүн-курак, курч-мокок, он-бузук, уян-өткүр, чогуу-чачкын, чоң-кенедей*.

Жогоруда мисалдардан көрүнүп турғандай, антонимдердин лексика-грамматикалык жол аркылуу жасалышы анча өнүмдүү эмес. Бул уңгу сөздөрдүн баарына эле карама-карши маанидеги куранды мүчөлөрдүн улана бербестиги менен түшүндүрүлөт.

§ 57. ОКСЮМОРОН

Оксюморон¹ — өздөрүнүн карши мааниде колдонулуш табияты, семантика-структуралык мүнөзү боюнча айырмаланган антонимдердин взгөө бир түрү. Буларды антонимдердин негизинде пайда болгон стилдик фигура, көркөм ыкма катары да караса

¹ Оксюморон грек тилинин охутогон деген сөзүнөн алынган, кыргызыча «чечендик+акылмандык», «акылмандык+кемпайлык» деген маанини билдирет.

болот. Оксюморон антонимдердин (кецири алганда, карама-каршы маанидеги сөздөрдүн) айкашынан, биригишинен пайда болот, б.а., мында бирикпегендөр биригип, сыйышпагандар сыйышшашат: *далысиз далил*; эскинин жаңысы; *тишдүү дудук*; *арбын туруп аз болуу*; *аз да, көп да ж.б.*

Оксюморонго мүнөздүү лингвистикалык белгилерди, б.а., алардын пайда болушун, маанисин, таралыш мүнөзүн, жасалышын, сырткы түзүлүшүн аныктоо үчүн аны нагыз антонимдер менен салыштырып кароо абзел.

Оксюморон менен нагыз антонимдердин жалпылыгы

Оксюморон менен нагыз антонимдер айрым бир пайда болуш негиздери боюнча жалпылыкты түзөт. Алар — төмөнкүлөр: 1) Оксюморондун да, нагыз антонимдердин да негизинде предметтүүлүк менен эмоциялык-наркеттагыч маанилердин катышы жатат. Предметтүүлүк — нерселердеги, кубулуштардагы карама-каршылыктын шексиздиги, реалдуулугу. Эмоционалдык-наркеттагыч маани — турмушта ошол реалдуу жашаган карама-каршылыктарды таанып-билиүү процессинде өз ара салыштыруунун, баалоонун натыйжасында пайда болгон карама-каршы маани. Демек, антонимдердин пайда болушундагы бул эки принциптин өз ара карым-катнашта болушу нагыз антонимдерге да, оксюморонго да бирдей тиешелүү.

2) Предметтеги, кубулуштагы реалдуу каршылыктарды чагылдырууда нагыз антонимдик да, оксюморондук да түгөйлөр карама-каршы мааниде колдонулат, карама-каршы маанини туюндурат.

3) Нагыз антонимдердин да, оксюморондун да түгөйлөрү карама-каршы маанидеги сөздөр аркылуу *жасалат*: *жоон-ичке*, *натыйжалуу-натыйжасыз*, *кенен-тар*, *суюк-кооу*, *коркок-баатыр*, *момун-зулум* ж.б. (нагыз антонимдер) *тириү-өлүк*, *аз да көп*, *ыраак да жасын*, *далысиз далил*, *арыктын семизи*, *алдуу алсыз* (оксюморондор).

4) Нагыз антонимдер да, оксюморондор да карама-каршы маанини туюндуруучу эки түгөйдөн турат жана ал түгөйлөрдүн ар бири өз алдынча бүтүн маанини (белги, сапат ж.б.) билдири алат.

Нагыз антоним менен оксюморондун айырмачылыгы

1) Нагыз антонимдердин түгөйлөрүнүн байланыш-катышы алардын ортосундагы семантикалык жалпылыкка, б.а., чындыктын бирдей категориясына тиешелүүлүгүнө негизделет. Айталаы, *ак-кара* — нерсенин өң-түстүк; *ары-бери* — мейкиндик; *күн-түн* — мезгилдик ченемдерди, б.а., бир эле текке таандык болгон карама-каршы түшүнүктүү билдирет. Ал эми оксюморондордун түгөйлө-

рүндө мындаі семантикалық жалпылық болбайт, тескерисинче, алар семантикалық айырмачылыкка негизделет.

М и с а л ы, *тируу*-өлүү мындағы негизги жалпы белги (маани) — жан-жаныбарлардың жашоо процессиндеги «өзгөчө бир абалдары». Ал абалдар өз ара реалдуу карама-каршылыктарга әэ. Ал эми *тируу* өлүк оксюморонун алсак, алардың түгөйлөрүндө негизги жалпы белги — жашоо процессиндеги «өзгөчө абал» сакталбайт. Демек, анын түгөйлөрү да түшүндүрмесүз ачык түрдөгү өз ара реалдуу карама-каршылыкка әэ эмес. Тириүү, бирок ушул эле маалда өлүк, демек, мындағы карама-каршылык ачык эмес, табышмактуу келип, түшүндүрүп-тактоону талап кылып турат. Мына ушул өзгөчөлүктөрүнө байланыштуу нагыз антонимдердин түгөйлөрүндөгү карама-каршы маани ачык, так болсо, бириң айтуу аркылуу экинчисин андап билүүгө, элестетүүгө мүмкүн болсо, оксюморондогу каршы маани метафоралуу келип, дайыма кошумча тексттик түшүндүрмөнү же ал маанинин үстүнөн ой жүгүрттүүнү талап кылып турат. Айталы, өлүү-тируу десек, мунун бириңчисинде жашоо процесси бүткөн, экинчисинде али бүтө элек, жашоо процесси улантылууда. Түшүнгү ачык, так. Ал эми *тируу* өлүк десек, тириүү, бирок ушул эле маалда өлүк, кандайча? Демек, бул оксюморондук түшүнүккө карата мындаіча ой жорууга (адамга карата) туура келет. Тириүү — жашоо процесси бүтө элек. Тириүүлүктүн салтын улап башка адамдардай эле тамак ичет, кийим киет, басып-турат, дем алат ж.б. Өлүк — адам турмушунда тынымсыз болуп туруучу күндөлүк ар кандай процесстерге толук катышпайт, же такыр эле катышпайт. Колунан әч иш келбайт. Демек, адам катары тириүү жашаганы менен өлүктөн айырмасы жок. Оксюморондук каршы маанилер жогоркудай мүнөздө дайыма чечмелөөнү талап кылып турат.

б) Нагыз антонимдерде кубулуштун, кыймылдын, процесстин ж.б. сөз болуп жаткан учурдагы абалы чагылдырылса, оксюморондо кайчы пикирдин экөө тең бир эле учурга да, ар кайсы учурга да таандык болушу мүмкүн. М и с а л ы. *Менин акчам көп*, Асандыксы *аз*. Мындағы өлчөмдүк карама-каршы маани (көп-аз) ошол сөз болуп жаткан учурга гана таандык. Эми *тилдүү дудук* жана *туулдум-өлдүм* оксюморондорун өз ара салыштырып көрөлү. Тилдүү дудук жана туулдум-өлдүм оксюморондорун өз ара салыштырып көрөлү. **Тилдүү дудук:** тилдүү — тили бар, б.а., адам катары башкалардай эле сүйлөй алат. Ошол эле учурда дудук, анткени көп сүйлөбөйт, сүйлөгүсү келбайт, же сөзгө маани бербейт. Демек, мындаі оксюморондордо заттын бир эле учурда бир эле кырдаалда карама-каршы касиетке әэ болушу көрсөтүлөт.

Ал эми түулдүм-өлдүм оксюморонун териштирип көрөлү. Түулдүм, демек, жарык дүйнөгө келдим, башка адамдар сыйктуу эле жашоону улантып жатам. Өлдүм, демек, качандыр бир мезгилден кийин жарык дүйнө менен кош айтышарым анык, жашоо процессим бүтөт. Мында бир эле заттын ар кайсы учурда карама-карши касиетке ээ болушу көрсөтүлдү. Ошентип, нагыз антонимдерде нерсенин сөз болуп жаткан учурдагы карши абалы чагылдырылса, оксюморондо нерсенин бир учурдагы да, ар башка учурдагы да карама-карши касиеттери чагылдырылыши мүмкүн.

в) Нагыз антонимдерде предметтердин, кубулуштардын, процесстердин белги-касиеттери өз ара салыштырылып, андагы карама-карши түшүнүктөр ошол салыштырылып жаткан предметтерге (экөөнө), же бир эле предметтин ар кайсы белги-сапатына карата колдонулса, оксюморондо кайчы пикирдин экөө тен эле бир эле предметке карата колдонулат. М и с а л ы: Асан (1) **жакшы**, Үсөн (2) **жаман**; Асандын адамкерчилиги (1) **жакшы**, окуусу (2) **жаман** (антонимдер); Асан (1) **жаман да, жакшы да** (оксюморон).

г) Нагыз антонимдердин түгөйлөрү грамматикалык жактан дайыма бир сөз түркүмүнө тиешелүү болсо, оксюморондо бул принцип дайыма эле сактала бербейт. М и с а л ы, ачылып ачылбайт, коштоштук да коштошподук, алыссы-жакынкы — бирдей сөз түркүмүнө тиешелүү оксюморондор. Тиругү өлүк, дашилсиз дашил, көздүү сокур — ар башка сөз түркүмдөрүнөн уюшулган оксюморондор.

Синтаксистик табияты боюнча нагыз антонимдер, негизинен, бирдей түзүлүштө келип, дайыма тен байланышта колдонулса (түбөлүк-күндөлүк, түндүк-түштүк, түнкүсүн-күндүзүн, зыянкеч-пайдакеч, илгериле-күйинде, жалкы-жуп, арзан-кымбат ж.б.) оксюморондун түгөйлөрү өз ара байланыштын ар кандай формалары аркылуу уюшула берет. Булардын ичинде кыргыз тилинде ыкташшу байланышындары оксюморондор көбүрөөк кездешет: Тиругү өлүк, көздүү сокур, дашилсиз дашил, тишилдүү дудук, арбын тиругү аз болуу, түгөл тиругү кемүү ж.б. Муну менен катар таандык байланышындары: бардын жогу, арыктын семизи, ачтын тогу болот, эскинин жаңысы, пайдайын зыяны ж.б.; башкаруу байланышындары: көрбөгөндү көрүү, укспаганды угуу, барбаган жерге баруу ж.б. оксюморондору бар. Мындан сырткары, кийин-черээк тен байланыштагы оксюморондорун да кенири колдонула баштаганы байкалат: акылдуу, акылсыз; түгөнбөйт да, түгөнөт; жок да, бар да; аз да, көп; алыссы-жакынкы ж.б.

Айрым эмгектерде оксюморондордун сүйлөм тибинде да кезигери белгиленип жүрөт: Адамга кереги жок көптүн деле жана ага канчалык көп керек нерсе; бара элек дооруна эчак барган; жақын жүргөн менен алышыз ж.б.¹.

Ошентип, оксюморон дегенибиз — бир эле предметке карата бир эле учурда ар кандай мааниде (карым-катнашта) айтылган карама-каршы маанидеги сөз айкашынан турган антонимдердин өзгөчө бир түрү.

§ 58. ЭНАНТИОСЕМИЯ

Энантиосемия — өзүнүн жараплыши, пайда болуш негиздери, андагы каршы маанилердин өз ара семантикалык катышы жана функционалдык мүнөзү боюнча айырмаланган, бир эле сөздүн карама-каршы маанилерине негизделген антонимдердин өзгөчө бир түрү.

Энантиосемия — грек тилиндеги enantios — «каршы» жана Sema — «белги, маани» деген сөздөрүнөн турган термин. Демек, бул бир эле сөз маанилеринин өз ара антонимдик катышта колдонулушу деген түшүнүктүү билдириет. М и с а л ы: **ал** — I «кандайдыр бир нерсеге ээ болуу»: *Ар жуз түбар койdon жуз элүүдөн козу алды.*

Алган зайбы Чачыкей

Ай, күнүнө жетишшиш,

Эркек бала төрөдү.

(«Олжобай менен Кишимжан»)

ал — II ажыроо, жок болуу: *Устара менен сакал-мурутун, чачын алды. Ошентип, Мадалынын башы ордонун босогосунда альпиды.* (Т.К.)

Мисалдарда **ал** деген сөздүн антонимдик катышы анын «ээ болуу» жана «ажыроо, жок болуу» деген карама-каршы маанилерине негизделген. Демек, энантиосемиянын табиятын бир эле сөздүн карама-каршы маанилери түзөт, б.а., мында карама-каршылык бир эле сөздүн чегинде болот, ушул өзгөчөлүгү аны антонимдин башка түрлөрүнөн кескин айырмалап турат. Энантиосемияларда да, антонимдерде да бири-бирин танган, бири экинчисине карама-каршы келген түгөйлөр (маанилер) бар, бул белги экөөнүн өз ара

¹ Б. У с у б а л и е в. Аталган эмгек, 129-бет.

жалпылыкта экендигин ырастайт. Бирок алар бири-биринен төмөнку белгилери боюнча айырмаланыш турат:

1) Нагыз антонимдер өз ара карама-каршы маанидеги лексикалык эки башка бирдиктер аркылуу уюшулса, энантиосемиядагы каршы маанилер бир эле сөздө берилген болот. Буга байланыштуу каршы маанилер экөөндө эки башка жол аркылуу реализацияланат: биринчисинде карама-каршы маанидеги лексикалык бирдиктер же түгэйлөр, ал эми экинчисинде бир эле сөздүн карама-каршы маанилери аркылуу реализацияланат. Демек, биринчиси лексика-семантикалык жол аркылуу жасалса, экинчиси семантикалык жол аркылуу жасалат; 2) Нагыз антонимдерде каршы маанилер лексикалык бирдиктердин маанилерине негизделгендиктен, алардын антонимдик катышы контекстке көз каранды эмес. Энантиосемиядагы каршы маани контекст аркылуу гана аныкталат; 3) Нагыз антонимдердин пайда болушу турмуштуу реалдуулуга негизделсе, энантиосемияда каршы маани андан сырткары субъективдуулуккө (эмоционалдык баалоо) да негизделиши мүмкүн; 4) Нагыз антонимдер антонимдерди уюштуруучу түгэйлөрдүн ортосундагы объективидүү чындыктын бирдей категориясына таандык болгон семантикалык жалпылыкка негизделген болсо, энантиосемияда бул касиет дайым эле сакталбайт; 5) Энантиосемияда карама-каршы маанилерден сырткары ал маанилердин ортосунда семантикалык башка катыштар да (омонимдик, көп маанилүүлүк) берилген болот. Накта антонимдерде мындай кошумча маанилер болбайт. Демек, энантиосемия накта антонимдерден өзүнүн маанилик структурасынын татаалдыгы менен да айырмаланат; 6) функционалдык жактан накта антонимдер өзүнүн, негизинен, номинативдүүлүгү (атто мааницинде келүү) менен мүнөздөлсө, энантиосемияга эмоционалдуулук касиет да тиешелүү.

Энантиосемия менен нагыз антонимдердин жогоруда көрсөтүлгөн мүнөздүү өзгөчөлүктөрү, бир жагынан, алардын ортосундагы айырмачылыктарды айрып түшүнө билүүгө жардам берсе, ушул эле маалда энантиосемиянын табиятына байланышкан белги-көрсөткүч катары да эсептелинүүгө тийиш.

Энантиосемия кубулушу, жогоруда көрсөтүлгөндөй, маанилик структурасы боюнча татаал, каршы маанилердин ортосундагы семантикалык катыш мүнөзү, пайда болуш, жааралыш негиздери жана функционалдык табияты боюнча ар кыл болгон көп жактуу көрүнүш. Алар, негизинен, төмөнкүдөй жолдор аркылуу пайда болгон: а) соз маанилеринин өнүгүшү; б) нерселерди, касиет-сапаттарды ж.б. субъективдүү мүнөздө баалоо, тенештириүү, салыштыруу.

а) Сөз маанилеринин өнүгүшүнөн пайда болгон энантиосемия, негизинен, этиш сөздөргө мүнөздүү. Мындай сөздөрдө бир эле кыймыл-аракеттин эки башка түшүнүккө, кыймыл-аракетке карата карама-карши мааниге ээ болушу алардын семантикалык жактан өнүгүшүнө негизделет. Мындай мүнөздөгү энантиосемиянын пайда болуш өбөлгөсү реалдуу негиздерге таянылган болот, б.а., турмушта пайда болгон ар кандай түшүнүктүү атоо формасы катары келет да, анын семантикалык жактан өнүгүүсүнүн натыйжасында мурунку мааниге карата карши мааниде колдонулуп калышы мүмкүн. Мында сөздүн семантикалык структурасындагы алгачкы биринчи маани денотаттык (өзөктүк) маани, ал эми ага карама-карши келген кийинки маани анын туунду жаңы мааниси болуп эсептелет. **М и с а л ы, *айры//айыр*** — I бүтүндү бөлүү, ажыратуу; кездемени айруу; көйнөктүү айруу. Өксүтүп мени боздотуп, өз төңимден **айырган**. (А.Ү.)

айры//айыр — II ажыратып алып калуу, кошуу: **Аман айрыш** Айдарды ажалдан алып калганы («Манас»).

Жорголо — I аттын өзгөчө мүнөздөгү жүрүшү (оң мааниде) Арча тору жаныбар бүрүштөй түшүп **жорголоп** («Эр Табылды»).

Жорголо — II кошомат кылуу, жойпулануу адамга карата (терс мааниде): Кылымды көргөзүп, кылтынудадым **жорголоп**. (О.Б.)

Мисалдардагы сөз маанилеринин өз ара антонимдик катышы алардын биринчи учурдагы өзөктүк маанилеринин негизинде пайда болгон жаңы кошумча карши маанилердин өнүгүшүнөн жана алардын элдик мүнөздө калыптанышынан келип чыккан. Сөздөгү мындай негизги маанинин экинчи бир жаңы кошумча мааниге ээ болушу көпчүлүк учурда алардын ортосундагы кандайдыр бир реалдуу белгилерге байланышкан ассоциацияга негизделет. Ал эми мындай карама-карши маанилер белгилүү бир семантикалык жалпылыктын натыйжасында бири-бири менен тыгыз байланыштагы бир бүтүндүкке биригет.

Бирок сөздөгү карама-карши маанилерди өз ара байланыштырып туруучу семантикалык жалпылык энантиосемиянын маанилик түгөйлөрүнүн бардыгында эле сактала бербейт. Ал эми карши маанилик түгөйлөрдүн семантикалык жалпылыкка ээлиги же ээ эместиги алардын (түгөйлөрдүн) өз ара семантикалык катыш өзгөчөлүктөрүн аныктоочу өбелгө же негиз катары эсептелинет.

Эгерде карши маанилик түгөйлөр өз ара семантикалык жалпылыктын негизинде байланышып турса, анда алардын ортосундагы семантикалык байланыш ачык белгилүү болот да, ал маанилер антонимдик мааниден сырткары өз ара полисемиялык катышта келет. **М и с а л ы, *айкаш*** — I жакши көрүү — кучакташуу,

кынаалыша басуу; **Айкашып** дайым бир баскан күндөрүмдү сагындым (элдик ыр). Мен өзүмдү тааныштырдым, эки **айкашып** көрүштүк. (А.Т.)

Айкаш — II душмандашуу — беттешип салгылашуу, согушуу; **Айкашта** намыс бербекен ак калпак кыргыз элденбиз. (Ж.Б.) **Айкашкан** кандуу майданда аманын тилейм жаныңдын. (Ж.Б.)

Айкашты арбын салалык,
Издеген жоом келиптири
Бир **айкашып** калалык.
(•Эр Төштүк•)

Мисалдагы семантикалык жалпылык — «кайчылашкан абал». Ал эми «жакшы көрүп, кайчылашуу» менен «душмандашып, бирин-бири өлтүрүп кайчылашуу» — анын карама-каршы маанидеги түгөйлөрү.

Жук — I жабышуу, биригүү; Көмүрдүн тоскогу жалаң сага **жукса** да эмне болду. (С.С.)

Жук — II таралуу:

Уламадан уккан сөз,
Улам биргө **жуккан** сөз.
(«Семетей»)

Ойлонбой журуп чалынып
Оорунун жаман **жукканы**.
(О.Б.)

Мында семантикалык жалпыланган маани — «жууу, кошулуу». Карама-каршы маанилер: «кутуп, кошулуу» — «кутуп, жайлуу, таралуу».

Жайлар — I Жайгаштыруу, өз-өз орду, ыгы менен тартипке, иретке келтирүү (оң маани).

Жайлар — II өлтүрүү, жок кылуу, түбүнө жетүү (терс маани).

•**Жайлар**• сөзүнүн мындай карама-каршы маанилери төмөнкү текстте абдан даана көрсөтүлгөн:

Бир жолу Байсеркенин үйүнө сыйлуу коноктор конуп, маек кызыды. Үйдө сый көрүп отурган кадырман меймандардын аттары жөнүндө кам көргөн Байсерке үн берип, инисине табыштады:

— Жоошибай, ээ, Жоошибай! Меймандардын аттарын **жайлаптырып** койгула! Байсеркенин айтканы: **Сүүттагы аттарды отко**

көйгүла дегени болучу. Бирок эртесинде төшөктөн турган меймандар **аттарының союлуп калғанын** бишиши. Ага аябай уят болуп, инисине ачусу келген Байсерке капаланды:

— Ой, шт, бул эмге кылғаның?!

— **Жайлаштыр** дедиңиз, **жайлаштырып** салдым. Эми да сизге жакпай калдымбы... — деп Жоошибай тултуюп таарынгансыды (Т.С.)

Мындағы семантикалық жалпыланган маани — «ишти бүтүрүп, аягына чыгуу». Мисалдагы оң маани — «иретке салып, аягына чыгуу» (аттарды отко коюу). Терс маани — «өлтүрүп, бүлүндүрүп, аягына чыгуу» (аттарды союлуп калышы).

Келтирилген мисалдардагы энантиосемиялардын маанилик түгөйлөрү бир эле учурда антонимдик да, полисемиялык да катыштарда келгендиги айкын болуп турат. Ал эми булардагы антонимдик катыш маанилик түгөйлөрдүн өз ара каршы маанилерине негизделсе, полисемиялык катыш ал түгөйлөрдү өз ара байланыштырып турган семантикалық жалпылыкка негизделген болот. Бул жагынан алганда, энантиосемияны антонимия менен полисемиянын жуурулушунан турган семантикалық кубулуш катары караса болот: антонимия + полисемия = энантиосемия.

Айрым бир энантиосемиялarda алардын маанилик түгөйлөрүнөн өз ара байланыштырып туруучу семантикалық жалпылоочу маанинин күңүрттөнгөн же такыр эле катышпаган учурлары кездешет. Мындаida энантиосемиянын маанилик түгөйлөрү биригин негизинде әкинчиси пайда болгондугун тастыктай турган семантикалық байланыш үзүлгөн болот. Ошондуктан алардын ортосундагы семантикалық катыш омонимдик мүнөзгө айланат.

М и с а л ы, **бүт I** — түгөнүү, жок болуу: *Мезгилиң бүттүү*, сен тынч алып жаткын, аба, кезекти берип мага. (М.Б.) Ишибиз **бүткөн** экен, курулай аракеттин кереги жок. (А.Т.)

Бүт II — пайда болуу, жаралуу: *Жаман атка жал бүтсө, жанына торсук байлатпайт*. (М.)

Эр Манас бойго **бүткөнүү**,
Тамам үч ай өтүптур.
(«Манас»)

Жөн I — дурус, туура, ылайык — *Иниң осол жолун иштесе да, саа койгон доосу күчтүү чыкты*, — дешин отургандар Жоошибайдын доосун **жөн** көрүштү.

Жөн II — анчалык эмес, начар, *Турмушу жөн*, анчалык жыргап кеткидей эчтемеси деле жок. (А.Т.)

Жан I — бар болуу, пайда болуу: *Баяттан уюлгуп тутун калтап жаткан от бир кезде чатырап жаныш чыкты.* (С.К.) Электр лампасы **жанды**; чырак **жанды** ж.б.

Жан II — жок болуу, азаюу: *Бутунун кара көк болуп чыңалган шишиги бара-бара жумшарып, өнүнө кирип жана баштады.* (К.Ж.)

Арт I — көбөйүү, кошуулуу, арбуу: *Бул мезгилдин ичинде Сатар-бектин турмуштуук тажрыйбасы да, шимге болгон көз карашы да кыла артыш* калган эле. (Ш.А.)

Арт II — ажыратуу, жок кылуу: *Эт бузулуп, от жагылып, казан асылганча, Айзада козунун ичеги-кардын да артыш* бутту. (Т.К.)

Мисалдардагы каршы маанилик түгөйлөрдү өз ара байланыштырып, алардын ортосундагы каршы маанилерди жөнгө салып турруучу семантикалык жалпылык жок. Ошондуктан мындай энантиосемиялар омонимдик катыштагы энантиосемия катары каралышы абзел.

б) Энантиосемиянын пайда болушунун экинчи жолу бир нерсени же түшүнүктүү экинчи бир нерсе же түшүнүккө карата субъективдүү мүнөздө баалоо, салыштыруу ыкмасына негизделет. Мында деле энантиосемиялар бир эле сөздүн карама-каршы маанилери аркылуу уюшулат жана бул жагынан жогоруда сөз болгон энантиосемиялардан эч бир айырмаланбайт. Бирок энантиосемиянын бул эки түрү жогоркудай пайда болуш негиздери гана эмес, маанилик түгөйлөрүнүн табияты, функционалдык өзгөчөлүктөрү жагынан да бири-биринен кескин айырмалуу.

Энантиосемиянын ушул экинчи түрүндө анын маанилик түгөйлөрүнүн бири түз, номинативдик мааниде келет да, ал негизги өзөктүк же денотаттык маани болуп эсептелет. Экинчи түгөйү — номинативдик түз маанинин негизинде пайда болгон эмоционалдуу өтмө маани. Ал эми энантиосемиянын бириччи түрүндө, жогоруда көрсөтүлгөндөй анын маанилик эки түгөйү төң номинативдик түз мааниде кодонулат. Функционалдык ушул өзгөчөлүктөрүнө байланыштуу аларды номинативдик энантиосемиялар жана эмоциялык-нарктагыч энантиосемиялар деп экиге бөлүп кароого туура келет¹.

Энантиосемиянын экинчи түрүнүн дагы бир өзгөчөлүгү — алардын маанилик түгөйлөрүнүн ортосундагы семантикалык байланыштын ачык жана бекемдигинде. Ошондуктан алардын кайчы маанилеринин өз ара байланышы белгилүү бир семантикага негизделип турат:

¹ Б. Усубалиев. Аталган эмгек, 74—84-беттерди караңыз.

а) оң жана ирониялык, б.а., шылдындоо, какшыктоо сыйктуу мааниге:

Берен I — акылман, даанышман, баатыр:

Берен Манас кылыхчы
Белине бекем чалыптыр.
(«Манас»)

— О, кайран **берендер!** Намыс үчүн кара башынан кечкендөр!
Сактай көр, жигит пери сакташу болсон! (Т.К.)

Берен II — шылдың, какшык маанисинде: Оо, **береним**, келаткан экенсің, кырк жылсыны айдал. Ии, **берен** кайда таң атпай желишп-жортуп (оозеки кептен).

б) эмоциялык мааниге негизделет:

Айбан I — адамкерчиликсиз, орой, таш боор, ырайымсыз:

Теңцүр урган Чонтойдун
Жоругу **айбан** малда жок.
(Т.М.)

Айбан II — эркелеттүү маанисинде: **Болжурагым, айбаным,** десе, болду ыйлаба, ыйлабачы макоом! (Ч.А.)

Акмак I — акылсыз, акылы жок, кем акыл: Акыл айтсан тыңшабайт, **акмактын** көркү жемеде. (Г.) Акылдуунун арты менен, **акмактын** алды менен жүр (макал).

Акмак II — эркелеттүү маанисинде: Ахти, менин төнтөк **акмагым**, сары оозум! — деди Зулайка Адыгейдин күчкө, демге толгон жаш келбетине кучагы кубаныл, бою балкыл. (Г.С.)

Арам I — бузук, кара ниет, арамза: Ким адал, ким **арам**, таксыр, калпаларың байкайын. (Г.)

Арам II — жакшы көрүү маанисинде: — Окжетпес! О, **арам.** И-шт! Мени жалгыз таштап алып кепте-е! — Ырдан бер, **жаман арам!** (Г.С.)

в) «Башкалардан озгөчөлөнгөн» деген семантикалык жалпылыкка да негизделет:

Балакет I — балаа, кырсык, шор, бактысыздык: **Бу балакет** согушту чыгарган ким болсо да, оңбосун! (Г.С.)

Балакет II — кыйын, айлакер, өткүр, шок: **Балакет** экенсің!.. Бала ай!.. Кагылып кетейшн ай!... — Айзада эркектин кол талыткан оор денесин сыга күчактап, тишреп тер кургаган мойнунан күмарланча жыттап алды. (Т.К.)

Энантиосемиянын маанилик түгэйлөрүнүн эмоциялык экинчи белгүү тиildин оозеки жана көркөм стилдеринде активдүү колдонулат.

§ 59. АНТОНИМДЕРДИН КӨРКӨМ КЕПТЕ КОЛДОНУЛУШУ

Антонимдер көркөм жана публицистикалык стилдерде, макалылакаптарда, оозеки кепте семантикалык башка көрүнүштөр сыйктуу эле көркөм ыкма, айтылып жаткан ойду элестүү берүүнүн кецири тараган бир жолу катары активдүү колдонуллат. Алар көркөмдүгү, қыскалыгы, тактыгы, тоодой ойду томуктай сөзгө батыруу мүнөзү боюнча көркөм кептин башка түрлөрүнөн өзгөчө айырмаланганд макалылакаптарда бекеринен кецири колдонулбайт: **Душмандын сыртында болгончо, ичинде бол. Душманың суу берсе, досуңдай көр. Кел демек бар, кет демек жок. Жамандыкты унуткан жакшы. Жакшылыкты унуткан жаман. Күндө келген күл ууртайт. Айда келген май ууртайт.**

Макалдын ички мазмуну да, аны түзүп турган сөздөр да бутүндей антонимдик түгөйлөрдөн турган учурлары аз кездешпейт: **Кастын ою бөлөк, доступн ою жөлөк. Жүз дос аз — бир дос көп. Душманга таба, доско күлкү болбо. Жакшыны жатым дебе, жаманды өзүм дебе.**

Көркөм адабий чыгармаларда, публицистикада нерселердин, кубулуштардын ар түрдүү белги-касиеттерин жана өз ара карым-катнашын таасын ачып берүүдө антонимдердин мааниси зор. Айталы, нерселердеги белги-касиеттерди өз ара салыштыруу аркылуу алардын контрасттык өзгөчөлүктөрүн бөлүп, атايын чектеп көрсөттүүдө антонимдер бирден-бир негизги стилистикалык фигура катары кызмат кылат. Ошондой эле сүрөттөлүп же сөз болуп жаткан нерселерге, көрүнүштөргө, алардын ар түрдүү абалына, сапаттык белгилерине карата болгон жазуучунун же сүйлөөчүнүн жекече мамилесин, он же тескери баасын берүүгө чаң өбөлгө түзөт.

Бул жагынан алганда, сүйлөөчү же жазуучу жалаң гана лексикалык антонимдерди колдонбостон, көрүнүштөрдү, кубулуштарды, алардын белги-касиеттерин бүтүндөй сүйлөмдөр, айрым учурда абзацтар аркылуу салыштыруу менен, көбүнчө контексттик, логикалык антонимдерди да жаратарын жана аларды кенири пайдаланаарын белгилей кетүүгө туура келет:

Өмүр кишиге бир күнү боз жоргосун мингизет сүлкүлдөтүп. Анда киши бу ааламдын ээси өндөнөт бир өзү. Төнтектенет, бирөөгө камчы чабат, текеберсингөт, бирөөгө тыңсынат, өзүнөн башканы көзүнө илбейт, теңсинбейт.

Өмүр бир күнү эшегин мингизет эпендетип, анда киши өз жонуна жүк артат эшек жүгүн көтөрүп. Жалынан тери сыйзы-

лат, бели майышат, шини жооруйт. Жапжалпак коргошун болуп мейнеп жонунан түштөйт. Бир күнү кишини таптақыр мусалыр этет, узун жолдо ач-арык тербистет. Көз тунарат, эми жантаслим болчудай улдурейт. (Т.С.)

Текст өзүнүн ички маани-маңызы боюнча метафоралык ыкмада түзүлүп, өз ара бүтүндөй карама-каршы мазмундагы эки абзацтан турат. Тексттеги мындаидык метафоралык карама-каршылык бири-бирине карата курч каршы коюлган абзацтардын бириңчи сүйлөмдөрү (Өмүр бир күнү боз жоргосун мингизет сүлкүлдөтүп. Өмүр бир күнү эшегин мингизет эпендетиш) аркылуу берилип, андан кийинки сүйлөмдөрдө ошол карама-каршылыктар өз ара өтмө маанилер аркылуу чечмеленет, салыштырылат.

Демек, жазуучу турмуштун, жашоонун реалдуулугу менен шартталган адам турмушундагы мындаидык карама-каршы көрүнүштөрдү чагылдырууда логика-контексттик антонимдерди атайын көркөм каражат катары ыктуу пайдаланган.

Түзүлүшү жана берген маанилери боюнча өзгөчөлөнгөн, антонимдик көрүнүштөр катары эсептелинген антитета менен оксиоморондор көркөм кепте стилистикалык фигуранлар катары кенири колдонулат. Антитета — билүү антонимдердин, деги эле карама-каршы маанидеги сөздөрдүн, сөз тизмектеринин, сүйлөмдөрдүн, кенири алганды, образдардын бир-бирине каршы коюлушу. Адамдарды, кубулуштарды, алардын касиет-сапаттарын өз ара салыштырып, булардын маңызын көркөм, элестүү берүүдө антитеталар стилистикалык бирден-бир ийкемдүү каражат болуп саналат: *Келет! Өлүмдөн кийин өмүр келет! Ачкачылыктан кийин токчулук келет. Кууралдан кийин жыргал болот!* Кейигендө не. Эсил Күйрүчүк өзү айткандаи, дүйнөдө жакшы менен жаман, ыпластык менен асылдык тизгиндеши турат. (Т.С.)

«Манас» эпосунда Манас баатырдын башкалардан болгон артыкчылыгы метафора ыкмасындаидык антитеталык түгөйлөр аркылуу төмөнкүдөй салыштырылат.

**Биз бир четте быткылбыз
Сиз жатасыз тиякта
Дария чалка көлүбүз.**

**Өгүз болсо өзгө журт
Откур Манас пил болгон.**

(«Манас»)

Макал-ылакаптар өзүлөрүнүн мүнөзү, ички мазмуну, максатталабы боюнча бир нерседеги тигил же бул касиетти, сапатты, белгилік өзгөчөлүктүү экинчи бир нерседеги ушул эле өзгөчөлүктөргө карата салыштыруу, баалоо принцибинде курулгандастыкан, алардын көпчүлүгүнүн мазмуну антитезалык ыкмада түзүлгөн болот: **Жаман дос көлөкө сыйктуу: күн ачыкта качыш кутула албайсыц — күн бүркөктө издең таба албайсыц.** Касынды жыргалда сына, кашыктап уу береби? **Досуңду тозокто** сына, кайрылып **сүү** береби? **Жакшы атка бир камчы, жаман атка миң камчы.** **Жакшы** сөзү менен **сооротот, жаман токмогу** менен ышлатат. Арканын узуну **жакшы, кептин** кыскасы **жакшы.**

Турмуштагы кубулуштарды, предметтерди, аларга мүнөздүү болгон ар кандай мүнөздөгү карама-каршылыктарды так, даана сүрөттөп, ойду элестүү, курч берүүдө оксюморондордун ролу зор. Оксюморон аркылуу автор сүрөттөп жаткан кубулушка карата өзүнүн жекече мамилесин, пикирин билдирип, окуучуларды таңданырыу менен катар ойлонтууга аргасыздандырат. Анткени оксюморондор аркылуу бирикпегендөр биригип, сыйышпагандар сыйышкандыктан, сүрөттөлүп жаткан кубулуш таптакыр жаңы, адаттан тышкary кейинде көрсөтүлөт. Ошентип, оксюморондун негизги функциясы — сүрөттөлүп жаткан кубулушка карата автордун жекече мамилесин, пикирин (баасын) билдириүү. Бул жагынан алганда, оксюморон акын-жазуучуларга кубулуштардагы жана адамдардын мүнөзүндөгү, жүрүш-турушундагы ички каршылыкты ачуу менен, алардагы оригиналдуулукту, бөтөнчөлүктүү, адаттан тышкaryлыкты көрсөтүүгө чоң өбелгө болот.

Экинчиден, оксюморон — лаконизмдин жеткен чеги. Ал автордун оюн ары кыска, ары таамай берүү аркылуу ойдун, тексттин, кенири алганда, көркөм чыгарманын метафоралуулугун арттырып, окурмандарды ойго түртүүгө мажбурлайт¹.

Ирмем. Авель менен Каин. Түн бир оокум. Негедир Авелди жоктоду. Ооба, жоктоду. Уктаса түшүндө, басса жанында жургөн Авелди жоктоду. Төрөзеден шыкаалап көкөн ойлуу карап турду. Ал учун Авель **бар да жок да эле.**

Моменге морг. Тартайып кишинин муз өлүгү жатат. Тирүү өлүк болуп карап турду. Үн жок, сөз жок.

Кудай. Оозу бош айтат. Дайыма оозу бош айтат. **Ишенин ишенбейт.**

¹ Б.Усубалиев. Аталган эмгек, 130-бет.

Ачкыч. Жалғыздыктын алтын қаалгасы турат. **Ачылып ачылбай** турат. Анын ары жағында эмне бар экени бүдөмүк болсо да, мага маалым, бирок ачканга жүрөк даабайт.

Тепкичтер сени шішке алпаrat, кайра ал арқылуу иштеп чыгасың. Ошентип, тепкичтер **түгөнүп түгөнбейт**. Чыксан да түгөнбейт, түшсөң да түгөнбейт. Оо, түгөнбөгөн өмүрдүн тепкичтери, түгөнбәйлү! («Асаба» газети, 6-октябрь 1995-ж.)

КЫРГЫЗ ЛЕКСИКАСЫНЫН ТАРЫХЫЙ ЖАКТАН КУРАЛЬШИ КАТМАРЛАРЫ

§ 60. КЫРГЫЗ ТИЛИНИН НЕГИЗГИ СӨЗДҮК КОРУ (ФОНДУСУ) ЖАНА СӨЗДҮК СОСТАВЫ ЖӘНҮНДӘ МААЛЫМАТ

Тилдеги колдонулган бардык сөздөрдүн жыйындысы тилдин сөздүк составы деп аталат. Тагыраак айтканда, белгилүү бир тилдин сөздүк составы ошол тилдин бардык лексикалык казынасын (запасын) өз кучагына камтыйт. Демек, сөздүк состав деген түшүнүк — өтө кеңири түшүнүк. Анын тутумуна тилдин негизги сөздүк кору да кирет.

Сөздүк состав тилдин бардык лексикасын өзүнө камтып тургана карастаң, ал тилдин негизин түзө албайт. Анткени сөздүн составы лексиканын өтө өзгөрмөлүү бөлүгү болуп эсептелет. Даанарап айтканда, сөздүк состав башка тилдерден кирген сөздөрдүн эсебинен тынымсыз өнүгүп, байып турат. Ошол эле учурда, теске-рисинче, тилде мурдатан колдонулуп келе жаткан айрым сөздөр колдонуудан чыгып, архаизмге айланат. Тилдеги мындай өнүгүп-өзгөрүүлөр — тилдин сөздүк составы үчүн тынымсыз болуп туруучу мүнөздүү көрүнүш. Албетте, көптөгөн убакыттын, мезгилдердин өтүшү менен негизги лексикалык¹ кору да өнүгүп турат. Бирок ал өтө жай өнүгөт жана сан жағынан да чектелүү гана болот.

Тилдин сөздүк кору сөздүк составын негизги ядросу катары тилде кеңири колдонулат жана көптөгөн кылымдар бою өзүлөрүнүн баштапкы семантика-структуралык калыбын сакташат. Бул жағынан алғанда, тилдин сөздүк составындағы уңгу сөздөр тилдин сөздүк корунун негизги ядросун түзөт.

¹ Тилдин «негизги сөздүк кору», «негизги лексикалык кору», «өздүк лексикасы» деген терминдер бир эле түшүнүктүү билдириет.

Тилдин негизги лексикалык кору анын сөздүк составынан айырмаланыш, жаңы сөздөрдүн пайда болушу, жасалышы (аффиксациялык жана семантикалык жолдор арқылуу) үчүн база катары кызмат аткарат. Ошондой эле тилдин семантикалык негизи да болуп эсептелет. Негизги сөздүк кор катары өзүлөрүнүн сөз жасоочу элементтери арқылуу тилдин сөздүк составын башкарат, ошол эле учурда анын лексикалык түзүлүшүн да аныктайт.

Коом турмушунун ар тарааптуу (экономикалык, техникалык, илимий, маданий ж.б.) өнүгүшү менен коомдук кубулуш катары тилдин да, айрыкча анын лексикалык составынын өнүгүүсүнө кеңири мүмкүнчүлүктөр ачылды. Өзгөчө революциядан кийин жаңы маданияттын, мамлекеттин пайда болушу, өндүрүш тармактарынын, илим менен техникинын ар тарааптуу өнүгүшү сөздүк составын көптөгөн сөздөр менен толукталышына жана байышына шарт түзүдү. Бир катар сөздөр маанилик жактан өнүктүү, жаңыланды. Ошол эле учурда айрым сөздөр колдонуудан чыга баштады.

Бирок бул өнүгүүлөр кыргыз тилинин лексикасынын туруктуу бөлүгүнүн — негизги сөздүк фондусунун — өзгөрүшүнө өз таасирин тийгизген жок. Демек, кыргыз тилинин өздүк лексикасы да, анын грамматикалык түзүлүшү да азыркы кыргыз тилинин негизи катары мурунку калыбын толук сактоо менен олуттуу өзгөрүүгө учурбады. Тескерисинче, жаңы сөздөрдүн пайда болушу, жасалышы, негизинен, кыргыз тилинин өздүк лексикасы аркылуу ишке ашырылды. *М и с а л ы*, *чыгарма*, *башкарма*, *котормо*, *ортолук*, *төңкөрүш*, *өндүрүш*, *кабарчы*, *катчы*, *басым*, *ишим*, *эмгек күн*, *өндүрүш куралы*, *ардаң тақта* ж.б. аффиксациялык жана синтаксистик жол менен, ал эми *борбор*, *тамыр* (радикалдын алдындағы туюнтыма), *мұчө*, *үңгү*, *аілана* (геометриялык термин) ж.б. сөздөрдүн семантикалык ыкма аркылуу жасалышына кыргыз тилинин өздүк лексикасы негиз болду.

§ 61. КЫРГЫЗ ТИЛИНИН ӨЗДҮК ЛЕКСИКАСЫ

Азыркы кыргыз тилинин лексикасы көптөгөн кылымдардын продуктысы катары кыргыз элинин тарыхы, басып өткөн жолу менен тыгыз байланыштуу. Кыргыз тилиндеги лексикалык катмарлар — элдин жашап өткөн доорлорунун, жашоо-турмушунун, дүйнөгө болгон көз карашынын, өнөр-кесибинин, башка элдер менен болгон байланышынын тарыхый күбөсү. Кыргыз тилинин лексикалык катмарларынан өткөндөгү эл турмушунун бардык тармагын чагылдырган төл сөздөр менен катар башка тилдерден

кабыл алынган сөздөр да айқын көрүнүп турат. Бул багыттан алганда, айрыкча кийинки учурларда орус тилинен болгон лексикалык кабыл алуулар интенсивдүү мунөзгө ээ болду. Ал эми сөздөрдүн башка тилдерден, айрыкча перс. араб тилдеринен кабыл алуулар токтоду. Орус тилинен сөздөрдү кабыл алуунун эсебинен кыргыз тилинин лексикалык составынын байышы бүтүнкү күндө да улантылууда.

Сөздүк составда орчундуу өзгөрүүлөр болуп, ал көптөгөн жаңы сөздөр менен толукталғанына карабастан, кыргыз тилинин негизги сөздүк кору анчалык өзгөрүүгө учурabay, мурунку калыбын толук сактап келет. *М и с а л ы, адам, ай, күн, жер, суу, таш, ат, кой, мал, ак, кара, алыс, жакын, мен, сен, бир. он, беш, баруу, көрүү, ата, аяк, күш, күн, тап, тер, көк, үн ж.б.* Бул сөздөр мурда кандай колдонулса, бүтүнкү күндө да эч өзгөрүүсүз ошол эле мааниде колдонулуп жатат.

Ушундан улам, сөздөрдүн кыргыз тилинин өздүк лексикасы экендигин кантит тактап аныктоо болот, анын негизги белгилери кайсылар деген суроо туулбай койбойт. Буга жооп берүүдө төмөнкү принциптерди жетекчиликке алуу абзел.

1. Өздүк лексика өзгөчө туруктуу мүнөзгө ээ. Мына ушул туруктуулук алардын кылымдар бою негизги сөздүк кордон эч өзгөрүүсүз бекем орун алышын шарттап турат.

2. Тилде жаңы сөздөрдүн пайда болушу жана алардын маанилик жактан өнүгүүсү үчүн негизги база катары кызмат аткарат.

3. Башка сөздөргө караганда жалпы элдик мүнөзгө ээ экендиги, бир тилде сүйлөгөндөрдүн баары үчүн бирдей даражада түшүнкүтүлүгү.

Кыргыз тилинин негизги сөздүк корунун туруктуулугун төмөнкү фактылар да тастыктап турат:

1. Биздин эранын VII—VIII кылымдарына тиешелүү болгон Орхон-Енисей жазма эстеликтериндеги азыркы кыргыз тилинин элементтери: *ат* (имя) *күн*, *түн*, *улуу* (великий), *кичи* (малый), *сиз* (вы), *ал* (он), *өзүм* (сам), *шлери* (вперед), *тышкары* (снаружи), *алл* (великан), *эр* (муж), *көк* (синий, небо), *боз* (белый), *сары* (желтый), *алты*, *он*, *отуз* ж.б. Бул сыйктуу башка зат атооч, сын атооч, сан атооч жана ат атооч сөздөр ошол убакта кандай мааниде колдонулса, азыр да ошол мааниси сакталып калган.

Жазма эстеликтериндеги этиш сөздөрдүн айрымдары азыркы кыргыз тилиндеги этиштерден бир аз айырмаланаары байкалат: *юртдым* (пришел), *бар* (иди), *кел* (приди), *бол* (быть), *бил* (знай,

узнать), *тосу* (запомни, помнить), *таркат* (распросить), *ур* (ударить), *иич* (пей, пить)¹ ж.б.

2. XI кылымда жашаган түрк тилдери боюнча атактуу филолог изилдөөчү кашкарлык Махмуд бизге түрк тилдеринин үч томдук сөздүгүн калтырып кетиптири. Анда көптөгөн сөздөрдүн атам замандан бери өзүлөрүнүн алгачкы маанисинде колдонулуп келе жаткандыгы бул сөздүк менен жакшылап таанышкан адамга ачык белгилүү болуп турат. Кыргыз тилинин негизги сөздүк кору аталган сөздүктө толук чагылдырылган: *ат* (лошадь), *өгіз* (бык), *кой* (баран), *кысырак* (бээ), *тай* (жеребенок)².

Ушундай эле көрүнүш башка категориядагы сөздөрдө да кездешет. Айрыкча сөздүктөгү географиялык жана астрономиялык атоолор бүгүнкү күндө да ошол эле кейпин, калыбын сактап калгандыгын көрөбүз: *ай* (луна, месяц), *күн* (солнце, день), *түн* (ночь), *көл* (озеро), *теңгіз* (море), *юлдүз* (звезда), *йыл* же *жыл* (год)³ ж.б.

Бул сөздүктө түрк тилдериндеги этиш сөздөр бардык грамматикалык формалары менен берилген: *сыкмак* (выжимать, сжимать), *сөкпек-сөкмек* (пороть, распороть), *таралмак* (причесываться), *кутылмак* (отделаться), *тутулмак* (попасть, задержаться), *табмак* (находит), *табылмак* (находиться, найтись), *качмак* (убегать), *кеширмек* (простить), *бармак* (ходить), *келмек* (приходить), *тынчламак* (слушать)⁴ ж.б.

3. Ошондой эле Куманикустун тили түрк тилдеринин кыпчак тобуна тиешелүү болгон кыргыз, казак, каракалпак, башкыр, татар тилдерине жакын. Салыштыруу үчүн мисалдар: *жол* (путь, дорога), *жолаушы* (путешественник), *ет* (мясо), *етік* (сапог), *ак* (белый), *кара* (черный), *кызыл* (красный), *калкан* (щит), *камал* (крепость), *канырау* (колокол), *кыр* (степь), *карамак* (смотреть), *куткармак* (освободить кого-либо) ж.б.

Бул келтирилген фактылар азыркы кыргыз тилинин негизги сөздүк корун байыртан бери эч өзгөрүүсүз түрүктуу мүнөздө колдонулуп келе жаткан кыргыз тилиндеги жогоркудай сөздөр түзөрүндө шек жок экендигин ачык далилдеп турат.

¹ Памятник в честь Кюль-Тегина; С. Е. М а л о в. Памятники древнетюркской письменности. М., 1951.

² Махмуд Кашгари. Дивани — лугат-ат-турк. Стамбул, I, II, III кн.

³ Ошондо эле.

⁴ Ошондо эле.

§ 62. ЖАЛПЫ ТИЛДЕРИНЕ ОРТОК ЛЕКСИКА

Азыркы қыргыз адабий тилинин лексикасынын составында қыргыз тилине гана таандык өздүк лексикасынан сырткары бардык түрк тилдерине бирдей тиешелүү болгон сөздөрдүн да бар экендиги белгилүү. Башкача айтканда, азыркы қыргыз тилинин өздүк лексикасы катары каралган айрым сөздөрдү башка түрк тилдеринен да кезиктируүгө болот. Негизги сөздүк кордун мындай катмарланусуна төмөнкүдөй факторлор таасир этүүгө тийиш.

Байыркы түрк тилдеринин составына кирген айрым тилдер тарыхый жактан тилдик жалпылыкка ээ болгон. Ошондуктан азыркы қыргыз тилинин сөздүк составында кезиккен көптөгөн сөздөр ошол кездеги тилдин жалпы сөздүк фондусунун калдыгы болуп санаат. Мына ушуга байланыштуу жалпы түрк тилдерине ортоқ сөздөрдү тигил же бул конкреттүү бир тилдин энчисине ыйгарууга мүмкүн эмес. Анткени алар түрк тилдеринин көпчүлүгүнде бүгүнкү күндө да жаңы сөздөрдүн жасалышынын негизги базасы катары бирдей даражада кызмат аткарып жатат. Албетте, мындай окшоштук, жалпылык кокустук көрүнүш эмес. Алар, ейдөө белгиленгендей, тилдердин тек жагынан болгон өзөктөштүгүнүн, бирдейлигинин көрсөткүчү болуп санаат. **М и с а л ы:**

а) Зат атоочтор: *жыгач, таш, тоо, жер, суу, киши, бала, баш, көл, күн, аш ж.б. сөздөр каракалпак, казак, қыргыз, татар, өзбек, башкыр, түркмен, ногой, алтай тилдеринде өз ара жалпылыкты түзүп, ортоқ лексика катары каралат. Алардын айрымдары фонетикалык жактан анча деле өзгөрүүгө учураган эмес.*

б) Сан атоочтор: *бир, эки, үч, төрт, тогуз, беш, алты, жети, сегиз, жыйырма, отуз, кырк, элүү, токсон, жүз, миңж.б. Түрк тилдерине ортоқ бул сандар ар бир тилде фонетикалык өзгөчөлүккө ээ.*

в) Сын атоочтор: *ак, кара, кызыл, көк, сары, жашыл, жакшы, төмөн ж.б. Албетте, бул сын атоочтор да ар бир түрк тилинде өзүнчө фонетикалык өзгөрүүгө учураган.*

г) Ат атоочтор: *мен, сен, ал, биз, анда, мында ж.б. Мындай ат атоочтор да жогорку түрк тилдери үчүн жалпы, бирок фонетикалык өзгөчөлүккө да ээ.*

д) Этиштер: *ал, кел, бар, тур, ич, кара, айт ж.б. Булардын айрымдары да айрым түрк тилдеринде тыбыштык өзгөрүүлөргө кабылган.*

Бул багытта сөз кылганда, төмөнкүдөй бир маселени эске тутуу керек, б.а., лексикалык маанилердин биримдиги дегенде фонетикалык эмес, а уңгулук жана типологиялык окшоштуктар эске алынат.

Жогоруда аталган түрк тилдеринин ар бири лексикалық, морфологиялық жана фонетикалық жактан спецификалық өзгөчөлүктөргө ээ. Бирок ушул эле маалда алар тилдин грамматикалық түзүлүшү, сөздүк кору жагынан белгилүү бир даражада жалпылыкты да сакташат. *М и с а л ы*, кыргызча — *төрт*, казакча — *төрт*, татарча — *дүрт*, башкырча *дөрт*, өзбекче — *дурт* ж.б. Ат атооч — *биз*: кыргызча — *биз*, татарча, каракалпакча, уйгурча — *бىز*, алтай тилинде — *бىس*. Этиш — *жат*: кыргызча, казакча, каракалпакча, ногайчо — *жат* / *джат*; татарча, башкырча, өзбекче — *ят*; шорчо, хакасча, алтайча — *чат*; ойротчо — *дъат*.

Кыргыз, казак, каракалпак, алтай, хакас тилдеринде сөз башында **г** эмес, **к** тыбышынын колдонулушу мүнөздүү болсо, тескерисинче, **г** тыбышынын сөз башында колдонулушу огуз тобундагы азербайжан, түркмен, осмон түрк тилдери учун мүнөздүү. Кыргыз, алтай, казак тилдеринин өздүк лексикасында бир дагы сөз **г** тыбышы менен башталбайт. Тескерисинче, огуз тобундагы тилдерде **г** тыбышы менен башталган сөздөр жыш учурдайт. Буга төмөнкү таблица айкын күбө:

| орусча атальши | киргызча | казакча | хакасча | түркмөнчө | осмон түркчө | азербайжанча |
|----------------|----------|---------|---------|-----------|--------------|--------------|
| глаз | көз | көз | көс | гоз | гоз | гөз |
| рука | кол | кол | кол | гол | гол | гол |
| приходи | кел | кел | кел | гел | гел | гел |
| смотри | кор | көр | көр | гор | гор | гур |
| отстань | кал | кал | хал | гал | гал | гал |
| толстый | калың | калың | халың | галың | галың | галың |

Таблицада көрүнүп турғандай, түрк тилдеринин кыпчак тобундагыларына сөз башында келүүчү үнсүз тыбыштардын каткаландаштуусу мүнөздүү болсо, огуз тобундагыларга, тескерисинче, үндөшүү (озвончение), жумшаруу мүнөздүү. Буга байланыштуу огуз тобундагыларга сөздүн **т** тыбышы менен башталышы сейрек көрүнүш болсо, **д** тыбышы менен башталган сөздөр көп учурдайт. Ал эми кыпчак тобуна тиешелүү тилдерде **д** тыбыштарына караганда сөздүн **с**, **т** тыбыштары менен башталышы — мүнөздүү көрүнүш. *М и с а л ы*, кыргыз тилинде — *тил* (язык), казак, алтай тилдеринде — *тіл*, түркмөнчө — *діл*, азербайжанча — *дил*, осмон түркчө — *дил*. Кыргызча *турна*, казакча — *тырна*, азербайжанча — *дурна*, түркмөнчө — *дурна*.

Фонетикалық жактан болгон жогоркудай өзгөчөлүк түрк тилдеринин ар башка топторунун ортосунда гана болбостон, бир топкы кириччүү тилдердин ичинде да орун алган, б.а., ар бир тил өзүнө гана таандык айрым бир фонетикалық өзгөчөлүктөргө да ээ. **М и с а л ы**, кыргызча — *tash*, татарча — *tash*, казакча — *tas*, хакасча — *tas*, ойротчо — *tash*. Кыргызча — *bash* (голова), казакча — *bas*, татарча — *bash*, хакасча — *pas*, ойротчо — *bash*.

Кыскасы, азыркы кыргыз тилинде **д, г** жумшак үнсүздөр менен башталган сөздөр сан жагынан өтө чектелүү, айрыкча **г** тыбышы менен башталган сөз жок катары болсо, **т, к** каткалаң үнсүздөр менен башталган сөздөр, тескерисинче, кыйла көп.

Азыркы кыргыз тилинин бир өзгөчөлүгү — башка көпчүлүк түрк тилдеринде **я, ю, ё** тыбыштары менен башталган сөздөрдүн кыргыз тилинде **с, ж** тыбыштары менен башталгандыгында. **М и с а л ы** татар, башкыр, азербайжан, түркмөн, өзбек тилдеринде **юз** (сто), кыргыз, казак тилдеринде — *juz*, ойротчо — *dus*, хакасча — *chus*. Татар, башкыр, азербайжан, түркмөн тилдеринде **юл** (дорога), **юмшак** (мягкий), **ягмур** (дождь), **ялган**, **ялан** (ложь), **янсу** (горе), **янинда** (около, рядом), **йорэк** (сердце), **юк** (нет), ал эми кыргыз тилинде — **жол**, **жуумшак**, **жамғыр**, **жалган**, **жасында**, **жүрөк**, **жок** ж.б. Түрк тилдеринин айрымдарында **ж**, **д** тыбыштарынын ордуна **Ч** колдонулгандыгын көрөбүз. Бул көрүнүш, негизинен, хакас тилине мүнөздүү.

Сөздөгү фонетикалык айырмачылыктар өз ара ички жакындыктагы тилдерде да кездешет. **М и с а л ы**, кыргыз, хакас тилдеринин жакындыгына карабастан, айрым сөздөр ар башка тыбыштар менен айтылат: кыргыз, казакча — *kyz*, хакасча — *xyz*; кыргыз, казакча — *kaisys* (какой), хакасча — *haiys*, кыргызча — *ich* (пить, пей), казакча — *ish*, хакасча — *ic*; кыргызча — *tulku*, казакча — *tulki*, хакасча — *tulgut* ж.б.

Ошондой эле хакас жана ойрот тилдери өз ара өтө жакын тилдер болсо да, **д** тыбышы ойрот тилинде сөз башында активдүү колдонулса, хакас тилинде анын ордуна **Ч** тыбышынын колдонулушу мүнөздүү. **М и с а л ы**: ойротчо — *däär* (колот), хакасча — *char*; ойротчо — *däap* (закрыть), хакасча — *chap*; ойротчо — *däalgy* (батрак), хакасча — *chalchy*, кыргызча — *jalchy*.

Өзүнүн негизги сөздүк кору жана грамматикалык түзүлүшү боюнча кыргыз тили казак тилинен көбүрөөк жакын экенинде талаш жок. Ошого карабастан алардын ар бири, өзүлөрүнүн тилдик ички закон ченемдүүлүктөрүнө ылайык, өзгөчөлүктөргө да ээ. **М и с а л ы**, кыргызча — *byčak*, казакча — *pışak*; кыргызча — *sıxma*, казакча — *sıxpa* (выжимки); кыргызча — *tokmok* (коло-

тушка), казакча — токпақ; кыргызча — кубат, казакча — қуат; кыргызча — мурун (нос), казакча — бурун ж.б.

Кыргыз тилинде ж менен башталган сөздөр хакас, ойрот тилинде, негизинен, д тыбышы аркылуу берилет: кыргызча — жол, ойротчо — дъол; кыргызча — жутум, ойротчо — дыудум; кыргызча — жок, ойротчо — дъюс; кыргызча — жазадык, ойротчо — дъастык; кыргызча — жаш (молодой), ойротчо — дъаш ж.б.

Жогоруда салыштырылган материалдар түрк тилдеринин ар бири конкреттүү өз алдынча тил катары лексикалык кору, фонетикалык жана грамматикалык түзүлүшү боюнча өзүнө текстеш тилдерден, атүгүл эң жакын текстеш тилдерден да айырмаланып турарын ачык көрсөтүп турат.

Бирок мындай айырмачылыктар, негизинен, фонетикалык мұнәздө болуп, ал эми лексикалык кору боюнча көптөгөн түрк тилдери, жогоруда көрсөтүлгөндөй, өз ара жалпылыктарга әэ. Лексикадагы тилдер аралык мындай жалпылыкты түрк элдеринин генетикалык байланышынын натыйжасы катары кароо жөн.

КЫРГЫЗ ТИЛИНДЕГИ СЫРТТАН КАБЫЛ АЛЫНГАН СӨЗДӨР

Кыргыз тилинин лексикалык составы — нечендеген көп кылымдардын мөмөсү. Кыргыз эли өзүнүн өнүгүү тарыхында ар түрдүү элдер менен ар кандай алака-катышта болуп келгендикten, кыргыз лексикасына башка элдин тилдеринен көптөгөн сөздөр келип кирген. Алар ар кандай жолдор менен жана ар түрдүү мезгилде келип кирген. Кыргыз тилинин лексикасынын составында бүгүнкү күндөгү биз колдонуп жүргөн сөздөр өзүлөрүнүн теги жағынан, негизинен, монгол, иран, араб, орус тилдерине таандык. Ошондуктан аларды төмөнкүдөй топторго бөлүп, ар бириң өзүнчө кароого туура келет.

ОРУС ТИЛИНЕН КИРГЕН СӨЗДӨР

§ 63. ОКТЯБРЬ РЕВОЛЮЦИЯСЫНА ЧЕЙИН КЫРГЫЗ ТИЛИНЕ ОРУС ТИЛИНЕН КАБЫЛ АЛЫНГАН СӨЗДӨР

Кыргыздардын Россиянын составына кошулушу кыргыз элиниң экономикасы менен маданиятына да өз таасириң тийгизбей.

кайгон жок. Бул мезгилге чейин орус жана кыргыз элдеринин өкүлдөрүнүн ортосундагы байланыш белгилүү гана социалдык топтоту адамдардын (соодагерлер, купецтер, саякатчылардын) ортосунда болуп келсе, еткөн кылымдын 60—70-жылдарынан тартып, Чүй, Ысык-Көл ерөөндөрүндө көп сандаган орустар отурукташа баштаган. Ошентип, бир жерде жашап, ар кандай байланышкатнашта болуу алардын тилдерине да таасир этип, сөздөр бир тилден экинчисине етө баштаган. Ошондой эле бул элдердин ортосунда административдик, экономикалык, чарбалык жана соода-сатык иштери боюнча карым-катнаштары да акырындык менен өнүгүп, буларга байланышкан жаңы түшүнүктөр пайда болду. Демек, жаңы түшүнүктөр менен бирге аны белгилеген сөздөр да кыргыз лексикасына акырындык менен кире баштады.

Революциядан мурдагы кабыл алынган орус сөздөрү өздөрүнүн тематикасы жагынан ар түрдүү, ошондуктан аларды төмөнкүдөй лексикалык топторго белүштүрүүгө болот:

1. Экономика жана соода-сатыкка байланыштуу сөздөр — *жарманке, сөлкөбай* (целковый), *чербен, көпөс, бурасант* ж.б.
2. Кийим-кечектерге байланыштуу сөздөр: *намеркен, көлөш, желетке, кемсел, шапке* ж.б.
3. Өнөр жай товарларына байланыштуу сөздөр: *атлес, болотнай, момозуу* (бумазия), *колустанкө, сукно, сатин, тик, ширенүүк* (серники), *тырайке, баркыт* ж.б.
4. Азық-түлүккө байланыштуу сөздөр: *бөлкө, мамиле, чай, момпосуу* (монпасье), *картошка*.
5. Үй эмеректерине, буюмдарга байланыштуу сөздөр: *батнос, самоор, чайнек, мискей, бөтөлкө, черпим, адыял, керебет, үстөл, панар, көлөш, мүшөк, ылампа, меш* ж.б.
6. Чарбачылыкка байланыштуу сөздөр: *соко, божу, каамыт, дого* (дуга), *бороз, саржан* (сажень), *учаска, пүт, агорот* ж.б.
7. Маданий-агартуу турмушуна байланыштуу сөздөр: *бочто, дилгирем, белчир, ышкол, кезит, арген* ж.б.
8. Административдик түзүлүшкө, башкаруу системасына байланышкан сөздөр: *булуш, үйөз, басөлкө, бротокол, ыштырап, казына, күннадыр, бесир, ыстарчын, болитсей, биристан, бекет, жандармей, түрмө, биригобор* (приговор), *волос* (область), *начандик, белет* (билет), *сом* (судья), *сыяз* (съезд) ж.б.

Мына ушуга окшогон коомдук турмуштун ар түрдүү тармактарына тиешелүү көптөгөн сөздөр кыргыз тилине келип киргени менен, кыргыз элинин социалдык, маданий-агартуу, тарыхый абалына байланыштуу Октябрь революциясына чейинки мезгилде

илимге, техникага, кесипчиликтиң ар кандай түрлөрүнө, маданиятка байланыштуу лексикалык кабыл алуулар жокко эс болгон.

Ал эми жогоркудай кабыл алуулар жазуу түрүндө эмес, негизинен, оозеки сүйлөшүү аркылуу ишке ашкан жана кабыл алынган сөздөр кыргыз тилинин фонетикалык закондоруна баш ийип, өзүлөрүнүн баштапкы формасын өзгөртүп, тыбыштык өзгөрүүлөргө учуралган. *М и с а л ы, ряд — црет, тюрема — турмө, галош — көлөш, булка — бөлкө ж.б.*

§ 64. ОКТАБРЬ РЕВОЛЮЦИЯСЫНАН КИЙИН КЫРГЫЗ ТИЛИНЕ ОРУС ТИЛИНЕН КАБЫЛ АЛЫНГАН СӨЗДӨР

Түрк тилдеринин, анын ичинен кыргыз тилинин сөздүк составы революциядан кийинки мезгилде тез байып, тез өнүктүү. Бул, баарыдан мурда, Совет бийлигинин жылдарында тарыхый өнүгүүгө байланыштуу саясатка, экономикага, илимге, техникага, маданиятка, искусствоонун түрдүү тармактарына, чарбачылыкка, окуу-тарбия иштерине тиешелүү болгон көптөгөн сөздөрдү, терминдерди орус тилинен үзгүлтүксүз кабыл алуулар менен шартталат. Муну менен катар орус тили аркылуу кыргыз тилине этимологиясы европалык элдерге таандык болгон терминдер, сөздөр жана көптөгөн кыскартылган сөздөр да кирди.

Революциядан кийин орус тилинен кыргыз тилине келип кирген сөздөрдү тематикалык жактан шарттуу түрдө төмөнкүсүдөй топторго бөлүп кароого болот:

1. Саясий-коомдук жана маданий лексика: коммунизм, революция, партия, редактор, ректор, демократия, комсомол, пленум, агитатор, институт, прогресс, конференция, лектор, коллектив, лекция, семинар, класс, счет, гимназия, диктант, журнал ж.б.

2. Илимий-техникалык терминдер: космос, сатира, хирург, хирургия, ампер, грамматика, морфология, скальпель, проза, симфония, орбита, музыка, вольт, экономика, образ, парадигматика, диагноз, физика, химия, лингвистика, поршень, лексика ж.б.

3. Курулуш терминдери: комната, пол, кирпич, погреб, подпол, лом ж.б.

4. Экономикага, чарабачылыкка тиешелүү лексика: комбайн, фонд, канал, экспорт, ферма, звено, агроном, звеньевой, маляр, цех, кран, слесарь, бухгалтер, станок, цех, фабрика, занос, винт, секунда, минута, сеялка, телевизор, аренда, хутор, мастер, молотилка, вокзал, станция, ремонт ж.б.

5. Буюмдарга, кийим-кечектерге байланыштуу лексика: телефон, ботинка, майка, шарф, коробка, флакон, кружка, керосин, тарелка, лента, карандаш, фуфайка, пальто ж.б.

6. Транспортко байланыштуу сөздөр: вертолет, ракета, пилот, пароход, теплоход, электровоз, шофер, машина, паровоз, поезд, троллейбус.

7. Официалдуу-иштиктүү лексика: аппарат, указ, доклад, послание, акт, справка ж.б.

8. Согуштук техникага байланыштуу: батарея, атака, дзот, блиндаж, траншея, адъютант, маршал, старшина, взвод, артиллерия, капитан, генерал, полк, танк, штаб, политрук ж.б.

9. Чарбачылыкка, тамак-ашка байланыштуу: машина, марка, банк, лавка, сорт, миллион, миллиард, алмаз, жасукт (ялонт), капуста, помидор, борщ, труба, план, тakt ж.б.

Ушул сыйистанган толгон-толгон сөздөр, терминдер жаңы саясий-коомдук турмушка, экономикага, илим-техникага, маданиятка байланыштуу келип кирип, кыргыздын жазма адабий тилинин өнүгүшүнө өз таасирин тийгизди. Ошондой эле бүгүнкү күндө да коомдук-экономикалык өзгөрүүлөргө байланыштуу орус тилинен жаңы сөздөр кирип жатат: брокер, бизнес, бизнесмен, инвестиция, рынок ж.б.

Ал эми Октябрь революциясынан кийинки орус тилинен болгон кабыл алуулардын орфографияланышы алар жазуу кеби аркылуу келип киргендиктен, негизинен, орус тилиндеги нормага ылайык тыбыштык жактан өзгөрүүсүз жазылат.

§ 65. МОНГОЛ ТИЛИНЕН КИРГЕН СӨЗДӨР

Азыркы кыргыз лексикасында кыргыз жана монгол тилдеринде бирдей колдонулуп келе жаткан лексикалык жалпылыктар көп кездешет.

| | |
|-----------|----------|
| kyrgyzcha | монголчо |
| аяк | адаг |
| алтын | алтан |
| бүркүт | биргад |
| даркан | дархан |
| жыргал | жаргал |
| босого | босго |
| капкак | хавхаг |
| кунан | гунан |

Монгол жана кыргыз тилдеринде мыйнадай жалпылык бул тилдердин генетикалык жактан болгон текстештигинен деп болжолдонот. Бирок мыйнадай тарыхый текстештик түрктөр менен монголдордун ортосундагы лексикалык кабыл алууларын жокко чыгарбайт.

Ал эми монгол тилинен кыргыз тилине оошкон сөздөр түрк жана монгол тилдері өз бетинче айрым-айрым тилдерге бөлүнуп кеткен мезгилден кийин, ал тилдердин ээлеринин ортосунда болгон ар кандай тарыхый байланыштардын натыйжасында келип кирген. Мыйнадай сөздөрдү эки тилде бирдей колдонулуучу жалпы, ортосу лексикадан айырмaloочу негиз катары алардын монгол тилинде туунду сөздөр экендиги, алардан жаңы сөз жасалып, башка сөздүн жасалышына уотку болгондугу, тескерисинче, аларды түзүүчү элементтердин түрк тилдеринде жоктугу эсептелинет.

Кыргыз тилиндеги монгол сөздөрүнүн кирүү мезгилини, ордун аныктоо кыргыз тил илиминде али чечиле элек талаш маселелерден. Профессор Б.М.Юнусалиев көрээз, топчу, кылжыр, таар, сонун, каалга, келегей, белен деген сыйяктуу сөздөрдүн алтай жана кыргыз тилдеринен башка түрк тилдеринде, ошонун ичинде азыркы мезгилде кыргыз тили менен тыгыз байланышта болгон уйгур, өзбек жана казак тилдеринде да жок экендигине таянып, байыркы кыргыз жана монгол тобундагы тилдерге гана ортосу мыйнадай лексика бул тилдердин ээлеринин ортосунда болгон тилдик катнаштын натыйжасында азыркы кыргыздардын ата-бабалары Тянь-Шанга оошуп келүүдөн алда канча мурда. Монголияга жана Бурятияга жакын жашап турган мезгилде, келип кирген болуу керек деп болжолдойт. Андай болбогондо, этникалык составына монгол тилинде сүйлөгөн кыйла уруулар кирген казактарда да, өзбектерде да жогоруда аталган сөздөрдүн болушу тийиш эле деп көрсөтөт.

Ал эми профессор И.А.Батманов кыргыз тилине монгол лексикасы үч мезгилде: 1) кыргыздар менен монголдордун ата-бабаларынын Алтайдагы байланыш мезгилинде; 2) XIII кылымдагы монголдордун кыймылынын мезгилинде; 3) кыргыздардын ойроттор менен жети суулук калмактар менен болгон өз ара катнашынын мезгилинде эки түрдүү жол менен: а) кыргыздар менен монголдордун (же алардын ата-бабаларынын) тике оозеки катышуусунун натыйжасында; б) башка тилдер аркылуу келип кирген деп көрсөтөт.

Доцент Ж.Мукамбаев монгол сөздөрүнүн кыргыз тилине кабыл алынышына карата жогоркуга жакын пикирди айтат. Ал да төмөнкүдөй үч түрдүү жол менен кирген деп болжолдойт: 1) байыркы замандагы тике катнашуудан; б) тили жакын экинчи бир

элдерден: в) монгол, калмак элинин составындагы байыркы жана орто кылымдагы кәэ бир топтордун аралашуусунан. Ал эми доцент Ж.Мамытов жогорку пикирлерден башкарчараак ойду айтат. Ал XIII—XV кылымдарда монголдордун басып алуу мезгилинде түрк урууларынын ичине сиңип кетип, башка түрк элдери сыйктуу эле кыргыз элинин түзүлүшүндө составдык компоненттеринин бири болгон тянь-шандык монголдордон да кыргыз тилине сөздөр кирбей калбаган болуу керек деп эсептейт.

Кыскасы, түрк, монгол тилдериндеги лексикалык параллелдердин кайсынысы булардын тек жагынан болгон жалпылыгын билдириет, кайсынысы лексикалык кабыл алуулардын негизинде пайда болгон кийинки тилдик фактыларга жатат деген суроого тил илими азырынча так жооп бере элек. Демек, бул маселе азыр али чечиле элек. Андыктан кыргыз тилдериндеги төмөнкүдөй лексикалык окшоштуктарды көлтируү менен чектелүүгө туура келет:

Тек жагынан болгон терминдик окшоштуктар: бажа, абысын, күйөө, ага ж.б.

2. Флоралык жана фауналык аттардын окшоштугу: кыргоол, жорго, бото, серке, атан, сарымсак ж.б.

3. Турмуш-тиричилик жасалгалардагы атоолордун окшоштугу: сумбе, сабаа, бакан, табак, таар, көнөк, дөгээ, көмөлдүрүк ж.б.

Монгол жана кыргыз тилинде жолугуучу топонимдердин аттары: Каракол (кара + монг. гол — суу), Корумду (монг. хорум — ўйнду таш), Кара-Күжур (монг. хужир — шор), Улакол (улаа — кызыл, гол — суу). Долон (монг. долоо — жетси), Көкө-Мерен (монг. мөрөн — дарыя), Ак-Бешим (монг. бешин — бәэжн — ўй — сарай), Бугучу (монг. будү — стоянка, стойбище, усадьба), Конур-Өлөң, (монг. хонхор, ханхур — ой, чункур), сөөк (монг. сувук — сай), Баш-Күуганды (монг. хуван — кайын) ж.б.

§ 66. ИРАН-ФАРСЫ ТИЛИНЕН КИРГЕН СӨЗДӨР

Кыргыз тилине иран сөздөрү илгерки кыргыз уруулары менен алтайлыктардын ортосундагы территориялык байланыштар алыстай баштаган мезгилден тартып кире баштаган.

Кыргыздар XI кылымга чейин эле иран (фарсы) тилинде сүйлөгөн калктар менен аздыр-көптүр экономикалык байланыштарда болгон. Ошол мезгилде енисейлик кыргыздардын бир чети Синь-Цзянга чейин созулуп, ушул тарапта жашаган тохарлар менен экономикалык, маданий байланыштарды тыгыз жүргүзүшкөн деп болжолдонот. Бул учурда иран сөздөрү кыргыз тилине байыркы уйтуулар аркылуу кирип турган.

Ал эми кыргыздардын Кашкар, Фергана тарапка жылышы менен иран сөздөрү улам көп кире башттайт. Айрыкча XVI кылымдан кийин кыргыздардын бир кыйласы жунгарлардын кысымы менен Памир, Карагатегин, Куляб, Гисаар жакка оогондон кийин күч алат.

Иран сөздөрү кыргыз тилинин диалект, говорлорунда түрдүү деңгээлде учурайт, б.а., алар түштүктө түндүккө караганда көбүрөөк жолугат жана кенири колдонулат. Кыскасы, иран тилинин бир кыйла сөздөрү жалпы элге тегиз тарай алган эмес.

Азыркы кыргыз тилинин лексикасындагы иран сөздөрүн, негизинен, темөнкүдөй тематикалык топторго бөлүштүрүүгө болот:

- 1) Соода-сатыкка байланыштуу: соода, баа, зыян, тараза ж.б.
- 2) Багбанчылыкка байланыштуу: тыт, мөмө, данек, шабдалы, анар, мейиз, алмурут, бак, дарак ж.б.
- 3) Жашылча жер-жемишине байланыштуу: дарбыз, бадыраң, пияз, сабиз, шалгам, туруп ж.б.
- 4) Дыйканчылыкка байланыштуу: дан, пахта, жүгөрү, меке, күрүч, зыгыр, муруч, кенеп ж.б.

5) Ўй курулушуна байланыштуу: терезе, устүн, дубал, чатыр ж.б.
Фарсы тилинен кирген сөздөрдүн тобу мындан да кенири. Алардын кайсы бирлери унгут түрүндө гана учураса (шак, шамыян, шамшар, шалдаакы, шал, шакирт, дымак), көпчүлүгү мүчөлөп, бутактап көзигет: таза, майда, гүл, зор, зордук, арзан, дат ж.б. Фарсы тилинен кирген көп сөздөр тыбыштык жагынан өзгөрүп кеткен: дос — дуст, өнөр — хунар, күнөө — куна, шаар — шахар. Кайсы бир сөздөр кош сөздөрдүн тутумунда гана айтылат: эк — уч, көр — жер ж.б.

§ 67. АРАБ ТИЛИНЕН КИРГЕН СӨЗДӨР

Араб сөздөрү кыргыз тилине тикеден-тике эмес, башка тилдер — тажик, өзбек, уйгур, татар тилдери аркылуу келип кирген. Анткени арабдар менен кыргыздардын ортосунда эч качан терриориялык жактан да, саясий-экономикалык жактан да байланыш, катыш болгон эмес.

Тарыхый маалыматтарга караганда, арабдар VII—VIII кылымдарда Орто Азияны, Волга боюндагы айрым элдерди басып алып, өзүлөрүнүн ислам динин тарата баштаган. Бул мезгилдерде кыргыздар түндүк-чыгышта — Енисейдин бойлорунда жашашкан. Демек, кыргыздарга араб лексикасынын кабыл алынышы кыргыз элинин Борбордук Тянь-Шанга оошуп келиши менен кончу элдер аркылуу ислам дининин кыргыздарга тарай баштаган мезгилине туура келет. Тагыраак айтканда, араб лексикасын кыргыздар

башка түрк элдерине караганда алда канча кийин, VII—VIII қылымдарда, ислам дининин таасири аркасында кабыл алган. Ошентип, кыргыз элинин ислам динин кабыл алыши кыргыз тилинин лексикасына араб сөздөрүнүн киришине бирден-бир негиз болгон. Ошондуктан кыргыз тилине биринчи кирген араб сөздөрүнүн басымдуу көпчүлүгүнүн динге байланыштуу сөздөрдөн болуп калышы да бекеринен эмес. *М и с а л ы: дин, алда, имам, орозо, айт, курган, жаназа, дооран, арбак, кельме, согуу, дуба, битир* ж.б.

Мындан сырткары, кыргыз тилине араб лексикасынын башка топтору — чарбачылыкка, үй тиричилигине, илимге, маданиятка, коомдук-саясий жана абстракттуу түшүнүктөрө байланышкан топтору да акырындык менен кире баштаган. Араб сөздөрү лексика-тематикалык жактан төмөнкүдөй бөлүнөт:

1. Илимге, сабаттуулукка байланыштуу түшүнүктөрдү туюнтыкан сөздөр: *алиппе, арип, адабият, кат, китең, мектеп, мугалим, ишим, сабат, сабак, таалим, жесп* ж.б.;

2. Абстракттуу түшүнүктөрдү туюнтыкан сөздөр: *дүйнө, кубат, кабар, сабыр, тартып, укус, урмат, ынтымак, убайым, азап, акыйкат, куса, калп, маселе, максат, кайрат, даам* ж.б.

3. Кээ бир буюмдардын, нерселердин, көрүнүштөрдүн аттарын билдириген сөздөр: *халба, аба, аспап, наббат, шекер, шам, супура, саат, седеп, шамал, нөшөр* ж.б.

4. Коомдук-саясий түшүнүктөрө байланыштуу сөздөр: *мамлекет, мекеме, милдет, арыз, коом, саясат, укус, казына* ж.б.;

5. Кесипти билгизген сөздөр: *касан, өкул, табып* ж.б.

6. Жаныбарлардын аттарын билгизген сөздөр: *пил, тоок*.

7. Дене белүктөрүнүн аттары: *алжым, кулкун* ж.б.

8. Мезгилге, мейкиндикке байланыштуу сөздөр: *убакыт, жума, тарап* ж.б.у.с.

Араб-иран сөздөрү кыргыз лексикасына көбүнчө оозеки кеп аркылуу кабыл алынып, негизинен, оозеки кепте гана колдонулуп келгендиктен, фонетикалык жактан бир кыйла өзгөрүүгө учуралган, б.а., алар кыргыз тилинин артикуляциялык бөтөнчөлүктөрүнө толук баш ийдирлиген. Ошондой эле бүгүнкү күнде кыргыздын лексикасына биротоло сицип, кабыл алынган сөз экендингидин жиги билинбей калган.

КЫРГЫЗ АДАБИЙ ТИЛИНИН ӨНҮГҮШҮНҮН НЕГИЗГИ БАГЫТТАРЫ

Кандай гана тилдин өнүгүшү болбосун, ал элдин тарыхы менен тыгыз байланышта болот. б.а., тил коомдук көрүнүш катары коом

менен бирге өнүгүп-өзгөрөт. Бул жағынан алганда, Социалисттик Революциянын жеңип чыгышы кыргыз әлиниң турмушуна чоң өзгөрүлөрдү алып келди. Кыргыз эли өз алдынча улут болуп түзүлүп, мамлекет пайда болду, жазуу-сызуу, илим менен техника, маданият жана искуствонун түрлөрү өнүктү. Мындай коомдук тарыхый факторлор кыргыз жазма адабий тилинин пайда болушун жана анын бардык нормалары боюнча өнүгүшүн шарттады. Анын коомдук-саясий алкагы (масштабы) — колдонулуу чейресү — көнди. Кыскасы, кыргыз адабий тилинин калыптанышына жана өнүгүшүнө чоң таасир тийгизди. Тилибиз жаңы сөздөр жана сөз тизмектер, түшүнүктөр менен байыды, ошондой эле мурдагы колдонулуп жүргөн көптөгөн сөздөр жаңы маанилерге ээ болушту. Тилдин синтаксистик жана морфологиялык структуралары өркүндөдү жана бүгүнкү күндө да өзүнүн бардык ички мүмкүнчүлүктөрүн толук пайдалануу аркылуу ар тараалтан өнүгүүде.

Кыргыз адабий тилинин калыптанышынын жана анын анданары өнүгүшүнүн төмөнкүдөй эки негизги фактору бар.

§ 68. А) КЫРГЫЗ АДАБИЙ ТИЛИНИН ӨНҮГҮШҮНҮН ИЧКИ ФАКТОРЛОРУ

Совет доорунда кыргыз лексикасынын өнүгүшүндө, бириңчи кезекте, эне тилибиздин ички байлыктары көндири пайдаланылды. Тилде мурдатан жашап келе жаткан сөздөр жаңы мааниге өттү, тилдеги сөз жасоочу элементтер, ошондой эле сөздөрдүн өз ара синтаксистик айкашуулары аркылуу жаңы сөздөр, жаңы түшүнүктү билдирген түрүктуу сөз айкалыштары жасалды. Буга байланыштуу кыргыз лексикасы, бириңчи кезекте, семантикалык жана грамматикалык жолдор аркылуу өнүктү деген бүтүмгө келсек болот. Тилдеги жогорку ыкмалар аркылуу жаңы сөздөрдүн жасалышы бирдей негизге таянылат. Тагыраак айтканда, коом турмушунун түрдүү тармактары боюнча тынымсыз өнүгүшү жаңы нерселерди, жаңы түшүнүктөрдү пайда кылат да, бул нерселер, түшүнүктөр тилде жаңы атоолорду талап кылат. Мындай учурда ошол жаңы нерселерге, түшүнүктөргө карата бардык учурда эле жаңы сөздөр керектеле бербейт. Ал үчүн тиілдин сөздүк составында мурдатан колдонулуп жүргөн сөздөр, грамматикалык формалар көндири пайдаланылат.

Алардын ичинен кыргыз тилиндеги эң өнүмдүүлөрүнүн бири — аффиксациялык жол. Бул ыкма — кыргыз тили гана эмес, башка тилдерде да сөз жасоонун эң универсалдуу ыкмасы. Мында мурда

колдонулуп жүргөн даяр унгуга сөз жасоочу мүчөлөрдүн жалгашы аркылуу жаңы сөздөр жасалат. **М и с а л ы**, **-ым** мүчөсү аркылуу: *бас + ым, шири + м ж.б., -ма, -ме* мүчөсү аркылуу *котор + мо, чий + ме, тенде + ме, чыгар + ма, туюнтып + ма* ж.б. көптөгөн сөздөр жасалган.

Сөз жасоонун грамматикалык әкинчи жолу — синтаксистик жол. Мындай учурда толук маанилүү сөздөр өз ара ажырагыс болуп лексикалык бир бирдикке биригет да, семантикалык жактан бир гана түшүнүккө ээ болот: *өнөр жай, эмгек күн, өндүрүш кураалы, өндүргүч күчтөр, басма сөз, кара сөз, жарыш сөз, кызыл үй, окуу китеби, дene тарбия, өндүруш тармагы ж.б.*

Келтирилген мисалдардагы синтаксистик ык менен жасалган жаңы сөздөрдүн бардыгы дәэрлик структурасы боюнча тилибизде небактан бери калыптанып келе жаткан козу кулак, *ат тиши, таш бака* деген сыйктуу татаал сөздөрдүн тибинде жасалган.

Тилде жаңы сөздөрдүн жасалышында семантикалык жол катары мурдагы эле колдонулуп жүргөн сөздөрдүн мааниликтен көнүп, жаңы, кошумча мааниге ээ болушун көрсөтүүгө болот.

М и с а л ы, мүчө — алгачкы негизги мааниси адам денесинин бөлүктөрү, демек, бүтүндүн бөлүгү. Мына ушул негиз анын кийин сөздүн маани бербеген бөлүгүнө (сөздүн мүчөсү) жана бир уюмдун жеке адамына (комсомолдун мүчөсү, профсоюздун мүчөсү ж.б.) каратада атоо маанисине ээ болушуна шарт түзгөн. Буга төмөнкү мисалдарды да келтире кетсе болот: 1. *Уңгуу* — бир нерсенин түпкү бөлүгү, негизи. 2. *Уңгуу* — сөздүн маани берүүчү бөлүгү. 1. *Көшөгө* — кыз-келиндердин тушуна тартылуучу буюм. 2. *Көшөгө* — театралдык бир актыны туюндуруучу түшүнүк. 1. *Тамыр* — өсүмдүктүн жер алдындагы негизги бөлүгү. 2. *Тамыр* — радикалдын алдындагы тууонтма ж.б.

Сөздөрдүн жогоркудай семантикалык жол аркылуу жасалышы анын башка жолдорунан айырмалуу. Анткени, биринчиден, мындай учурда сөздөр формалдык жактан өзгөрүүгө учурabayт. Экинчиден, алардын жаңы мааниге ээ болушу жаңы жана эски түшүнкүтөрдүн өз ара ички, тышкы жана функционалдык окшоштуктарына, жалпылыктарына негизделет.

Азыркы кездеги кыргыз тилинде көптөгөн жаңы сөздөр, жаңы туруктуу сөз айкаштары жана жаңы маанилер калька аркылуу да пайдада болууда.

Калька деп башка тилдеги сөздүн жана туруктуу сөз тизмегинин структуралык же семантикалык үлгүсү боюнча әкинчи бир тилде да өзүнүн ички каражаттарын пайдаланып, жаңы сөз, жаңы туруктуу сөз тизмегинин жасалышы жана маанинин

пайда болушу аталаат. Мындан калькалоо жолу аркылуу сөз жа- соодо кыргыз тили үчүн орус тилиндеги үлгүлөр кеңири пайдалана- ныууда.

Калькалар өзүлөрүнүн мүнөзү боюнча ички жана тышкы булак менен тыгыз байланышта пайда болгон тилдик көрүнүшкө жатат. Анткени мында эки тилдин тең катыштуулугу бар, бирок калька аркылуу жасалган сөздөр, кантсе да, эне тилдеги сөз жасоонун негизги ыктарына баш иет. Ошондуктан сөз жасоонун бул жолун анын ички факторуна кошууга болот.

Башка тилден калькаланып алынган лексикалык фактылар өзүлөрүнүн мүнөзү боюнча семантикалык жана структуралык болуп эки түргө бөлүнөт.

1. Семантикалык калька. Кээ бир сөздүн өтмө мааниси башка бир тилдеги ошол эле сөздүн өтмө маанисин өзүнө көчүрүп алуу жолу менен да пайда болот. Сөздөгү жаңы маанилердин бул сыйктуу жол менен пайда болушу семантикалык калька деп аталаат.

Семантикалык калька тыбыштык түзүлүшү боюнча жаңы сөз же жаңы сөз айкашын жасабастан, тилдин лексикасында мурдатан колдонулуп келе жаткан сөздү гана кошумча жаңы маани менен байытат.

М и с а л ы, гражданык согуш мезгилинде орус тилиндеги красный деген сөз революциячыл. Советтик деген мааниде, ал эми белый — контрреволюциячыл, буржуазиялык деген маанилерде колдонулган. Кыргыз тилинде да жогоруда айтылган маанилерде кызыл, ак деген сыйн атоочтор жана алардын кызылдар. актар деген субстантивдешкен формалары калькаланып, кеңири колдонулган.

Ошондой эле солже солчул деген сөздүн алдынусы, революциячыл деген жана он же ончул деген сөздүн консервативдүү, реакциячыл деген саясий маанилери орус тилиндеги левый, правый деген сөздөрүнөн түздөн-түз калькаланган. Ушул сыйктуу курош, агым, толкун деген сөздөрдүн коомдук-саясий түшүнүктөрдү туюнтыкан маанилери жана айлана, аңгеме, шоола деген сөздөрдүн илимий термин катары колдонулушу да ушул эле сөздөрдүн орусча эквиваленттеринин жогоркудай кошумча маанилеринен калькаланган.

2. Структуралык калька. Кыргыз тилиндеги кеңири колдонулуп жүргөн көптөгөн сөздөр эне тилибиздин каражаттары аркылуу жасалганы менен, ошол сөздөрдүн орус тилиндеги структурасы да пайдаланылган. Өзүлөрүнүн мүнөзү боюнча мындан сөздөр өз ара морфологиялык жана синтаксистик болуп әкиге бөлүнөт.

Башка тилдеги сөздөрдүн морфологиялык структурасы боюнча өз тилиндеги сөз жасоочу каражаттарды пайдалануу аркылуу

жаны сөз жасоо морфологиялык калька деп аталат. Мында бир тилдеги сөздүн составында болгон морфемалар (унгу жана аффикстер) экинчи тилдеги маани жактан ошого даал келүүчү морфемаларга айрым-айрым которулуп берилет.

М и с а л ы: слуша + тель — угуу + чу, показа + тель — көрсөт + күч, указа + ние — көрсөт + мө ж.б.

Структуралык калькалардын ичинде толук калькалар менен жарым калькалар да бар.

Бир тилдеги сөз же сөз айкашы экинчи бир тилге толук которулбай, жарым-жартылай гана которулса, мууну жарым калька деп атайбыз.

Морфологиялык жарым калькаларда унгу сөз толук бойдан ошол калыбында кабыл алышып, ага экинчи тилдин сөз жасоочу аффикстерин гана жалганат. М и с а л ы: советский — советтик, активность — активдуулук, тракторист — тракторчук ж.б.

Составы эки же андан ашык уңгулардан турган татаал сөздөрдүн же туруктуу сөз тизмектеринин калькаланышы синтаксистик калька болуп эсептелет.

Орус тилиндеги татаал сөздөрдүн үлгүсү боюнча кыргыз тилиндеги көптөгөн толук жана жарым калька сөздөр жасалган.

а) Толук калькалар: **эмгек күн** — трудодень, **беш жылдык** — пятилетка, **көп улуттуу** — многонациональный, **почетная доска** — ардак такта ж.б.

б) Жарым калькалар: **радиотүйүнү** — радиоузел, **теле көрсөтүү** — телевидение, **темир-бетон** — железобетон, **мектеп-интернат** — школа-интернат, **спорт аянтчасы** — спортивная площадка ж.б.

§ 69. КЫРГЫЗ АДАБИЙ ТИЛИН ӨНҮКТҮРҮҮДӨ ДИАЛЕКТИЛИК БАЙЛЫҚТАРДЫ ТУУРА ПАЙДАЛАНУУНУН МААНИСИ

Кыргыз адабий тилинин, асырлесе, анын лексикасынын өнүгүшүндө ички факторлордун эң негизги булагы катары диалектлердин, говорлордун мүмкүнчүлүктөрүн көцири пайдалануу болуп эсептелет. Анткени адабий тил озүнүн алгачкы өнүгүшүндө жана калыптанышында анын тигил же бул айрым алынган гана диалектисине эмес, бүтүндөй жалпы элдик тилге таянат. Бул көрүнүш, айрыкча, уруу тилдеринин негизинде бирдиктүү бир улуттук тилдин жаралыш мезгилинде ачык көрүнөт.

Өзгөчө диалектилер улуттук адабий тилдин адепки калыпташынан жана өнүгүү мезгилиндеги жалпы элдик тилдин бирден-бир салаасы катары адабий тилди толуктоонун, аны байытуунун негизги булагы болуп кызмат аткарат.

Демек, жазма адабий тили жакында эле, тагыраак айтканда, Октябрь революциясынан кийин гана башталган кыргыз адабий тили үчүн диалектилик байлыктар — анын бүгүнкү өнүгүшүндө, абалында бирден-бир аны толуктоочу, аны байытуучу негизги база. Бирок жергиликтүү диалектилерде кезигүүчү бардык өзгөчөлүктөрдү адабий тилге киргизип, анын нормасына баш ийдире берүүгө мүмкүн эмес. Мында, баарыдан мурда, адабий тилди байытууга, анын ийкемдүүлүгүн арттырууга жардам берүүчү. адабий тилде кезикпеген сөздөрдү, түшүнүктөрдү, терминдерди гана иргеп, тандап алуу зарыл.

Мындай иргеп, тандап алууда диалектилик өзгөчөлүктөрдү камтыган территориялардагы элдердин жалпы улуттук мүнөзгө ээ болгон кесип-өнөрүн, салтын ж.б. жактарын эске алуунун мааниси чоң. Айталы, айрым бир аймакта чарбачылыктын тигил же бул түрү күчтүү өнүккө, башкаларда бул анча өнүккөн эмес. Ошондой эле кәэ бир жерлерде өнөрдүн, кесиптин айрым бир түрлөрү эрте башталса, башкасында бул учурбайт, же кеч өнүккөн болот. Демек, мына ушул сыйкタンган бүгүнкү күндө практикалык жактан колдонулушу активдүү мүнөздөгү турмуш-тиричиликтин тигил же бул жагдайлары, аларга байланышкан лексикалык топтор, терминдер, биринчи кезекте, диалектилик мүнөздөн адабий тилдик мүнөзгө ээ болушу зарыл.

Бул маселе боюнча төмөнкүдөй бирди-жарым жагдайларга токтолугу тиши келет.

Түштүк кыргыздар түндүк кыргыздарга караганда алда канча мурун отурукташканы белгилүү. Башка элдер, көбүнчө, өзбек, уйгур, тажиктер менен дайыма соода-сатык, ар түрдүү чарбачылык жумуштарын жүргүзүп турушкан. Мына ушуга байланыштуу түштүк кыргыздарда айрым бир курулуш терминдери, айыл чарба жана соодага байланыштуу лексикалар күчтүү өнүккөн. Ошондуктан чарбачылыкка байланышкан гүлдесте, гүлчамбар, гозо, гозопая, чигшп, косек, жөөк, мака жана башка ушу сыйктуу багбанчылык, жибекчилик кесиптерине тиешелүү сөздөр жана терминдер бүгүнкү күндө басма сөздүн ар түрлүү формалары, телекөрсөтүү жана радиоуктуруулар аркылуу жүртчулукка кеңири тарап, адабий тилде кеңири колдонулуу мүмкүнчүлүгүнө ээ болушту.

Ал эми адабий тилде мурда колдонулбаган, бир көздөрдө түштүк говорлорунун лексикасы гана болуп келген курулуш ишине

байланышкан шыл, чарпая, тешкары, пешайбан, разажуп, торсун деген сыйктуу көптөгөн сөздөрдүн айрымдары бүгүнкү күндө адабий тилде активдүү колдонулуу мүмкүнчүлүгүнө ээ болсо, кээси жаңыдан өтүү, калыптануу этабында.

Ал эми Ысык-Көлдө жаратылыштык шартына жана айрым бир чарбачылыкка байланыштуу кезигүүчү чанжы, кокозо (апиимчиликке тиешелеүү); балыкчылыкка байланыштуу — дегээ, кодоо; балыктын түрлөрүнө карата — көк чаар, шт чабак деген сыйктуу лексикалар да кыргыз адабий тилине эчак кабыл алынган. Мына ушул сыйктуу коом турмушунун түрдүү тармактарын белгилеген кыйла сөздөр лексикалык составдын өнүгүшүнүн жана толукталышынын эң негизги булагы катары эсептелген диалектилер аркылуу адабий тилге келип кирген.

Бирок муун менен, жогоруда белгиленгендей, жазма адабий тили жаңы гана башталган, өнүгүнүн жана калыптануунун алгачкы гана этабында турган кыргыз адабий тили үчүн диалектилерден кабыл алуу процесси бүттү деп айтууга эч мүмкүн эмес. Тескериинче, бул процесстү али акырына чыга элек, а түгүл, жаңы гана башталган деп айтууга болот. Ошондуктан бүгүнкү күнде кыргыз адабий тилинин толукталышы үчүн акын-жазуучулардын, басма сөз ээлеринин, адабиятчылардын, тилчи-окумуштуулардын, дегелे жалпы кыргыз интеллигенциясынын алдында диалектизмдерге зирек мамиле жасоо, аны илимий-практикалык жактан иликтөө аркылуу керектүү, зарыл сөздөрдү аздал болсо да ээ орду, ылайыгы менен адабий тилдин лексикалык нормасына кийириүү, баш ийдириүү милдети турат.

Бирок диалектизмдердин бардыгы эле адабий тилдин нормасы катары кабылдана бербеси белгилүү. М и с а л ы, жалпы элдик кыргыз тилине мунөздүү болгон элечек, кур, шырдак, бал, чака, чүкө, жумуртка ж.б. сөздөрдүн ордуна шеки, текммат, оймотекей, текеймат (кичи шырдак), асель, ашык, түкүм, чөлөк деген сыйктуу диалектизмдерди пайдалануунун, адабий кепте колдонуунун эч кандай зарылдыгы деле жок.

Ошондой эле грамматикалык жактан кээ бир этиштик формаларга көптүктүү уюштурууучу -лар мүчөсүнүн жалгандышы (*көпти + лер*, бардылар, бараттар, барсалар); сан атоочтук -т мүчөсү менен эсептик санга кошуулуп айттылган **к м** сөзүнүн колдонуулушу (*пүттә*, экшиштә, бир кәм он) ж.б.у.с. диалектилик көрүнүштердү адабий тилге ыксыз киргизүүдөн адабий тил булганат. Тактап айтканда, бирдиктүү бир нормага салынган адабий тил болуудан калып, чаржайыттуулукка айланат.

Демек, улуттук маданияттын эң жогорку формасы болгон адабий тил, өз кезегинде, диалектинин эсебинен баюу менен катар, анын бардык белгилерин өзүнө синире бербейт. Аткарган кызматы жана ички мазмуну жагынан адабий тил диалектилерден жогору турат. Ошондуктан диалектилер адабий тилдин күчтүү таасириин натыйжасында бара-бара коомдук күчүн жоготуп, өзүнүн байланыш куралы катары ролун ага откөзүп берет.

§ 70. Б) АЗЫРКЫ КЫРГЫЗ АДАБИЙ ТИЛИНИН ӨНҮГҮШҮНҮН СЫРТКЫ ФАКТОРУ

Адабий тилдин өнүгүшүнүн сырткы фактору катары, негизинен, орус жана башка элдердин тилдеринен кирген кабыл алууларды көрсөтүүгө болот. Анткени бир эл менен экинчи бир элдердин ортосунда экономикалык, саясий жана маданий байланыштар канчалык тыгыз болсо, ошончолук даражада тилдердин жакындашуулары, тилдик кабыл алуулар кенири болот. Бул тилдин тарыхый-коомдук көрүнүш экендиги менен түшүндүрүлөт. Тигил же был элдин коомдук түзүлүшүнүн ар бир мезгили, ар бир доору анын тилинде кенири чагылдырылат. Элдин тарыхый тагдыры менен байланышкан ар кандай өзгөрүүлөр тилдин сөздүк составында ачык көрүнөт. Аңдыктан совет доорунан кийин орус жана башка элдердин тилинен келип кирген сөздөр, негизинен, лексикага байланыштуу экендиги — законченемдүү көрүнүш.

Азыркы кыргыз адабий тилинин сөздүк составындағы илимий-техникалык терминология бүт дәэрлик, социалдык-экономикалык терминдердин көпчүлүгү жана мамлекеттик мекемелердин татаал сөздөрдөн жана сөз тизмектеринен турган аттары орус тили аркылуу келген интернационалдык терминдерден же орус тилине таандык сөздөрдөн турат. Алсак, бүгүнкү күндөгү кыргыз лексикасынын составында орус тилинен жана ал аркылуу дүйнөдөгү башка тилдерден кабыл алынган сөздөр саны жагынан да, тематикасы жагынан да кенири учуртайт: *факультет, курс, штайнг, поэма, телефон, комитет, философия, поэзия, рельс, футбол, гуманист, авиация, жаргон, дизель, аут, жетон; насос, тормоз, бульдозер, инверсия, информация, кибернетика, семантика* (бул тууралуу кененирээк тааныштуу үчүн «Орус тилинен кабыл алынган сөздөр» деген теманы караңыз). Бул сөздөр кыргыз элинин турмушунда кенири колдонулуп, анын лексикалык составын байтууда чоң роль ойноду.

КЫРГЫЗ ТИЛИНДЕГИ КӨӨНӨРГӨН ЖАНА ЖАҢЫ СӨЗДӨР

§ 71. КЫРГЫЗ ТИЛИНДЕГИ КӨӨНӨРГӨН СӨЗДӨР (ҚЫСКАЧА МААЛЫМАТ)

Элдин коомдук, саясий, маданий жана экономикалык турмушундагы өзгөрүүлөр тилдин өнүгүшүнө өзүнүн таасирин тийгизери белгилүү. Ал өзгөчө лексикадан айкын корунөт. Тактап айтканда, адамдардын турмушунда жаңы пайда болгон түшүнүктөрдү, нерселерди атоо үчүн тилдин лексикасы жаңы сөздөр менен тынымсыз толуктала берет. Ушул эле маалда эскирген түшүнүктөрдү, колдонуудан чыгып калган нерселерди белгилеген сөздөр тилдин сөздүк составынан чыга баштайт.

Демек, коомдун өнүгүшү, бир жагынан, тилдин өнүгүшүнө алып келсе, экинчи жагынан, тилде бир кездерде кенири колдонулуп жүргөн сөздөрдүн пассивге айланышын, ақырындан олтуруп колдонуудан биротоло чыгып калышын шарттап турат. Ал эми тилде мурдатан колдонулуп жүргөн сөздөрдүн чыгып калуу себептери бирдей эмес. Айталы, тилибизде бир кездерде активдүү колдонулуп жүргөн эле кээ бир сөздөр коомдук өнүгүүнүн башка бир шартында колдонуудан чыгып калат, анткени алар белгилеген нерслердин, түшүнүктөрдүн өздөрү колдонуудан чыгып калган болот. Демек, мында түшүнүктүн эскириши менен, аны белгилеген сөз да көөнөрүп, колдонулбай калат.

Ал эми башка бир кырдаалда түшүнүк ошол бойdon калып, аны тууонткан сөздүн ордун маанилең башка сөз басат да, мурдагы сөздөр колдонулудан чыгып калат. Демек, мында нерсе, түшүнүк көөнөрбөстөн, анын аты гана эскирип, өзүнүн ордун синонимине бошотуп берген болот.

Ошентип, көөнөргөн сөздөрдүн жогоркудай өзгөчөлүктөрүнө — тилде чыгып калуу шартына, кепте колдонулуу мүмкүнчүлүктөрүнө — карай аларды историзмдер жана архаизмдер деп эки топко бөлөбүз.

§ 72. ИСТОРИЗМДЕР

Күндөлүк турмушта колдонулуучу белгилүү бир заттар же түшүнүктөр коомдун өнүгүшүнө байланыштуу анын талаптарына жооп бере албай, колдонуудан чыккандыктан, аны атап жүргөн сөз да ақырындык менен пассивге айланып, бирок белгилүү бир

тарыхый доордун көрсөткүчү катары тилде али колдонулган сөз-дөрдүн тобу историзмдер деп аталат.

М и с а л ы: Октябрь революциясынан мурунку кыргыз коомунун социалдык өзгөчөлүгүн көрсөткөн историзмдер: бай-манап, болуш, жалчы, батрак, бий, миң башы ж.б.; Падышалык Россиянын колониялык башкаруучулук саясатына байланышкан историзмдер: жарым паша, пристав, кызыл чок, оезной, куунадыр, чиновник, көпөс ж.б.; Ошол кездеги элдин турмуш-тиричилигинде колдонулуп жүргөн историзмдер: чырак, чокой, кашкар чөөгүн, жарғылчак, соку, сок билек, малаташ, ыштык ж.б.

Историзмдер элдик оозеки чыгармаларда, асыресе, эпостордо, макал-ылакаптарда, оозеки кепте кенири учурайт. Историзмдерди тематикалык жактан жалпысынан төмөнкүдөй топтоштурууга болот.

а) Ар кандай титулдарды, согуштук чиндерди туондурган историзмдер: бек, кан, жайсаң, чоро;

б) Курал-жарак, кийимдердин, буюмдардын аттарын билдириген историзмдер: ай балта, ак олпок, күүрөкө, добулбас, жазайыл, чыңыроо, ок чонтой, койчагыр, барданыке, нар кескен, накер, аккелте, ач албарс кете, буулум, бапик, кандагай;

в) Коомдук түзүлүшкө байланыштуу ар кандай түшүнүктөрдү жана мифологиялык түшүнүктөрдү билдириген историзмдер: нөкөр, бакши, бүбү, жайчы, токол, күң, күл, батрак, жай таш, албарсты, жезигүл ж.б.

г) Административдик башкарууга, бийлик жүргүзүүгө байланышкан историзмдер: чоро (солдат), кошуун, зардал (жол баштагыч), калдай (манаситтуу адам), он башы, элүү башы, жүз башы, миң башы ж.б.

д) Эски үрп-адаттарга, салтка, улуттук оюндарга байланышкан историзмдер: эшик ачуу (кудалардын биринчи жолу биринин үйүнө бири алгачкы киргенде акча, буюм же мал түрүндө берилүүчү сый-салты), сөйкө салуу (кудалашкандан кийин кудагыйдын — болочок кайнененин тамак-аш, кийим-кече менен барып, болочок келинге сөйкө салуу салты), жыгач түшүрүү (болочок кайнатанын калың катары мал, акча-пул алпарып, болочок келинин көрүү салты), бел куда болуу (балдар туула элек, боюнда бар кезинде кудалашуу салты), маасы тартуу (колуктусу менен биринчи жолу бирге жатарда күйөө баланын бут кийимин женелеринин тартып-чечүү салты), түндүк көтөрүү (жаны үйлөнгөн жаштарга арнап боз үй көтөрүүдөгү салт), жүк көрүү (кыздын себин кудалар көрүүдө берилүүчү сый-белек), ак түяк чалуу (түлө катары кудайга жалынып жылкы сооу), ак сары башыл (кой сооп түлөө кылуу).

ачуу басар (ала качып кеткен кыздын ата-энесинин алдына түшүү үчүн алып барган тартуу), *баабедин* (жети токоч бышырып кудайга табынуу), *башын байлоо* (бой аялды же кызды башка жакка кетпесин үчүн алдын ала калып төлөп, сөйкө салуу салты), *жар көрүшүү* (үйлөнүү тоюндагы ырдоо салты), *жырттыш* (адам өлгөндө, анда катышкан адамдарга, көбүнчө аялдарга кездеменин айрындысынан же башка буюмдардан эстелик катары белек берүү сыйы), *кайчы куда* (кыздын келин болуп барган жагынан кыздын төркүн тарабы кыз алуу, кудалашуу), *шешеш жаңыртуу* (аялдын үстүнө жаңы аял алуу, көбүнчө жаш токол алуу), *тизе жылытуу* (карғанды жаш аял алуу), *кебез байлоо* (кызга куда болуу үчүн мыкты аттын көкүлүнө кебез байлан жетелеп баруу салты), *сармерден* (тойлордо, кыз оюндарында ырдашуу), *сөөк жаңыртуу* (эски кудалардын дагы жаңы кудалашуу салты).

Улуттук оюндарга байланышкан историзмдер: *акыйнек* (кыздардын эки тарап болуп бири-бирин кордошу), *ит тартыш* (аркандын же узун жиптин эки учун моюнга салып, карама-каршы багытка төрт аяктап тартышшуу), *төкмөк салуу* (кыз оюндарда (тоюнда) сүйгөн жигиттине кыздын эшилген кур менен акырын ийинге чаап коюшу), *таз чабыш* (таздар баш кийимдерин алып таштап, атка минип алып жаңы союлган койдун же эчкинин өпкөсү менен эл алдында бир-бирин башка чабышуусу, ж.б.

е) Диний түшүнүктөрдүн аттарын билдириүүчү историзмдер — *коюко*, *эшен*, *дубана*, *аза* (өлгөн адамга мал союп, куран окутуу), *аят*, *доорон*, *дуба*, *кадыр түн*, *кельме*, *куран түшүүрүү*, *куранканы* (куранды окууга жарап калуу), *кыдыр алесалам*, *ыйман айтуу*, *шайит*, *кырк чилтен*, *кыямат кайым*, *мударис*, *мурут*, *сүннет*, *сополдяр*, *дарс*, *битир*, *медресе*, *кыбыла*, *кыям* ж.б.

ж) Ар кандай буюм-тайымдардын, абстракттуу түшүнүктөрдүн, белги-касиеттердин, көлөм-ченемдердин аттарына байланышкан историзмдер дулдул (аттын эң чыдамдуусу, күлгүү), *баяндос* (жерге салынуучу кооз таар, килемче), *бексул* (орус тилинен кирген — вексель — аттайын мөөнөтү белгиленген акчаны төлөө үчүн кол кооп берилген документ-кагаз), *дарданыс* (фарсы тилинен кирген сөз: сөөктөн же каттуу жыгачтан жасалган тиш чукур), *дөөтүү* (усталардын пири), *жексүр* (кишиге, элге жаман көрүнүү), *казат* (согуш майданы), *кацрдин* (динге каршы адам же ётмө мааниси — таш боор), *тоорук* (карыз), *усул* (ак кездеменин бир түрү), *ажо* (эл башчысы, мамлекет башчысы), *азартумөн* (сан жеткис, ётө көп) ж.б.

з) Фразеологизмдер жана өз ара ажырагыс түрдөгү сөз айкашынан турган историзмдер: *адисинен ашуу* (чектен тыш тентек-тенүү, элди көзүнө илбей терс иштерди жасоо), *ак капитал* (ётө

тапан), ак көрпө жайыл (аял затынын ак пейил, жайдары мүнөзү), ак қылуу (балага атасынын тескери бата берүүсү, балалыктан кечүүсү). Аккула жандан кайылбы (бир ишке тобокел қылуу, жанын аябоо), ат кара тил болду (көк узарып, малдын көкө толук тойгон учуро), аяк улоо (мингич, минип жүрүүгө жарай турган улоо), баса көктөө (кандаидыр бир иштин аягына өжөрлүк менен чыгуу, же ишти зордоп иштетүү), дene кул (биротоло кул болуу), дес тиши (колуна бийлик тиши, бийликке ээ болуу), жапма чөлөө (жашырып, башкаларга көрсөтпөй ичкен тамак), шири тумшук (жолдуу адам, көбүнчө бишкан тамактын үстүнөн чыгуу), каз элечек (кайкайто (каздын мойнундай) оролгон элечек), калмак журуш (атты желе-жорт бастыруу), кандин моюн (киши өлтүргөн, мойнунда кишинин каны бар адам), кара элечек қылуу (согушта эр бүлөлөрдүн курман болушунан улам аялдардын кара кийинип, жесир калышы), кул жебес (малдын чүйгүн эти), қызыл жабар болуу (бир үй-бүлөдө жашаган адамдардын кездемеден кийим тигип кийишиңкендери), қызыл уук (болуу) (чаап, талап алуу, бүлүк түшүрүп, үйдүн тутуусун сыйрып, малын талап, қыздарын олжолоп кетүү), қызыл козу (товарды же малды кымбатка белгилүү убакка чейин карызга берүү, сатуу), эриш бузуу (никелүү аялды же кайындуу қызды ала качуу), сарт байлоо (ээр — токумдуу аттарды каршы-терши каратып, чылбырлары менен куюшканга байлоо), сасык эт қылуу (кылмышы үчүн минип жүргөн атты же кандаидыр бир малын, буюун бекер олжого алуу), солу садык чалганда (солу садык — араб сөзү, таң куланөөк болгондо, таң дык салганда, таң сүре баштаганда), суканы качуу // суру качуу (арыктоо, өнтүсүнөн кетүү, көркүнөн ажыроо), суу болуу (бир ишти бүтүү же алласасын алуу үчүн убара болуу, бара берип тажкоо), чаар баш (жеткен чыр, өз билгенин бербеген ығы жок өжөр маанисинде) ж.б.

Историзмдер да тилдик кубулуш катары ар коомдук түзүлүштүн ар бир орчуундуу этаптарында жаралып, кийинчирээк алар белгилүү бир тарыхый доордун көрсөткүчү катары гана жашап, тилдин лексикасынын активдүү составынан акырындык менен сүрүлө баштайт. Бул жагынан алганда, историзмдер ар бир тарыхый доордун коомдук, таптык ж.б. өзгөчөлүгүне байланыштуу ар кандай мүнөзгө ээ. М и с а л ы, Кокон хандыгы мезгилиндеги башкарку системасына байланыштуу келип чыккан жана ошол кезде активдүү колдонулган өкүмдөр, казый, мишлооб, удайчи, датка, аталаык, паңзат, саркер, сарбаз деген сыйктуу толгон-толгон сөздөр бүгүнкү күндө элибиздин өткөн турмушун мүнөз-дөөчү гана көрүнүш катары историзмге айланып кеткен. Демек, историзмдер — ар бир доордо, ар бир тарыхый окуяларда, коом-

дук түзүлүштүн өзгөрүү шарттарында дайыма пайда болуп турууучу тилдин лексикасынын пассивге айланган бир катмары.

Бирок тарыхый кубулуш катары историизмдердин баарын эле тилден биротоло сыйып салуу да бир жактуу. Анткени булардын айрымдары кандайдыр бир тарыхый-коомдук шартка байланыштуу кайрадан жанданып, тилде колдонула башташы да ыктымал. Айталы, кийинки мезгилде кыргыз элинде болуп жаткан коомдук зор өзгөрүүлөрден улам айрым бир эски каада-салттар, үрп-адаттар ж.б. кайрадан жандана баштагандыгы, динге карата болгон элдин көз карашынын өзгөргөндүгү белгилүү. Ушул жагдайларга байланыштуу мындай үрп-адатты, каада-салтты, айрым бир администривдик кызмат атоолорун жана диний түшүнүктөрдү белгилеген губернатор, аким, ажсо, нооруз (жаңы жыл майрамы), сүмөлөк (ноорузда атайын жасалуучу тамак), орозо, мечит, медресе, ажы, жарамазан деген сыйктуу историзм сөздөр баш көтөрүп, тилибизде кайрадан колдонула баштаганы байкалат.

§ 73. АРХАИЗМДЕР

Архаизм деген термин — гректиң «архомос» — байыркы, эски деген сөзүнөн алынган термин.

Архаизмдер адептиде башка сөздөр менен синонимдик катышта келет да, бара-бара пассивге айланып, ақырындык менен колдонуудан чыга баштайт. Демек, историзмдерге караганда архаизмдердин маанилик башка бир сыңары, синонимдик катыштагы эквиваленти болот: **М и с а л ы, қашкай** — у ятсыз, абишрсиз; **санжап** — црет, тартып; **мунаса** — ката, бук; **атпай** — бут, жалпы ж.б.

Ошентип, өз ордун мааанилеш башка бир сөзгө бошотуп берген, тилдин активдүү сөздүк составынан сүрүлө баштаган же биротоло чыккан сөздөр жана сөз айкалыштары архаизмдер деп аталац.

Архаизм менен историзм сөздөр өздөрүнүн кепте колдонулушу боюнча чектелгендиги, б.а., лексиканын пассивдүү катмарына айлангандыгы жагынан өз ара жалпылыкты түзөт. Бирок алар табияты, пайда болуу мүнөздөрүнө карата төмөнкүдөй өз ара айырмачылыкка да ээ:

1. Историзмде кандайдыр бир коомдук түзүлүштө, тарыхый окуяларда пайда болгон түшүнүктөр, нерселер башка бир коомдук түзүлүштө, доордо колдонуудан чыгып калат, демек, аны атаган сөз да колдонуудан чыгып, эскирғен болот. Ал эми архаизмде сөз-

дөрдүн өздөрү эскирип колдонуудан чыккан менен, аны атаган түшүнүк, нерсе эскирбестен жашай берет.

2. Историзмде сөздөрдүн атоолору экинчи бир башка сөз менен алмашпайт, ал эми архаизмде сөздөр экинчи бир сөзгө алмашкан болот.

3. Историзмдин пайда болушу коомдук факторго көбүрөөк байланыштуу болсо, архаизмдин пайда болушу чылгый тилдик (б.а.. интраплингвистикалык) факторлорго байланышат.

Тилдеги сөздөрдүн эскирип колдонуудан чыгып калышы бир деңгээлде болбайт. Архаизмге бутундөй сөз, же анын айрым маанилери, же фонетикалык варианты, же сөз жасоочу формалары өтүшү мүмкүн. Ошондуктан архаизмдерди лексикалык, семантикалык, лексика-фонетикалык, лексика-морфологиялык деген түрлөргө бөлүштүрүүгө болот.

§ 74. АРХАИЗМДИН ТҮРЛӨРҮ

1. Лексикалык архаизмдер

Азыркы кезде өз алдынча колдонулбастан, башка сөзгө өз ордун бошотуп берип, активдүү сөздүк составдан биротоло чыгып калган сөздөр лексикалык архаизмдер деп аталат.

М и с а л ы, жубар — таза, тунук; жолум — алачык сымал кичине үй; сандагач — булбул; ырашкер — ынтымак; ыңсылап — революция; уруят — эркиндик; дарс — сабак, лекция; ылтыкан — экзамен; сыйып — класс; опурама — гудок; шыгыр — ыр ж.б.

2. Семантикалык архаизмдер

Бутундөй сөз колдонуудан чыкпастан, анын айрым маанилери гана башка сөз менен алмашылып, эскирип кетсе, семантикалык архаизмге кирет. Бул жагынан алганды, алар көп маанилүү сөздөр үчүн мүнөздүү: М и с а л ы: эсеп алуу — отчет алуу; кеңеш — совет; нуска — инструкция; шакирт — окуучу; өкмөт — кызматчы ж.б.

3. Лексика-фонетикалык архаизмдер

Алгачкы мааниси ошол боюнча сакталган, бирок жаңы тыбыштык турпатка ээ болуп, мурунку фонетикалык варианты архаизмге өткөн сөздөр лексика-фонетикалык архаизмдер деп аталат.

М и с а л ы: кемесия — комиссия; кемсемол — комсомол; жаарапия — география; закун — закон, меш — печь, үстөл — стол, самоор — самовар ж.б.

Мындаған лексика-фонетикалық архаизмдер Октябрь революциясына чейин келип кирген айрым сөздерде жана Совет бийлигинин алгачки жылдарында кабыл алынған орус сөздөрүндө көбүрөөк учурайт. Анткени алгачки учурда мындаған сөздөр орус тилиндеги тыбыштық турпатында эмес, қыргыз тилинин тыбыштық өзгөчөлүгүнө баш ийдирисил, ылайыкталып айтылып жана жазылып келген. Кийинчарәк алар жогоркудай тыбыштық түрүн өзгөртүп, көпчүлүк калк тарабынан орус тилиндегидей түрдө колдонулуп калды. Демек, алардын мурдагы тыбыштық түзүлүшү архаизмге айланды. Бирок мындаған лексика-фонетикалық архаизмдер азыр да улгайған адамдардын кебинде, көркөм чыгармаларда атайын стилдик ыкма катары кейипкерлердин кебинде колдонулат.

4. Лексика-морфологиялық архаизмдер

Азыркы эквиваленттери боюнча үңгушлаш экенине карабастан, сөз жасоочу мүчөлөрү жагынан өзгөчөлөнүп, морфологиялық түзүлүшү боюнча эскирген сөздөрдү лексика-морфологиялық архаизмдер дейбиз.

М и с а л ы: эмгекчил — эмгекчи; шишкөр — шиммер; революциячыл — революциялык; уюс — уюм; баштык — башчы ж.б.

Лексикалық архаизмдер өздөрүнүн мүнөзү боюнча ар түрдүү сөз топторунан жолугат. Демек, аларды шарттуу түрдө төмөнкүдөй тематикалык топторго бөлүштүрүүгө болот.

1. Коомдук турмуштагы окуяларга, көрүнүштөргө, түшүнүктөргө байланыштуу архаизмдер: ыңкылан — революция; төңкөрүш — революция; уруят — эркіндік, заң — закон, ячейка — башталкы уюм; түпкү мыңзам — конституция; атапык — шефтик.

2. Адамдардын коомдук уюмдарга таандыктыгына, кесибине, кызматына байланыштуу архаизмдер: катчы — секретарь; төрага — председатель; карагай башы — токойчу; эсепчи — бухгалтер; нускоочу — агитатор ж.б.

3. Эл агартууга, илим-техникага жана маданиятка байланыштуу архаизмдер: дарс — сабак, ымтыкан — экзамен; сынып — класс; унөм саясаты — саясий экономия; от араба же кара бука — поезд; айыртылан — самолет ж.б.

4. Жер-суулардын, шаарлардын аттарына байланышкан архаизмдер: Фрунзе — Бишкек, Эдил — Волга; Жейхун — Амур; Кара-Кол — Пржевальск; Кара-Коо — Кочкор; Шыбыр — Сибирь ж.б.

5. Элдердин, улуттардын аттарына байланышкан архаизмдер: кара қыргыз — қыргыз; кашкарлык — уйгур; кайсак қыргыз — казак ж.б.

6. Предметтердин жана ар кандай түшүнүктөрдүн аттарына байланышкан архаизмдер: зээр, зар, дилде, динар — алтын, алтындан жасалган буюм; инжу — бермет; дұмурчөк — квичанция; бай — күйөө ж.б.

Көөнөргөн сөздөрдү биротоло эле байланыш-катнаш болуу мүмкүнчүлүгүнен ажыраган лексиканын тобу деп кароого болбойт. Мындай эскирген сөздөрдүн айрымдары тилдин активдүү сөздүк составынан чыгып баратканы менен, элдин эсинде сакталып, сейрек болсо да, сүйлөө кебинде же көркөм чыгармаларда колдонула берет. Ал эми кәэде, жогоруда белгиленгендей, биротоло эскирген сөздөр коомдун башка бир түзүлүшүндө же коомдук өзгөруштөрдө кайрадан жанданып, жаңыча, башкача мааниде же алгачкы мааницинде эле кодонулуш мүмкүнчүлүгүнө ээ болуп да кетиши мүмкүн. Айталы, мындан бир аз эле мурда тилде көөнөрбөгөн сөздөр катары эсептелинип жүргөн ажго, аким, мударис, ымтыкан, уруят, мыйзам, дарс, катчы, төрөгөн сыйяктуу сөздөр бүтүнкүү күндө өздөрүнүн алгачкы маанилери, айрымдары жаңы мааниде кайрадан колдонула баштады. Мындай учурда алар белгилүү даражада неологизм катары каралышы мүмкүн.

§ 75. КӨӨНӨРГӨН СӨЗДӨРДҮН КӨРКӨМ ЧЫГАРМАЛАРДА КОЛДОНУЛУШУ

Көөнөргөн сөздөрдү ақын-жазуучулар өздөрүнүн чыгармаларында таза стилдик максатта, чыгарманын көркемдүк сапатын арттыруу үчүн колдонушат. Мындаиды чыгармага ылайык тил таап, өткөн турмуштун ишенимдүү кейпин жасоо үчүн, башкача айтканда, ошол кездеги адамдардын сырткы портретин, речин, үрп-адатын, салтын жана башка жактарын сүрөттөөдө автор бүтүнкүү күндүн гана эмес, ошол учурдагы адамдардын сөздүгүн, сүйлөө, сөз куруу өзгөчөлүктөрүн реалдуу чагылдырууда көптөгөн көөнөргөн сөздөрдү пайдаланбай коюуга мүмкүн эмес. Конкреттүү алганда, көөнөргөн сөздөрдү колдонуунун төмөнкүдөй негизги учурларын көрсөтүүгө болот.

1. Жазуучу өткөн коомдун социалдык өзгөчөлүгүн, элдин турмуш-тиричилигин, коомдук зор кайра түзүүлөрдү реалдуу, ишенимдүү сүрөттөө үчүн ошол учурга мүнездүү болуп, азыр унугтуулуп же пассивдешип кеткен тилдик элементтерге сөзсүз түрдө кайрылат, аларды кайра жандандырат:

Эч болбоду дегенде өзүң **нооту чепкен**, зайбың тортгундан көйнөк кийсе, чыт көйнөктүү делбиретип балдарың жарыша

жүгүрсө, аларды көрүп, көңүлүң өсөт, көөнүң кубанат. (Т.С.) Көкоттөйдүн доорунда аксакалдык түзүлүш, чоң-чоң уруу төбөлдөрүнүн бийлигидеги кез. **Бий, болуш, миң башы, жұз башы, элүү башылар** — ошо бийликти жүргүзүп турган акимдерি. Аккан арыктан суу агат. Биз **кан, бек** түкүмдарынанбыз деп, деле ата текстери анча мыкты болбосо деле өздөрүн золоболоо, мактоо. (Т.С.) Ак жерден жакшылар малымды талап алышип, өзүмдү тентитиш жиберди деп, бүт элдин жакшылары оттурган чоң жыйында **ак эзкке** даттанса, Такырбаши болушунун да, башкаларынын да бүт баарынын **баштары жыздыма**. (Т.С.) **Оезго** ақылды, кепти жалтанбай бетке айткан болуштун кереги жок. Ал, **оезней**, ишинде пагону жалтылдап, өзү сүрдүү басып турганда, **болушу** жүзүнө тише карай албай калчылдайт. **Токол** басынды, өзүнчө эле тымызын бетин чымчып алды. Илгери бир ақылман **вазирин** кара муртөз **падыша** жек көрүп калыптыр. (Т.С.) Бир күнү ал дагы Самарканадагы улуу **амирден** өз алдынча болуп калды. Ал убакта **өкүмдарлар** атак үчүн жанына ырчы, ზорчы, чечен топточу экен. (Т.К.)

2. Эскирген сөздөр сүрөттөлүп жаткан учурдун тарыхый колоритин берүүнүн, ошол коомдун, ошол доордун мазмунун корсөтүүнүн баалуу каражаты болуп, эстетикалык зор функцияны аткарат:

А бил бий түнү толгонуп оттуруп, бир кирпик какпай, эртөн мененки **дааратка** туруп кетти. **Хазартиде** кыбыр эттер дарман жок. Хан аты, куру кайраты бар. **Казынасы** бош, кошуун чачылып кеткен. (Т.К.) Эдил боюндагы **Көк ордодон**, андан берки **Ак ордодон сан тийбегенден** кийин, күн чыгышты карай **жортул** баштап, Самарканга кирип келип калған эле. (Т.К.) Бир күнү Аксы шаарынын **касабасынын** кырында оттуруп, аккептерлерине жем чачып оттуруп, **кептеркана** кокустан урап кетип, Оморшаих учуп өлүптур. Ал шаарга **мечит, медресе** салдырды.

Жоошибай **сөздеге** чекесин койду. Селде ордуда чалынган **кемердеги** салпылдактар шалдыр-шулдур этти. (Т.С.)... Өз айылдын атка минерлер... оюна келгендей **чыгым салыш** турган кез дал Жоошибайдын түшүнде күчөдү. **Доорон, битир, жана-за акы** сыйктуу диний салыктар; **чөп ооз, түяк кат, коломто акы, жакшыларга ынтымак** сыйктуу кыйла көп салык бийлик тарабынан жаап, жыл өткөн сайын **жай чарбалар** жакыр тарта баштады. (Т.С.)

Көөнергөн сөздөр — тарыхый категория. Алар коомдук өнүгүүнүн бир этабында, белгилүү тарыхый шарт-кырдаалдарда пайда болуп, ошондой эле өнүгүүнүн башка бир этабында адамдар ортосундагы пикир алышууну тейлөө касиетинен ажырап, акы-

рындык менен тилдин сөздүк составынан сүрүлө баштайды. Демек, алардын тилде өмүр сүрүүсү, жашоосу белгилүү бир мезгил, убакыт менен чектелип, ушуга байланыштуу көөнөргөн сөздөр да белгилүү бир коомдук түзүлүшкө, белгилүү бир доорго мүнөздүү болот. Ал эми көркөм чыгармадагы камтылган окуянын кайсы доорго, кайсы коомдук түзүлүшкө тиешелүүлүгүнө байланыштуу ошол доордун, ошол коомдук түзүлүштүн ишенимдүү колоритин берүүнүн негизги бир жолу, анын көрсөткүчү — ушул көөнөргөн сөздөр. Ошондуктан жазуучулардын чыгармаларындагы жогоркудай көөнөргөн сөздөрдүн колдонулушу зарыл талаптардан келип чыгуучу көркөм адабий ыкма катары каралыш керек.

3. Көөнөргөн сөздөр элибиздин өткөндөгү оозеки кебинин үлгүсүн, түрүн, формасын айтылуучу ойго, пикирге ылайыктап стилдештирип берүү үчүн колдонулат. Мындаи учурда жазуучу көркөм чыгарманын кейипкерлерин сүрөттөлүп жаткан мезгилге, учурга ылайык тил менен сүйлөтүш үчүн стилдик каражат катары эскирген сөздөрдү пайдаланат:

— Жарыктык ата-бабам курчанган **киселүү-миселүү** кемер **курдуң** күлдүр-шалдыры барын сиз айтладыңыз. Демин берген элиүдин өнүтүсүн сыйла! Ошондо киши атына коносуң, **Кызылчогум**. (Т.С.) — Кууланба чал. Аткөзчиликтин ичке жолун так сендейлер табат. Кара эшек көтөрүп келген **ак зумбул** сеники го. Оозун сөк бачым! (Т.С.)

— Журт бузар! — деди Абыл биш калчылдап.

— Ушул журт бузганбы, **пацзат** аке! — Жок. мен алаканда турган ақыбалды айттым.

— Бекназар баатырдын **дубай саламын** айта барбаска чара жок, айтканда да жактап, мактап айтып барышыбыз **лазим**.

— Биз менен **сөөк жаңыртыш**, сенин эненди ушу Таластан алган.

— **Кызыр** келип түштү... Сыйынгыла, кыргыздар, сыйынгыла! (Т.С.) Ана жарыктык кызыр ушул Турдубектин сур кашкасын минип, **кулун даакысын** кийип, менин үйүмө да келер болду бекен?! (Т.С.) — Өзүң эле **кафыр** болбостон, менин жети атама чейин **кафыр** этмек болдуң го сен?! (Т.С.)

Жогоруда мисалдардагыдай, каармандарды өз учурuna, өз дооруна мүнөздүү болгон тилдик каражаттар аркылуу сүйлөтүү чыгарманын көркөмдүк сапатын, анын турмушка жакындыгын, реалдуулугун арттырат. Ошол эле маалда жазуучунун сөз менен иштөө жөндөмүнүн жетикигин да айгинелейт.

4. Эскирген сөздөр сатирылык, юмордук мүнөздөгү чыгармалардын каражаты катары кандайдыр бир эскиликти, артта кал-

гандыкты табалоо, какшыктоо, мыскылдоо иретинде да колдонулат. Бул ыкма тилдеги ирониянын, башкача айтканда, кандайдыр бир сөздү же сөздөрдүн түрмөгүн стилдик максатта өзүнүн түз маанисине карама-каршы коёт. Мындай сөздөр көбүнчө фельетондук чыгармаларда, жанытма, какшык түрүндө жазылган ангемелерде же башка түрдөгү көркөм чыгармалардын ичинде ирониялык стилдин элементти, каражаты катары жолугат. Бирок көркөм чыгармаларда көөнөргөн сөздөрдү туш келди, башаламан колдоно берүүгө болбайт, б.а., тарыхый чыгарма жазуу — бул көөнөргөн көздөрдү шыгыратып тизип коюу дегендик эмес. Көркөм чыгарма, баарыдан мурда, бүгүнкү күндүн окурмандарына арналат, демек, анын тили окурмандардын баарына тегиз түшүнүктүү болууга тийиши. Муну эске албай, көөнөргөн сөздөрдү ой келди, ыксыз колдонуу чыгарманын көркөмдүк-эстетикалык беделине доо кетирет, окурмандардын түшүнүүсүнө кедерги болот. Кыскасы, эскирген сөздөрдү колдонуунун да өзүнчө мүдөө-талабы, жолжобосу бар. Буга ылайык, көөнөргөн сөздөр көбүнчө каармандардын кебинде учурдай, ал эми автордук кепте ал отө сейрек колдонулат.

КЫРГЫЗ ТИЛИНДЕГИ ЖАҢЫ СӨЗДӨР (НЕОЛОГИЗМДЕР)

§ 76. ЖАЛПЫ МААЛЫМАТ

Неологизм деген термин грек тилинен алынган. Ал нео — «жаны» жана logos — «сөз» деген эки сөздөн турат.

Тилдин тарыхый жактан законченемдүү өнүгүшү тилдин ээси болгон ошол элдин тарыхы, коомдук аң-сезимдин өнүгүшү менен түздөн-түз байланыштуу. Бул жагынан алганда, Октябрь революциясынын натыйжасында кыргыз элинин турмушунда эбегейсиз зор өзгөрүүлөр болду. Бул өзгөрүүлөр тилдик фактыларда, айрыкча, анын лексикасында ачык чагылдырылган, б.а., коомдогу зор өзгөрүүлөр жаны түшүнүктөрдү жана аларды белгилеген жаны сөздөрдү — неологизмдерди жаратты. Бирок неологизмдерди коом турмушунда пайда болгон кубулуш, көрүнүштөрдү, жаны түшүнүктөрдү, нерселерди атоо үчүн колдонулган сөздөр менен гана чектеп коуюга болбайт. Муну менен катар жазуучулардын чыгармаларында кезигүүчү индивидуалдык мүнездөгү сөздөрдү да неологизмдер катары кароо зарыл. Ошондуктан неологизмге төмөнкүдөй аныктама берүүгө болот:

Неологизм деп адамдардын коомдук-саисий турмушундагы тарыхый маанилүү окуяларды, жаңы түшүнүктөрдү, нерселерди атоо үчүн колдонулган жана мурдагы эле түшүнүктү дагы элестүү кылыш көрсөтүү же ага эмоционалдуу-стилистикалык түр берүү максатын көздөгөн лексикалык топту айтабыз.

Неологизмдин лингвистикалык табияты жөнүндө бирдиктүү бир пикир жок. Айталы, айрым бир изилдөөчүлөр коом турмушундагы пайда болгон жаңы түшүнүктөрдү, нерселерди атоонун негизинде жааралган жаңы сөздөрдү неологизмдер катары карашса, айрымдары неологизмдердин негизги белгиси катары алардын пассивдүү лексикага тиешелүү экендигин эсептешет. Экинчи топтугулар эгерде тигил же бул сөз активдүү лексикага айланып кетсе, ал жаңы пайда болгондугуна карабастан, неологизм болуудан калат деп белгилешет. *М и с а л ы, колхоз, комсомол, трактор ж.б. сыйктуу сөздөр* неологизм эмес деп карашат.

Ал эми үчүнчү топтоту изилдөөчүлөр «неологизм» деген түшүнүктү тилдин өнүгүшүнүн бүгүнкү күндөгү гана эмес, ар кандай белгилүү тарыхый мезгилдеги абалына байланыштуу кароо керектигин эскертишет. Бул топтоту изилдөөчүлөрдүн пикири боюнча, азыркы кыргыз адабий тилиндеги неологизмдер жөнүндө сөз кылганды, революциядан кийинки совет доорунда пайда болгон жаңы сөздөр, жаңы сөз айкаштары, ар кандай жаңы маанилер неологизм катары каралууга тийиш. Мындан сырткары, алар эски түшүнүктү билдирген мурунку эле сөздөрдүн акын-жазуучулар тарабынан стилдик максатта жаңы мааниде колдонулушун да неологизмге кошушат. Кыргыз тилинин фактылары боюнча алып карганды, мына ушул үчүнчү топтоту окумуштуулардын пикирлери чындыкка кошот.

Бирок тил коомдук көрүнүш катары коомдук шартка, андагы ар кандай өзгөрүүлөргө, кайра түзүүлөргө байланыштуу өзгөрүп турары белгилүү. Ошондуктан кыргыз тилинде революциядан кийин пайда болгон жаңы сөздөр, сөз тизмектери, жаңы туунтамалардын айрымдары коомдук өнүгүүнүн белгилүү бир этабына чейин жаңы сөз — неологизм — катары каралып келсе, кийинчөрээк ар түрдүү тарыхый шарттарга, коомдук кайра түзүүлөргө байланыштуу неологизм болуудан калып, кадыресе эле сөзгө, атүгүл айрымдары историзмге айланып кетти. *М и с а л ы, кыргыз тилинде Октябрь революциясынан* кийин пайда болуп, алгачкы учурда неологизм катары эсептелип жүргөн кызыл жүк, кедей тобу, ыктыярдуулардын отряды, союз кошчу, уюшма, жаңы үнөм саясаты деген сыйктуу көптөгөн сөздөр жана сөз айкалыштары азыркы учурда историзмге айланып калышты. Булардын

айрымдарынын ордуна башка жаңы сөздөр пайда болду. Мисалы, уураяттын ордуна — эркиндик; социалчылдыктын ордуна — социалистик; юшманын ордуна — колективдүү чарба же колхоз ж.б.

Кыргыз тилиндеги неологизмдердин пайда болуу булактары етө ар түрдүү. Биринчи кезекте, революциядан кийин пайда болгон жаңы түшүнүктөрдү туонтууда эне тилибиздин ички булактары — сөз жасоонун бардык каражаттары, жолдору кенири пайдаланылды. Тагыраак айтканда, неологизмдер кыргыз тилинде семантикалык, морфологиялык жана синтаксистик ықмалар аркылуу жаралды.

§ 77. СЕМАНТИКАЛЫК ЫҚМА АРҚЫЛУУ ПАЙДА БОЛГОН НЕОЛОГИЗМДЕР

Сөздөр өз башындағы бир гана маани менен чектелип калбайт. Ал бир нече маанинге әэ болушу мүмкүн. Бул — сөздөрдүн семантикасындағы закон ченемдүү корүнүш. Анткени жаңы тарыхый шарттардын өзгөрүшү менен элдин сүйлөө кебинде мурдатан эле жашап келе жаткан сөздөрдүн маанилери да өзгөрүгө учурдайт. Мындай жаңы маанинге әэ сөздөр лексикалык мурунку маанилерин сактоо менен, өзүнүн семантикалык маанилерин көңейтет.

Сөздөрдүн маанилеринин көңейиши, б.а., мурдагы эле сөздөрдүн жаңы түшүнүктүү атоо үчүн колдонулушу эски жана жаңы түшүнүктөрдүн оқшоштук боюнча ассоциациялык жактан байланышынан, экоөнүн ортосундағы жалпылык-оқшоштуктан келип чыгат. Мына ушундай ық менен пайда болгон сөздөгү жаңы маанилер семантикалык неологизмдер деп аталат.

Революциядан кийин социалистик түзүлүштүн шарттарында жараган көптөгөн түшүнүктөр, нерселер кандайдыр семантикалык жалпылыктардын негизинде эски түшүнүктөрдүн атоосу менен аталган. Төмөнкү мисалдарга көнүл буруп көрөлү: уол (мурунку мааниси): 1. Чачтын уолу (завиток), 2. Жыгачтын уолу (нарост, налив на дереве).— Уол (жаңы мааниси): полюс; Тамга (мурунку мааниси): малга салынуучу белги.— Тамга (жаңы мааниси): жазуу үчүн колдонулуучу белги. Ээ. (мурунку мааниси): кокюон. Ээ (жаңы мааниси): грамматикалык термин.

Айрым бир сөздөрдүн колдонулуш чеги көңип, мурунку маанинин сырткары жаңы маанинге әэ болот. Мисалы, талкуулоо — мурунку мааниси чылгый терини ийлөө болсо, кийин колдонулуш чеги көңейип, маселени талкуулоо, илимий иштерди талкуулоо

деген сыйктуу жаңы мааниге ээ болгон. Ошондой эле кара — мурда көр маанисинде колдонулса, кийин маселени кароо, сотто ишин кароо деген сыйктуу жаңы маани менен толукталды.

§ 78. НЕОЛОГИЗМДЕРДИН МОРФОЛОГИЯЛЫК ЖОЛ МЕНЕН ЖАСАЛЬШЫ

Жаңы сөздөрдү жасоонун бирден-бир негизги жолу — морфологиялык ыкма. Ушул ыкманын жардамы менен коом турмушунда пайда болгон жаңы түшүнүктөрдү атоо үчүн көптөгөн жаңы сөздөр жасалган.

Совет бийлигинин жылдарында адамдардын коомдук, чарбалык, мамлекеттик процесстерге катышышы түп-тамырынан бери өзгөрдү. Мына ушул өзгөрүүгө байланыштуу кыргыз тилинде кесипти, кызматты, жөндөмдүүлүктү жана башка толгон-толгон коомдук процесстерди билдириүүчү көптөгөн жаңы сөздөр — неологизмдер — жарапалды. Мындай мааниде жаңы сөздөрдүн жасалышында сөз жасоочу мүчөлөр кыргыз тилинде зор роль ойноду.

М и с а л ы, кыргыз тилинде мурдатан эле колдонулуп жүргөн сөздөргө -ЧЫ мүчөсүнүн жалгандышы менен кесипти билдириүүчү төмөндөгүдөй жаңы сөздөр жасалган: изилдөөчү, сынчы, ширедүүчү, тилчү, адабиятчы, саясатчы, куруучу ж.б.

Ошондой эле -ЫМ, -МА, -ТЫЧ, -ЫШ, -ООЧ ж.б. көптөгөн мүчөлөр аркылуу чыгарма, котормо, башкарма, сүрөттөмө, баяндама, юм, ийрим, сүйлөм, келишим, өндүргүч, уюштургүч, кыймылдаткыч, көрсөткүч, өндүрүш, күчөткүч, аныкталгыч, өзгөрүш, байланыш, баяндооч, бышыктооч ж.б. сөздөр жасалды.

III. § 79. НЕОЛОГИЗМДЕРДИН СИНТАКСИСТИК ЖОЛ МЕНЕН ЖАСАЛЬШЫ

Октябрь революциясынан кийин пайда болгон көптөгөн жаңы түшүнүктөр тилде мурдатан колдонулуп келе жаткан сөздөрдүн жаңы тизмеги аркылуу аталып, жаңы мааниге ээ болушкан.

М и с а л ы, өнөр жай, кызыл үй, кириш сөз, жарыш сөз, өмүр баян, ишеним кат, көз караш, баш сөз, басма сөз, баш макала, эмгек күн, окуу китеби деген сыйктуу кийин гана пайда болгон көптөгөн сөз тизмектеринин түгөйлөрү кыргыз тилинде мурда эле колдонулуп келе жаткан, өз алдынча ар башка мааниге ээ сөздөр эле. Революциядан кийин пайда болгон жаңы түшүнүктөрдү атоо

үчүн жогорку сөздөр бир сөз тиэмегине биригип, жаңы маанидеги татаал сөзге айланган.

Синтаксистик жол менен жасалған кыргыз тилиндеги неологизмдердин дагы бир түрү орус тилинин үлгүсүндө пайда болду: **самокритика** — өзүн-өзү сыноо, **треугольник** — үч бурчтук, **общественная собственность** — коомдук менчік, **производственные средства** — өндүрүш каражаттары ж.б.

Ошондой эле кош сөз түрүндөгү неологизмдердин дәэрлик бардығы орус тилинен калькалоо жолу менен жасалды: жасалма спутник, учусч-космонавт, турмуш-тиричилик, профессиялық-техникалық, диван-кровать, илиний-популярдық, лабораториялық-практикалық ж.б.

Кыргыз тилиндеги неологизмдердин дагы бир тармагын, салаасын кыскартылган сөздөр түзөт: **АКШ** — США, **ООН**, профком, **универмаг**, **ВУЗ**, **колхоз**, **совхоз** ж.б.

§ 80. СЫРТКЫ БУЛАКТЫН ЭСЕБИНЕН ПАЙДА БОЛГОН НЕОЛОГИЗМДЕР

Кыргыз тилиндеги неологизмдер, негизинен, советтик доор менен тыгыз байланыштуу экендигин айттык. Мына ушул неологизмдердин көпчүлүк бөлүгүн орус тили аркылуу келип кирип, азыркы кезде активдүү мүнөздө колдонулуп келе жаткан сөздөрдүн тобу түзөт. Алар кыргыз тилине орус тилинде кандай болсо, дал ошол калыбында жана калькалоо жолу аркылуу келип кирген.

М и с а л ы: комсомол, телевизор, радио, агрегат, космодром, ракета, орбита, экскаватор, трикатин, газета, журнал, театр, кристалл, кино ж.б.

Неологизмдер калькалоо жолу менен да пайда болот жана булар сан жагынан анча деле көп эмес. Мындаид калькалоо орус тилиндеги сөздөрдү кыргыз тилиндеги мурдатан колдонулуп жүргөн сөздөр аркылуу которуу жолу менен жүргүзүлгөн.

М и с а л ы, **дополнение** — толуктооч, **определение** — аныктооч, **определяемое** — аныкталыч, **рукопись** — кол жазма, **производство** — өндүрүш, **производственное отношение** — өндүрүштүк мамыл, **явление** — кубулуш, **треугольник** — үч бурчтук ж.б.

Жогоркудай жалпы тилдеги неологизмдер менен катар, ақын-жазуучулар көркөм каражат катары стилистикалық максаттаа өздөрүнүн индивидуалдык неологизмдерин да жаратышат. Мындаид мүнөздөгү неологизмдер жалпы тилдеги неологизмдер

сыяктуу жаңы пайда болгон түшүнүктүү, нерсени атоо зарылдыгынан келип чыкпастан, мурдатан эле тилде аты белгилүү болгон түшүнүктүү жаңыча атоо менен, ага күчтүү эмоция, стилистикалык тактык берүү максатын көздөйт да, көпчулук учурда жеке гана чыгарманын же жеке жазуучунун энчиси болуп кала берет. Ошондуктан буларды стилдик неологизм же эстетикалык неологизм деп атаса да болот.

М и с а л ы, акын Райкан Шүкүрбеков элде эзелтен аты белгилүү аракты «жинди суу» деп атаган. Ал эми Мидин Алыбаев «Ак чүч» деген чыгармасында эчтеке иш кылбаган, кылгысы да келбegen жалакай, жалкоо жана эрке талтаң аялдардын элесин таамай жана көркөм берүү үчүн аларды «ак чүч» деп атагандыгы баарыбызга маалим.

Аалы Токомбаев болсо **-чылык** аффиксин стилистикалык максатта колдонуп, аны он деген сан атоочко жалгоо аркылуу «ончылык» деген индивидуалдуу неологизмди түзген жана аны түүгөнчүлүк, досчуулук, жүрткөрчүлүк, адапчылык, молдоочулук, кыргызчылык, улутчулук, төрөчүлүк, уруучулук, улукчулук, деген сияктуу турмуштагы терс көрүнүштөрдү мыскылдоо үчүн пайдаланган.

Демек, неологизмдер — тилдин сөздүк составын байытууда, көркөм адабий чыгармаларда образ, мүнөздү жаратууда чоң роль ойногон лексиканын эң негизги бир түрү.

СӨЗДӨРДҮН КОЛДОНУЛУШ ЧӨЙРӨСҮНӨ КАРАЙ БӨЛҮНҮШҮ

Тилдин сөздүк составындагы анын айрым бир лексикалык катмарлары өзүлөрүнүн колдонулуш чөйрөлөрү боюнча чектелген түрдө болуп, жалпы элдик мүнөзгө ээ боло албайт. Демек, лексиканын бул катмарлары, негизинен, айрым алынган коллективдин же белгилүү бир территорияда жашаган калктын тилдеринде гана колдонулуп, маанилик жактан бир тилде сүйлөгөн элдин бардык мүчөлөрү үчүн бирдей даражада түшүнүктүү боло бербайт. Бирок булар мейли колдонулуш өзгөчөлүктөрү жагынан болсун, мейли жасалыш, пайда болуш негиздери жагынан болсун, бирдей мүнөзгө ээ эмес. Айталы, алардын айрымдары белгилүү бир территорияда жашагандардын гана тилдик карым-катнашын тейлесе, кәэси айрым алынган кесиптик коллективдин гана тилдеринде колдонулушу менен чектелет. Колдонулуш чөйрөсүндөгү мындай өзгөчөлүктөрүнө карата аларды өз ара диалектилик сөздөр жана кесип сөздөрү деп эки негизги топко бөлүүгө болот.

ДИАЛЕКТИЛИК СӨЗДӨР

§ 81. ДИАЛЕКТИЛИК СӨЗДӨР ЖАНА АЛАРДЫН АДАБИЙ ТИЛ МЕНЕН БОЛГОН КАРЫМ-КАТЫШЫ

Колдонулушу жагынан чектелген лексикалык катмарларга адабий тилдин лексикалык составына кирбекен, жалпы улуттук тилдин белгилүү бир территорияга гана мүнөздүү болгон оозеки түрдөгү бир бутагы — диалектилик сөздөр да кирет.

Диалектилик сөздөргө канчалык даражада колдонулуш мүнөзү жагынан чектелгендиң, белгилүү бир территорияда жашагандарды гана тейлөө мүнөздүү болсо да, ал адабий тил менен дайыма карым-катнашта жашайт. Анткени диалектилер ич арасынан жана адабий тилден фонетикасы, морфологиясы, синтаксиси жана лексикасы боюнча өзгөчөлөнүп турса да, негизги жалпы белгилери боюнча жалпы элдик тилдин тутумуна кирет. Буга байланыштуу бардык диалектилер бүтүн бир тилдин уясында каралат. Ошонусу менен ал башка тилдерден, алардын диалектилеринен айырмаланат. Ошентип, жалпы элдик тил деген түшүнүк адабий тилди да, диалектилерди да өз кучагына камтыйт. Адабий тил — калыпка салынган, өркүндөтүлгөн жогорку түрү. Диалект болсо — адабий тилге караганда оозеки түрдө жашаган, үлгүгө салынбаган, чен менен чектелбegen жөнөкөй түрү.

Тил татаал кубулуш катары чиелешкен системага ээ экендиги белгилүү. Тилдин системасы бир нече деңгээлге (уровень, ярус деген мааниде) жиктелет: а) тыбыштык деңээл; б) сөз деңгээли; в) морфологиялык деңгээл; г) синтаксистик деңгээл. Тилдин ар бир деңгээли өз-өзүнчө системага ээ. Ушундан улам тил кээде системалардын системасы катары да каралат.

Демек, системанын ар түрдүүлүгүнө жараша тилдин жергилиттүү өзгөчөлүктөрү да ар башка. Алар ошол өзгөчөлүктөрүнө жараша тыбыштык, лексикалык, морфологиялык, синтаксистик айырмалар деп бөлгүнөт.

Бирок диалектилик өзгөчөлүктөр канчалык даражада кезикседе, ал өйдөө белгиленгендей, жалпы элдик тилден бөлүнүп кетпейт. Өзүнүн өзөгү, табияты боюнча диалектилер — жалпы элдик тилдин жергилиттүү бутагы. Ошол эле учурда адабий тилге тамырлаш. Мындан бир бүтүндүк менен айырмалуулуктун диалектилик ички байланышын көрөбүз. Ушундай айырмачылык менен бүтүндүктүн биримдигинен бир элдин тили жана анын диалектилери экинчи бир элдин тилинен жана диалектилеринен айырмалант.

Жалпы элдик тил ар кандай диалектилерге ээ болушу мүмкүн. Бирок, ошенткен менен, диалектилер бири-бирине такыр окшошпой калбайт, айрым бир белгилери боюнча ич ара жалпылыкты түзөт. Калган белгилери боюнча айырмалуу келет. Андай белгилер болбосо, анда жалпы элдик тил диалектилерге бөлүнмөк эмес. Диалектилер өз ара окшоштугуна жана өзгөчөлүк даражасына карата да ич ара бөлүнүшү мүмкүн. Диалектилердин өз ара окшоштугу алардын жалпы элдик тил менен өзөктүү экендигин, бир системага жатарын көрсөтөт.

Ал эми кыргыз диалектилери адегенде кыргыз элиниң (жергилиттүү элдин) оозеки кебине таандык карым-катнашына кызмат кылса, бүтүнкү абалында тилдик кээ бир бөтенчөлүктөрдү айги-нелөөчү белги-көрсөткүчү гана болбостон, адабий тилди лексикалык жактан байытып, толуктап туруунун эң негизги ички булактарынын бири катары да кызмат аткарат. Айталы, гозо, позопая, чигит, жэээк, мака, шалы, шыйпан, пилла, шапата, пешкары, пешайбан, разажуп, чарпая, гүлчамбар ж.б. деген сыйктуу жана ушуга окшогон айыл чарбасынын тармактарына, багбанчылыкка байланышкан көптөгөн диалектилек составынан туруктуу орун алды. Демек, диалектилек сөздөр да, адабий тилдин лексикасы да жалпы элдик тилдин составына кириүүчү өз ара тыгыз байланыштагы бир бүтүндүн составду бөлүктөрү болуп саналат.

§ 82. ДИАЛЕКТОЛОГИЯ ЖАНА ДИАЛЕКТИЛЕРДИ ОКУП-ҮЙРӨНҮҮНҮН ЗАРЫЛДЫГЫ

Диалектология — жергилиттүү калктын тилдик өзгөчөлүктөрүн — диалектилерин, алардын жалпылыктары менен катар өз ара бири-биринен айырмалануучу фонетикалык, морфологиялык, синтаксистик жана лексикалык да белгилерин окуп-үйретүүчү илим.

Бирок диалектология илими диалектилер ортосундагы ар кандай айырмачылыктарды ачып көрсөтүү менен гана чектелбестен, мындан сырткары төмөнкүдөй бир катар лингвистикалык проблемалардын илимий жактан чечмеленишинин, изилденишинин зарыл түрдөгү илимий-материалдык базасы катары да кызмат аткарат.

1. Диалектология илими жалпы элдик тилдин жалпылыктары менен бирге, негизинен, анын жергилиттүү өзгөчөлүктөрүн сипаттап иликтейт, мүмкүн болушунча, ошол өзгөчөлүктөрдүн тарыхый себептерин ачат.

Диалектилек өзгөчөлүктөр жана жалпылыктар жалпы элдик тилге карата гана салыштырылып үйрөнүлбөстөн, ич ара да

салыштырылып үйрөнүлөт. Айырмаларга жана окшоштуктарга жараза диалектилилкөңгөлүктөр топторго бөлүнөт.

2. Ар бир тилдин өз тарыхы бар. Диалектилер көп учурда адабий тилде учурбаган, бирок жалпы элдик тилдин тарыхы учун кызыктуу болгон кубулуштарды же фактыларды сактап калган болот. Аларды иликтөө аркылуу диалектология илими тилдин тарыхы менен элдин тарыхын аныктоого, талдоого көмөк берет.

Ошентип, диалектологиялык изилдөөнүн зарылдыгы, баарыдан мурда, жалпы элдик тилдин өнүгүү тарыхын, эволюциясын ачууда материалдык база боло алгандыгы менен шартталат. Диалектологиялык изилдөөсүз улуттук тилдин, жалпы элдик тилдин ички кубулуштарынын тарыхын ачууга, өнүгүү кыймылдарын көрсөтүүгө мүмкүн эмес. Диалектилерде адабий тилде учурбаган, бирок жалпы элдик тилдин өнүгүшүнүн бир мезгилинде орун алган же ооп кирген, болбосо өздөштүрүлгөн, кабыл алынган же байланыш, аралашуудан улам пайда болгон көрүнүштөр сакталып калат.

3. Диалектология илими адабий тилдин калыптаныш, өнүгүш жолун, анын диалектилилкөңгөлүктөрдөн айкындайт. Адабий тилдин өнүгүү кыймылын ачып көрсөтүүгө көмөк берет. Элдик тилдин тарыхы менен граждандык тарыхынын ортосундагы ётмө катар байланыштарды, катыштарды ачып көрсөтөт.

4. Тилдин системасында кубулуштар көп. Алалы, сөздөрдүн ар түрдүүлүгү, мүчөлөрдүн же унгулардын ар башкалыгы, тыбыштардын же тыбыштык айкалыштардын бир кылка өнүкпөгөндүгү ж.б. Диалектологиялык теришишириүү ошол өндүү өзгөчөлүктөрдү мезгилдик жана мейкиндик жактан кылдат, терең үйрөнүүгө, ал кубулуштардын ар кыл кыймылдарын так ачууга жардам берет.

5. Диалектология көркем тексттерди, көркем чыгармаларды да терең өздөштүрүүгө көмектөштөт. Анткени жазуучулар стилдик максатта диалектилилкөңгөлүктөрдөн иликтөөдө диалектологиянын мааниси ётө зор.

ДИАЛЕКТИЛИК СӨЗДӨРДҮН ТҮРЛӨРҮ

Адабий тил менен болгон тыбыштык, семантикалык жана башка байланыштарына карата лексикалык диалектизмдер өз ара нагыз лексикалык диалектизмдер, этнографиялык диалектизмдер жана семантикалык диалектизмдер болуп үчкө бөлүнөт.

§ 83. НАГЫЗ ЛЕКСИКАЛЫК ДИАЛЕКТИЗМДЕР

Айрым бир лексикалык диалектизмдер адабий тилдеги сөздөргө абсолюттуу синоним болушат. Башкача айтканда, адабий тилдеги сөз менен диалектидеги сөз бир эле түшүнүктүү билдириет. **Мисалы, асель — бал, астана — босого, чарс — азоо, ойпум — кокту, тага — таеке ж.б.** Лексикалык диалектизмдердин мындай түрүн нагыз лексикалык диалектизмдер дейбиз. Буга томонкудөй бир катар мисалдарды көлтириүүгө болот: **айна — күзгү, арасак — эрке, ачыма — максым, әмәл — өнөр, кесип, балыш — жаздык, бәэр — жаз, көктөм, бәрә — козунун көрпөсү, беден//бәдән — дene, тула бой, бөкөлак — сайгак, бурга — ыргым, буума — басма, ангина, гарам — үймөк, чөмөль, гөр — кемер, үткүр, гозо — күмүра, пайтава — чулгоо, паказа — таза, сулуу, паранда — канаттуу күштар, гурек — бактек, гуру — чыйкын, гүлчө — бөлүк, сындырым, гыжса — жарака, гыржык — таарынчаак, гүн — дудук, дүлөй, дайыз — шүмшүк, миштайым, даңғаса — жалкоо, дәргүмән — белгисиз, күмөндүү, дәсоромол — кол жооулук, делбак — кокту, дидэр — жүз, бет, дөштүк — керчөө, дүмба — күйрүк, дүрүлдөк — таранчы, жаван — жакын, жавалик — бүт, баары, жегене — жалгыз, жеке, желек — бешмант, күрмө, жайдор — кара буудай, жортеки — калп, жалган, жучак — токту, борук, забин — айылкер, зымын — мөнү, шлевзи — убара, кәрәм — капуста, сыйыр — уй, тууча — чебич ж.б.**

§ 84. ЭТНОГРАФИЯЛЫК ДИАЛЕКТИЗМДЕР

Диалектизмдердин бул түрү атаган түшүнүктөр жалпы элдик мүнөзгө ээ эмес. Алар жергиликтүү элдин турмуш-шарттарына, чарбачылыгына, үрп-адатына гана тиешелүү болгон нерселердин, буюмдардын, көрүнүштөрдүн аттарын атап көргөзөт. Бул сияктуу түшүнүктөрдүн аттары жалпы элге белгисиз болот. Демек, мындай диалектизмдердин тилде абсолюттук синоними болбайт.

Төмөнкү мисалдарга көнүл буралы: **аштама — килем станогунун жалпы түзүлүшү, рамасы, балакана — тамдын үстүнө, шамал тие турган жерге же бактын арасына жайында отуруу үчүн салынган веранда сияктуу бөлмө, балалар — үйдүн үстүнө коюлган жыгач, баргек — элечектин үстүнөн кийилген баш кийим, баргенче — он үч жиптик таар, кочет, баталган — этти майдала-ганда же отун жарганда астына коюлуучу дөңгөч, башкен — эле-**

чектин астынан кийилген саймалуу чүпүрөк, дәскәллә — эт майдалай турган жана дарактын бутагын кырка турган бычак, дүкөн — килем курула турган аянт, жәлчимен — май сұртүлгөн майда нан, көкөн — темирден жасалған сырдуу абдесте, кумган, кырк мойнок — кырк беш эриштен (жиптөн) тоқулған таар, лакчегер — кычкачтын бир түрү, ләгән — чылапчын, напреч — кийимкече, жууркан-төшөк салына турган капчык сыйктуу үй буюму. Ал килем сыйктуу түк байланып согулат. Пайабзат — бут кийимдин бир түрү, пал — күрүч эгилүүчү жер, пәтир — сүткө жууруулуп бышырылган нан, тәгмән — төрдөгү жүк жыя турган чоң текче, чова — керосин күя турган идиш ж.б.

§ 85. ЛЕКСИКА-СЕМАНТИКАЛЫК ДИАЛЕКТИЗМДЕР

Диалектизмдердин бул түрүнө тыбыштык түзүлүшү боюнча адабий тилге туура келген, бирок мааниси боюнча адабий тилден өзгөчөлөнүп турган сөздөр кирет. М и с а л ы, человек — адабий тилде суюктук күя турган, жыгач же темирден жасалған чоң идиш. Диалектилилк мааниси — чака. Торпок — адабий тилде бир жаштан ашкан уйдун жаш төлү. Диалектилилк мааниси — музоо. Көрпө — адабий тилде кыркыла элек козунун териси. Диалектилилк мааниси — жууркан. Көлдөлөң — адабий тилде көрпөдөн жасалған төшөктүн бир түрү. Диалектилилк мааниси — түүрасынан. Аш — адабий тилде тамактардын жалпы атальышы. Диалектилилк мааниси — пало. Болгон — адабий тилде этиштин өткөн чагы, диалектилилк мааниси — кудалашкан, куда түшкөн. Домбура — адабий тилде эки кылдуу комуз сыйктуу казактардын музыкалык аспабы, диалектилилк мааниси — комуз. Даңғөлөк — адабий тилде машина же арабанын дәңғөлөгү, диалектилилк мааниси — дәңғөч. Көнө — адабий тилде уйдун же төөнүн терисинен жасалған идиш, диалектилилк мааниси — үтүрөкөй шт. Көчө — адабий тилде «улица» маанисинде, диалектилилк мааниси — көкө жарма, күйүк — адабий тилде дененин бир жеринин күйүп калышы, диалектилилк мааниси — ёрт. Күрөң — адабий тилде өң-түстүн бир түрү, диалектикалык мааниси — кык, малдын кыгы. Кыргоол — адабий тилде канаттуу күш, диалектилилк мааниси — коргоол. Сака — адабий тилде чүкөнү ата турган чүкөнүн чоңу, диалектилилк мааниси — тоголок, шарик ж.б.

Диалектизмдерди адабий тилге мүнөздүү эмес, жалпы элдик адабий тилдин чегинен сырткары көрүнүш экенинен карабастан, бул эки лексикалык системанын (жалпы элдик жана диалектилилк

лексиканын) ортосуна өтпес чек коюуга болбайт. Анткени мурда тилде диалектилик лексика деген паспорт алыш жүргөн көптөгөн сөздөр, жогоруда көргөндөй, өзүлөрүнүн колдонулуш чегин кеңейтип, жалпы әлдик адабий тилден биротоло орун-очок алыш калды. Айтор, адабий тил менен диалектилерди бир дарактын эки бутагы катары кароо жөн.

§ 86. ДИАЛЕКТИЛИК СӨЗДӨРДҮН КӨРКӨМ ЧЫГАРМАЛАРДА КОЛДОНУЛУШУ

Эгерде диалектилик сөздөр акын-жазуучулар тарабынан стилдик ар түрдүү максаттарда чеберчилик менен пайдаланылса, анда алар чыгарманын көркөм тканы менен камыр-жумур жуурулушуп, анын ажырагыс бир бөлүгүн түзүп калат, б.а., өздөрү да көркөм образга айланат. Мындаи учурда аларды башка сөздөр менен алмаштырууга таптакыр мүмкүн эмес, эгерде жасалма түрдө алмаштыра турган болсок, анда чыгарманын жалпы көркөмдүк-эстетикалык беделине соң залал келет. Кыскасы, диалектилик сөздөр көбүнчө кейипкер кебинде, кәэде автор тарабынан да колдонулуп, төмөнкүдөй функцияларды аткарат.

Биринчиден, ошол доордун ишенимдүү элесин чагылдырууда тарыхый стилизациянын каражаты болсо, әкинчиден, чыгармадагы окуяннын кайсы говордун өкүлү экенин көрсөтүп, жергиликтүү колорит берип турат.

Адатта, көркөм чыгармалардын тилинде кептин башка типтерине караганда лексикалык диалектизмдер көбүрөөк колдонулат. Анткени алардын адабий тилде эквиваленттери — алмаштырар тендештери болбайт. Болгон күнде да диалектизмдер тактыгы, образдуулугу же башка стилдик боёгу боюнча аларга караганда артыгыраак, жеткиликтүүрөөк келет.

Лексикалык диалектизмдерди көркөм сөз устартары өз чыгармаларында пайдалануу менен, чыгармаларынын тилин байытат, алардын колдонулуш чегин кеңейтет, эгер мүмкүн болсо, адабий тилдин лексикасынан түнок табышына жолдомо берет.

Лексикалык диалектизмдерди көркөм чыгармаларда колдонуунун төмөнкүдөй жолдору бар:

1. Ар бир диалектинин лексикасында жергиликтүү элдин кесибине, турмуш-жашоо шарттарына, үрп-адаттарына байланыштуу толуп жаткан сөздөр, терминдер бар. Аларды ылгап, иргеп адабий тилдин нормасына баш ийдирүү жолу аркылуу:

Күү-күү, тынымсыз күү-күү... Көөлү жакстан зыптылдан соккон салкын **шапата** жүзүн желп-желп эттирип кайып өтөт. (Т.К.)

Жайкы желге ичке **ноодаларынын** акырын ыргалышынан, **бариктеринин** бири-бирине тийшиши чыгарган унунөн жаратылыштын укмуш обонун угам, ырчы талаам (А.М.) **Чарпаяга** коюлган жаңыл жастуң үстүнөн ак дасторкон жайылып, анын үстү түркүн-түстүү жемиштер менен толгон эле. Кыши түштүү. **Сампарлап** кар жаады. Бир жума жаады. (А.М.) Ажыбай датка сол жасында олтурган **нооча** кара жигитти карата жаңсады. (Т.К.)

Мисалдардагы белгиленген диалектизмдердин айрымдары (чарпая, шапата, сампарлап) бүгүнкү күндө адабий тилибизге кирип, тыбыштык түзүлүшү жана маанилик жактан калыптана баштаса, айрымдары адабий тилге кириү этабында. Ушул сыйктуу адабий тилде аларды алмаштыра турган толук эквиваленти жок, же айрым бир маанилик оттенкалары боюнча адабий тилдеги эквиваленттеринен принципиалдуу айырмаланган сөздөрдүн адабий лексиканы нормасы катары кабыл алынышы анын (адабий тилдин) онүүгүшүнө, лексикалык жактан толукталышына өбөлгө түзөт.

Демек, жазуучулардын, басма сөз ээлеринин диалектизмдерди өз чыгармаларында колдонуунун эң негизги максаты жогоркудай принциптердин негизинде аларды (диалектизмдерди) иргеп, ылгап колдонуу аркылуу адабий тилди байытуу, акырындык менен анын нормасына баш ийдирүү, маанилик жактан калыптандыруу (активдүү колдонуу аркылуу) болуп саналууга тийиши.

2. Көркөм адабияттарда образ-мүнөз түзүү, элдин турмушшартын жеткиликтүү чагылдыруу ж.б. максаттар үчүн жазуучу диалектилек лексиканы пайдаланбай коё албайт. Бирок лексикалык жогорку диалектизмдерди колдонууда алардын ар биригин ордун билүү зарыл.

М и с а л ы, нагыз лексикалык жана семантикалык диалектизмдерди жазуучу, негизинен, кейипкерлердин кебинде алардын образын дагы айкын чагылдыруу үчүн көркөм ыкма катарында колдонот: Албетте, кейипкерлерди диалектилек лексикада сүйлөтүүдө алардын социалдык өзгөчөлүктөрү, алар жашаган доор, мезгил толук эске алынууга тийиши. Айталы, чыгарма камтыгын окуя айрыкча революциядан мурдагы мезгилди, доорду чагылдырууга багытталса, анда кейипкерлерди адабий тилде эмес, жергиликтүү тилде (диалектиде) сүйлөтүү керек гана түгүл, өтө зарыл талап да болуп эсептелет. Анткени мындай шартта кейипкерлерди таза адабий тилде сүйлөтүү, биринчиден, көркөм чыгарманын турмуштук чындыктан четтегендигин, экинчиден, чыгарма тилинин штамптуулугун, анын турмуштук чындыкка эмес, формалдуулукка негизделгендигин жана, үчүнчүдөн, жазуучунун жергиликтүү тилдик өзгөчөлүктөр менен тааныш эместигин, тил маданияты, тил

көрөңгөсү жагынан тайкылыгын, дараметсиэдигин, акырында жоопкерчиликсиздигин айгинелейт. Тескерисинче, каармандарды белгилү шартка, кырдаалга жараша жергиликтүү тилде сүйлөтүү чыгарманын турмушка жакындыгын, анын чыныгы реалдуулугун айгинелөөчү негизги факторлордун бири катары, бир жагынан, чыгарманын баалуулугун, эстетикалык дөөлөтүн арттырса, экинчилен, жазуучунун тил менен иштөө жөндөмүнүн бийиктигин, бул багытта билим-тажрыйбасынын жеткилендигин, зирек-баамчылдыгын айкындайт. Айталы, Төлөгөн Касымбеков өзүнүн «Сынган кылыч» романында кейипкерлерди жергиликтүү тилде төмөнкүдөй сүйлөтөт:

Казый киши көнүлүн арбаган жылуу, жапыс, жумшак үн менен:

— Дагы, **агер** бийлик **эгеси** демек паша жашы толук туруп, бирок мамлекет иши башта башынан өтпөй, ага ылайык камы болбой, тарбиясы болбой, иштин көзүн билбей турса, ушул учурда **хам** башка бир жетпик адамдарды ханга атальык бийлигine чакырса болот. Бул бийлик **эгесинен** байлыкты зордуктап алганга жатпайт. **Адалаты ушул ки,** бийлик **эгесине** бир ооз макулдугун алып коюу зарыл. О, хазрети... Атальыктардын **вазифасы жуда** зор болгон. Атальык таксыз падишах, таажысыз өкүмдэр...

Жазуучу мындан башка кейипкерлерин да ар кандай шарт-кырдаалдарга карата жергиликтүү тилде ыктуу сүйлөтүп, диалектикалык сөздөрдү каармандардын образ-мүнөзүн ары элестүү, ары көркөм чагылдыруунун негизги бир каражаты, деталы катары чеберчиликте пайдаланган:

— Мына, бизде болсо, жетсе жарым айга жетер тулуптун тубундө биртике **сырмак** калды. Жылдагыдай **ак мороон** болгондо, кичинекейден жыт кылып турганга ушу деле жетет эле бышыкчылыкса дейре.

— Чеч **белбакты** бері! — деди Нүзүп ага. Шерали унчукпай эски кайыш белбагын чечип берди.

— Кокон ордосу акыл толо **каллаге** мұктааж, каруу толо колго мұктааж.

— Ой, сенин баягы күтурған **калиң** көрүнбөйт да? — деп каттуу зил менен сурады.

Эми мурдагыдай уруулардын ага биши эмес, алда канча бирдиги бир Бухара амирдигине **ыркар** **кылбаган** күйла күчтүү мамлекеттин башында турганын көрдү.

— Хажи бий көбүнчө Чаткалда **тагаларына** жамынып журген. Ошо Нарбото бий өлгөндө, **ариетине** барып, анан ошол бойдан ордодо кала берген болучу.

— Акылсыз Мадали аталары улуу эмгек менен курган ордонун **таркин** кетирди, баарын колунан чыгарды.

— Жүзүп **үкем**, баштаган ишиң кыйын иш,— деди ал ойлуу. Элге кенен бол, **бурадарга** күйүмдүү бол. жарыгым. Тарлык — тар кишинин кылар иши.

— Абдрахман,— деди Абиль бий **өрттөнүп**.— Мага эки жүз сыйпай чыгарт, Анжыяндан. Бир сыйпай **набыт** болсо, кунун төлөйм.

Ал эми өткөн кылымда жашаган Жоошибай куудулду Түгөлбай Сыдыкбеков мындайча сүйлөтөт:

— Эми **саа**, баатыр, макрөөмүн да, жатмын да.

— Коё берчи, журт! Бу баатыр менен **чечекейден тырмаш-майдан болсунчук**, **чечекейден тырмашмайдан болсунчук!** (Т.С.)

Бирок диалектизмдерди каармандардын кебинде бардык эле учурда топтоштуруп, натуралисттик тактыкка ашкере умтула берүүгө болбайт. Эгер көркөм чыгарманын диалектилик сөздөрдүн өзүнчө бир «көргөзмөсүнө» айлантып салсак, анда аны кабылдоо, түшүнүү да кыйын болуп калат, муну менен катар чыгарманын көркөмдүк деңгээли да төмөндөйт. Андыктан буларга да көөнөргөн сөздөр сыйктуу эле отө этият, кылдат мамиле кылуу зарыл.

Ал эми этнографиялык диалектизмдердин көркөм чыгармаларда колдонулуш чеги диалектизмдердин жогорку эки тибине караганда алда канча кенири. Анткени диалектизмдин бул түрү каармандардын кебинен сырткары алардын турмуш-тиричилигинин, чарбачылыгынын өзгөчөлүктөрүн берүүдө автордук кеп катары да кенири колдонулат.

Ошентип, жогоркудай белгилүү өлчөмдө колдонулганда гана диалектизмдердин балуулугу артат. аларды колдонгон акын-жазуучулар өз максатына жеткен болот. Ал эми аларды ыксыз колдонуу, ейдөдө айткандай, чыгарманын жалпы элге жетишине кедерги болот. окуучуларды тажатып, алардын кызыгуусун төмөндөтөт. Андан терендегенде бул улуттук маданияттын жогорку формасы болгон адабий тилдин нормасына, анын тазалыгына жооп-керчиликсиздик менен мамиле кылгандыкка жатат.

Бирок айрым бир учуларда жазуучулар же басма сөз кызмат-керлери эч кандай принциптерге (стилдик же адабий тилди лексикалык жактан толуктоо, байытуу ж.б.) негизделбестен, өздөрүнүн кебинде (автордук баяндоолордо) диалектизмдерди ыксыз пайдаланган учурлары да кездешет: **Шонтсе** да бүгүнкү намаздын бузулушуна тырмактай «кырсык» себепчи болду. (Т.С.) Мээ ооруткан ойлор **ноюттубу**, **экөбү** тең ныксырап, шалдырап отурууп кальшты. (Т.К.) Шералинин устү-башын ушу убакка чейин эл көргүдөй кылып **обуштуруп** койбогондугу үчүн Жүзүпкө **кине** ойлон кетти.

Чатырдын эки жағында турган **дабылпаздар** жан үрөп, **дабылдарын** сабап кишиши. Ошол жак шини пас түшүп, колу жансызыдайып, өз денесине **жубубай** турду. Таң **түңкейгенде**, бухаралыктар Бухара жолуна чыкчу дарбазадан ак туу алышып, чууруп чыга баштады. (Т.К.) Жүктүү, арабалуу чубалып келаткан бухаралыктар камына алышпай, **байпастап** кай жакка бой таштаса да, кылычтын мизине, найзанын учунуу кырлыши. Кынтоо келишт турганды, буга кызмат көрсөтүп, жағып, жасакындашып, мындан өзү да **нап** чыгарып калууга шашылды. (Т.К.) Эңгезердей төрт азамат замбиге колдошуп, тизе бою сандыктай чулу коргошун **дөгөч** көтөрүп келиши. Нармамбет датканын көзүнүн алдындагы көпчүнүсү териси диртишледеп, **бууну** калчыладады.

Мисалдардагы белгиленген *ноютту*, *экөөбү*, *байпастап*, *нап*, *дөгөч* деген сыйктуу лексикалык жана фонетикалык диалектизмдерди ыксыз колдонуу автордун да, чыгарманын да аброюн арттыrbайт. Анткени, биринчиден, мындай диалектизмдердин адабий тилде аларды маанилик жактан толук алмаштыруучу эквиваленттери бар. Экинчиден, алар адабий тилдеги эквиваленттеринен кандайдыр бир маанилик оттенкалары боюнча да принципиалдуу айырмачылыктарга ээ эмес. Учунчүдөн, аларда маанилик жактан (диалект катары) жалпы элдик мүнөзгө ээ болуу касиети жок. Демек, автор тарабынан айтылуучу ойдун түшүнүктүүлүгүн кыйындатат. Эң акырында, диалектизмдерди мындай эч максатсыз колдонуу жайыттуулукка жол ачат.

Адабий тилдин тазалыгы, анын нормативдүүлүгү жөнүндө көрүнүктүү жазуучулар, окумуштуулар тыныссыз кам көрүп келишкен. Айталы, жазуучу В.Г.Короленко: «Албетте, катышуучу адамдардын кебинде диалектизмдерди колдонуу мүмкүн, бирок автор өзү жаргондо эмес, жалпы адабий тилде сүйлөөгө тийиш», — деп белгилесе, профессор Б.М.Юнусалиев азыркы учурда, шартта «адабий тилди колдонбай, өзүнүн диалектисинде сүйлөө артта калгандыктын белгиси» экендигин айтат. М.Горький да жазуучу жергилиттүү сөздөрдү ашыкча колдонууга кызыкпай, орустун жалпы элдик тилинде жазуу керек экендигин дайыма эксперткен.

§ 87. КЫРГЫЗ ТИЛИНДЕГИ КЕСИП СӨЗДӨРҮ

Тил эмгек процесстеринде пайда болгонуна жана адамдардын байланыш куралы экендигине байланыштуу ал адамдардын өндүрүштүк жана маданий чыгармачылыгы менен киндиктеш.

Өндүрүштүн, анын куралдарынын өнүгүшү жана эмгектин коомдук бөлүштүрүлүшү, адамдардын жаратылыштын сырларын терен өздөштүрүшү, алардын ақыл жана күч чыгармачылыктарынын өнүгүшү — мына ушулардын бардыгы тилдин, баарыдан мурда, терминдик лексиканын өнүгүшүн шарттады. Тилдин бул лексикалык катмары профессионалдык (кесиптик) мұнәзде болғон (белгилүү бир кесипчиликтін чөйрөсүндө колдонулған) терминдер менен илимий терминдерден турат.

Алар «термин» деген түшүнүктүн негизинде өз ара жалпылыкты түзүшкөнү менен, колдонулуш чөйрөсүнүн ар түрдүүлүгү, пайда болуу жолдору, өнүгүш мезгили, аткарган функциялары, калыптаныш булактары боюнча бири-биринен айырмалуу, ар бири өзүнчө спецификалык бөтөнчөлүккө әэ.

1. Ар кандай кесиптик терминдер әлдин ар түрдүү социалдык тобууну оозеки кебинде пайда болуп өнүксө, илимий терминология жазуу аркылуу гана өнүгөт.

2. Илимий терминдер ар бир илимге таандык болғон түшүнүктөрдү, нерселерди так, даана туондуруу үчүн илимий негизге таянып, илим өкүлдөрү тарабынан атайдын иштелип чыккан болот, ал эми кесипчилик терминдери кесип ээлеринин айрым өкүлдөрү тарабынан эмес, кесипчилердин жалпы колективи тарабынан жаралып, кылымдар бою калыпташып, кесипчиликтін ошол чөйрөсүнө сицип, әлдик тилге даяр түрдө келип кирет.

Бирок мындай ички айырмачылыктарына карабастан, терминдердин бул әки тобу жалпы әлдик лексикадан өзгөчөлөнүп турат жана айрым бир белгилери боюнча өз ара жалпылыкка да әэ. Тактап айтканда, жалпы әлдик лексика менен термин кандайдыр бир предметти, кубулушту же түшүнүктү туюндуруу жагынан жалпылыкка әэ. Бирок жалпы әлдик лексика әлдин баарына бирдей тиешелүү болуп, жалпы эле калайык-калктын пикир алмашуусунда колдонулуп, анын бардыгына түшүнүктүү болсо жана аларды бирдей даражада тейлей алса, кесип терминдери, тескери-синче, мындай касиетке әэ эмес. Алардын колдонулуш чөйрөсү өтө эле тар, б.а., кандайдыр бир кесипчиликте иштешкен адамдар үчүн гана белгилүү болуп, алардын арасында гана колдонулат.

Бул жагынан алганда, б.а., кесипчилик терминдери жалпы әлдик лексиканын колдонулуш чөйрөсүнүн чектелген түрү катары диалектизмдерге окошо. Бирок алар төмөнкү белгилери боюнча диалектизмдерден кескин айырмаланышат:

1. Кесипчилик терминдердин колдонулуш чөйрөсүнүн чектелиши территориялык негизге эмес, социалдык негизге байланыштуу.

2. Алар диалектизмдерден айырмаланышып, адабий тилдин лексикалык составына кирет.

Демек, кесипчилик терминдеринин тилдик башка көрүнүштөр менен болгон жогоркудай оқшоштуктары жана айырмачылыктары алардын табиятын, жекече өзгөчөлүгүн аныктайт. Тагыраак айтканда, кандайдыр бир өндүрүшкө, адистикке, кесипке байланыштуу адамдардын кебине тиешелүү болуп, колдонулуш чөйрөсү жагынан чектелген, бирок адабий тилдин лексикалык составына кирген сөздөрдү кесипчилик терминдери дейбиз.

Кесипчилик терминдери кесиптик түшүнүктөрдү, эмгек куралдарын же анын продуктыларын, өндүрүштүн эмгек процесстерин өз кучагына камтыйт. Ошондуктан аларды кесипчилик терминдери же кәэде кесип сөздөрү деп да атоого болот.

Кесип лексикасынын системасындағы бардық эле кесип терминдеринин колдонулуш чөйрөсү, жалпы элге түшүнүктүүлүгү бир кылка эмес. Алардын айрымдары (көпчүлүгү) өзүлөрүнүн колдонулушунун активдүүлүгүнө, маанисинин жалпы элдик мүнөздүүлүгүнө байланыштуу барган сайын эл арасына кеңири таралышынан улам колдонулуш чеги кеңип, кесипчилик чөйрөдө гана эмес, жалпы элде да кеңири колдонула баштайт. Демек, мындай кесип сөздөрү бара-бара лексиканын активдүү запасынан орун алыш кетет. М и с а л ы: *пахта, гозо, чигит, шалы, чабан, сакмал, жайыт, буура, борук, токту, бото, күздүк, кырман, мергенчи, кыргый, капкан, бүркүт, аркар, барданuke ж.б.*

Кыргыз тилиндеги бул сыйктуу кесип сөздөрүнүн жалпы элдик мүнөзгө ээ болушу, кепте колдонулуш даражасы, өнүгүү деңгээли, жалпы эле кесип сөздөрүнүн системасынан эзлеген орду бирдей эмес. Бул, баарыдан мурда, тигил же бул элдин материалдык байлыкты өндүрүүдө анын жашоо шартына, турмуш-тиричилигине, өнөр-кесибине тыгыз байланыштуу. Ошондуктан кесип лексикасы, анын тигил же бул кесиптик тармактар боюнча өнүгүшү ар бир элде ар башка мүнөздө болот. Мына ушул жагынан алганда, кыргыз эли өзүнүн көчмөндүү турмушуна ылайык илгертен тартып эле жашоо тиричилигинин негизги булагы катары мал чарбачылыгын жана аңчылыкты кесип-өнөр катары тутуп келишкен. Айрыкча кыргыз элинин көчмөндүү турмушунда мал чарбачылык негизги ролду ойногон. XIX кылымдын экинчи жарымында кыргыз жергесинде болгон Чокан Валиханов ошол кездеги кыргыз элинин турмушу менен терең таанышкандан кийин мындай деген жыйынтыкка келген: «Көчмөн элдерде малга ичкен-жегени, кийгени, кыскасы, бүт турмушу, атүгүл, өздөрүнүн саламаттыгы сыйктуу эле тынчсызданган. Бул кыргыздын «мал-жаныңыз аман-

бы?» — деген саламынан ачык көрүнүп турғандай, үй-бүлөнүн саламаттыгынан мурун малды сурашкан».

Кыскасы, кыргыз эли — малды боор эти менен тең көрүп, байыртан мал чарбачылыгы менен күн өткөрүп, анын маанижайына бармактайынан бери аралашып келе жаткан эл. Ошондуктан эл мал түрлөрүн, алардын ар бирине тиешелүү сапаттарын, түзүлүштөрүн, кыймылын, мұнәзүн, кыял-жоруктарын, ар бирине мұнәздүү болгон керек-жарак, буюм-тайымдарды, ар түрдүү процесстерди, алардан алынуучу азық-түлүктөрдү, жашкурактарын, өң-түстүк өзгөчөлүктөрүн мыкты өздөштурүшкөн. Шул себептен улам кыргыз тилиндеги мал чарбачылыгына байланышкан кесип лексикасы, биринчиден, жалпы элге бирдей даражада мұнәздүүлүгү менен айырмаланса, әкинчиден, кесиптикарминология системасынын кецири өнүккөн, тилдик нормасы жағынан калыпка салынган, сөздүк составынын молдугу менен айырмаланған негизги катмарын түзөт.

Кесиптикарминологиянын шул салаасынын жалпы элге мұнәздүүлүгү алардын макал-ылакантарда, учкул сөздөрдө, әлдик оозеки чыгармаларда улуттук колоритти ачык чагылдырган ар кыл салыштыруулар, туруктуу эпитеттер, көркөм сөз каражаттары катары кецири колдонулушунан даана көрүнот. Мисалы, бир эле сөздүн бир нече варианта же ар кандай көркөм сөз каражаты катары колдонулган учурларын көп көздештиrebiz: **Ат** — аттан кийин жат. **Ат** — адамдын канаты. **Ат** сыйлаган жөө бастайт (макалдар). **Кой** семизи койчудан. Ала **кайду** бөлө кырсуу. **Кайдон** конур, жылкыдан тору. Боз тайлак атка минейин, **ботомдуң** жөнүн билейин. («Манас») **Ботом** — «бала» маанисинде (метафора). **Ботодой** көзүн жайнаткан, бозодой ичти жайнаткан (әлдик ыр). Мында ботодой — салыштыруу. Бостондун майда талы бар, **бото** көздүн баары бар (әлдик ыр). **Бото** көз — кыз, селки маанисинде (метафора).

Ошентип, кыргыз тилиндеги кесип сөздөрү — өзүлөрүнүн жалпы элге мұнәздүүлүгү, кептин ар кандай стилдеринде колдонулушунун активдүүлүгү жана мол лексикалык составы менен айырмаланған кесип лексикасынын негизги бир тармагы.

Кесип терминологиясынын жалпы элге кецири тараган дагы бир негизги салаасын аңчылык кесибине байланышкан сөздөр түзөт.

Аңчылык кесиби да байыркы доордон бери кыргыз элине кецири тараап, материалдык байлыкты өндүрүүнүн негизги бир булагы катары маанилүү роль ойногон. Адегенде башка терминдер сияктуу эле булар деле, негизинен, тар чөйрөдө (аңчылыкта) гана колдонулуп келген. Бирок аңчылыктын турмуштагы ролуна бай-

ланыштуу алар бара-бара жалпы элдик мүнөзгө айланып, тилдин сөздүк составынан туруктуу орун алыш калышкан. Кесипчиликтин болу түрүнүн жана анын терминдеринин эл массасына кецири таралышына элдик адабий чыгармалар — эпостор, жомоктор, аркандаш элдик ырлар, өтө чоң таасир эткен.

Аңчылык терминологиясынын базасында көп сандаган эпитеттер, салыштыруулар, туруктуу фразеологиялык айкалыштар, учкул сөздөр, макал-ылакаптар ж.б. жаралып, алар элдик чыгармалардын көркөм сөз каражаттарын байытып келген¹. Мындай фактылар «жүздөгөн жылдар бою кыргыздар үчүн таалим алуучу роман-китептин, таасирдүү саҳнанын жана экрандын, өткөндү эске салуучу тарых китебинин милдетин аткарып келген». (Б.М.Юнусалиев) «Манас» эпосунан баштап ар түрдүү элдик оозеки чыгармалардын толгон-толгон башка түрлөрүнөн орун алган.

М и с а л ы:

а) Көркөм метафора маанисинде: **Арстан** аман турганда, урунарга тоо кайда, урушарга жоо кайда? Өткүр Манас деген бол — өлчөмдүү жсоонун **бөрүсү**. Карыганда байбиче, **кабылан** тапты, сүйүнчү! Жоголгондо байбиче, **жолборс** тапты, сүйүнчү! Ургаачы болбой, эр болсун. **Аюу** болбой, **шер** болсун! Туулганын этек жагына **түйгүнүң** наиза сайганы. **Кыраандар** баары аттанып, кыбылагла бет алыш. Аккуладай тулпарды, айбандан бүткөн **шумкарды** алдына тарта салганы.

б) Эпитет — салыштыруу маанисинде: **Кулжа кеөдөн**, таш курсак курган киши мен өзүм. **Бөрү кулак**, шер кабак бөлөкчө шаңын карап бак. Кобул колдуу, өлөн чач, **Өрдөк моюн**, түймө баш. Аркасы кайы **аркар төш** ай чырайлуу **бото көз**. Суксур моюн **сарала ат** ж.б. («Манас»).

Жыйынтыктап айтканда, азыркы кыргыз тилиндеги кесип лексикасынын негизги чордонун түзгөн мал чарбачылыгына жана аңчылык кесибине байланышкан сөздөр эзелтен бери ушул кесиптерди аркалашкан адамдардын чойрөсүндө оозеки сүйлөө кебинде, эне тилдин базасында өнүгө баштаган. Буга байланыштуу алар элдик түшүнүктү түонтуп, калыпташуу процессин эчак эле башынан өткөрүп, кесип-терминологиясынын системасына даяр түрдө келип кирген. Ал эми бил өзгөчөлүктөр алардын элдик мүнөздөгү кесип сөздөрү экендигин айгинелеп турат.

¹ А. Б и я л и е в. «Кыргыз тилиндеги аңчылык терминологиясынын составы жана анын терминдеринин түзүлүшүнүн айрым маселелерине карата». Китепте: Кыргыз тили боюнча изилдөөлөр, «Илим», Фрунзе, 1970, 78-бет.

Мына ушул жагынан алганда, азыркы кыргыз тилиндеги кесип сөздөрүнүн жалпы элдик мүнөздүүлүгү, өнүгүү, калыптануу процесстери, жараптуу, пайда болуу негиздери бирдей эмес. Алардын айрымдары кыргыз элинин өткөндөгү турмуш-тиричилиги, өнөр-кесиби менен тыгыз байланышта жараптуу, жалпы элдик тилдин базасында оозеки формада өнүгүп жана калыптанып келсе, айрымдары коом турмушундагы өнүгүүлөргө байланыштуу кийин пайда болгон кесип-өнөрдүн түрлөрүнө ылайык тилдин ички мүмкүнчүлүгү аркылуу жаңыдан жараптан, же башка тильдерден кабыл алынган.

Демек, кесип лексикасынын биринчиси өздөрүнүн жалпы элдик мүнөздүүлүгү, элдин өткөндөгү өнөр-кесибинен кабар берүү-чүлүк табияты боюнча гана айырмаланбастан, улуттук колоритти айкын чагылдырган типтүүлүгү боюнча да өзгөчөлөнүп турат. Ошондуктан мындай сөздөрдү жалпы элдик же улуттук мүнөздөгү кесип сөздөрү катары карап, аларды тематикалык жактан төмөнкүдөй түрлөрө бөлүштүрүүгө болот:

- а) мал чарбачылыгына байланыштуу кесип сөздөрү;
- б) аңчылык кесибине байланыштуу кесип сөздөрү;
- в) дыйканчылыкка байланыштуу кесип сөздөрү;
- г) кол өнөрчүлүккө байланыштуу кесип сөздөрү;
- д) зергерчиликке байланыштуу кесип сөздөрү;

А) Мал чарбачылыгына байланыштуу кесип сөздөрүн да өз ара төмөнкүдөй майда топторго бөлүштүрүүгө болот:

1. Мал атоолоруна, алардын өң-түсүнө, жаш өзгөчөлүктөрүнө байланыштуу кесип сөздөрү: **жылкы, кой, уй, эчки, төө, топоз, кулун, музоо, козу, улак, тайлак, бото, мамалак, токту, борук, каймал төө, кунан, бышты, тай, ноопаз, кунажын, асый, жээрде, күрөн, кызыл, тору, кара, көк** ж.б.

2. Мал чарбачылыгында керектелүүчү буюм-тайым атоолору: **желе, таяк, көгөн, буурчак, нокто, чыкта, ком, чүлүк, тээк, чидер, кәжи, жуушаң** ж.б.

3. Мал чарбачылыгынан алынуучу азык-түлүк атоолору: **айран, жуурат, кымыз, курут, эжигей, сары май, быштақ, сүт, каймак, чөбөгө, бал, каймак** ж.б.

4. Мал чарбачылыгында колдонулуучу ар түрдүү процесстин атоолору: **көгөндөө, кошоктоо, тистөө, маттоо, тушоо, өрөлөө, комдоо** ж.б.

5. Мал чарбачылыгына мүнөздүү оорунун атоолору: **ак байпак, ак өпкө, кара жама, шарп, жаталак, түйнөк, сары колко, сакоо, корум, маңка, кош киндиш, бычалғы** ж.б.

Б) Аңчылык кесибине байланыштуу кесип сөздөрү:

1. Аң аттары: *кыргый, тұлқы, суусар, карышкыр, күлжас, теке, бугу, марал, ак күү, өрдөк, күш, чүйлү, шумкар, үрек ж.б.*

Жаш өзгөчөлүгүнө карата: бозум, жаздообой, жайлобай, түлөк, жаш түлөк, күм түлөк, ным түлөк, чаарчык, козучак, тууча, борсолдой, өндөлөй ж.б.

2. Аңчылыкта колдонулуучу буюм-тайым жана курал-жарак атоолору: *бардаңuke, беш атар, наштар, жұтқур, кош ооз, барап, сүмбө, күндак, най, капкан, тәэк, жебе, саадак, окчонтой, ок, дары, пистор, томого, тор, туур, боо, айлампа ж.б.*

3. Аңчылыктагы кесип атоолору: *мергенчи, капканчы, мұнушкөр, күшчу, бүркүтчү, саятчы ж.б.*

В) Дыйканчылыкка байланыштуу кесип сөздөрү:

1. Түшүм атоолор: *арпа, буудай, сулу, күрүч, алма, өрүк, жүзүм, коон, дарбыз, сабыз, пияз ж.б.;*

2. Дыйканчылыкта колдонулуучу буюм-тайым атоолору: *орок, چалғы, боо, боолук, мала, мала таш, темин, кырман ж.б.;*

3. Дыйканчылыкта колдонулуучу ар түрдүү процесс атоолору: *эгин оруу, чөп чабуу, малалоо, тырмоо, сугаруу, суюлтуу, эгин сапыруу ж.б.;*

4) Дыйканчылыктагы кесип атоолору: *сугатчы, пахтачы, орокчү, چалғычы, бағбан ж.б.*

Г) Кол өнөрчүлүккө байланыштуу кесип сөздөрү:

1. Кол өнөрчүлүктөгү буюм-тайым атоолору: *шырдак, түшкүйиз, ала кийиз, килем, жабыкбаш, тегирич, тизгиич, кереге, уук, ээр, ат жабуу, кементай ж.б.;*

2. Кол өнөрчүлүктө колдонулуучу түшүнүктөр, курал атоолору: *эриши, арқас, адыргы, кыльч, шиме шибеге, күзүк, тизгин, күйөө, иши, тез, кергич ж.б.*

3. Өрүмчүлүккө байланышкан атоолор: *беш кашка, уй мурунтүк, жылан боор, кондурма, төрт кыр ж.б.*

4. Оюу атоолору: *карға тырмак, кочкор мүйүз, сыңар мүйүз, ши күйрук; кочкорок, суу, кыял, жарты шак, жылан боор ж.б.*

Д) Зергерчиликке байланыштуу кесип сөздөрү:

1. Зергерчиликте колдонулуучу курал, шайман атоолору: *балка, барсан, дөшү, көөрүк, кычкач, кыпчур, калып ж.б.*

2. Зергерчиликте жасалган буюм атоолору: *бүлөрк, шакек, сырға, сөйко, шимек, чач үчтүк, дүкөрт, оймок, төштүк, тинтүүр, аштор, кемер (күмүштөн жасалган кур) ж.б.*

Кыргыз тилинин улуттук мұнәздөгү жогорудагы кесип лексикаларынын ар биринин узак тарыхы бар. Мындаидай лексикалардын

келип чыгышы эмгектин коомдук бөлүнүшүнүн негизинде мал чарбачылыктын, дыйканчылыктын, ар түрдүү кол өнерчүлүктүн келип чыгышы менен байланыштуу болуп, алар оозеки формада өнүгүп, оозеки формада калыптанды жана кыргыз тилинин сөздүк составынын, анын грамматикалык каражаттарынын базасында жасалды.

Кыргыз тилинин базасында жасалыш, жалпы элдик тилге кирип, кептин ар кандай стилдеринде кенири колдонулуу мүмкүнчүлүгүнө ээ болгон мындай кесипчилик терминдери узак убакыт бою колдонуудан кийин өтмө мааниге ээ болушат. Алар фразеологизмдер, макал, ылакаптар жана ущул сыйктуу кошумча маанилери аркылуу адабий тилде колдонулат жана ошол эле маалда адабий тилдин лексикасын байытат.

Кесип сөздөрүнүн колдонулушундагы мындай өзгөчөлүктөр, негизинен, элдин турмуш-тиричилигине ылайык материалдык байлыкты өндүрүү зарылдыгынан улам өндүрүштүн, анын процессинин, кесиптик түшүнүктүн, эмгек куралынын жалпы элдик мүнөз алуусу менен түшүндүрүлөт.

Тескерисинче, кәэ бир кесиптик терминдердин колдонулуш чеги өтө тарып, кесип әэлериинин гана кебинде колдонулуп, жалпы элдик мүнөзгө ээ боло албаганы байкалат. М и с а л ы: тамеки-чиликке байланыштуу: *пал* — тамеки тигилген майда арыкчалар; *тулку же түйүн* — жипке тизилген тамеки жалбырагынын кургатылганы ж.б. Апийимчиликке байланыштуу: *чанжы* — апийим өсүмдүгүн суюлтуучу жана отоочу кичине темир күрөкчө; *кокозо* — апийимдин сүтүн жыя турган идиш ж.б.

Ар бир элдин тилинин сөздүк составы, анын ичинде элдик терминдерди да ошол элдин тарыхый тагдыры менен тикеден-тике байланышып, алардын коомдук турмушундагы өзгөрүүлөрдү үзгүлтүксүз чагылдырып олтурат. Бул жагынан алганда, кыргыз эли өзүнүн басып өткөн тарыхый жолунда башка элдер менен да экономикалык, чарбалык ж.б. карым-катнашта болуп келгени белгилүү. Натыйжада, ал элдердин тилдеринен көп сандаган сөздөр, анын ичинде кесип сөздөрү да келип кирген. Демек, кыргыз тилинин кесип лексикасы сырттан кабыл алуулардын эсебинен да тынымыз байып келген. М и с а л ы, фарсы тилинен багбанчылыкка байланыштуу: *мөмө, данек, шабдалы, анар, алмурут* ж.б.; жашылча жер жемишине байланыштуу: *дарбыз, шалгам, туруп, пияз, бадыраң* ж.б.; дыйканчылыкка байланыштуу: *меке, зыгыр, муруч, кенеп, пахта* ж.б.; үй курулушуна байланыштуу: *дубал, пайдубал, бешкары, пешайбан, торсун, разажуп* ж.б. деген сыйктуу көптөгөн кесип сөздөрү кабыл алынган.

Октябрь революциясына чейинки мезгилде орустар менен кыргыз элинин байланышы анын (kyргыз элиниң) кол өнөрчүлүгүндө, айыл чарбасында айрым бир ички реформаларды пайда кылып, ал реформалар кесиптик лексикага да өз таасириң тийгизди. Ошентип, кыргыз лексикасында орус тилинин элементтери пайда болду жана кыргыз тилинин кесип лексикасында орус тилинин жаңы катмарлары түзүлдү. Айталы, ошол мезгилде башка көптөгөн сездер менен катар чарбачылыкка байланыштуу соко, божу, каамыт, дого (дуга), бороз, саржан, учаска, агорот ж.б. деген сыйктуу кесип сездерүү келип кирген.

Кесип сездерүү да коомдук кубулуш катары коом турмушундагы ар кандай өзгөрүү, өнүгүүлөргө байланыштуу дайыма өзгөрүү, өнүгүү процесстерин башынан өткөрүп турат. Айталы, кийинки учурда әлибиздин турмушундагы болуп жаткан экономикалык, чарбалык, илимий ж.б. өзгөрүүлөргө байланыштуу көптөгөн кесип сездерүү пайда болуп, кепте активдүү колдонула баштады. Мисалы, агроном, зоотехник, ферма, бригадир, гараж, трактор, комбайн, экскаватор, педагогика, класс, директор, аптестат, академик, аспирант, доклад, диссертация, монография, редактор, кабарчы, терүү, бассуу ж.б. деген сыйктуу көптөгөн тармактык кесип сездерүү революциядан кийин орус тили аркылуу кабыл алынып, кыргыз тилинин кесип лексикасынын составын байытты.

Ошентип, адабий тил өзүнүн өнүгүшүндө, өз кезегинде, лексикалык составын байытуу үчүн кесипчилик терминдерди да пайдаланат. Ал терминдер адабий тилге төмөнкүдөй жолдор аркылуу келип кирет:

а) Кесипчилик терминдерин өз кучагына камтыган жалпы элдик тилдин сездүк составы аркылуу;

б) Күндөлүк басма сез, радиоуктуруу жана телеберүүлөр аркылуу;

в) Көркөм адабияттар аркылуу, б.а., элдик ырчылар, айтуучулар, ақындар, жазуучулар кесиптик терминдерди кеңири колдонушуп, аларды башка кошумча маани менен байытышат, ошол эле маалда аларды әл арасына кеңири жайылтышат.

Ал эми айрым бир кесипчилик терминдери өндүрүштүн өнүгүш деңгээлине байланыштуу эскирип, колдонуудан чыгып калат. Мындаид кесипчилик терминдерине жок болуп кеткен кол өнөрчүлүктүн тармактары, өтө төмөнкү деңгээлде өнүккөн (примитивный) эмгек куралдары, өндүрүш орду, айрым эмгек процесстеринин аттары, продукциялардын жана кол өнөрчүлүктүн түрлөрүнүн ж.б. аттары кирет. Мисалы, өрмөк, адыргы, кылыш (өрмөк-

чүлүктө пайдаланылуучу курал), күзүк, таар, соко, каамым, буурсун, эжигей, көгөн, бүүрчак, кежи ж.б.

Мындай кесиптик терминдер бүгүнкү күндө тарыхый-этнографиялык жана атايын бир адабияттарда гана сакталат. Алардын айрымдарынын маанилери өзгөрүп, жаңыланып, жаңы түшүнүктөрдү атоо үчүн колдонулушу мүмкүн.

Жыйынтыктап айтканда, кыргыз тилинин кесип лексикасынын составы кыргыз элинин маданиятынын, өнөр-кесибинин өсүш деңгээлин жана башка элдер менен болгон экономикалык, чарбалык, илимий-техникалык ж.б. байланыштарын да ачык чагылдырат.

Кесип лексикалары түрдүү кесиптин өкүлдөрүнүн оозеки кебинде колдонулуу менен бирге, публицистиканын жана көркөм адабий чыгарманын стилинде да колдонулушу мүмкүн. Жазуучу керегине жараша өз чыгармасында образ-мүнөз түзүүдө, әмгек процесстерин сүрөттөөдө, өндүрүштүк куралдын мүнөзүн ачып көрсөтүүдө кесип лексикасын көркөм ыкма катары зарыл түрдө пайдаланат. Бирок кесипчилик терминдерин колдонууда туш келди эмес, ага өтө чеберчилик менен мамиле кылуу талап кылышнат. Тагыраак айтканда, аларды колдонуунун: а) жалпы элдик адабий тилде колдонулуучу; б) белгилүү бир территориялык аймакта гана колдонулуучу; в) белгилүү бир же айрым алынган гана кесиптик тармакта иштеген адамдар ортосунда колдонулуучу деген сыйктуу мүнөздүк өзгөчөлүктөрдү эске алуунун мааниси зор. Ошондуктан айрым бир зарыл учурларда алардын маанилерине түшүндүрмө берүү керектиги да талап кылышнат.

§ 88. ТЕРМИН ЖАНА ТЕРМИНОЛОГИЯ

Терминдер тилдин лексикалык тармактарынын кенири тараған түрү катары өзүнчө спецификалык бөтөнчөлүккө ээ. Алар лексиканын башка тармактык түрлөрүнөн айырмаланып, коомдук турмуштагы илим менен техника, маданият менен искусство, айыл чарба менен өнөр жай ж.б. тармактарындагы атальштарды, түшүнүктөрдү, аларга тиешелүү закондор менен эрежелерди атоо үчүн атайын колдонулган термин сөздөрдүн жыйындысы катары кыргыз тилинин лексикалык сөз катмарларынын негизги тобун түзүп турат.

Илимдин ар бир тармагына тиешелүү өздөрүнүн терминдери бар. Мына ошол терминдер аркылуу гана илимдин түрлөрү бири экинчисинен айырмаланат жана тигил же бул илим, анын тар-

мактары жөнүндө кеңири маалымат алууга мүмкүнчүлүк түзүлөт. Мисалы, сөз айкашы, сүйлем, баяндооч, сүйлөмгө мүчө боло албаган сөздөр. Жалаң сүйлем деген терминдер, биринчиден, лингвистикалык илимге тиешелүү болсо, экинчиден, анын тармактык бөлүгү болгон синтаксистик терминдер экендигин да билдириет.

Термин латынча *terminus* («чек») деген сөздөн алынган, ал илим, техника же искустводогу белгилүү бир түшүнүктүн атоосун билдириүүчү сөз же сөз айкашы дегенди билдириет.

Кеңири алганда, термин дегенибиз — илимдин, техниканын, искуствонун, айыл чарбасынын жана ар кандай кесипчиликтин атайын тармагындағы бир системага келтирилип, белгилүү бир түшүнүктүн атын так атоо үчүн кабыл алынган, негизинен, бир мааниде колонулуучу сөз же сөз тизмектери.

Мисалы: композиция, сюжет, образ, каарман, драматургия, поэзия ж.б. (адабияттаануу терминдер), указ, приказ, устав, тезис, агитация, документ ж.б. (коомдук-саясий терминдер), желекче, таажычча, атальк, модуль, май саратаны, нектар, түшүлдүк, ақырек, муун, чөл кабык ж.б. (биологиялык терминдер), команда, командир, застава, пулеметчик, фронт, атака, артиллерия, флот ж.б. (согуштук терминдер), фонетика, тыбыш, тамга, сөз, этиш, адабий тил, диалект, говор ж.б. (лингвистикалык терминдер). Айттор, эл чарбасынын жана илим-техниканын, кесиптин ар кандай тармактарынын ар бирине тиешелүү өзүнүн терминдери бар.

Ал эми терминология — тилдин сөз байлыгын түзүүгө активдүү катышкан, анын сөздүк составында белгилүү роль ойногон бардык терминдердин жалпы жыйындысы жөнүндөгү тил илимнин бир тармагы. Демек, терминология терминдер жөнүндөгү окуу катары аларды илимий жактан изилдеп, семантикалык, структуралык өзгөчөлүктөрүн аныктайт, терминология системаларын иретке келтириет, жөнгө салат, анын чөн-өлчөмдөрүн (критерийлерин) иштеп чыгат.

Кеңири мааниде алганда, терминология өз кучагына терминдердин лексика-семантикалык мүнөзү, ага коюлуучу чектер, терминдин сөз жана сөз айкашы деген түшүнүктөр менен карым-катнаши жана айырмасы, термин жана номенклатуранын өз ара байланыштары жана кәэ бир өзгөчөлүктөрү, терминдин семантикалык түзүлүшү жана сөздөгү көп маанилүүлүк сыйкантанган маселелерди лингвистикалык планда чечмелөөнү камтыйт.

Терминдер, бир жагынан, диалектизмдер менен кесип сөздөрүнө окшош келет. Анткени терминдер да диалектизмдер менен

кесип сөздөрү сыйктуу эле колдонулушу жагынан чектелген мунөзгө ээ. Экинчи жактан, кесип сөздөрү менен терминдер белгилүү бир тармактагы кесиптик жана илимий түшүнүктөрдүн терминдик атальштары катары өзгөчө жакындыгы менен мунөздөлөт. Бирок аларды окошо кароого болбайт, негизги белгилери боюнча алар бири-биринен айырмаланып турат.

Кесиптик же диалектилик сөздөр терминдер сыйктуу илимий-техникалык мааниге ээ болбостон, ар кыл кесиптин ээлери тара-бынан кызматка байланыштуу пайдаланылган же тигил же бул территориядагы жергиликтүү элдин тилиндеги бөтөнчөлүктөрдү чагылдырган сөздөр. Ал эми терминдер — кандайдыр бир зат, предмет, көрүнүштөрдү так аныктап, тактап көрсөткөн, илимий мазмунду камтыган, таанып-билүүчүлүк максатты көздөгөн сөздөр жана түшүнүктөр.

Терминдер өзүлөрүнүн спецификалык өзгөчөлүгүнө байла-ныштуу лексиканын башка түрлөрүнөн төмөнкүдөй айрым бир белгилери боюнча айырмаланып туруга тийиш.

Кандай гана илимдин, техниканын тармагына тиешелүү тер-мин болбосун, аны билдириүүчү сөздүн же сөз айкашынын семан-тикасы белгилүү түшүнүктүн мазмунун ача албаса, б.а., анын семантикасында ал мазмун толук болбосо, же анын элементи жок болсо, логикалык жактан өзүнө коюлган терминдик талапка жооп бере албайт. Ошону менен бирге эле андай сөз тилдин жалпы нормасына, законуна туура келбесе, анда да толук маанилик термин боло албайт. Демек, термин катары алынган сөз же сөз айкашынын ошол өзү атап турган түшүнүктүн мазмунун толук чагыл-дырыши, аны менен семантикалык жактан дал келиши зарыл.

Термин менен бейтарап (нейтралдык) сөз жана сөз айкаши белгилүү даражада өз ара карым-катнашта, байланышта болот. Анткени тилибизде колдонулган сөзбү же терминби экөө тен эле жаратылыштын кубулуштарын, предметтерин ан-сезимге чагыл-дырып, аны белгилүү тыбыштык түзүлүш менен атait да, байла-ныш куралынын каражаттарына жатат. Ошондой эле бир нерсени атоо, туюнтуу функциясы сөзгө да, бир нерсени, түшүнүкту атаган терминге да тиешелүү болуп, термин менен нейтралдык сөздүн өз ара карым-катнашы түзүлөт.

Демек, терминдер кадырлесе сөздөр менен кандайдыр бир ма-нини туюндуруу, затты, түшүнүктү атап көрсөтүү жагынан жалпы-лыкты түзгөнү менен, колдонулуш чөйрөсү жагынан нейтралдык лексика жалпы элдик мунөзгө ээ болсо, термин өзүнүн чектелген-диги менен айырмаланат. Тагыраак айтканда, терминдер белгилүү бир илимдин тармагына, техникага, искусство менен коомдук-сая-

сий түшүнүктөргө гана тиешелүү болот да, алардын мааниси ошол тармакта иштеген адамдар учун гана түшүнүктүү келет. Мисалы, өндүргүч күч, өндүруштук мамиле, капитал, круговорот, өндүрүш куралы ж.б. терминдер экономика тармагында колдонулуп, экономисттер учун гана түшүнүктүү болсо, нур, шоола, тик бурчтук, айлана, бөлчөк, теңдеме ж.б. математика илиминде колдонулуп, маанилери математиктер учун гана түшүнүктүү келет.

Өзүлөрүнүп пайда болушу жана жаратылыши жагынан адабий тилдеги сөз коом турмушунун өнүгүшүнөн келип чыккан жаңы түшүнүктөрдү, нерселерди, буюмдарды атоо зарылдыгына негизделсе, термин мындан тышкары теориялык ой жүгүртүүнүн зарылдыгына — белгилүү бир жобого, законго да — негизделет. Тагыраак айтканда, термин илимдин тигил же бул тармагына тиешелүүлүгү жана ага мүнөздүү болгон теориялык жобонун, аныкта манын мазмуну аркылуу аныкталат. Демек, бул жагынан алганда, жалпы адабий тилдеги сөздөрдө кезигүүчү көп маанилүүлүк жана мазмундук айрым бир так эместикитер терминдерге мүнөздүү эмес. Мисалы, грамматикада ээ, баяндооч, жандооч, зат атооч, сөздүн үңгүсү деген сыйксту терминдердин түшүнүлүшү, мааниси, бириңчилен, алардын илимдин тармактарынын ичинен тил илимине тиешелүүлүгү, экинчиден, ар бирине мүнөздүү болгон теориялык аныккамалар аркылуу шартталып турат.

Терминге белгилүү бир илимдин тармагына тиешелүү болгон бир маанини, бир түшүнүктүгө гана билдириүү талабы коюлат, б.а., ар бир илимий термин такталган белгилүү бир түшүнүктү билдириген бир гана маанинеге ээ. Айталы, калай, атом, квадрат, клетка деген терминдердин ар бири өз алдынча бир гана маанини билдириет. Демек, алардын маанилик түшүнүлүшү контекст аркылуу шартталбайт же контекстке көз каранды эмес.

Адабий тилдеги нейтралдык бир эле сөз маанилик жактан чачырап, көп мааниде колдонула берет. Айталы, **Стол** сатып алдык жана **Стол** даяр болду же **Столго** карайлыш деген сүйлөмдөрдүн бириңчисинде стол мебелдин бир түрү, экинчисиндеги даам, тамак-аш маанилеринде колдонулушу, б.а., анын көп мааниде колдонулушу алардын түшүнүлүшүн кыйындатпайт, же бириңин түшүнүлүшүнэ экинчи өтмө мааниси тоскоол болбойт. Анткени булардын маанилик жактан реализацияланышы контекст аркылуу шартталат, б.а., жалпы адабий тилдеги сөздөрдүн көп маанилеринин ичинен ар бир учурдагы жеке мааниси контекст аркылуу жөнгө салынып турат.

Ал эми терминдин көп маанилүүлүгү анын маанилик жактан так түшүнүктүүлүгүн кыйындатат, кәэде ал жөнүндө жаңылыши

түшүнүккө да алып келет. Алардагы көп маанилүүлүктү жалпы адабий тилдеги сөздөрдөй контекст жөнгө сала албайт. Эгерде терминде көп маанилүүлүк кезиксө, илимдин ошол тармагындагы адистер тарабынан терминдик алгылыксызык катары бааланат. Ошондуктан илимий жана техникалык терминдерди семантикалык жактан иретке келтириүү терминологиянын эң негизги маселелеринен болуп саналат.

Терминдер үчүн синонимия да, негизинен, өөн, жат кубулуш катары эсептелет. Анткени, биринчиден, синонимия кубулушу терминдин лингвистикалык табиятына, спецификасына ылайык келбейт, экинчиден, эгерде терминдик бир эле маани өз ара синонимдик катыштагы ар башка сөздөр аркылуу берилсе, анда ал терминге караганда жалпы элдик адабий тилдеги лексикага көбүрөөк мунәззүү келет. Терминдеги синонимия кубулушун айрым бир терминологиялык сөздүктөрдөн, окуу китептеринен кезиктируүгө болот. Айталы, биологияда орус тилинен которулган айрым терминдер кыргыз тилиндеги синонимдик катарлар аркылуу берилген: **почва** — топурак — кыртыш — жер; **предсердие** — жүрөк толтосу, жүрөк дүлөйү, жүрөк алды; **васасывание** — сицируү, сыйылып оттуу, соруу; **трахея** — кекиртек, коко; **семейство** — түкүм, урук; **перепончатокрылье** — жаргак канаттуулар, жалтырак канаттуулар ж.б.

Кыргыз тили боюнча жарык көргөн окуу китептеринде, монографиялык эмгектерде да бир эле терминдик түшүнүк бир нече вариантарда берилген: **кошмо** сүйлөм — **татаал** сүйлөм; жөнөкөй **кошмо** сүйлөм — **багынычсыз** татаал сүйлөм — **тең** байланыштагы татаал сүйлөм; **татаал** кошмо сүйлөм — **багыныңкы** татаал сүйлөм — **багыныңкы** байланыштагы татаал сүйлөм; жандама сүйлөм — **кырдаал**-**багыныңкы** сүйлөм.

Мына ушул сыйктуу бир эле терминдик түшүнүккө карата бир нече синонимдик катарлардын же вариантардын колдонулушу терминдин спецификалык өзгөчөлүгүне ылайык келбейт. Анткени, биринчиден, терминдин спецификасына так бир гана маанини билдириүү мүнәззүү болсо, жогорку синонимдик катарлардын маанилери нак бирдей эмес. Айталы, жүрөк толтосу менен жүрөк дүлөйү же жүрөк алды бирдей түшүнүктү билдирибейт. Ошондой эле сицируү, сыйылып оттуу, соруу деген сөздөрдүн ар бири — ар башка маанини билдириген түшүнүктөр. Демек, мындан синонимдик катарлар же вариантар терминге мүнәззүү болгон бир түшүнүктү билдирил албайт. Экинчиден, терминге карата мындан принциппе мамиле кылуу алардын практикада колдонулушун, так түшүнүлүшүн кыйыннатат. Кээде олуттуу чаташууларга жол берилет.

Ошондуктан жарыша берилген мындаи синонимдик катарларды кыскартып, мааниси бири-бирине так, толук туура келгендей кылып ылайыктап, бирөөнү гана талдап термин катары алуу талап кылынат.

Терминге жалпы адабий тилдеги сөздөр сыйктуу эмоционалдуулук жана экспрессивдүүлүк касиет мүнөздүү эмес. Ошондой эле терминдер туунду мааниде да өтө сейрек колдонулат. Демек, алар дайыма стилдик жактан бейтараптык мүнөздө болот.

Ар бир илимий тармактын термин системасы заттык атоолордон жана түшүнүк атоолорунан турушу керек. Демек, термин катары кабыл алынган сөз атоо функциясын аткара турган толук маанилүү сөздөрдөн болушу талап кылынат. Анткени андай сөзгө (терминге) лексика-грамматикалык касиет мүнөздүү. Бул жагынан алганда, тилдеги табыш тууранды жана элес тууранды сөздөр, сырдык сөздөр, кызматчы сөздөргө лексика-грамматикалык жактан атоо функциясы мүнөздүү эмес. Демек, терминдик жана термин-номенклатуралык касиет лексика-грамматикалык мааниге ээ сөздөргө, болгондо да заттык атоону билдириүүчү сөздөргө мүнөздүү.

Жыйынтыктап айтканда, терминдик лексика лексиканын башка тармактык катмарларынан төмөнкүдөй белгилери боюнча айырмаланып турууга тийиш:

а) термин катары кабыл алынган сөздүн семантикасы ал атаган түшүнүктүн маанисин толук туюндура алгыдай болушу зарыл;

б) термин белгилүү бир илимдин тармагына гана тиешелүүлүгүнө байланыштуу алардын маанилик түшүнүлүшүнүн жана колдонулушунун чектелгендиги;

в) термин белгилүү бир илимдин тармагына тиешелүү болгон бир гана так түшүнүктү билдириши керек. Ушуга байланыштуу аларга көп маанилүүлүк жана синонимдештиктин мүнөздүү эместиги;

г) термин сөздөрдө дайыма стилдик бейтараптуулуктун мүнөздүүлүгү, б.а., алардын эмоционалдык жана экспрессивдүүлүк маанилерде колдонулбашы;

д) термин катары кабыл алынган сөздүн атоо функциясын аткара турган толук маанилүү сөздөрдөн болушу.

Ошентип, терминдин спецификасына мүнөздүү болгон жокорку белгилер аны жалпы элдик лексикадан айырмaloочу негизги критерийлер катары каралууга тийиш.

Терминдин лингвистикалык табиятын кенири түшүнүүдө анын термин-номенклатуралык сөздөр менен болгон байланышын жана андагы айрым бир бөтөнчөлүктөрдү ажыратса билүү талап кылынат.

Термин менен катар айрым илим тармактарындағы атоолор «номенклатура» деген ат менен аталат да, техниканын, искусство-нун же илимдин белгилүү тармагына тиешелүү аттардын жыйын-дисын билдириет. М и с а л ы, ботаникада — өсүмдүктөрдүн атта-ры, медицинада — дары-дармектердин аттары, геологияда — ми-нералдардын аттары, химияда — органикалық жана органикалық эмес бирикмелердин аттары ж.б. Бул жагынан алганда, термин менен номенклатура белгилүү өлчөмдө бири-бирине туура келет. Бирок термин номенклатуралык номенклатурага карганда көлемүү, чеги жагынан кенири. Ага номенклатурадан тышкary турган атоолор, түшүнүктөрдүн аттары да кирет. М и с а л ы, ботаникада бардык өсүмдүктөрдүн аттары ботаникалық номенклатуралык номенклатурага кирет; ал эми аларга байланыштуу процесстерди билдириүүчүү сөздөр — гулдөө, чаңда-шшуу, бүчүр, өзөк, жалбырак деген сыйктуу толуп жаткан түшүнүктөрдүн атоолору ботаникалық терминдерге кирет. Демек, тер-мин — номенклатуралык номенклатуралык терминдерге кирет. Термин — номенклатуралык терминдерге кирет. Термин — номенклатуралык терминдерге кирет. Термин — номенклатуралык терминдерге кирет.

Термин сөздөр да — лексиканын башка түрлөрү сыйктуу эле тарыхый категория. Демек, терминдер системасы жалпы эле лексикалық системадагыдай дайыма өзгөрүү, өнүгүү, баюу про-цессине душар болуп турат.

Кээде коомдук өнүгүүнүн натыйжасында мурдатан колдонулуп жүргөн терминдер маанилик жактан жаңырат, такталып, толук-талат, б.а., ошол терминдер атап турган заттын, түшүнүктүн өр-күндөтүлген жаңы түрү, формасы пайда болот. Мындей учурда андай типтүү заттардын, түшүнүктөрдүн жалпылыгын билдирген термин — сөз кала берет да, жаңы пайда болгон анын түрүн, формасын атаган термин кошумчаланат. М и с а л ы, **банк: улуттук** банк — **курулуш** банкы — **ассоциациялык** коомдук банк — **коммерциялык** банк; **баа: дүң** баа — **рыноктук** баа — **коммер-циялык** баа ж.б.

Ал эми жаңы коомдук түзүлүштүн, жаңы илимий тармактын пайда болушу менен биргэ ага ылайык жаңы терминдик атоолор да пайда болуп, тилдин сөздүк составын тынымысыз байытып турат. Айрыкча кыргыз элинин турмушундагы кийинки көздер-деги коомдук-саисий илимий терминдик жактан өнүгүү, өзгөрүүлөргө кенири шарт түздү. Тилибиздин сөздүк составы төмөнкүдөй бир

катар коомдук-саясий, экономикалык, чарбалык терминдер менен толукталды: *президент, вице-президент, альтернатива, мафия ж.б.*

Ушул эле маалда, тескерисинче, коомдук түзүлүштүн өзгөрүшүнө байланыштуу кечээ жакында эле коомдук-саясий термин катары эсептелинүп жүргөн бир катар сөздөр колдонуудан чыгып, архаизмге айланып баштады: *КПСС, СССР, съезд, пленум, комсомол, коммунистлик партия, пионер, генеральный секретарь, райком, колхоз ж.б.*

Айрым бир терминдер терминологиянын илимий тар чектелген алкагынан чыгып, жалпы элдик мүнөзгө ээ болушу мүмкүн. *М и с а л ы*, бир көздөрдө кыргыз тилинде термин катары колдонулуп жүргөн поэзия, проза, театр, драматургия, кино деген сыйктуу көптөгөн сөздөр бүгүнкү күндө мааниси жана колдонулуши жагынан жалпы элдик мүнөзгө ээ болуп, адабий тилдин жалпы лексикасына айланды.

Терминдер илимий соң мааниге ээ. Тигил же бул коомдук-саясий түшүнүктөрдү, илимий-техникалык жаңылыктарды так билүү учун анын аталышын — терминин — так өздөштүрүү талап кылышат. Тегинде терминдин пайда болушу илимий-техникалык жаңы ачылыштар менен тыгыз байланыштуу. Демек, илим жаңылыктарды ачуу менен ага ылайык терминдерди да жаратат. Бирок терминдерди жараттуу менен гана чектелбестен, алардын практикада колдонулушун камсыз кылуучу, маани-мазмунун кецири чагылдыруучу ылайыктуу илимий теорияларды, жоболорду, анык-тамаларды иштеп чыгат. Ошондуктан көрүнүктүү окумуштуулар, жазуучулар, коомдук-саясий ишмерлер терминология менен иштөөдө өтө этият мамиле жасашат. Анткени термин тигил же бул түшүнүктүү билдируүнүн пассивдүү каражаты эмес, ал, өз кезе-гинде, ошоол өзү атап турган көрүнүшкө таасир көрсөтөт, аны тактайт, башка кошумча түшүнүктөрдөн бөлүү, чектөө милдетин да аткарат.

Терминдердин алгачкы пайда болушу, жасалышы улуттук тилдин жазма адабий тилге ээ болушу менен тыгыз байланыштуу. Демек, кыргыз тилиндеги терминдер Октябрь революциясынан кийин гана калыптанып, иретке келтирилип, жөнгө салына баштаган.

Эне тилибизде ондогон газета, журналдардын, окуу китеңтери менен окуу куралдарынын, көркөм адабий чыгармалардын, илимий изилдөөлөрдүн, коомдук-саясий маанидеги эмгектердин үзүлтүксүз басылып чыгышы анын (тилдин) терминдик лексикасынын тынымсыз өнүгүшүнө, байышына ыңгайлуу шарттарды түзүү. Натыйжада, кыргыз тилинин азыркы терминологиялык лексикасы өтө бай лексикалык катмарга айланды. Ал жалпы сөз-

дүк составдын басымдуу бөлтүгүн ээлейт. Бүгүнкү күндө, негизинен, ар бир илимдин тармагы боюнча атايын терминологиялык сөздүктөр түзүлгөн.

Кыргыз тилиндеги илимий-техникалык, коомдук-саясий ж.б. терминдердин көпчүлүгү орус тилинен, ал аркылуу башка тилдерден кирген. Бирок алардын кыргыз тилине кабыл алынышы жана жасалышы төмөнкүдөй ар түрдүү жолдор аркылуу ишке ашырылган:

а) Кыргыз тилинде которуюга маанилик эквиваленттери жок терминдерди орус тилинен түз кабыл алуу: **диалект**, фонема, лексикология, конвенция, вольт, ампер, энергия, квант, газ, кислота, формула, пропорция, повесть, молекула ж.б.

Мындай терминдер орус тилинин орфографиясында кандай жазылса, кыргызча да так ошол калыбында кабыл алынган.

б) Кыргыз тилиндеги терминологиялык лексиканын көпчүлүгү орус тилинин терминдеринин эквиваленти катары колдонулган кыргыздын төл сөздөрүнүн эсебинен түзүлгөн: **улут** — нация, **тап** — класс, **коом** — общество, **илим** — наука, **мүчө** — член, **сүйлөм** — предложение, **татаал сүйлөм** — сложное предложение.

в) Орус жана кыргыз тилдериндеги сөздөрдүн өз ара айкашусунан турган сөз айкашы түзүлүшүндөгү терминдер: электр түйүнү, агро өнөр жайы, авто бекет, техникалык жабдуулар, техникалык кароо, саясий экономика ж.б.

г) Мурда адабий тилде колдонулуп жүргөн сөздөрдүн өзгөчө, кошумча, жаңы терминдик мааниде колдонулушу аркылуу: кошуу, кемиштуу, дарајса, айлана, үч бурчтук (математикалык терминдер), сабак, жалбырак, тамыр, соёк (биологиялык терминдер), ылдамдык күч, чыңалуу (физикалык терминдер), жомок, уламыш, санжыра (адабият таануу терминдери).

Мындай жалпы адабий тилдеги сөздөр аркылуу жасалган терминдер өзүлөрүнүн алгачкы мааниси, б.а., кадырлесе сөз катары колдонулуп жүргөндөгү мааниси менен болгон байланышын толук же жарым-жартылай үзөт.

д) Кыргыз тилинде колдонулган көптөгөн терминдер орус тилиндеги терминдердин үлгүсүндө калькалануу жолу аркылуу түзүлгөн: **өндүруш** — производство, корук — заповедник, чыгарма — произведение, котормо — перевод, писатель — жазуучу, аныктооч — определение, толуктооч — дополнение ж.б. деген сыйктуу сөздөр термин катары Октябрь революциясынан кийин гана колдонула баштады. Ал эми бул сөздөрдүн уңгулары жана сөз жа соочу мүчөлөрү кыргыз тилинин өзүнүн тилдик каражаттары катары мурдатан эле башка сөздөрдүн составында колдонулуп келген.

е) Көптөгөн терминдер кыргыз тилиндеги уңгу сөздөргө ошол эле кыргыз тилинин сөз жасоочу мүчөлөрүнүн жалганышы аркылуу уюшулган : **-ыш** мүчөсү аркылуу: барыш, жатыш, чыгыш, табыш жөндөмөлөрү; **-ым** мүчөсү аркылуу: басым, шириим, уюм; **-ооч** мүчөсү аркылуу: тактооч, баяндооч, айкындооч, атооч ж.б.

Кыргыз тилинде терминдердин мындай аффиксациялык жол аркылуу жасалышы өтө активдүү мүнезгө ээ.

Демек, жогоруда көрсөтүлгөндөй, илимий терминдердин жасалуу, пайда болуу жана өнүгүү жолдору ар түрдүү. Азыркы учурдагы кыргыз тилиндеги терминдердин негизги чордонун төл сөздөр түзгенү менен, андагы терминдердин өнүгүшүнө жана ал аркылуу кыргыз тилинин лексикалык составынын байышына орус тили да зор таасир тийгизген. Анткени тилибиздеги толгон-толгон термин сөздөр орус тилинен түздөн-түз кабыл алуу аркылуу гана эмес, аларды кыргыздын төл сөздөрүндөгү эквиваленттери менен алмаштыруу, төл сөздөгү даяр уңгуга сөз жасоочу мүчөлөрдү жалгоо аркылуу да жасалган.

КЫРГЫЗ ТИЛИНИН ЛЕКСИКАСЫНЫН СТИЛДИК ЖАКТАН БӨЛҮНҮШҮ

§ 89. ЖАЛПЫ МААЛЫМАТ

Адабий тилдин стилдик системасынын калыптанышы, өнүгүшү, коомдун өнүгүшү, анын ар жактуу тармактанышы менен байланыштуу. Азыркы кыргыз тили функционалдык-стилистикалык жактан ар түрдүү тармактарды, б.а., оозеки көркөм стилден жазма турундөгү көркөм стилге, иш кагаздарынан илимий монографиялардын стилине чейин тейлөйт. Натыйжада, көптөгөн көркөм-популярдык журналдар, газеталар, илимий иштер, окуу куралдары чыгарылып, радио, телеберүү аркылуу үгүт, насыят иштери жүргүзүлөт¹.

Демек, пикир алмашуунун жогорку тармактарына, алардын ар биригин спецификалык өзгөчөлүктөрүнө карата тилдин системасындағы анын лексикалык составы бирдей даражада колдонула бербейт. Айталы, аккумулятор, акробат, акушерка, акцент, акционер, акция, баланс, дотация, классификация, клетка, клиент, клиника, коомдук менчик, өндүрүш куралы, өндүргүч

¹ Ахматов Т. К., Омуралиева С. Кыргыз тили. Фрунзе, «Мектеп», 1990. 214-б.

күчтөр, аппарат, консул ж.б. деген сыйктуу сөздөр оозеки сүйлөшүү тилине анча мүнөздүү болбосо, тескерисинче, кожогой, кожой, кожондо, мойсоду, жалмады, кыжы-кыйма, кызганчаак, кызырак, кыбында, күүгүм, утурекей, күн алыс, күпчөктөй, күпсөр ж.б. деген сөздөр иш кагаздарынын стилине же илимий стилге дегеле мүнөздүү эмес.

Ошентип, тилдин лексикалык составындагы сөздөрдүн айрым бир катмары стилдин бардык түрлөрүндө активдүү колдонулса (стиль аралык лексика) кээси, жогоркуда көрсөтүлгөндөй, оозеки кепте активдүү колдонулганы менен, жазма кепте өтө аз санда, же такыр эле колдонулбашы да мүмкүн. Мунун тескерисинче, айрымдары жазма кепте активдүү колдонулуп, оозеки кепте өтө сейрек же таптакыр колдонулбашы да ыктымал.

Тилдеги сөздөрдүн колдонулушундагы мындай айырмачылыктар ар башка маанидеги сөздөр гана эмес, синоним сөздөр, алардын катарларынын ортосунда да кезигет. М и с а л ы, акма-лоо, ағылгалоо, көз салуу деген синоним сөздөр оозеки сүйлөшүү кебине көбүрөөк мүнөздүү болсо, анын синонимдик катарлары болгон көзөмөлдөө, андуу, байкоо жазма кепте көп колдонулат. Ошондой эле ажарсыз — көрксүз; айбыгуу — ийменүү; айгай — кыйкырык; айдарым — сыйдырым; айкырык — кыйкырык; айырбашта — алмаш; айың — ушак; албутт — ачуулуу; аларман — алуучу; алгоолош — жардамдаш; алымсынуу — канадаттануу; анталаады — антандады, шашты; андады — байкады; аңкоо — момун; баарлаш — сырдаш; балжагай — жоон; басмырт — оор басырыктуу — токтоо; дүмөк — коогалаң — чуу — чатак ж.б. деген сыйктуу синонимдик катарлардын оозеки жана жазма кептин түрлөрүндө колдонулуш деңгээли бирдей эмес, б.а., алардын биринчи түгөйлөрү оозеки кепке, ал эми экинчилери жазма кепке көбүрөөк мүнөздүү келет.

Демек, кыргыз тилиндеги сөздөрдүн жогоркудай колдонулуш даражасынын ар түрдүүлүгүнө карата аларды — стиль аралык лексика, турмуштук оозеки сүйлөшүү лексикасы жана китептик лексика деп бөлүштүрүүгө болот.

§ 90. СТИЛЬ АРАЛЫК ЛЕКСИКА

Тилдеги сөздүк составдын негизги жана көпчүлүк бөлүгү кептин бардык стилине негиз болуп, турмуштук сүйлөшүү стилинде, иш кагаздары жана илимий-техникалык, көркөм жана публицистикалык стилдеринде жалпы колдонулат. Ошондуктан мындай сөздөр стиль аралык лексика же нейтралдык лексика деп аталат.

Стиль аралык лексика башка стилдик лексикага караганда өзүнүн жалпыга түшүнүктүлүгү, жөнөкөйлүгү, ачыктыгы, тактыгы менен айырмаланат; ошол себептүү мындай сөздөр турмуштун бардык сфераларында кенири пайдаланылат: *адат, ажырасыс, азап, кымбаттуу, азыр, айкын, айланды, иштеди, аткарды, аймак, айрыкча, айрым, айыл, айым, айырма, аким, акча, акыйкат, акыл, акылдуу, акырын, алака, албетте, алгач, алдыңкысы, алтын, алыс, андыктан, ант, анткени, аракет, бак, баалуу, аякрады, көк, кызыл, багыт, базар, байге, байка, байыркы, бал, бакыт, бата, башка, дубан, дубал, дүйнө, дүң (дүң соода), дүңгүрө, дээрлик, дары, жаан, жабдык, жаза, ой, аң-сезим* ж.б.

Кыргыз тилинин сөздүк составындагы ушул сияктанган сөздөрдүн көпчүлүгү далай кылымдар бою жашап, азыркы кыргыз тилинин системасында да пикир алышуунун активдүү куралы катары колдонулуп келе жатат.

Азыркы кыргыз тилиндеги стиль аралык лексикага которуюу жолу менен же ошол калыбында сырттан кабыл алынган сөздөрдүн тобу да кирет. Анткени мындай сөздөр стилдин бардык функционалдык түрлөрүндө активдүү пайдаланылып, маанилери жана колдонулушу боюнча жалпы элдик мүнөзгө айланып кеткен: *адис, адистештируү, активдүү, актуалдуу, анализ, аппарат, байланыш, банк, банкир, баскычтуу, басмакана, басма, башкаруу, долбоор, доход, драп, жазуучу, жатакана, запас, тарыхый бурулуш, ондуруш каражаттары, демократия* ж.б.

Стиль аралык лексикага бизди курчап турган айлана-чөйрөдегү чындык турмуштун көрүнүштөрүнүн, буюмдардын, кубулуштардын, ал-абалдын, сан-өлчөмдүн, кыймыл-аракеттин ж.б. аттары кирет. Мына ушул өзгөчөлүгү алардын ар кандай стилдерде бирдей даражада колдонулушун шарттайт.

§ 91. ТУРМУШТУК ООЗЕКИ СҮЙЛӨШҮҮ ЛЕКСИКАСЫ

Турмуштук оозеки сүйлөшүү лексикасы өз ичине оозеки формада айтылуучу жана анда активдүү колдонулуучу бардык сөздөрдү камтыйт.

Оозеки сүйлөшүү лексикасы официалдуу эмес, турмуштук жагдайда ар түрдүү кырдаалга, шартка, маекке кошулган адамдардын абалына жана сөз болуп жаткан объективинин мүнөзүнө байланыштуу алдын-ала даярдыксыз оозеки формада эркин колдонулат. Ошондуктан алар стиль аралык жана китең лексикасынын сти-

листикалық катмарларына салыштырганда стилдик жактан төмөнкү деңгээлде болот.

Оозеки сүйлөшүү лексикасы китең лексикасынын айрым түрлөрүндө, айрыкча көркөм жана публицистикалық стилдерде атايын бир максаттар үчүн колдонулушу мүмкүн. Бирок мындай учурда деле баары бир анын оозеки кепке таандык экендиги, оозекилик оттенкасы контекст аркылуу белгилүү болуп турат.

— Кайыр, болуптур. Чүйдүн сары жыланындай солдойгон арам... Шерттешип ант оозаныш, дос-тамыр болгон элек. Сенин эсириктигинди кечирбесем да, ошо оозанышкан шертиими, анан мына эки аяшымдын кадыры үчүн бүгүн жатып кетейин,— деп Көкөтөй жооштуу.

— Кайыр, кош, досум. Менин саа айтарым — ачта жеген куйканды токто унутпа деген экен. Киши жарык дүйнөгө аз күнгө конок болуп келип, өз башынан эчен талаш-тартышты, машакаттарды, жокчулукту, барчылыкты өткөрөт. Барга эсирибе. Ачканда кейибе, токчулук кезде ошо ач болгон кезиңди эсте. Дагы айтаарым — зоболоң көтөрүлсө, өзүндүн пас кезиң көз алдыңда турсун. Журт сыйлаган жакшы болсоң, өзүндүн темтейип жаман болуп жүргөн кезиң көз алдыңда турсун, досум.

Кошкун! Эл-журтуң менен көрүшкөнчө эсен-соо болгула! — деп Көкөтөй жөнөп кетти. (Т.С.)

Тескерисинче, турмуштук оозеки сүйлөшүү лексикасы иш кагаздарынын жана илимий иштердин стилдеринде, негизинен, колдонулбайт. Алардын стилдин жогорку түрлөрүндө колдонулушу адабий нормадан четтегендикке жатат. Турмуштук оозеки сүйлөшүү лексикасына ар түрдүү сөз түркүмдөрүнө тиешелүү төмөнкүдөй сөздөр кирет.

Зат атооч сөздөр: ажат, аза, ашына, асылкеч, айбаалы, айбар, айгай, айгак, айкырык, айырмач, айылчы, акырет, айың, ак жаан, акарат, акетай, акыбет, акыйнек, алакет, alas, албарсты, алгы-берги, алыш-бериши, аңырт, аңги, аңыз, арача, аргамжы, аяш, бабыр, дос, түүгөн, аласа-бересе, байбача, балакай, бажа, бараан, перзент, балдыз, барымта, батек, баштык, дүмөк; жазмыш, мал, жан, акы ж.б.

Сын атооч сөздөр: адепсиз, бейадеп, адеми, ажыкызы, айдарым, айдың, айкөл, айлаш, айныма, ачыктуу, ак жуумал, аксым, акчыл, алаңгазар, алешем, албуут, анткор, аңкоо, араз, байсалдуу, бакубат, балит, балтагай, бардар, бартагай, жазакер, жүйрүк, зарурат, ала, алабарман, алагар, алагүү, аламык ж.б.

Ат атооч сөздөр: ана, ана-мына, анакей, береги, мобу, мынай-кей, балан-бастан, түкүнчө, бастанча, балан-түкүн, анда, мында, тигинде ж.б.

Тактооч сөздөр: азыноолак, алеки саатта, алтундө, алым-сабак, андай, андай-мында, анча, анча-мынча, анчейш, бир аз, аңғыча, аптыл-таптыл, өйдө, төмөн, жанында, астында, үстүндө, эрте, кеч, эртең менен, кечинде, туштө, заарда, таңга жуук, айта-буйта дегиче, көз ачып-жумганча, каш карайганды, бешимде, намаз шамда, намаз дигерде ж.б.

Этиш сөздөр: ажат ачшу, ада болуу, ажылда, айран калуу, азырла, айланчыкта, айма, акидей асылуу, акчыланшуу, акшиңдә, акыйлаш, алакта, алпечте, алпуруш, алчанды, аңталаады, аңғыра, акшай, аңшай, аптылда, аяңда, бабыра, бадылда, бадыра, балбыра, байпанда, балдыра, балжай, балкай, бакылда, балесте, балпакта, быпылда, балыракта, дулдуй, дуула, дүрбө, дыргы, жабыгуу ж.б.

Сырдык жана тууранды сөздөр: апсан-апсан, арбаң-арбаң, жалт-жулт, акий, ботом, апей, кокуй, өөх, ай, шумдугүү кургур, капырай, садагасы, айланайын, кош, бали, баракелде, атсалоомалейкүм, арбаң, бар бол, багжан-багжан, кан кускүр, шумшук, бажак-бажак, балак-балак, сорок-сорок, балтаң-балтаң, капырай, бапсан-бапсан, барт-барт, барс-барс, шумдугүү кургур, дүк-дүүк, дүңүк-дүңүк, жагажан-жагажан, түбүн түшкүр, жашабагыр ж.б.

Кызматчы жана модаль сөздөр: айтмакчы, баса, эч, бейм, бекен, балким, баса десен, кайда болбосун, беле, экен, айт-айтпаса төгүнбү ж.б.

Сүйлөө тилине мүнөздүү сөздөр, негизинен, кепте оозеки формада колдонулат да, маектешүүгө экиден кем эмес адамдар тобу катышат. Демек, сөздөр турмуштук ар кыл темада алдын ала даяр-далbastan эркин колдонулгандыктан, оозеки сүйлөшүү тилинде бура сүйлөө, шылдындоо, келекелөө, эркелетүү, жактырбоо, өкүнүү, корккуу, сүйүнүү маанисингеги сөздөр көп катышышы мүмкүн:

— И, баатыр **жигит, жылан көрдүңбү?**.. Атакул баатырбашы Насирдинди да көрдү. Эсине келе калып: — Хи,— деди ал кыжыр менен,— чага турган жылан экен десе, тиши суурулуп калган сасык жыландар турбайбы! Насирдин ордунан атып турду. Атакул баатырбашы жүлжүйүп тиктеп, мыскылдан мырс күлүп койду:

— **Тек ийрилип жат жайыца. Октолуп койгонун?!** (Т.К.)

— **Бас үнүңдү!** — деп сөзүн буттуртпөй ызырынып, Байболотко жакын басып барды да, кайтып он, жагында турган погону бар жигитине:

— **Айдан барыш кама итти!** — деп буўрук берип калды.

— **Бас ой! Ок кибиреген атандын көрүлөр!** — деди бизге бир жеринен эсесин кетирип койгондой.

— **Алей, койчу!** Ушуну менен кыштообуздан үч жолу которду эми...

— **Ата кейү жамандардын эчкиче бөлүнүп алыш отургандарына?** — деп кекерлуу какшык күлкүсүнө салып, жымыйып койду.

— Э, ботом, акчаны жаңыкыга эмне бердиц!

— **Ок, кезүң чөлөйгөр, ме!** — деп кекетшип, Бекдайырдын чөйчөгүнө күйгөн болду. Анын артынан:

— **Өлүгүндү көрөйүн, ушулардын жаны деле итген бек! Ка-шайған күдай буларды кандай көрбөйт,** — деди.

Бурмаке:

— **Кудай өмүрүндө жамандык көрсөтпэсүн, балам! Бечара-карыптын сообу жетсин...** — деп алкап коё берди. (М.Э.)

Сүйлөшүү тилине мүнөздүү сөздөр оозеки кептин лексикасынын негизги ядросун түзөт. Сөздөрдүн бул катмары, бир жагынан, стиль аралык лексикага жакын турса, экинчи жактан, жогоркудай көркөм адабий чыгармалардын лексикасы катары да колдонулушу мүмкүн.

Турмуштук оозеки сүйлөшүү лексикасы кыргыз адабий тилинин стилистикалык катмары катары адабий нормалын чегинен сырткары чыкпоого тишиш. Бирок алар кепте оозеки форма аркылуу реализацияланышына байланыштуу өз ичине айрым учурларда колдонулушу жагынан чектелген диалектизмдерди да камтышы мүмкүн.

§ 92. КИТЕПТИК ЛЕКСИКА

Стиль аралык жана айрыкча турмуштук оозеки сүйлөшүү тилинин лексикаларынын катарында (фонунда) жазуу кебинде колдонулушу менен мүнөздөлгөн китең лексикасы өзгөчө айырмаланыш турат. Анткени китең лексикасы оозеки сүйлөшүү лексикасынан өзгөчөлөнүп, сөздүк составы жагынан бир кыйла татаал жана туруктуу келет. Ошондой эле ага традициялуулук, нормага салынгандык да мүнөздүү. Атүгүл китең лексикасынын оозеки формалары катары эсептелинген атайын билдириүүлөрдө, ар кыл лекцияларда, докладдарда да жазуу кебине мүнөздүү болгон традициялуулук, нормативдүүлүк белгилүү деңгээлде сакталган болот.

Жазуу кебинин оозеки кептен болгон дагы бир негизги айырмачылыгы анын монолог формасында келиши жана алдын ала даярдалгандыктан, китең стилине мүнөздүү болгон сөздөрдүн

атайын тандалып, иргелип колдонулушу менен шартталат. Демек, жазуу кебиндең сөздөр өзүлөрүнүн колдонулушу жагынан оозеки кептегидей эркин эмес, көп учурда андагы традициялуулукка, нормативдүүлүкке көз каранды абалда болот.

Айрым учурларда китеп лексикасы сөз болуп жаткан нерсен, объективинин же теманын мүнөзүнө карата турмуштук оозеки сүйлөшүү стилинен да орун алышы мүмкүн, бирок бул учурда да китеңтигүү стилин дайыма сактайт:

Бул заманда мейли **территориялык** чатак, мейли **чарбачылык, агартуу** жөнүндө жүргөн адам болсун, кай мекемеге да ылгабай кире берер эле. Ошолордун ким кимиси да бул түуралуу баланчага бар, ошонун жумушу деп эч ким айтчу эмес. Алып барган **арыз** үстүнө **числосун кооп, резолюция сала беришчү**. Жеке бул эмес, кай мекеменин милдети кайсы экени ошол **жердеги иш башкаруучу адамдардын** өзүнө да, **клиент** болуп келген кишилерге да караңы, **куңурт сыйктуу** болуучу. (М.Э.)

Китеп лексикасы өзүнүн стилистикалык мүнөзү бөюнча бирдей эмес. Ага адабий тилдин бардык нормаларын сактаган публицистикалык жана көркөм адабий чыгармалардын стили, официалдуу иш кагаздарынын жана илимий адабияттардын стили кирет. Ошондой эле өзгөчөлөнгөн өз алдынча катмарлары катары поэтикалык лексиканы жана экзотизмдерди да бөлүп көрсөтүүгө болот.

Китеп лексикасынын эң кеңири тараган бир бөлүгү — бул илимий адабияттардын лексикасы. Ага адамдардын илимий жана техникалык чыгармачылыктарында колдонулуучу сөздөр кирет.

Илимий стилге айтылып жаткан ой-пикирдин ачыктыгы, тактыгы жана логикалуулугу мүнөздүү. Ар кандай илимий маалыматтар, корутундулар, эрежелер, аныкташалар өзүлөрүнүн турмуштук объективдүүлүгү жана материалдык далилдүүлүгү менен айырмаланып турууга тишиш. Ошондой эле илимий стилде абстракттуу маанидеги лексикалар (терминдер) кеңири колдонулат. Анда оозеки сүйлөшүү стилине мүнөздүү сөздөр, негизинен, кезикпейт. Илимий стилде жалпы элдик (дүйнөлүк) мүнөздөгү интернационалдык жана сырттан кабыл алынган терминдер, номенклатуралык сөздөр өтө активдүү колдонулат.

Илимий стилдеги лексикаларды колдонулуш даражасына карата жалпы илимий мүнөздөгү терминология жана тар чөйрөдө (адистикте) колдонулуучу терминология деген сыйктуу топторго болуштуруүгө туура келет. Жалпы илимий лексика илим жана техниканын, негизинен, бардык тармагын тейлейт, б.а., бардык тармагына бирдей даражада тиешелүү болот. Буларга: *анализ, синтез, методика, аргумент, объективдүүлүк, элемент, компонент*.

функция, классификация, антитеза, дефиниция, анонс, адекваттуу, эквивалент, реферат, конспект, абстракция, конкреттуулук, далилдүүлүк, концепция, принцип, критерий, прогресс ж.б. сөздөр кирет.

Адиистикке байланыштуу тар чөйрөдө колдонулушу терминалыгияга кандайдыр бир илимдин тармагына тиешелүү болгон спецификалык мунөзгө ээ терминдер кирет: **М и с а л ы,**

а) медициналык терминалыгия: **скальпель, нейрохирургия, диабет, тетрациклин, аспирин, лоринден, анемия, рентген, педиатр, реанимация, гипертония, невроз ж.б.**

б) Тил илимине байланыштуу терминдер: **грамматикалык форма, киринди сөз, атама сүйлөм, ээ, баяндооч, морфема, фонема, лексикология, изоглосса, дифтонг, субстантивация, татаал сүйлөм, карата ма сөз, бөлүүкчө, байланшта, тактооч, ээрчишүү байланышы ж.б.**

в) Физикалык жана математикалык терминдер: **айлана, тик бурчтук, уч бурчтук, интеграл, инерция, радикал, дифференциал, алгоритм, электрон, нейтрон, логарифм, ампер, ом, вольтметр, динамометр, синус, косинус ж.б.**

Официалдуу — иштиктүү лексикага юридикалык, концелярдык иш жана дипломатиялык терминдер кирет. Официалдуу-иштиктүү стилдин лексикасына илимий стилге тиешелүү сөздөр, терминдер мунөздүү. Мындан сырткары, официалдуу-иштиктүү стилде тилдик каражаттардын колдонулушунун стандарттуулугу боюнча башка стилдеги лексикалардан айырмаланып турат. **М и с а л ы:**

а) юридикалык терминдер: **арбитраж, дотация, прокуратура, кодекс, кубө, тергөөчү, алиби, залогодатель, доочу, душеприказчик (осуятты орундалуучу киши), дознание (алгачки тергөө), жоопкер, налог төлөөчү ж.б.**

б) концелярдык ишке байланыштуу лексика: **арыз, токтом, справка, төмөндө кол коюучулар, начисление (негизги суммага кошо кошуулуп эсептелген үстөк), вручитель, баланс, ишеним кат ж.б.**

в) дипломатиялык терминдер: **виза, консул, атташе, ратификация, эмбарго, пакт, меморандум, нота, преамбула, аккредитование, коммюниче, посол ж.б.**

Публицистикалык лексика газеталарда, үгүт-насыятык үндейлөрдө, билдиригүлөрдө, коомдук-саясий басылмаларда колдонулат. Публицистикалык стилдин негизги милдети — коомдук-саясий, чарбалык, экономикалык ар түрдүү жаңылыктарды, андагы өзгөрүүлөрдү билдиригүү жана ал аркылуу коомчулуктун көңүлүн буруу, ага таасир көрсөтүү. Ошондуктан публицистикалык стилге

кабар кылышып, билдирилип жаткан жаңылыктардын популярдуулугу, айтылып жаткан ойдун ачыктыгы, тактыгы, ошондой эле образдуулук да мүнөздүү. Демек, публицистикада сөздөрдүн стилистикалык чабыты, алкагы (диапазону) өтө кецири. М и с а л ы, публицистикалык стилде төмөнкүдөй сөздөр жана сөз айкаштары активдүү колдонулат: *прогрессивдүү, автономия, экспансия, оппозиция, бир түүгандык, доступ, гумандуулук, тилемештик, демократия, визит, дыйкан, эмгекчи, жумушчу, каармандык, жарыялоо, билдируу, катышуу, бойкот жасоо, аппарат, кайтуу* (отбыт), эл аралык, коалиция ж.б.

Поэтикалык лексика — тилдин сөздүк составында аз санда кеziккени менен, жазма лексиканын өзгөчө бир бөлүгү. Ал өзүнүн лирикалуулугу, экспрессивдүү-эмоционалдуулугу менен лексиканын башка катмарларынан айырмаланат. Лексиканын бул тармагына: *карапдым, берекем, садагасы, катыгун, кашайгыр, секетим, чиркин, келберсиген, онбогур, о, дүйнө-ай, кудай жалгагыр, чоюлган, чырагым, апаке, жалжалым, сүйсалган, ойсоке, экилүү ж.б.* деген сыйктуу сөздөр кирет. Буларга элдик-поэтикалык — *кымча бел, аркар шыйрак, ай тамак, ай жамал, аркар төш, кундуз чач, бото көз, кой көз, келенгир чачпак, кең соору* деген сөздөр да мүнөздүү.

Китең лексикасынын өзгөчө бир кичине катмарын экзотикалык лексика же экзотизмдер түзөт. Экзотизмдер — чыгыш теги боюнча башка тилдерге тиешелүү болуп, башка элдин жашоо турмушун, тиричилигин, улуттук өзгөчөлүгүн көрсөтүү үчүн публицистикалык жана көркөм адабий чыгармаларда колдонуулучу сөздөр. Экзотизмдер айрыкча көркөм чыгармаларда жергиликтүү улуттук колоритти жана кейипкерлердин кептик өзгөчөлүгүн берүү үчүн көркөм ыкма катары атайдын колдонулат. М и с а л ы, А.Токомбаев, К.Жантөшевдин чыгармаларында жергиликтүү өзгөчөлүктөрдү таасын чагылдыруу максатында шаңыя, доотай (жергиликтүү бийлик аттары), му (жерге карата чен бирдиги), жааачын (акча маанисинде) деген сыйктуу кытай сөздөрүн кейипкер жана автордук кептерде колдонушкан.

Көркөм адабий чыгармаларда башка улуттун өкулүнүн образын ар тараптан кецири чагылдыруу үчүн алардын өңү-түсү, сырткы кебете-кешири, кыял-жоругу менен катар эле сүйлөө кебине да өзгөчө көңүл буруу зарыл. Бул талап кыргыз акын-жазуучулары тарабынан да эске алынгандыгына көптөгөн көркөм чыгармалар күбө боло алат. Айталы, М.Элебаев өзүнүн «Узак жол» романында казак каарманынын кебин төмөнкүдөй мүнөздө өз калыбында берген:

— Осы карагым аман жүрсө болды маган. Күү дүйнө кимге апа болар дейсиц... Айналайын карагым!

— Апымгау, тамак соган кайтип сицеди экен чиркин!.. Ози типта бир кыймылдамай отурады гой,— деп калды жесир катын Жамат экөөбүзгө кезек менен карап,

— Иие, үйдөн жылмайды.

Катын бул жөнүндө кепти узартып калды:

— Ози де бир адамга жулдызы жок тугин салган неме экен. Осы алты айдан бери ауыл атырып бири-биirimиздин үйимизге кирип көргөн жан эмеспиз. Адамнан асьшша безген не деген жан өзиө. Онан баскалар казан аспаяк соган күни калып отурган жок кой. Сол куу пейил неме сендерге да жөнди тамак бермес ау деймин...

Ошол эле чыгармадан уйгур тилине таандык төмөнкүдөй экзотизмдерди кезиктируүгө болот:

— Аа! Абдан тапталыпты! Өзүм үргөтүп аламан, кел! — деди колундагы чанжы менен солду көрсөтүп.

— Нан **йемсиц!** — деп көёт, мени тамашалап. Ошол убакта менин жаныман бирөө басып баратып:

— Дадаң **кычкырып ятушту**. — деп кетти.

Ал эми жазуучу Т.Сыдыкбеков татар Газини татар тилинде мындайча сүйлөтөт:

— Акмак болбосо, Зулайкага үйлөнгөндө **ол** катынды не өзүнө ана этеби... Жок. Жо-ок! **Олай болыуга жарамаң, Адыгей. Ол катын.**

— **Олай бомос энди, Жаркын эне Биз - эрлер кутуруп кеткенимизде** өз атальк касиетибизди сатарбыз...

Эне — асыл! ж.б.

Ал эми китеп лексикасынын ичинен көркөм чыгарманын лексикасын өтө кенири масштабда кароо керек. Анткени мында чыгарманын мазмунуна, каармандардын социалдык абалдарына жана ар түрдүү максаттарга ылайык зарыл учурларда лексикалык стилдин бардык түгөйлөрү колдонулушу мүмкүн.

Акырында, лексикалык стилде тигил же бил сөз топторун тигил же бил стилге гана тиешелүү деп кескин жыйынтык чыгарууга болбостугун атайын эскерте кетүүгө туура келет. Алар өз ара карым-катышта болуп, бири экинчисине оошуп, биринде колдонулган сөздөр, керегине жараша, экинчисинде деле колдонула берет. Бирок ущул эле маалда алар оошуп кайсы гана стилде колдонулбасын, баары бир өзүнүн түпкү касиетин сактап калат, б.а., кайсы стилге мүнөздүү экендиги айкын эле сезилип турган болот.

ЛЕКСИКОГРАФИЯ

§ 93. ЛЕКСИКОГРАФИЯ ЖАНА АНЫН КООМДУК МААНИСИ. СӨЗДҮКТӨР ЖАНА АЛАРДЫН ТҮРЛӨРҮ

Лексикография деген термин грек тилиндеги *lexikon* — «сөз» жана «*grapho*» — «жазамын» деген сөзүнөн алынган, биذе «сөз жөнүндө жазуу» деген маанини туундурат.

Кенири мааниде алганда, лексикография — тил илиминин сөздүк түзүү иши, анын теориялык жана практикалык маселелери жөнүндөгү атايын тармагы.

Коом турмушунун ар түрдүү тармактарындағы жаңы нерселер, түшүнүктөр ж.б. тил, айрыкча анын лексикасы аркылуу чагылдырылып турат. Бул жагынан алганда, тилдин сөздүк составы — жалаң гана маанилердин жыйындысынан турган пикир альшуунун гана каражаты эмес, ошону менен бирге эле элдин кылымдар бою басып өткөн тарыхый жолун жана учурдагы абалын чагылдырылып турган күзгү. Анткени элдин кылымдан калыпташкан үрпадаты, каада-салты, экономикалык-социалдык абалдары, өнеркесиби, коомдук турмушу, башка элдер менен болгон байланышкатыштарынын, айлана-чөйрөгө болгон көз карашынын изидареги тилде (сөздө) сакталып кала берет.

Демек, бир тилдеги сөздөрдүн бардык жыйындысын камтыган сөздүктөр (негизинен, түшүндүрмө, котормо сөздүктөрү) аркылуу ошол тилдеги сөздөр, алардын чыгыш теги, төркүнү, грамматикалык мүнөздөрү боюнча гана түшүнүк алуу менен чектелбестен, эл турмушунун жогоруда көрсөтүлгөн бардык сфералары боюнча да маалымат алууга мүмкүнчүлүк түзүлөт.

Ошондой эле сөздүктөр өзүлөрүнүн мунөздүү спецификалык өзгөчөлүктөрүне, максат-милдеттерине ылайык тилдин сөздүк составынан орун алган жаңы сөздөрдү, жаңы сөз маанилерин камтуу менен, илим менен техникадагы, маданият менен экономикадагы ар кыл жаңылыктарды даана чагылдыруунун да милдетин аткаралат. Жер-суу аттары, коомдук кубулуштар, ири

окуялар, илимдин, маданият менен адабияттын көрүнүктүү ишмерлери жөнүндө маалымат берет.

Сөздүктөр аркылуу бир тилдеги сөздөр менен тааныштууга, аны үйрөнүүгө мүмкүнчүлүк түзүлөт. Алар аркылуу сөздөрдүн колдонулуш чектери белгиленет, маанилик, орфографиялык жактан калыпка салынат. Сөздүн ар бир учурдагы маанилери такталаат, ага тиешелүү болгон өтмө, фразеологиялык жана омонимдик маанилери аныкталат. Мисалы, жол сөзүнүн негизги лексикалык мааниси — аркы-терки жүрүү, каттоо, басып өтүү үчүн колдонулган тилке жер; ар кандай транспорттун өтүп турган белгилүү бир бағыты, жери¹. Ушул эле сөздүн мындан сырткары төмөнкүдей бир нечелеген өтмө, туунду жана фразеологиялык маанилери сөздүктөр белгиленген: жалгыз аяк жол, кой жол, кара жол, аба жолу, зым жол, кан жол, жол көрсөткүч, жол кат, жолу ачык, жолуңар менен болгула, жолуңа туш, жолго сал, жол ал, жол кош, жолдон адаш, жолдон чык, жолго ташта, жолдон кал, партиянын жолу, жол кой, жол ач, жол койбоо, жол берилбөө, жол кыл, жол айт, жолу улуу, ата жолу, жолуң үзарсын, жол болсун, жолуң болгур, жол болду, ак жол, ак жолуң ачылсын, жолу каттуу, жол кире, жол башчы, бир жолу, бул жолу, нечен жолу². Ошентип сөздүктөр аркылуу сөздөр лексика-семантикалык жактан түрлөргө ажыратылат, чечмеленет. Алардын лексикалык, орфографиялык, стилистикалык нормалары иретке салынат.

Жыйынтыктап айтканда, сөздүктөр — сөздү туура жазуунун көрсөткүчү жана алардын келип чыгышын, маанисин түшүндүрүүчү бирден-бир негизги курал. Бирок сөздүктөрдүн коомдук мааниси муун менен гана чектелбейт. Алар илимдин, техникиян, искусствоонун жана адабият менен маданияттын ар түрдүү тармактарынан жаңы маалыматтарды берип, акыл-ойду көнитет, сөз маданияттын өнүктүрөт, элдердин маданияты, кулк-мүнөзү, турмуш тиричилиги жана улуттук тилдин казынасы менен тааныштырат. Кыскасы, сөздүктөр өз кучагына сөздөрдүн маанилик түшүндүрмөсү, колдонулушу, туура жазылышы менен айтылышы, келип чыгыш теги, башка тилдерге которулушу, ошондой эле тигил же бул негизги окуя, табигый кубулуш, илимий ачылыштар сыйкантанган маселелерди камтыйт.

Убагында дүйнөлүк улуу адамдар да сөздүктөргө, маалымдамаларга (справочниктерге) жогору баа беришип, ар кандай маалы-

¹ Кыргыз тилинин түшүндүрмө сөздүгү. Фрунзе, 1969. 213-б.

² Ю да хи н К. К. Кыргызча-орусча сөздүк.. Москва, 1965. 257—258-беттер.

маттар үчүн сөздүктөргө дайыма кайрылып турушкан жана аларды өз иштеринде көндири пайдаланышкан.

Сөздүктөр өзүнө топтолгон сөздөргө жана аларга берилген түшүндүрмөнүн мүнөзүнө, талабына, ошондой эле өз алдыларына кийогон илимий жана практикалык милдеттерине, максаттарына карата өз ара төмөнкүдөй бир нече түрлөргө бөлүнөт:

1. Түшүндүрмө сөздүк. Бир тилдеги сөздөрдүн лексикалык маанилерин ачып, аларга грамматикалык мүнөздөмө берет. Түшүндүрмө сөздүктө активдүү лексикадан сырткары көркөм адабий жана фольклордук чыгармаларда колдонулуп жүргөн көнөргөн сөздөрдүн (архаизмдердин), диалектизмдердин да айрым бир катмарлары камтылышы мүмкүн. Ошондой эле ага мааниси жана колдонулушу жагынан жалпы элдик мүнөзгө әэ болгон терминдер жана кесиптик сөздөр да кирет.

«Кыргыз тилинин түшүндүрмө сөздүгү» коллектив тарабынан түзүлүп, алгач 1969-жылы жарык көргөн. Кийин, 1984-жылы, анын бириңчи тому бир катар ондоолор, толуктоолор менен кайрадан басылып чыкты.

Котормолуу сөздүк. Бир тилдеги сөздөр экинчи бир тилге которулуп берилсе, андай сөздүк котормолуу сөздүк деп аталат.

Котормолуу сөздүктө бир тилдеги сөздөрдүн бардык сөз байлыгы — активдүү лексика, терминдер жана кесип сөздөрү, турмуштук оозеки сүйлөшүү лексикасы, айрым бир архаизмдер менен диалектилилк сөздөр да камтылат. Анда сөздөрдүн грамматикалык табияты (мисалы, сөз түркүмүнө тиешелүүлүгү), алардын маанилеринин структурасы толук чагылдырылат. Бул өзгөчөлүгүнө байланыштуу мындай типтеги сөздүктөрдө иллюстративдик материалдар катары көркөм адабий чыгармаларынын ар түрдүү жанрларында колдонулган өтмө маанилүү сөздөрдөн, фразеологиялык сөз тизмектеринен, идиомалардан, макал, ылакаптардан, көнөргөн жана кесиптик сөздөрдөн тартып, фольклордук чыгармалардын түрлөрүндөгү материалдар да пайдаланылат.

Кыргыз тилиндеги бардык сөздөрдүн жыйындысын камтыган бириңчи котормолуу «Кыргызча-орусча сөздүк» академик К.К.Юдахин тарабынан түзүлүп, 1940-жылы жарык көргөн. Ушул эле сөздүк толукталып, ондолуп, көлөмү жагынан алда канча көнитилип (40000 сөзди камтыган), 1965-жылы кайрадан басылып чыкты.

Ал эми «Орусча-кыргызча сөздүк» академик К.К.Юдахин, проф. Х.Карасаев жана Ж.Шүкүровдор тарабынан түзүлүп, алгач 1944-жылы басылып чыккан жана ал көңейтилип, толукталып, 51000 сөзди камтыган көлөмдө 1957-жылы кайрадан жарык көргөн. Котормолуу сөздүк эки гана тилдин чегинде болбостон, кәэде уч

тилдеги сөздөрдү да өз ичине камтышы мүмкүн. Мисалы, кыргыз тилинде 1974-жылы А.М.Плутницкий, С.Шамбаев, А.Рахмановдор тарабынан түзүлгөн «Немецче-орусча-кыргызча» сөздүк жарык көргөн.

Орфографиялык сөздүк. Бир тилдеги сөздөрдүн туура жазылыш нормасын тактап көрсөтөт. Ал жазылышы жагынан ар кандай учурай турган сөздөрдүн туура вариантын сунуш кылат, орфографиялык принцилердин, эрежелердин негизинде сөздөрдүн туура жазылышын жөнгө салат. Орфографиялык сөздүктүн башка сөздүктөрдөн айырмасы — анда камтылган сөздөргө маанилик жана грамматикалык талдоолор, түшүндүрмөлөр берилбейт, иллюстративдик материалдар аркылуу жабдылбайт.

Кыргыз тилинин орфографиялык сөздүгүн түзүү иши 1938-жылдан башталып, тажрыйба иретинде бир аз толуктоолор менен 1956-жылга чейин бир нече жолу басылып чыккан. Ал эми кыргыз тилиндеги бардык сөздөрдү камтыгын (60000 сөздөн турган) алгачкы «Кыргыз тилинин орфографиялык сөздүгү» проф. Х.Кара-саев тарабынан түзүлүп, 1966-жылы жарык көрдү жана ушул эле сөздүк ондолуп, толукталып, 1983-жылы кайрадан басылып чыкты.

Диалектологиялык сөздүк — тилде жергилиткүү территорияда жана колдонулуп, жалпы элге кецири тарабаган, адабий тилдин нормасы катары эсептелинбекен сөздөрдүн жыйындысы. Анда диалектилилк сөздөр ареалдык жактан мүнөздөлөт, маанилери алардын адабий тилдеги эквиваленти аркылуу чечмеленип, керегине жараша мисалдар аркылуу тастыкталат. Алардын фонетикалык, лексикалык жана грамматикалык өзгөчөлүктөрүнө карата транскрипциялык атаяны белгилер колдонулат жана ал аркылуу лексикографиялык бир системага келтирилет.

«Кыргыз тилинин диалектологиялык сөздүгү» биринчи жолу проф. Ж.Мукамбаев тарабынан түзүлүп, 1972-жылы анын 1-тому жарык көргөн, ушул эле томдун ондолгон экинчи варианты 1974-жылы кайрадан басылып чыккан.

Этимологиялык сөздүк. Сөздөрдүн тегин, келип чыгышын баяндайт. Демек, мында сөздөрдүн азыркы абалы — маанилик жана тыбыштык түзүлүшүндөгү өзгөчөлүктөр илимий жактан талдоого алынат. Сөздүн тегин аныктоо үчүн этимология текстеш жана башка тилдердин фактыларына таянат. Сөздөрдүн маанилик жана тыбыштык өзгөрүүлөрүнүн лингвистикалык закон ченемдүүлүктөрүн белгилейт. Керегине жараша тигил же бул сөз жөнүндөгү элдик этимологияга, легендаларга да кайрылат.

Энциклопедиялык сөздүк. Тарыхый-коомдук, саясий, илимий, маданий мааниси бар айрым сөздөргө, терминдерге, түшүнүк-

төргө жана тарыхый ири окуяларга, географиялык аттарга, әмгектин, илим менен маданияттын көрүнүктүү ишмерлерине карата баян берген, сүрөттөр, карталар, портреттер, эң зарыл болгон түрдүү маалыматтар менен жабдылган сөздүк энциклопедиялык сөздүк деп аталат.

Кыргыз тилинде энциклопедиялык сөздүк толук түрдө «Кыргыз совет энциклопедиясы» (6 том) деген ат менен басылып чыкты. Анын биринчи тому 1976-жылы жарык көргөн.

Фразеологиялык сөздүк. Бир тилдеги фразеологизмдердин жыйындысы жөнүндөгү сөздүк фразеологиялык сөздүк деп аталат. Сөздүктө фразеологиялык сөз тизмектеринин маанилери тилдеги алардын эквиваленттери болуп эсептелген сөздөрдүн, сөз тизмектеринин маанилери аркылуу чечмеленет, түшүндүрүлөт. Ал маанилерди далилдөө максатында иллюстративдик материалдар менен жабдылат. Кыргыз тилинде ал «Кыргыз тилинин фразеологиялык сөздүгү» деген ат менен 1980-жылы жарык көргөн.

Терминологиялык сөздүк. Ар кайсы илимдин, техниканын тармагы боюнча түзүлгөн термин сөздүгүн терминологиялык сөздүк дейбиз. Анда конкреттүү бир илимге же техникага тиешелүү терминдер, номенклатуралык сөздөр топтоштурулуп, аларга карата тиешелүү аныктамалар, мунөздөмөлөр берилет.

Кыргыз тилинде илимдин ар түрдүү тармактарына байланыштуу сексенден ашуун терминологиялык сөздүктөр жарык көргөн. Алардын көпчүлүгү ондолуп, толукталып, кайрадан басылган жана басылып чыгууда.

Чет тилдер сөздүгү. Чет тилдерден кирген сөздөрдүн жыйындысын берген сөздүк чет тилдер сөздүгү деп аталат. Анда камтылган сөздөрдүн негизги тобун маанилик жана колдонулуш дарајасы боюнча эл аралык мунөзгө ээ болгон терминдер, кесип сөздөрү түзөт да, алардын маанилери чечмеленет. Ошондой эле алардын кайсы тилге тиешелүүлүгү же кайсы тилден алынгандыгы көрсөтүлөт. М и с а л ы, лингвистика (< лат. *lingua* — тил) — тил илими, же тил жөнүндөгү илим. Капот (фр. *capote*) — тех. ар кандай механизмдердин кыймылдаткычтарынын (двигатель) үстүнүү бөлүгүн жаап туруучу металлдан жасалган капкак ж.б.

Синонимдер сөздүгү. Сөздүктүн бул түрүндө бир тилдеги бирдей же жакын маанилеш сөздөр камтылып, алардын колдонулушуна, маанисине, маанилердин ээ ара катышына карата мунөздөмө берилет. Алардын колдонулушу жөнүндө стилистикалык мунөздөмөлөрдүн да берилиши мүмкүн. Синонимдик катарлардын ээ ара маанилештигин далилдөө үчүн атайын ага ылайык келүүчү иллюстративдик материалдар аркылуу жабдылат.

Кыргыз тилинде синонимдер сөздүгү чакан көлөмдө бир нече жолу жарык көргөн. Ал эми кыргыз тилиндеги маанилеш сөздөрдүн толук жыйнагын камтыган биринчи сөздүк «Кыргыз тилинин синонимдер сөздүгү» деген ат менен проф. Ш.Жапаров жана К.Сейдакматовдор тарабынан түзүлүп, 1984-жылы басылып чыккан.

Омонимдер сөздүгү. Тилде айтылышы, жазылышы жагынан бирдей болгон, бирок маанилик жактан бири-бири менен байланышпаган сөздөрдүн жыйындысы жөнүндөгү сөздүк омонимдер сөздүгү деп аталат. Анда омонимдик катарлар бир уяга жайгаштырылат да, ар бир омонимдик катар маанилик жактан чечмеленет. Аларга карата семантикалык башка сөздүктөр сыйктуу эле атайын иллюстрациялык фактылар аркылуу түшүнүк берилет.

«Кыргыз тилинин омонимдер сөздүгү» коллектив тарабынан түзүлүп, ал 1986-жылы биринчи жолу жарык көргөн.

Антонимдер сөздүгү. Бир тилдеги карама-каршы маанидеги сөздөрдүн жыйындысынан турган сөздүк антонимдер сөздүгү деп аталат. Сөздүктө бир уяга кириүүчү каршы маанилер өз-өзүнчө түшүндүрүлөт жана алар атайын мисалдар аркылуу тастыкталат.

«Кыргыз тилинин антонимдер сөздүгү» коллектив тарабынан түзүлүп, 1988-жылы жарык көргөн.

§ 94. КЫРГЫЗ ЛЕКСИКОГРАФИЯСЫ ЖӨНҮНДӨ МААЛЫМАТ

Кыргыз тилинин лексикалык материалы боюнча сөздүк түзүү ишине биринчи жолу киришкен окумуштуу академик В.В.Радлов болгон. Бул окумуштуунун «Опыт словаря тюркских наречий» деген төрт томдук фундаменталдуу эмгегине башка түрк тилдеринин лексикасы менен катар, кыргыз тилинен да бир миндей сөз киргизилген.

Албетте, В.В.Радловдун сөздүгүне кыргыз тилиндеги сөздөрдөн мынданың эң эле аз көлөмдө киргендигине, демек, андан кыргыз тилинин лексикалык байлыгы бүтүндөй орун ала албагандыгына жана сөздөрдүн маанисин ачып бере турган иллюстративдик материалдардын аздыгына карабастан, бул сөздүк кыргыз лексикасы жөнүндөгү революциядан мурдагы эң алгачкы сөздүк катары чоң мааниге ээ.

Кыргыз тили совет бийлигинин жылдарында гана кенири пландагы илимий изилдөөнүн атайын объективисине айланды. Ал эми кыргыз лексикасынын байлыгын жыйнап, сөздүк түзүү иши 1920-жылдардын экинчи жарымынан баштап колго алына баштады. Бул жылдары кыргыз лексикасын жыйноо, аны тактоо, изил-

дөө иштерин жүргүзүп, баалуу сөздүктөрдү түзүп, бул татаал ишке бүт өмүрүн арнаған көрүнкүттү түрколог академик К.К.Юдахин болгон. Анын 1940-жылы жарық көргөн «Кыргызча-орусча сөздүгү» — кыргыз лексикографиясынын төл башы. Ошону менен бирге жалпы эле түркологияда гана тенденции жок сөздүк катарында бааланбастан, чет өлкөлөрдө да эң баалуу, мыкты әмгек катары кеңири таанылды. Түркияды академик К.К.Юдахиндин «Кыргызча-орусча сөздүгүнүн» негизинде анын орусча бөлүгүн түрк тилине көторуу жолу менен, б.а., кыргызча-түркчө сөздүк түрүндө кайрадан бастырып чыгарган.

Академик К.К.Юдахин кыргыздын улуттук лексикографиясынын гана эмес, жалпы эле түрк тилдеринин лексикографиясынын да алгачкы негиз салуучусу болуп әсептелет. Анткени бул сөздүк башка түрк тилдеринде да ушул типтеги улуттук сөздүктөрдүн түзүлүшүндө үлгү катары кызмат өтөдү.

Ушул сөздүкту түзүүдөгү активдүү әмгеги, андагы материалдар жөнүндө проф. Ж.Мукамбаев төмөнкүдөй кеңири пикир айтат: «Автор ага тоо-талаада, эл арасында жүрүп, оозеки речтен, басма адабияттардан (окуу китептерден, газеталардан, журналдардан, көркөм чыгармалардан, фольклордук адабияттардан, котормолордон) жалпы элдик тилдин лексикалык негизги кенчин жыйнап, кагаз бетине түшүрүп, китеп кылып чыгарат. Он беш жылдан ашык мезгилдин ичинде проф. К.К.Юдахин Кыргызстандын көпчүлүк райондорунда, селоруунда болуп, түрдүү кесиптеги жашкары адамга жолугуп, миндеген сөздөрдү жыят. Ошонун натыйжалында сөздүк түзүлүп, кыргыз элине тартуу кылынат. Бул сөздүк энциклопедиялык мүнөзгө ээ, анткени ал сөздүктүн материалдарында тилдик гана кабарлар болбостон, этнографиялык, тарыхый кабарлар да бар.

Сөздүктө жалпы эл колдонгон сөздөр менен бирге диалектилерде гана көзигүүчү сөздөр, архаизмге айланган айрым туонтамалар жолугат. Анда грамматикалык, стилистикалык баяндоолор да берилген. Ар бир сөзгө карата фразеологиялык бай материалдар келтирилген. Макал, ылакаптар кеңири пайдаланылган. Сөздөрдүн семантикасы жакшы ачылган.

Проф. К.К.Юдахин бул сөздүкке кылымдар бою эл колдонуп келген, элдик тилдин байлыгы болгон көпчүлүк сөздөрдү китеңкө киргизип, адабий тил үчүн лексикалык кенччи байытууну, андан тиешелүү сөздү тандап алышты жолго коюуну максат кылган¹.

¹ Коллектив. Кыргыз тилинин грамматикасы. I бөлүм, педагогикалык окуу жайлары учун. «Мектеп», Фрунзе, 1982, 76-бет.

Материал жыйноодогу кыйынчылыктар жөнүндө автор өзү да: «Сөздүккө деп эл-жер кыдырып, улуу-кичүү дебей сурамжылап жыйналган материалдарды түндесү шайтан чырактын жарыгында боз үйдө боорум менен жатып иретке келтириүгө туура келген» — деп эскерет. Бул кыйынчылыктар 20-жылдардын экинчи жарымынан тартып, сөздүк жарыкка чыкканга, б.а., 40-жылга чейинки мезгилге туура келет.

Ошентип, ары машакаттуу, ары жооптуу ишке проф. К.К.Юдакин кырк жылга жакын өмүрүн жумшап, 1965-жылы 40-жылдагы сөздүккө олуттуу толуктоолор, тактоолор киргизүү менен, 162 басма табак көлөмүндө «Кыргызча-орусча сөздүгүн» бастырып чыгарат. Ага кыргыз тилиндеги 40 миң сөз кирген.

Сөздүктө, негизинен, азыркы кыргыз адабий тилиндеги активдүү лексика толугу менен камтылган. Анда көркөм адабий чыгармалардан, ар түрдүү жанрларында колдонулган фразеологиялык сөз тизмектеринен, идиомалардан, макал, ылакаптардан жана коптөгөн кесиптик, терминдик сөздөрдөн тартып, фольклордук чыгармалардын түрлөрүндөгү материалдар да кенири пайдаланылган. Ошондой эле сөздүккө турмуштук оозеки сүйлөшүү лексикассы, айрым бир диалектилик жана көнөргөн сөздөрдүн кээ бир катмарлары да киргизилген.

Автор кыргыз тилинин лексикалык составынын бүтүндөй байлыгын, анын семантикалык көп кырдуулуктарын кецири ачып көрсөткөн.

Сөздүктөгү материалдардын кенирилигине, терендигине жана ото ар таралтуулугуна Караганда ал жалаң гана практикалык маанигэ эмес, жогоруда проф. Ж.Мукамбаев белгилегендөй, энциклопедиялык мунозгө да ээ. Анткени сөздүк элдин үрп-адатын, каада-салтын, анын өнөр кесибин, тарыхы менен маданиятын, чарбачылыгын кецири чагылдырган материалдарга бай. Ошондуктан эмгек кыргыз фольклористикасы менен кыргыз адабияты боюнча адистер, түрколог-тилчи окумуштуулар, кормочулар, басма сөз кызматчылары, жалпы эле кыргыз тилин, анын лексикалык байлыгын үйрөнүүгө кызыкандар үчүн гана эмес, элдин тарыхын, анын этнографиясын изилдөөчү адистер үчүн да жан китеп катары кызмат аткаралат.

Сөздүктүн мына ушул сыйктуу өзүнүн оригиналдуулугу, материалдарынын толуктугу, илимий жана практикалык зарылдыгы учурунда коомчулук тарабынан жогору бааланып, ага түркологиянын тарыхында биринчи болуп СССР Мамлекеттик сыйлыгынын лауреаттыгы ыйгарылган.

Академик К.К.Юдахин жогоркудай «Кыргызча-орусча сөздүктөрдү» гана эмес, «Орусча-кыргызча сөздүктөрдү» түзүү ишине да жетекчилик кылды. Анын проф.Х.Карасаев, Ж.Шукюров менен бирдикте түзгөн жана өзу редакциялаган «Орусча-кыргызча сөздүгү» 1944-жылы жарык көрдү. Бул сөздүктүн дагы кеңейтилген жаңы басылыши 51000 сөздү камтыған көлөмдө 1957-жылы басмадан чыкты. Мындай сөздүктөрдүн пайда болушу жаңыдан калыптанып келаткан кыргыз адабий тилинин лексикасынын нормага салынышына, кыргыздардын орус тилин үйрөнүүсүнө, адабий чыгармаларды же башка ар түрдүү саясий, илимий эмгектерди орус тилинен кыргыз тилине которуу ишине соң өбөлгө түздү.

«Кыргыз тилинин орфографиялык сөздүгү» эң биринчи жолу латын тамгасында 1938-жылы жарык көргөн. Ал сөздүккө болгону беш минден ашуун гана сөз кирген.

Орус графикасынын негизинде түзүлгөн жаңы алфавитке өтүүгө байланыштуу кыргыз тилинин «Орфографиялык сөздүгү» М.Н.Богданова тарабынан түзүлүп, 1942-жылы жарык көргөн. Анда жети мингэ жакын сөз камтылган. Кийинчөрээк орфографиялык эрежелердин бир кыйла такталганына байланыштуу Х.Карасаев, Ю.Яншансин тарабынан «Кыргыз тилинин орфографиялык сөздүгү» кайрадан иштелип, 1956-жылы басылып чыкты. Ага он бир минден ашуун сөз киргизилген.

Жогоруда айтылган сөздүктөр кыргыз тилинин лексикасынын чакан гана бөлүгүн камтыгандыктан, аларда тилибиздеги дублеттер толук берилген эмес. Анткени ал кезде кыргыз лексикасы толук чогултула да элек эле. Мындан сырткары, адабий тилдин сөз байлыгы белгилүү даражада жаңыдан гана калыптана баштаган.

Кыргыз адабий тилинде колдонулуп жүргөн сөздөрдүн дәэрлик бардыгын камтыган 60000 сөздөн турган «Кыргыз тилинин орфографиялык сөздүгү» проф. Х.Карасаев тарабынан түзүлүп, ал 1966-жылы жарык көрдү. Кыргыз тилинде мындай сөздүктүн жарык көрушү менен мурдатан орун алып келе жаткан орфографиялык чаржайыттуулуктун жоюлушуна жана кыргыз тилиндеги сөздөрдүн жазылышынын бир калыпка салынышына мүмкүнчүлүк түзүлдү.

Бирок биринчи басылыштан бери кыйла мезгилдер өтүп, ошол аралыкта коом турмушунун тынымсыз ылдам темп менен илперилюөсү, элдин маданий деңгээлинин, улуттук басма сөздүн, кыргыздын жазма адабиятынын, айрыкча илим менен техниканын өнүгүшүшү кыргыз тилинин лексикалык составынын өнүгүшүнө да ынгайлу шарттарды түздү. Илимий-техникалык мүнөздөгү жаңы терминдердин пайда болушунун жана көптөгөн сөздөрдүн жаңы ма-

ниге ээ болушунун натыйжасында кыргыз лексикасы бир топ байыды. Анын үстүнө орфографиялык сөздүктөгү айрым сөздөрдүн жазылышына карата коомчулук тарабынан басма сөздөрдө бир катар сын пикирлер да айтылып келди. Мына ушул жагдайлар «Кыргыз тилинин орфографиялдык сөздүгүн» кайрадан түзүнү, ага бир катар толуктоолорду, тактоолорду киргизүүнү талап кылды. Натыйжада, сөздүктүү кайрадан түзүүдөгү ушул зарылчылыктар эске алынып, ага проф. Х.Карасаев тарабынан бир кыйла толуктоолор, тактоолор киргизилип, экинчи жолу «Орфографиялык сөздүк» деген наамда 1983-жылы кайта басылып чыгарылды.

Түшүндүрмө сөздүктүн негизги милдети — адабий тилде активдүү колдонулуп жүргөн сөздөрдү, жалпы элдик мүнөзгө ээ болгон терминдерди, кесип сөздөрүн, фразеологиялык сөз тизмектерин топтоштуруу жана аларга филологиялык справочниктин нормасына ылайыктуу түшүндүрмө берүү, сөздөрдүн семантикалык структурасын ачуу жана аларды керегине жарааша иллюстративдик материалдар менен жабдуу. Мына ушундай милдеттерди аркалаган «Кыргыз тилинин түшүндүрмө сөздүгү» алгач 1969-жылы жарык көргөн (Э.Абдылдаев, Д.Исаевдердин редакторлугу менен). Анда киргизилген сөздөрдүн негизги бөлүгүн азыркы кезде басма сөздөрдүн түрдүү тармактарында, көркөм адабий чыгармаларда, илимий-популярдык эмгектерде, оозеки сүйлөшүү кебинде активдүү колдонулуп жүргөн сөздөр түзөт. Булардан сырткары терминологиялык лексиканын турмушта кенири колдонулуп, мааниси жагынан жалпы элдик мүнөзгө ээ болгон терминдерге жана кийинки кездерде көркөм адабий чыгармаларда колдонулуп жүргөн, бирок адабий тилдин нормасына толук түрдө айланы элек, көбүнчө чарбачылыкка тиешелүү айрым диалектизмдерге да сөздүктөн орун берилген. (Терминдер: актёр, актив, альбом, альпинизм, алюминий, театр, анкета, ансамбль, банк, антенна, балетмейстер, абстракция, абштуриент, авиация, банкет, автограф, аванс, автол, агент ж.б. диалектизмдер: аке, апкеч, айна, арампөш, аскер, астана, ачымал, баар, байтава, бастек, кишил, кечип, көңчук, бадыбот ж.б.).

Ошондой эле сөздүккө кыргыз элинин ёткөндөгү жашоо-турмушун, чарбачылыгын, этнографиялык өзгөчөлүктөрүн чагылдырган көркөм адабий жана фольклордук чыгармаларда кезигүүчү көөнөргөн сөздөр да кирген: алым, алкайылкана, азирети, айдар, амач, аттай, кеште, бакалчы, балак, кете, керик, барген, көпөс, бархан, беглик, бесир, бертик, бадирек, бадана ж.б.

Демек, «Кыргыз тилинин түшүндүрмө сөздүгүнүн» жарык көрүшү менен кыргыз лексикасынын бүтүндөй байлыгы, сөздөрдүн

маанилик структурасы, алардын варианттары жана аларга тиешелүү орфографиялык нормалар жөнүндө көцири маалымат алууга мүмкүнчүлүк түзүлдү. Ошону менен катар сөздүк сөздөрдүн стилистикалык өзгөчөлүктөрү, колдонулуш даражасынын чектүүлүгү боюнча тилде активдүү колдонулган нейтралдык лексикадан айырмаланган сөздөр жөнүндө түшүнүктү билдируүнүн куралы катары да кызмат аткарат.

Ал эми «Кыргыз совет энциклопедиясынын» алты томдугунун жарык көрүшү жана бир нече энциклопедиялык сөздүктөрдүн коомчулугубузга тартууланышы кыргыз элинин маданий турмушундагы чоң өзгөрүү болуп эсептелет.

КСЭ — адамзат иштеп чыккан коом жана табият жөнүндөгү илим-билимдердин тартипке салынган жыйнагы. Ал өлкөнүн экономика, маданият, илим жагынан жетишкен ири ийгиликтөрерин, жалпы эле элдин коомдогу жана эмгектеги улуу жециштерин, тарыхтын орчуандуу окуялары менен фактыларын чагылдырат.

Энциклопедиялык сөздүк окурмандарга илимдин бардык тармактарынан, асырлес азыркы илимий-техникалык революциясынын олуттуу багыттарынан кыскача жана так қабарлар берет. Алардын баары дүйнөлүк илим-билимдин бүтүнкүү денгээлинде баяндалат.

КСЭ кыргыз элинин откөндөгү тарыхынан, маданиятынан, салт-санаасынан жана өнер-кесибинен көцири түшүнүк берет. Энциклопедияда ошондой эле дүйнөлүк жана кыргыз элиндеги айтылуу адамдар, белгилүү коомдук жана маданий ишмерлер, эмгектин жана согуштун баатырлары тууралуу таржымалдык макалалар басылат.

КСЭ ошондой эле Кыргызстандагы жер-суу аттары, анда жашаган эл, алардын маданий, агартуу турмушу жөнүндө түшүнүккө ээ кылат.

Иллюстративдик материалдар катары энциклопедиянын томдору жүздөгөн ар түрдүү сүрөттөр, карталар, портреттер, чиймелер менен жабдылган, кооздолгон.

Демек, алты томдон турган улуттук-универсал энциклопедиянын биринчи жолу кыргыз тилинде жарык көрүшү республика-быйзын кийинки кездерде жалпы коомдук өнүгүшү жактан зор тарыхый ийгиликтөрге жетишкенин айкындайт. Ошондой эле ал ар тараантан өнүп-өскөн кыргыз элинин рухий мүмкүнчүлүктөрүнүн жана улуттук адабий тилибиздин өнүгүшүнүн айдан ачык далили да болуп эсептелет.

Кыргыз тилиндеги бардык диалектилерди өз кучагына камтыган жана иллюстративдик материалдарынын жеткиликтүүлүгү

менен айырмаланган проф. Ж.Мукамбаевдин көп жылдық талықпаган әмгегинин натыйжасында 1972-жылы «Кыргыз тилинин диалектологиялык сөздүгүнүн» бириңчи тому жарық көрдү. Ушул эле томдун ондолгон варианты 1974-жылы кайрадан басылган.

Сөздүктөгү материалдар кыргыз тилинин бардык диалектилери, говорлору боюнча чогултуулуп, ага (сөздүккө), негизинен, жергилиткүү элдердин турмуш-тиричилигине, чарбачылыгына, тарыхына, каада-салтына байланышкан сөздөр кирген. Демек, сөздүктө камтылган лексикалык диалектизмдер ошол элдин тарыхы, этнографиялык өзгөчөлүктөрү боюнча илимий изилдөөлөр жүргүзүүде, айрыкча тарыхый-салыштырма пландагы изилдөөлөрдү ишке ашырууда табылгыс материал катары кызмат аткарат. Анткени элдин басып өткөн тарыхый жолу, башка элдер менен болгон байланыш-катышынын изи, дареги, ошондой эле тилдин өткөндөгү калыбы ушул диалектилик лексикаларда, алардын манилеринде көбүрөөк сакталган болот.

Мындан сырткары, сөздүктүн материалдары, автор өзү белгилегендей, тилибиздин тарыхын изилдөөгө, диалект жана говорлордун атласын түзүүгө, адабий тил менен диалектилердин ички байланышын жана өз ара таасирин айкындоого, адабий тилди лексикалык жактан байытууга, терминологиялык процессти жолго салууга карата пайдаланылат.

Бул сөздүктүн бириңчи тому «**Ж**» тамгасына чейинки материалды гана камтыгын. Тилекке каршы, мындей илимий да, практикалык да чоң мааниге ээ болгон баалуу эмгектин калган томдору, басууга даярдалып коюлганы менен, кандайдыр бир себептерге байланыштуу жарыкка чыкпай келет.

1980-жылы «Кыргыз тилинин фразеологиялык сөздүгү», 1984-жылы Ш.Жапаров, К.Сейдакматовдор тарабынан түзүлгөн «Кыргыз тилинин синонимдер сөздүгү» жарык көрдү.

Ал эми коллектив тарабынан түзүлгөн «Кыргыз тилинин омонимдер сөздүгү» 1986-жылы басмадан чыкты. Бул сөздүккө, негизинен, тилдеги активдүү лексика жана айрым диалектилик (агыл, адаш, айы-басмайыл, алап, арба, бакыр, бастек ж.б.) көнөргөн (абдыра-чоң сандык, айдар, алман, бедер, себил ж.б.) жана сырттан кабыл алынган сөздөр (агент, акция, актив, блок, бокс, проспект, радикал, реакция ж.б.) да киргизилген.

Өз ара омонимдик катарды түзгөн сөздөр бир уяга топтоштурулуп, алардын ар биригин катар тартиби рим цифрасы менен белгиленип, жол башынан берилген. Ар бир уянын жогору жагына омонимдик катарлардын тыбыштык комплексин чагылдырган алардын жалпы формасы жайгаштырылган. Омонимдик катар-

лардын грамматикалык мұнәздөрү белгиленип, кашаанын ичине алардын орусча көтөрмөсү берилген. Омонимдер маанилері түшүндүрмө сөздүктүн принципинде чечмеленип, тиешелүү мисалдар менен жабдылган.

Омонимдер сөздүгү аркылуу тилдеги омоним сөздөрдүн пайда болуу булактарын (чыгыш тегин) билүүгө, омонимдер менен сөздөрдүн көп маанилүүлүгүнүн чегин ажыратууга мүмкүнчүлүк түзүлөт. Бул болсо лексикографиялык айрым бир маселелердин практикалык жактан чечилишин жөнгөндөтет.

1988-жылы колектив тарабынан «Кыргыз тилинин антонимдер сөздүгү» жарық көрдү. Сөздүктө кыргыз тилиндеги карама-каршы маанидеги сөздөрдүн, негизинен, бардыгы камтылган. Анда түрдүү уңгулуу антонимдер да, бир уңгулуу антонимдер да семантикалык негизине карата алынган. Ал эми антоним сөздөргө түшүндүрмө берүү, жалпысынан, кыргыз тилинин түшүндүрмө сөздүгүнүн негизинде жүргүзүлгөн. Сөздүктөгү карама-каршы маанидеги сөздөрдүн өз ара антонимдик катышта экендиги сөздүктүн ақырында берилген көрсөткүч аркылуу жөнгө салынган.

Сөздүктүн материалдары ар кандай лингвистикалык изилдөөлөрдө, окуу китеңтерин түзүүдө жана сөздөрдүн маанилик структурасын окуп-үйрөнүүдө, өздөштүрүүдө пайдаланылат.

Илимдин ар кандай тармактарына байланыштуу терминологиялык сөздүктөрдү чыгаруу иштери 1930-жылдардын экинчи жарымында эле башталган. Кыргыз тилинин терминдерин жөнгө салуу жана терминологиялык сөздүктөрдү чыгаруу максатында Кыргыз илимдер академиясынын алдында терминологиялык комиссия түзүлүп, илимдин тармактары, (лингвистика, биология, медицина, математика, химия, адабият таануу, геология, физика ж.б.) боюнча ондогон сөздүктөр басылып чыкты.

Бирок кыргыз тилинде сөздүктөрдүн айрым түрлөрү боюнча (тарыхый, салыштырма ж.б.) али иш жүргүзүлө элек. Тескери-синче, кээ бир сөздүктөр ондолуп, толукталып кайрадан басылып чыгууда. М и с а л ы, 1969-жылы жарық көргөн «Кыргыз тилинин түшүндүрмө сөздүгү» ондолуп, толукталып кайрадан түзүлдү жана анын биринчи тому 1984-жылы жарыкка чыкты.

ФРАЗЕОЛОГИЯ

§ 95. ФРАЗЕОЛОГИЯ ЖАНА ФРАЗЕОЛОГИЗМДЕР ЖӨНҮНДӨ ЖАЛПЫ МААЛЫМАТ

Пикир алышуунун, кептин негизги бирдиги катары эсептелген сүйлөмдөр сөздөр жана өз ара бири-бири семантикалык, грамматикалык жактан байланышкан сөз айкаштарынын биримдигинен түзүлүп, тутуму боюнча сөздөргө жана сөз айкаштарына ажырайт. Демек, сөз тилдин эң кичине бирдиги катары сөз айкашынын да, сүйлөмдүн да куруулуш материалы катары кызмат аткарат. Сөз аркылуу адамдар өздөрүн курчап турган айлана-чөйрөнү, көрүнүштөрдү, нерселерди, жалпы эле дүйнөнү таанып-билет. Алардын кыймыл-аракеттик, өң-түстүк, ар кандай сапаттык, сандык белгилерин ажыратат. *М и с а л ы, кептеп, ак, тоо, кепти, суу, он беш* деген сөздөр аркылуу адамдар конкреттүү заттар, кыймыл-аракет, өң-түс жана сандык түшүнүктөргө ээ болушат. Бирок адамдардын өз ара пикир алышуусу үчүн сөздөрдүн жогоркудай атоо мааниси али жетишсиздик кылат. Бул үчүн алды менен сөздөрдүн семантикалык табиятына ылайык өз ара айкашы, бири-бири менен болгон грамматикалык байланышы, алардын айтылып жаткан ой-пикирдин талабына карата ырааттуу тиземеги аркылуу сүйлем түзүлүп, пикир алмашуу мүмкүнчүлүгүнө жетишүүсү талап кылынат.

Көпчүлүк учурларда сөздөр сүйлөмдүн тутумунда белгилүү бир лексикалык мааниде колдонулуп, өзүлөрүнүн семантикасына жана грамматикалык маанилерине ылайык башка бир сөзү маанилик жактан аныктал, тактап, конкреттештирип турат. *М и с а л ы, таттшуу нан, алманы жедим, ойноок бала, беш кой, жакшы сузуу, столго коюу ж.б.* Бул сөз айкаштарындагы ар бир сөз өзүнүн белгилүү лексикалык маанилеринде колдонулуп, заттын сандык, сапаттык белгилерин, кыймыл-аракеттин абалын билдирип турат. Конкреттүү алганда, *алма жедим* деген сөз айкашындагы *жедим* сөзү аркылуу кандайдыр бир даамды, тамакты жеп бүткөндөгү кыймыл-аракеттик мааниси билдирилсе, *алма* деген зат атооч

алма багынын түшүмү маанисинде колдонулган. Ал эми жогорку сөздөр башка сөз айкаштарынын тутумунда да ушул эле маанилерин сактоо менен колдонулат: *картошка жедим, каша жедим, эт жедим же таттуу алма, шишелүү алма, кызыл алма, ак алма* ж.б.

Ошондой эле столго коюу деген сөз айкашындагы этиш сөз коюу жана зат атооч столго деген сөздөрдүн ар бири өз алдынча мааниге ээ болгон лексикалык бирдиктер катары колдонулду, б.а., коюу — бир нерсени кандайдыр абалда (тикесинен, капиталынан же жаткызган абалда) жайгаштыруу, стол — жазууга же тамак ичүүгө ылайыкташтырылган жыгачтан жасалган буюм. Ушул эле сөздөрдү башка сөз айкаштарынын тутумунан да кезиктирүүгө болот: *полкага коюу, полго коюу, жерге коюу же столго чыгуу, столго тошөө, столго жазуу, столго тамактандуу* ж.б.

Демек, жогоруда келтирилген сөз айкаштарынын маанилери алардын түгөйлөрүнүн семантикасына негизделген, б.а., ар бир сөз айкашынын мааниси аларды түзүп турган компоненттеринин маанилеринин суммасы аркылуу аныкталат.

Ошентип, мындай сөз айкаштарынын тутумундагы сөздөрдүн маанилик өз алдынчалыгы жана башка сөздөр менен эркин айкашуу мүнөзү аларды эркин сөз айкашы катары кароого негиз түзөт.

Ал эми колу ачык, таш боор, кабак-каштын ортосунда, чачым тик турду, колтугунса суу бүркту, кара кылды как жарган, ак капитал ж.б. деген сыйктуу сөз айкаштары сырткы түзүлүшү (компоненттүлүгү), компоненттеринин өз ара грамматикалык жактан байланышуу мүнөздөрү боянча катуу таш, кенен жол, баланы эркелеттуу, көп окуган адам деген мүнөздөгү эркин сөз айкаштарынан айырмаланбайт. Бирок алар (фразеологиялык сөз айкаштары) аркылуу берилген маани эркин сөз айкаштарынын маанисинен кескин айырмалуу. Анткени мындай сөз тизмектеринин (*колу ачык, боору таш*) компоненттери өз алдынча лексикалык мааниге ээ эмес. Ошондуктан алардын маанилери ошол сөз тизмегин түзүп турган өздөрүнүн компоненттеринин маанилеринин суммасына эмес, бүтүндөй сөз айкашы бир гана лексикалык маанинин бүтүндүгүнө негизделген болот. Айталы, колу ачык — «март, берешен»; таш боор — «кайрымсыз, боорукер эмес»; каш-кабактын ортосунда — «күтүүсүз, капилеттен»; чачы тик турруу — «коркуу, аябай коркуу»; кара кылды как жарган — «калыс»; ак капитал — «жалкоо».

Ал эми мындай сөз айкаштарынын семантикалык бүтүндүгүнө байланыштуу алардын тутумдук компоненттери дайыма туруктуу мүнөзгө ээ болуп турат, б.а., эркин сөз айкашындай алардын ком-

поненттерин башка сөздөр менен алмаштырууга мүмкүн эмес. Эгер алмаштырылса, анда бирдиктүү семантикалык бүтүндүк (фразеологиялык маани) бузулат же башка маанини билдирип калышы мүмкүн.

Демек, составдык компоненттеринин туруктуулугуна, алардын лексикалык өз алдынча мааниге ээ эместигине жана семантикалык бир бүтүндүгүнө карата мындай сөз айкаштарын туруктуу сөз айкаштары, фразеологизмдер же фразеологиялык сөз айкаштары деп атоого болот. Аларды окутуп-үйрөтүүчү тил илиминин бир салаасы фразеология деп аталат. Бул термин грек тилиндеги *prasis* — «туонтма, сөз» жана *logos* — «түшүнүк, окуу, илим» деген сөздөрүнөн алынган. Азыркы тил илиминде фразеология белгилүү бир тилдеги өзгөчө туонтмаларды — фразеологизмдерди — изилдейт жана окутуп-үйрөтөт. Демек, фразеологиянын объектиси — фразеологиялык же туруктуу сөз тизмектери.

Фразеология тил илиминин өзүнчө бир тармагы катары анын объектиси болгон фразеологиялык сөз тизмектерин окуп-үйрөнүүдө жана теориялык жактан ар тараптан иликтөөдө ага түздөн-түз тиешелүү болгон төмөнкүдөй бир катар милдеттер коюлат:

- фразеологизмдерди тилдин өзгөчө түзүлүштөгү маанилик бирдиги катары карап, аларга мүнөздүү болгон белгилерди ачып көрсөтүү;
- фразеологизмдерди маанилик бүтүндүгүнө карата топторго ажыраттуу (классификациялоо);
- фразеологизмдердин тилдин башка бирдиктер (сөз, эркин сөз айкашы, татаал сөздөр, составдык терминдер) менен болгон карым-катнашын аныктоо;
- фразеологизмдерди структуралык мүнөзүнө карата (лексикалык, грамматикалык) ар кандай топторго ажыраттуу;
- фразеологизмдердин колдонулуш өзгөчөлүктөрүн, тилдеги аткарған функциясын белгилөө ж.б.

Фразеологизмдердин мүнөздүү белгилери

Фразеологизмдер тилдин башка бирдиктеринен айырмаланып, өзгөчө туонтмаларды билдириүүчү өзүнчө бир типтеги тилдик бирдиктер катары төмөнкүдөй бир катар спецификалык бөтөнчөлүктөргө ээ:

- фразеологизмдерге компоненттүүлүк мүнөздүү, б.а., экиден кем эмес компоненттердин тизмегинен турат;
- составдык компоненттери дайыма туруктуу мүнөзгө ээ, б.а., составдык компоненттерин башка сөздөр менен алмаштырууга же алардын ордун бардык учурда эле эркин алмаштырууга болбойт;

— фразеологизмдер маанилик жактан өзүлөрүнө эквивалент болуп келген сөздөргө караганда образдуулук касиетке ээ;

— фразеологизмдер дайыма кепте даяр материал катары колдонулат;

— фразеологизмдерге лексика-семантикалык бирдиктүүлүк мүнөздүү, б.а., фразеологизмдердин компоненттери лексикалык алгачки маанилеринен алыстаган болот да, алар бирдиктүү түрдө турганда гана белгилүү бир мааниге ээ болот.

Фразеологизмдердин спецификалык табиятын аныктоочу жогорку белгилер ар бири өз алдынча эмес, биригин пайда болушун экинчиси шарттап туруучу, бирине экинчиси тике же кыйыр түрдө өтүп туруучу бир бүтүндүн составду элементтери катары каралат.

§ 96. ФРАЗЕОЛОГИЗМДЕРДЕГИ КОМПОНЕНТТҮҮЛҮК

Фразеологизмдердин эң негизги жана тилдин башка бирдиктегириңен айырмалануучу белгилеринин бири — компоненттүүлүк, б.а., сырткы формалдык жагынан маани берүүчү кадыресе сөздөрдөн айырмаланбаган эки же андан ашык сөздөрдүн тутумунан турушу. М и с а л ы, көз сөзүнө байланышкан темөнкүдөй бир катар фразеологиялык сөз тизмектерине көңүл буруп көрөлү: көзүн боёо, эки көзү төрт болуу, көзүн тазалоо, көзү өттүү, көзүнөн чаар чымын учту, көзү жок, көзүн кароо, көз жашын көл кылуу, көзүнө чөп салуу, көзү тириүү, көзү түшүү, көзү жетүү, көз жаздымында калиуу, көзү катканды, көзгө чалдыгуу, көз жаруу, көз салуу, көзгө басар, көз жумду кылуу, көз бозоруу, көз кайсуу, көздүн жососун алуу, көзү кызаруу, көздөн кайым болуу, көзү ачылуу, көзү жетүү, көзү ачык, орой көз чарай, көз артиуу, көздөн уччуу.

Жогоруда келтирилген фразеологиялык сөз тизмектери экиден кем эмес компоненттердин тутумунан турат жана сырткы тыбыштык түзүлүшү. Бири-бири менен өз ара грамматикалык жактан байланыш формалары боюнча кадыресе толук маанилүү сөздөрдөн эч айырмаланбайт. Айталы, көз — адамдын, жан-жаныбарлардын көрүү органы; тазалоо, өтүү, салуу ж.б. — белгилүү бир кыймыл-аракетти билдириүүчү түшүнүктөр. Ал эми көз өзү менен компоненттеш айтылган сөз сыйктуу эле грамматикалык жактан ар түрдүү формада байланышып турат. М и с а л ы, көзүн тазалоо, көзүнөн чаар чымын уччуу, көзгө басар деген сөз тизмектеринде көз ар кандай жөндөмө формаларында келип, өзүнөн кийинки этиштер менен башкарну жолу аркылуу байланышкан. Ал эми эки

көзү төрт болуу, көзү өтүү, көз катканда, көзү кызаруу, көзү ачык ж.б. сөз тизмектеринде көз өзүнөн кийинки сөздөргө карата ээрчишүү байланышында турат.

Бул жагынан алганда, кадырсесе сөздөн анча айырмаланбаганы менен, көз сөзү жогоруда келтирилген сөз тизмектеринин биринде да компоненттеш болуп айтылган сөздөр менен өзүнүн лексикалык мааниси аркылуу байланыш-катыш түзгөн эмес. Ал (көз сөзү) өзүнүн лексикалык маанилеринин нормаларына ылайык келбegen сөздөр менен байланышып, фразеологиялык маанинин пайда болушун шарттаган.

Демек, фразеологиялык компоненттүүлүк деген өз ичине экиден кем эмес сөздөрдүн туш келди эле айкашы эмес, лексикалык баштапкы маанилеринен ажыраган сөздөрдүн бир маанилик бүтүндүккө бириккен айкашы деген түшүнүктүү камтыйт. Ошондуктан маанилик жана составдык жактан өз ара ажырагыс бир бүтүндүктөгү компоненттердин айкашы фразеологиялык сөз айкашы же фразеологиялык компоненттүүлүк деп да аталат.

§ 97. ФРАЗЕОЛОГИЗМДЕРДЕГИ ТУРУКТУУЛУК

Туруктуулук деп фразеологизмдерди түзгөн сөз тизмектери өзгөрмөлүү болбостон, грамматикалык түзүлүшү боюнча да, компоненттеринин лексикалык составы боюнча да дайыма белгилүү форма-түзүлүшүн сактаган туруктуулук белгисин айтабыз. Бул өзгөчөлүк да фразеологизмдерди тилдин башка бирдиктеринен, айрыкча эркин сөз айкашынан айырмaloочу белгилеринин бири болуп саналат.

Пикир алмашуу үчүн түзүлгөн сөз тизмеги же сүйлөм сөз айкаштарынан курулат. Андагы сөздөр пикир алышуу учурунда айтылуучу ойго ылайыкташат да, көбүнчө эркин айкалышып, тике мааниде колдонулат. Андай сөз айкалыштарын бири-биринен ажыратып кароого да жана аларды башка сөздөр менен айырбаштап коууга да мүмкүн.

М и с а л ы, **май** айы, **таш** жол, **жүн** жооплук, **майлуу** тамак, **кумуш** кашык — **июнь** айы, **темир** жол, **тыбыт** жооплук, **жибек** жооплук деп эркин алмаштырууга болот.

Сүйлөмдүн составындагы сөз айкаштарынын мындай көрүнүшү, адатта, эркин сөз айкалышы деп аталат. Ал эми сүйлөмдүн тутумунда туруп, же түзүлүшү жагынан бир сүйлөмгө барабар келип, өзгөрүүгө учурабаган, составындагы сөздөрдү башка сөздөр менен алмаштырууга мүмкүн болбогон сөз айкалыштары туруктуу сөз айкалыштары болот. Фразеологизмдерди да мына ушул турук-

туу сөз айкалыштары түзөт. Албетте, компоненттүүлүгү жагынан составдуу жана туруктуу келген сөз айкаштарынын баары эле фразеологизм боло бербейт. Алардын ичинен маани жактан биригип, лексикалык бир түшүнүктүү түзгөн, образдуулук сапатка ээ болгон түрлөрү гана фразеологизмдерди түзүүгө жөндөмдүү.

М и с а л ы: беш өрдөгүн учурруу — калп айттуу; сары изине чөп салуу — артынан сая түшүп издеө; мурдун балта кеспейт — тоотпойт, кенебейт; чычканга кебек алдырабаган — саран; көзүнөн чаар чымын учшу — кыйналуу ж.б.

Фразеологизмдердин туруктуулугу тууралуу сөз кылганда, аларды таптакыр өзгөрүүгө учурабаган сенек форма катары кабыл алуу да туура эмес. Алар, биринчиден, тил каражаттарынын баарына тиешелүү болгон морфологиялык өзгөрүүлөргө учурай берет: Тагыраак айтканда, фразеологизмдер түр (жак, чак, таандык) жана жөндөмө мүчөлөрүн кабыл алат: **ак төөнүн карды жарылды** — ак төөнүн карды жарылып **турган кез** — ак төөнүн карды **жарылганда**; **колтукка суу бүрк** — **колтугуна суу бүркту**; ыңырчагы ырдайт — ыңырчагы **ырдаган**; камырдан кыл **суурут** — камырдан кыл **суургандай** ж.б.

Кээде фразеологизмдерди түзүп турган компоненттердин бири башка бир сөз менен алмашып, бирок ошол эле мааниде колдонулганын кезиктириүүгө болот.

М и с а л ы: **жыланьдын** күйругун басуу — **ажылдардын** күйругун басуу; құлун **кеккө** салыруу — құлун **асманга** салыруу; **көөденүүн** көтөрүү — **өпкесүн** көтөрүү; ташы **өйде** кулоо — ташы **жогору** кулоо ж.б. Бирок бул айырмачылык фразеологизмдердин составын ар кандай эле сөз менен алмаштыра берүүгө боло берет экен деген түшүнүкту билдирибейт.

Фразеологизмдерде да бири экинчисинен аздыр-көптүр айырмаланган же, тескерисинче, бири-бирине жарым-жартылай дал келүүчү оқшоштук белгилери бар. Алар морфологиялык, фонетикалык, лексикалык айырмачылыктарды түзөт да, маани жагынан өзгөрүүгө учурабайт. Мындай өзгөчөлүктөр тил илиминде варианттуулук катары кабыл алынат. Ошого байланыштуу фразеологизмдердин жогоркудай айырмачылыктарын анын өзгөрүүгө жөндөмдүү болгон туруксуз белгиси катары кабыл алууга болбайт. Алар фразеологизмдердин варианттары болуп эсептелет жана ар бири өз алдынча туруктуу формага ээ¹.

¹ Э г е м б е р д и е в Р. Фразеологизмдердин составын аныктоо. Китепте: «Проблемы терминологии и грамматическая структура киргизского языка», Фрунзе, 1984, 91-93-беттер.

§ 98. ФРАЗЕОЛОГИЗМДЕРДИН КЕПТЕ ДАЯР МАТЕРИАЛ КАТАРЫ КОЛДОНУЛУШУ

Бул — фразеологизмдердин эң негизги өзгөчөлүктөрүнүн бири. Пикир алышуу учурунда тигил же бул нерсенин ар түрдүү жактaryн сөз аркылуу чагылдыруу үчүн көйтөн бери көңүлгө жат болуп, белгилүү бир формага ээ болгон туруктуу сөз тизмектерин да пайдаланабыз. Андай туруктуу сөз айкальштар сүйлөп жаткан учурда айтылуучу ойго карата куралбастан, ал ойду билдириүүгө ылайыктуу келген, мурдатан калыптанган даяр материал катары кепте пайдаланылат¹.

Фразеологизмдердин кепте даяр материал катары колдонулушу алардын лексикалык составынын, грамматикалык түзүлүшүнүн жана маанилик бүтүндүгүнүн жалпы элдик мүнөзгө ээ болушу менен шартталган болот. Тагыраак айтканда, грамматикалык жана семантика-структуралык жактан бир тилде сүйлөгөн коллективдин бардык мүчөлөрү үчүн бирдей мүнөзгө ээ болуп турат.

Демек, структуралык жактан да, маанилик жактан да эбак калыптанган фразеологиялык сөз тизмектери пикир алышуу процессинде кадырлесе сөз айкашы сыйктуу айтылып жаткан ойдун багытына карата ар бир учурда кайрадан түзүлүп олтурбайт. Алар мынданай учурда (пикир алышууда) маанилик жана түзүлүшү буюнча жеке сөздөр сыйктуу эле сөз жүрүп жаткан шартка, кырдаалга ылайык даяр түрүндө колдонулат. Ошондуктан фразеологиялык сөз тизмектери пикир алышууда кандай контексте, кандай гана сөз оромдорунда колдонулбасын, өзүлөрүнүн семантика-структуралык баштапкы абалын дайыма сактап жүргөн болот: **Ат жалына казан ас балам, — деди** («Кыргыз эл жомогунан»). Жол алыс. Өткөн-кеткендөн, эл ичинде нарктуу, салттуу сөздөрдүн учугун чубап, **ат жалына казан аса бастыrbайлышы**, Кекөм. (Т.С.) Алыс жолдо **ат жалына казан ас** деген экен бабаларбызыз. Күке. ошо ата салтын улап, баягы куйкум сөздөрүнүздүн түрмөгүн жазсаңыз кантет?! (К.О.)

Мисалдардагы **ат жалына казан асуу** деген фразеологиялык сөз тизмеги ар башка контексте колдонулганына карабастан, лексикалык составы, грамматикалык түзүлүшү жана берген мааниси (көбүнчө атчан жол жүргөн учурда өткөн-кеткендөн кеп салуу) буюнча эч өзгөрүүгө учурабастан, даяр материал катары кепте катышты.

¹ Эгембердиев Р., Аталган эмгек, 94-бет.

Демек, фразеологизмдердин кепте даляр материал катары колдонулушун алардын тилдик башка бирдиктерден айырмалануучу негизги бир белгиси катары кароо керек.

§ 99. ФРАЗЕОЛОГИЗМДЕРДИН ОБРАЗДУУЛУК КАСИЕТКЕ ЭЭЛИГИ

Фразеологизмдердеги образдуулук касиеттэ жөнүндө сөз кылганда, анын маанисине кайрылууга туура келет. б.а., андагы образдуулук фразеологизмдердин берген мааниси аркылуу аныкталат. Фразеологизмдердин маанилери анын жеке сөзгө карата эквиваленттүүлүгү менен белгиленет. Эгерде биз фразеологизмдердин маанилериин жеке сөздүн маанилүү эквиваленти катары гана карай турган болсок, анда фразеологизмдерге мүнөздүү болгон образдуулук касиетти танууга туура келер эле. Анткени фразеологизмдерди жеке сөздүн кадыресе эквиваленти катары кароодо алардын пикир алышуучулук функциясын — кандайдыр бир түшүнүк, маани жөнүндө маалымат алуу жагын гана эске алган болобуз. Бул жагынан фразеологизмдик маани жеке сөздөгү маани менен шарттуу түрдө эквиваленттүүлүктүү түзөт: чычкан мурду жоргологус — коюу, калың; чычканга кебек алдырбаган — сараң, зыкым; мурдун балта кеспейт — кенебейт. тоотпойт; сары изине чөп салуу — андуу, издөө ж.б.

Бирок фразеологизмдердин маанилери жогоркудай жеке сөздүн маанилери менен чектелбайт, б.а., фразеологизмдик маани анын эквиваленти тарабынан берилген маанинин же түшүнүктүн дал өзү эмес, анын кыйыр жана элестүү түрдөгү өзгөчө бир туюнтымасы. Демек, фразеологизмдерде нерсе, анын белгилери, кыймыл-аракети, кандайдыр бир сапат, абалы жөнүндөгү мааниден, түшүнүктөн сырткары ал маанилердин чекке жетип күчтөлгөн, же тескериисинче, өтө басаңдатылган мүнөздөгү оттенкалары, эмоционалдык, экспрессивдик кошумча белгилери кошо берилген болот. Ошондуктан фразеологизмдердеги маани жеке сөздүн маанисине караганда структуралык жактан алда канча татаал. Андагы маанилерди бардык нюанстары менен түшүндүрүү анын эквиваленти деп эсептелген жеке сөздүн маанисине сыйбайт. Демек, тилдик мүнөзү боюнча алганда, тилдеги көптөгөн фразеологизмдердин маанилериин жеке сөздүн мааниси аркылуу гана түшүндүрүүгө болбайт. Айталы, сары изине чөп салуу деген фразеологизмдин мааниси анын эквиваленти катары эсептелген андуу же издөө

деген сөздөрдүн маанисинин дал өзү эмес. Ал мындан сырткары, андуунун же артынан сая түшүүнүн кадыресе сөз менен айтып түшүндүрүүгө мүмкүн болбогон, чекке жеткен мүнөзүн, белгисин гана билдирибестен, аны (кыймыл-аракетти) аң-сезимге элестетип да көрсөтөт.

Ошондой эле чычкан мурду жөргөлөгүс — тек гана коюу же өтө коюу эмес, ушул маанинин адамдардын аң-сезиминде чекке жеткен мүнөздөгү элестетилиши, чагылдырылыши. Дагы тактап айтканда, коюу же өтө коюу деген маанинин, түшүнүктүн калың, жыш өскөн өсүмдүк, аны аралап бараткан чычкан жана анын мурду аркылуу элестетилип көрсөтүлүшү.

Сөзгө караганда фразеологизмдердин көптеги мынтай экспрессивдик-эмоционалдык касиети анын эквиваленти катары эсептөлгөн жеке сөз менен салыштырганда ачык көрүнөт. **М и с а л ы, көзүмдөн чаар чымын учуп, таң атканча кирпик какпай чыктым — кыйналыш, таң атканча кирпик какпай чыктым.** (Ш.Б.); **Аруукенин каны ичине тартыш, буткөн бою калтырап, Айыкенин алдында турат.** (К.Ж.) — **Аруукенин ачуусу келип, буткөн бою калтырап, Айыкенин алдында турат.**

Мисалдардагы фразеологизмдерде «кыйналды», «ачуусу келди» деген маанилерден сырткары адамдардын кадыресе сөз же сөздөрдүн тобу аркылуу айтып жеткире алгыс психикалык абалдары ары эмоционалдуу, ары элестүү да чагылдырылган. Дааналап айтканда, аларды окуганды же укканды жогоркудай психикалык абалга, түйшөлүүгө кабылган адамдын конкреттүү элеси, сүрөтү көз алдыбызга тартыла калат, бул жагынан фразеологизмдерди чебер тартылган сүрөткө окшоштурса, салыштырса да болот. Ал эми ушул эле абалды фразеологизмдердин эквиваленттери — кадыресе сөздөр — менен бергенде элестүүлүк, көз алдыбызга келе калган сүрөт жоголот, анткени кадыресе сөздөр аркылуу юйдө-кудөй абалдар тек гана түшүнүк түрүндө берилген болот.

Демек, фразеологизмдик мааниде тигил же бул нерсе, көрүнүш жөнүндө түшүнүк гана берилбестен, анын элеси, образы да кошо чагылдырылган болот. Фразеологизмдердин мына ушул касиетине байланыштуу көбүнчө көркөм сөз ээлери тигил же бул нерсени, кыймыл-аракетти, белги же касиетти ары элестүү, ары образдуу берүү максатында жеке сөз түрүндөгү анын эквивалентинин ордуна фразеологизмдерди көркөм каражат катары атайын иргеп колдонушу бекеринен эмес.

§ 100. ФРАЗЕОЛОГИЗМДЕРДИН ЛЕКСИКА-СЕМАНТИКАЛЫҚ БҮТҮНДҮГҮ

Фразеологизмдердеги лексика-семантикалық бүтүндүк дегенде, биз компоненттери катары эсептелген лексикалық составдын да, алар аркылуу берилүүчү маанинин да ажырагыс бир бүтүндүккө ээ экендигин түшүнөбүз. Анткени фразеологизмдердин составдык компоненттеринин туруктуу биримдигин бузуу — бири-биринен ажыраттуу же алардын айрымдарын башка сөздөр менен алмаштыруу, алардын семантикалық бүтүндүгүн бузуу дегендикке жатат. Ошол эле маалда фразеологизмдердин составдык компоненттеринин туруктуулугу алардын семантикалық бүтүндүгүнө негизделген болот. Демек, бул эки түшүнүк — лексикалық бүтүндүк жана семантикалық бүтүндүк бирин экинчиси шарттап турат. Бул болсо фразеологиялык сөз тизмектерин түзүп турган, лексикалық составы катары эсептелинген компоненттеринин көпчүлүк учурларда өздөрүнүн семантикалық табиятына, нормасына ылайык келбegen өз ара байланышынын натыйжасында алардын лексикалық баштапкы маанилеринен ажырашына жана бүтүндөй сөз тизмегинин бирдиктүү түрдөгү бир гана маанинин айланасында топтоштурулушуна байланыштуу каралат. Ошентип, фразеологизмдердин берген мааниси анын составдык компоненттеринин лексикалық маанилеринин суммасына эмес, бирдиктүү түрдөгү башка бир мааниге негизделген болот. М и с а л ы, бишىн сыгып, канын жалоо деген сөз тизмектериндеги сөздөрдү түз мааниде алганда, бит жана анын каны, аларга тиешелүү кыймыл-аракеттин маанилери берилмек. Бирок алар мындай түз маанилеринен ажыраган да, бүтүндөй сөз тизмеги бир гана мааниге — сараң, зыкым деген мааниге бириккен.

Фразеологиялык сөз тизмектеринин ушул өзгөчөлүгү (маанилик бүтүндүгү) алар грамматикалык кандай гана түзүлүштө келбесин, эркин сөз айкалыштарындағыдай же эркин айкалыштагы сөздөр аркылуу уюшулган сүйлөмдөрдөгүдөй составдык бөлүктөргө ажыраттууга мүмкүнчүлүк бербейт. Айталы, ташы өйдө кулаган же жылдызы жерге түшүү деген фразеологизмдер сүйлөмдүк түзүлүштө турганына карабастан, ташы кулаган — ээрчишүү, ээ менен баяндоочтун байланышы; өйдө кулаган — башкаруу, бышыктооч менен кыймыл-аракеттик (баяндоочтук) байланышы түрүндө составдык бөлүктөргө ажырабайт. Ошондой эле ташы — зат атооч; өйдө — тактооч; жана кулаган — этиш деген сыйктуу сөз түркүмүнө карата да бөлүнбейт. Бул фразеологизмдердин сос-

тавдык компоненттеринин лексикалық маанилеринен ажырап, маанилик жактан бир өзөккө биригиши аркылуу шартталат.

Демек, фразеологизмдердин мааниси — анын тутумун түзүп турган тигил же бул компонентине тиешелүү же тигил же бул компоненти аркылуу уюшулган маани эмес, бардыгы үчүн бирдей даражада тиешелүү болгон бирдиктүү ортот маани. Фразеологизмдердеги ушул өзгөчөлүк аларды кадыресе эркин сөз айкаштарынан жана алар аркылуу уюшулган сүйлөмдердөн айырма-лоочу жана өзүнчө тилдик бирдик катары кароого негиз болуучу негизги көрсөткүч катары келет.

Мындан сырткары, фразеологизмдерге мүнөздүү белгилер катары алардын бир гана сүйлөм мүчесүнүн милдетин аткарып, бир гана сөз түркүмүнө тиешелүүлүгүн жана башка тилдерге сөзмө-сөз которулбастыгын да көрсөтүүгө болот. Албетте, фразеологизмдердин башка тилдерге сөзмө-сөз которулбастыгы алардын улуттук мүнөзгө ээлиги менен түшүндүрүлүгө тийиш, б.а., фразеологизмдердин сырткы түзүлүшү (лексикалык составы, грамматикалык түзүлүшү) жана компоненттеринин лексикалык маанилерине негизделбеген фразеологиялык маани ар бир улуттук тилде ар башка калыпташкан болот да, ошол семантика-структуралык жактан калыпка салынган мүнөзү бир тилде сүйлөгөн колективдин бардык мүчөлөрү үчүн бирдей даражадагы белгилүүлүккө, түшүнүккө ээ болот. Ошондуктан белгилүү бир тилдин өкулү үчүн башка бир тилди үйрөнүүдө лексикалык бирдиктерге караганда тилдин фразеологиялык системасын — алардын сырткы түзүлүш калыбын, берген маанилерин үйрөнүү алда канча татаал, алда канча оор. Мынтай кыйынчылык бир тилдеги фразеологизмдердин башка тилдерге сөзмө-сөз которулбастыгына, аларды которууда лексикалык бирдиктей сөзмө-сөз эмес, маанилик түзүлүшүнө карата которуу зарылдыгынан келип чыгышына байланыштуу каралуга тийиш.

Айталы, көрдөн чыга калгандай; көрбөгөнү көр болду; өлүп, көрдү көрбөдүм; көрумө баш багып турам; көр оозунан кайра тарпты; көрдөн сууруп, көргө салып тилдептир деген фразеологизмдерди көрдөн чыга калгандай — как из могилы выскочил; өлүп, көрдү көрбөдүм — умерев, не видел могилы; көрүмө баш багып турам — заглядываю в свою могилу; көр оозунан кайра тарпты — он повернулся обратно от могилы деп сөзмө-сөз которсок, анда фразеологиялык маани бузулуп, такыр башка маанилерди билдирип калары өзүнөн-өзү эле айкын болуп турат. Ошондуктан мынтай фразеологизмдерди көрдөн чыга калгандай —

вдруг, внезапно; көрбөгөнү көр болду — он прошел огонь и воду; өлүп, көрдү көрбөдүм — я все беды испытал; көр оозунан кайра таршты — он был на волосок от смерти¹ деген сыйктуу маанилик мүнөзүнө карата которую зарылдыгы келип чыгат.

Айрым эмгектерде кээ бир фразеологизмдердин беш колундай билет — знает как свои пять пальцев; көздүн карегиндей сактоо — беречь как зеницу ока; он, колу — правая рука; суунун агымы менен — по течению воды деген сыйктуу башка тилге сөзмесөз которуюлаары белгиленет. Ушул сыйктуу эле орус тилиндеги айрым фразеологизмдердин выходить сухим из воды — суудан кургак чыгуу; маңнұтть рукой — кол шилтөө; поставить на ноги — бутунан коюу же бутунан тургузуу деген өндүү қыргыз тилиндеги алардын толук варианты да учурайт. Бирок тилдердин ортосундагы мындай сейрек учуроочу вариантуулуктуу, бириңчиден, бир тилдеги фразеологизмдик системанын бардыгына бирдей мүнөздүү көрүнүш катары кароого болбайт. Экинчиден, мындай көрүнүштү тилдердин өз ара жакындашуусунун, биригинин экинчи сине таасир көрсөтүүсүнүн натыйжасы катары кароо абзел.

Лингвистикалык адабияттардын көпчүлүгүндө фразеологизмдер сөзге карата эквиваленттүү деп көрсөтүлөт да, алардагы ушул өзгөчөлүк фразеологизмди тилдик башка бирдиктерден айырмалоочу белги катары да каралат. Ал эми фразеологизм менен жеке сөздүн ортосундагы эквиваленттүүлүк фразеологизмдик маанинин табияты, мүнөзү аркылуу шартталууга тийиш. Анткени «лексикалык бир бүтүндүккө, ажырагыс бирдикке айланган андай маани (фразеологизмдик маани) тилде мурда белгисиз болгон жаңы маанини жасабайт. Алар бар болгону эбактан бери өкүм сүргөн жалпыга маалым түшүнүктөрдү мурдагысынан жандуу, элестүү, жеткиликтүү кылып, угуучуларга кайра тартуулайт»².

Ошентип, фразеологизмдик маани структуралык жактан та-таалдашкан төмөнкүдөй катмарлардан турат: 1) «эбактан бери өкүм сүргөн жалпыга маалым түшүнүктөрдү угуучуларга кайра тартуулоо» мааниси; 2) «мурдатан эле жалпыга маалым түшүнүктөрдү мурдагысынан жандуу, элестүү, жеткиликтүү кылып, угуучуларга кайра тартуулоо» мааниси. Бул жагынан алганда, фразеологизмдердин жеке сөзге карата эквиваленттүүлүгү алардын жогорудагы бириңчи маанисине негизделген болот да, фразеологизмдердин экинчи мааниси (жандуу, элестүү) аларды аныктоонун

¹ Юдакин К. К., Кыргызча-орусча сөздүк, М., 1965, 427-бет.

² Эгембердиев Аталган эмгек, 104-бет.

өзүнчө белгисине — образдуулук касиетине, тиешелүү өзгөчөлүк катары каралууга тийиш. Демек, фразеологизмдердин жеке сөзге карата эквиваленттүүлүгү деген туюнтыны ушул мааниде гана түшүнүү керек.

§ 101. ФРАЗЕОЛОГИЗМДЕРДИН ЛЕКСИКА-СЕМАНТИКАЛЫК ТҮРЛӨРҮ

Фразеологизмдер өзүлөрүнүн лексикалык составынын мүнөзү, (туруктуулугу же башка сөздөр менен алмаштыруу мүмкүнчүлүгү боюнча) семантикалык структурасы боюнча өтө татаал жана ар тараптуу тилдин өзгөчө бирдиги болуп эсептелет. Ушундан улам фразеологизмдерди лексика-семантикалык мүнөзүнө карата классификациялоодо аларды түрлөргө бөлүштүрүү боюнча да, бөлүштүрүүнүн принциптери боюнча да ар кандай пикирлер айтылып жүрөт. *М и с а л ы*, орус тилиндеги фразеологизмдер акад. В.В. Виноградов тарабынан компоненттеринин маанилик жактан бүтүндүк даражасына карата «фразеологиялык ширешме», «фразеологиялык бирдик» жана «фразеологиялык айкаштар» деп үч түргө бөлүштүрүлөт. Ал эми кийин жарык көргөн көпчүлүк эмгектерде фразеологизмдердин жогорку үч түрүнөн сырткары анын «Фразеологиялык айтылыш» (фразеологические выражения) деген терминчү түрү да берилип жүрөт. Фразеологизмдин бул түрү катары социалисттик мелдеш, партиялык стаж, темир жол билети, жогорку окуу жайы деген сыйктуу семантикалык өз алдынчалыкка ээ эркин сөз айкаштары каралат. Аларда фразеологизмдерди мындай төрт түргө бөлүштүрүүнүн принципи катары алардын компоненттеринин маанилик бүтүндүгүнүн даражасы жана фразеологизмдик жалпы маани менен аны түзүп турган сөздөрдүн (компоненттердин) маанилеринин өз ара байланышынын мүнөзү алынган.

Ал эми кыргыз тили боюнча жарык көргөн окуу китечтеринде жана методикалык көрсөтмөлөрдө фразеологизмдер «Фразеологиялык ширешме» «фразеологиялык бирдик» жана «фразеологиялык тизмек» (айрымдарында «фразеологиялык айкаштар») деген мүнөздө үч түргө бөлүнөт да, аларды мындай бөлүштүрүүгө фразеологизмдердин «өз ара ички байланышы, туруктуулугу жана маанилеринин бирдиги, сүйлөгөн кезде да яир түрдө колдонулушу, башка сөзге түгөйлөш болуш касиети элестүү сапатка ээ болушу»¹

¹ Ахматов Т., Мукамбаев Ж. Аталган эмгек. 160-б.

деген сыйктуу фразеологизмдерге мүнөздүү болгон бардык белгилердин жыйындысы негиз катары алынган.

Кыргыз тилинде жарык көргөн башка бир эмгекте фразеологизмдерди классификациялоонун принциби төмөнкүдөй түрдө мүнөздөлөт: «Фразеологизмдерди мындайча бөлүштүрүү алардын составындагы компоненттердин алгачки (же ар бириң өз алдынча алгандагы) лексикалык мааниси менен фразеологизмге айланғандан кийинки жалпы маанисинин ортосундагы жакындыгына, маанилик байланышына карата жүргүзүлөт. Анткени фразеологизмдердин кәэ бирлери өзүнүн составындагы компоненттерине кандайдыр бир деңгээлде окшошуп турса, айрымдары такыр эле аны менен байланышы жоктой сезилет. Мисалы: *котур ташы* койнунда; көз ачып-жумгучу, кылча бел¹.

Кыргыз тилиндеги фразеологизмдерди лексика-семантикалык жактан классификациялоодо бул пикирди жетекчиликке алуу мак-сатка ылайыктуу. Демек, фразеологизмдик жалпы маани менен составдык компоненттеринин ортосундагы маанилик байланышынын жакындык даражасына жана лексикалык составынын туруктуулук мүнөзүнө карата кыргыз тилиндеги фразеологизмдерди «Фразеологиялык ширешме», «фразеологиялык бирдик» жана «фразеологиялык тизмек» деп үчкө бөлүштүрүүгө болот.

§ 102. ФРАЗЕОЛОГИЯЛЫК ШИРЕШМЕ

Фразеологиялык ширешме, анын лингвистикалык табияты жөнүндө илимий-монографиялык эмгектерде да, окуу китептери менен окуу куралдарында да, негизинен, бири-биринен кескин айырмаланган пикирлер жок: 1) «Фразеологиялык ширешме» — бул аны түзүп турган элементтеринин ар бириң өз алдынча алганда түшүнүкө ээ болгон, бирок фразеологиялык мааниси анын тутумуна кирген сөздөрдүн маанисине негизделбестен, бирдиктүү түрдөгү бир маанини билдирген туруктуу сөз тизмектери² 2) «Фразеологиялык ширешме» — бул составдык компоненттеринин маанилерине дал келбegen, жалпыланган маанини билдириүүчү, семантикалык жактан өз ара бөлүктөргө ажырабаган бир бүтүндүктөгү сөз тизмектери³. Фразеологиялык ширешме жөнүндөгү мындай пикирлер орус лингвистикасына таандык.

¹ Э г е м б е р д и е в Р. Фразеологияны XI класста окутуу (мугалимдер учун методикалык колдонмо) «Мектеп», 1992, 24-б.

² Г о л о в и н Б. Н. Введение в языкознание. М., 1977, 111-б.

³ Коллектив. Современный русский язык. Лексикология. Ташкент. 1991, 176-б.

Ал эми кыргыз тили боюнча жарык көргөн окуу китеңтеринде жана окуу куралдарында да фразеологиялык ширешмеге карата ушуга оқшош же ушундай эле пикирлер айтылат. Айталы: 1) «Жалпы мааниси составындагы компоненттердин лексикалык маанисинен ажыраган, компоненттеринин жеке мааниси менен фразеологиялык маанисинин байланышы үзүлүп, эркин айкалышка караганда ага өзүнүн бүтүндүгү менен кайчы турган фразеологиямдер фразеологиялык ширешме деп аталаат¹. 2) «Фразеологиямдердин составындагы компоненттердин өз алдынча жеке тургандагы лексикалык мааниси менен жалпы фразеологиялык маанисинин ортосунда байланыш жоктой сезилген туюнталар «фразеологиялык ширешме» деп аталаат².

Демек, лексикалык составынын жана маанилеринин туруктуулугу, бүтүндүгү боюнча фразеологиялык ширешмелер — фразеологиялык сөз тизмектеринин чекке жеткен озгөчө бир түрү. Анткени фразеологиялык ширешме аркылуу берилген маани анын составдык компоненттери катары эсептелген сөздөрдүн эч биригин да алгачкы лексикалык мааниси менен байланышпайт. Ошондуктан фразеологиялык ширешменин семантикасы фразеологиямдерди түзүп турган анын лексикалык составына көз каранды эмес. Бул жагынан алганда, фразеологиялык ширешмелердин маанилери тубаса негиздеги сөздөрдүн маанилериндей эле өзүлөрү атап, туюндуруп турган түшүнүктөр, маанилер менен байланышпаган шарттуу белги болуп саналат.

Мисалы: **бармагын тиштөө** — өкүнүү; **жанын көзүнө көрсөтүү** — кыйноо, коркутуу; **колтугуна суу бүркүү** — туккуруу, көкүтүү; **беш өрдөгүн учуруу** — калп айттуу; **куйругуна калбыр байлоо** — жамандык издөө; **котур ташы койнунда** — астыртан жамандык издөө.

Жогорудагы фразеологиялык ширешмелердин мааниси анын компоненттеринин лексикалык мааниси менен байланышпайт. Айталы, бармагын тиштөө деген фразеологиямдин мааниси **бармак** жана **тиштөө** деген сөздөрдүн маанисинен келип чыккан жок.

Демек, турмуштук чындыктын тигил же бул көрүнүшү менен аны атап турган сөздүн же тыбыштык комплекстин ортосунда белгилүк эч кандай байланышы жок сыйктуу эле фразеологиялык ширешме аркылуу берилген маани менен анын компоненттеринин да байланышы жок. Бул жагынан турмуштук көрүнүштөрдү, нерсelerди, кыймыл-аракеттерди атап көрсөткөн сөз менен

¹ Ахматов Т., Мукамбаев Ж., Аталган эмгек. 161-б.

² Эгембердиев Р., Аталган эмгек, 25-б.

фразеологиялық ширешме окшош. Айталы, беш өрдөгүн учурруу деген фразеологиялық ширешме өзүнүн мазмуну боюнча калп айтуу деген сөздүн мазмуну менен бирдей. (М и с а л ы, Карап түрүп **беш өрдөгүн учурду — каратаң түрүп калп айтты**). Ал өзүнүн семантикасы боюнча беш — белгилүү бир сан бирдиги; өрдөк — суда жашооочу канаттуулардын бир түрү; учурруу — аба аркылуу ишке ашырылуучу кыймыл-аракеттик түшүнүк деген сыйктуу ар бир сөзгө мүнөздүү болгон маанилердин биримдиги менен байланыштай, такыр башка мазмундагы калп айтуу деген сөздүн мазмунунда калыпташкан.

Тилде фразеологиялық ширешмени түзүп турган сөз тизмектери менен кадыресе эркин сөз айкашындагы сөз тизмектеринин айтылышы боюнча окшошуп калган учурлары кездешет, мындай учурда аларды таза омонимдик катыштагы сөз тизмектери катары кароо керек. М и с а л ы, *Үйдөн обочно жерде жабуулуу кара иңген байланып турат. Батийна аялдардын чыныгы жабуулуу кара иңгени го чиркүн!*

Биринчи мисалда белгиленген сөз тизмектерин түзүп турган сөздөр (*жабуулуу, кара жана иңген*) өзүлөрүнүн номинативдүү түз маанилеринде колдонулган жана «кандайдыр бир материалдан жасалган жабуу менен жабууланган, «*кара түстөгү*, «*төө тукумунун ургаачысы*» деген мүнөздөгү сөздөрдүн жеке маанилеринин суммасына дал келген түшүнүк берилген. Ошондуктан мындай сөз тизмектери эркин сөз айкашы катары каралууга тийиш.

Ал эми экинчи мисалдагы сөз тизмектери өзүлөрүнүн лексикалык баштапкы маанилеринен ажыраган сөздөр аркылуу түзүлгөн. Буга байланыштуу ал өзүнүн тутумундагы сөздөрдүн ар биригин реалдуу номинативдик маанилеринин суммасына дал келбegen аял затына карата «көтөрүмдүү, токтоо, үй-бүлөдө жана эл ичинде кадырман» деген мааниде колдонулду. Демек, мындай типтеги сөз айкаштары фразеологиялық ширешменин чегинде каралат. Ал эми айтылышы же сөздүк составы, грамматикалык түзүлүшү боюнча окшош, бирдей болгон жогоркудай сөз тизмектеринин омонимдик маанилерине менен айтылыштын жоктугу, бутундөй сөз тизмети бир гана маанилик бутундуккө биригип, тилде мурдатан белгилүү болгон жеке сөздүн калыпташкан маанисине карата эквивалент катары колдонулушу — мына ушул белгилердин жыйындысы фразеологиялық ширешменин табиятын аныкталат.

Демек, составдык компоненттеринин баштапкы лексикалык маанилеринен ажырашы, компоненттеринин жеке маанилерин менен алар аркылуу берилген фразеологиялык жалпы маанинин ортосунда эч кандай байланыштын жоктугу, бутундөй сөз тизмети бир гана маанилик бутундуккө биригип, тилде мурдатан белгилүү болгон жеке сөздүн калыпташкан маанисине карата эквивалент катары колдонулушу — мына ушул белгилердин жыйындысы фразеологиялық ширешменин табиятын аныктайт.

§ 103. ФРАЗЕОЛОГИЯЛЫК БИРДИК

Фразеологиялык бирдик өзүнүн төмөнкүдөй бир катар белгилери боюнча фразеологиялык ширешмеге оқшош: а) экиден кем әмес компоненттен турушу; б) маанилик бир бүтүндүкке биригиши жана маанилик жактан жеке сөзгө карата эквиваленттүлгүгү; в) башка тилдерге сөзмө-сөз көрөлбастығы; г) лексикалык составын түзүп турған компоненттеринин көп учурда туруктуулугу; д) кепте даяр материал катары колдонулуп, компоненттеринин семантикалык суммасынын элестүү, образдуу касиетке ээ болуп турушу; е) составдык компоненттеринин түз, номинативдүү мааниде әмес, каймана, өтмө мааниде колдонулушу.

Фразеологиялык бирдик менен фразеологиялык ширешменин мына ушундай жалпылыктары аларды лингвистикалык адабияттарда бирдиктүү түрдө карап, идиома (грекче — «өзгөчө аталыш» же «өзгөчө туюнта») деп атоого негиз түзгөн.

Ал эми фразеологиялык бирдик менен фразеологиялык ширешменин ортосундагы айырмачылық алардын составдык компоненттеринин жеке маанилери менен алар аркылуу уюшулган фразеологиялык маанилердин ортосундагы жакындык, байланыштуулук деңгээлине карата аныкталат. Бирок мына ушул «маанилердин ортосундагы жакындык, байланыштуулук деңгээли» деген жалпыланган түшүнүк лингвистикалык әмгектерде ар түрдүү мүнөздө талданат. Мисалы, «Фразеологиялык ширешме лексикалык компоненттердин түз жана өтмө маанилеринин өз ара жуурулушунан пайда болот»¹. «Фразеологиялык ширешме — фразеологизмдерди уюштуруучу элементтердин түз маанилеринен келип чыгуучу өтмө маанилерден турған фразеологиялык маани»². «Фразеологиялык бирдик фразеологиялык ширешмеден компоненттеринин түз маанилеринен байланышын үзбөгөндүгү менен айырмаланат»³.

Кыскасы, жогорку пикирлерге караганда, фразеологиялык бирдиктердин компоненттеринин мааниси менен фразеологиялык жалпы маанинин байланышы алардын (компоненттердин) түз маанилери аркылуу белгилүү болуп турат. б.а., фразеологиялык маани компоненттердин маанилеринин суммасы аркылуу аныкталат.

¹ Коллектив. Аталган әмгек. 177-б.

² Головин Б. И., Аталган әмгек. 111-б.

³ Малочки Г. А., Лексика и фразеология русского языка. Минск, 1974. 104-б.

Ал эми кыргыз тил илиминде фразеологиялык бирдикке таандык «маанилердин ортосундагы жакындык, байланыштуулук деңгээл» саал башкача мүнөздө чечмеленет: «Фразеологиялык маани анын тутумундагы компоненттердин жеке турган маанилерине аздыр-көптүр жакындыгы бардай, жалпы маани ошол компоненттердин лексикалык мааниси аркылуу келип чыккандай сезилген туюнталар фразеологиялык бирдик деп аталат». Ушул эле пикир бир аз терендетилген мүнөздө мындайча жыйынтыкталат: «Фразеологизмдин тутумундагы компоненттердин лексикалык маанилеринин суммасы менен фразеологиялык маани байланышта экендиgi билинип турат¹. Башка бир окуу китебинде фразеологиялык бирдиктин мааниси ошол составындағы «компоненттердин семантикасына үндөшүп»² турары белгиленет.

Фразеологиялык жалпы маани менен компоненттердин жеке маанилеринин суммасынын ортосундагы маанилердин байланышына карата «аздыр-көптүр жакындыгы бардай», «сезилип турат», «байланышта экени билинип турат», же «компоненттердин семантикасына үндөшүп келет» деген сыйктуу жогоркудай жалпыланган бир жактуу түшүнүктөр бир аз конкреттештириүүнү талап кылат.

Албетте, тилдин тигил же бул бирдигине карата мүнөздөмө берүүдө ар бир тилдин спецификалык өзгөчөлүгү, өзүнө таандык закон ченемдүүлүгү эске алынууга тийиш. Бул жагынан алганда, кыргыз тилиндеги фразеологиялык бирдиктин фразеологиялык ширешмедин айырмалануучу белгиси катары каралып жүргөн фразеологиялык жалпы маани менен компоненттердин жеке маанилеринин суммасынын ортосундагы байланыштар төмөнкүдөй бир катар негиздер аркылуу аныкталууга тийиш:

а) фразеологиялык бирдик аркылуу берилген маани компоненттердин метафоралык өтмө мааниде колдонулушу менен туюндурулат: *чоң муштум, таяк жеди, күлү додо болбогон, ат соорусун салшу, оозун ачуу, ичкен ашын жерге коюу, ийне-жибине чейин, түп-тамырынан бери, түтүн булаттуу ж.б.*

б) фразеологиялык бирдик аркылуу берилген маани ошого оқшош болгон турмуштук башка бир көрүнүштөр аркылуу салыштырылып берилет: *беш колундай билүү, көз-ачып жумгачча, бешигин терметкенсип, камырдан кыл суургандаай, көздүн карагиндей сактоо, атан төөдөн түшкөндөй, ташка тамга баскандаай, уй түгүндөй ж.б.*

¹ Э г е м б е р д и е в Р., Аталган эмгек, 27-б.

² А х м а т о в Т., М у камбаев Ж., Аталган эмгек, 161-б.

Демек, турмуштук тигил же бул көрүнүштөрдү, нерселерди, алардын ар түрдүү белги-касиеттерин, кыймыл-аракеттерин адамдардын аң-сезимине элестүү, образдуу чагылдырууда көркөм сөз каражаттарынын метафоралык жана салыштыруу ыкмалары жеке алынган сөздөрдө гана эмес, фразеологиялык бирдик аркылуу берилген маани менен анын компоненттеринде да кенири колдонулат жана анын жасалышынын негизги жолу болуп да эсептөт.

Фразеологиялык бирдикте фразеологиялык ширешмеге кара-ганды составындагы сөздөрдүн ортосундагы байланыш бошоң болот. Ошол себептен булардын арасына кээде сөз кошуп айтууга жана компонеттерин маанилеш, текстеш сөздөр менен алмаштырууга мүмкүнчүлүк түзүлөт. М и с а л ы: **таяк** жеди — **токмок** жеди; **куркулдайдын** уясын таалтыр — **үкүнүн** уясын таалтыр; **үшкүрүү** таш жарат — **каңырыгы** таш жарат; ичкен **ашын** жерге коюу — ичкен **аягын** жерге коюу ж.б.

Фразеологиялык бирдиктеги ушул өзгөчөлүк да анын фразеологиялык ширешмeden айырмалануучу бир белгиси катары каралыш керек. Анткени фразеологиялык ширешменин составдык компоненттери, негизинен, биротоло катып калган өзгөрбөс форма катары өзгөчө туруктуулугу менен айырмалалуу.

§ 104. ФРАЗЕОЛОГИЯЛЫК ТИЗМЕК

Фразеогизмдердин бул түрү фразеологиялык ширешме менен фразеологиялык бирдиктен компоненттеринин семантикалык өз алдынчалыгы жана алардын айрымдарын башка сөздөр менен алмаштырып айтууга мүмкүндүгү менен айырмаланат.

Компоненттеринин семантикалык өз алдынчалыгы дегенде биз фразеологиялык тизметкин тутумундагы кайсы бир компоненттин тике, түз мааниде келип, калгандары ага байланыштуу өтмө мааниде турган фразеологиялык сөз тизмектерин түшүнөбүз. Демек, фразеологиялык тизмек сөздөрдүн түз жана өтмө маанилеринин бирдигинен туруп, алардын берген мааниси компоненттеринин жеке маанилеринин суммасына жакындыгы менен айырмаланат. М и с а л ы: **өзөк жалгоо, наар алуу, ооз тийүү, чара көрүү, тил ал, көз майын короттуу** ж.б. Мисалдардагы фразеологиялык тизмектердин биринчи түгөйлөрү (өзөк, наар, ооз, чара, тил, көз) түз мааниде колдонулган да, ага карата анын кийинки түгөйлөрү (**жалгоо, алуу, тийүү, көрүү, ал, майын короттуу**) өтмө мааниде келди. Мына ушул өзгөчөлүгүнө байланыштуу фразеоло-

гиялык тизмекти түзүп турган компоненттеринин бири (негизинен, тұз мааниде колдонулғаны) колдонулуш мүнөзү боюнча әркин болот да, лексикалық мааниси боюнча ар түрдүү сөздөр менен байланышта айтыла берет. **М и с а л ы**, **көз сал** деген фразеологиялык тизмектин **көз** деген түгөйү тұз мааниде колдонулғандыктан, башка сөздөр менен әркин айкалыш мүмкүнчүлүгүнө әз. Ал сал сөзүнөн сырткары, **көз жеткис**, **көз көргүс**, **көз чаптыруу**, **көз жүгүрттүү**, **көз жазғыруу**, **көз бол**, **көз байланы**, **көзге** чалдыгуу деген сыйктуу лексикалық мааниси боюнча өтө ар түрдүү болгон этиштер менен әркин байланышып, ар бири өз алдынча фразеологиялык мааниге әз болгон бир нече фразеологиялык тизмекти уюштурууга катышты.

Ал эми алардын өтмө мааниде колдонулған этиштик компоненттери белгилүү бир фразеологиялык маанини билдириүүдө **көз** сөзүнө көз каранды, б.а., **көз сөзүнүн түбөлүктүү туруктуу компоненти** катары аны менен гана байланышта келет. Конкреттүү алганда **көз чаптыруу** деген фразеологиялык бирдиктин чаптыруу деген түгөйү **көз сөзүнүн түбөлүктүү жандоочусу** болуп эсептелет. Ошондуктан ал, айтталы, адамдын башка дene мүчөлөрүнө жараша **кол чаптыруу**, бут чаптыруу же **мурун чаптыруу** деген сыйктуу айкалышта келбейт.

Демек, фразеологиялык бирдик сөздөрдүн тұз жана өтмө маанидеги бирдигинен түзүлүп, анын тұз маанидеги түгөйү башка сөздөр менен әркин айкашуу мүмкүнчүлүгүнө әз болуп турат. Ал эми өтмө маанидеги түгөйү анын тұз маанисине карата дайыма байланыштуу мүнөздө келип, ага карата колдонулуш боюнча **көз** каранды абалда болот.

Ушуга байланыштуу фразеологиялык тизмекке мүнөздүү болгон төмөнкүдөй бир катар мисалдарды көлтириүгө болот: **кол сал**, **кол көтөр**, **кол булга**, **кол шилтөө**, **кол кой**. Мисалдардагы сөз тизмектеринин этиштик әкинчи түгөйлөрү **кол** сөзүнө карата колдонулушунун әркин эместиги, байланыштуулуту менен мүнөздөлсө, тескерисинче, **кол**, жогоруда көрсөтүлгендөй, башка ар түрдүү сөздөр менен әркин колдонула берет. Бирок мындай сөз тизмектеринин ар бири өзүлөрүн компоненттик түзүлүү жана берген маанилери боюнча индивидуалдуу (өз алдынчалық) мүнөзгө әз. Ошондуктан фразеологиялык тизмек әркин (тике) жана өтмө маанилердин бирдигинен турганына карабастан, алар белгилүү гана чектелген сөздөр менен айкалышып келип, фразеологиялык маанини түзөт.

Ошентип, фразеологиялык тиэмек — өзүнүн составы боюнча түз жана өтмө маанидеги (эркин жана фразеологиялык байланыштагы) сөздөрдүн тиэмеги аркылуу ушуулган фразеологизмдердин өзүнчө бир түрү.

Фразеологиялык тиэмекке мүнөздүү болгон белгилердин бири катары алардын составдык компоненттеринин туруктуулугун жана семантикалык чектелгендигин көрсөтүүгө болот. Фразеологиялык тиэмектин ушул өзгөчөлүгү алардын сөз болуп жаткан учурда кайрадан ушуулбай, кепте фразеологизмдердин башка түрлөрү сыйктуу дайыма даяр материал катары колдонулушунан ачык көрүнөт.

Көпчүлүк эмгектерде фразеологиялык тиэмектин составдык компоненттери семантикалык өз алдынчалыкка ээ, ошол себептүү алардын компоненттерин башка синоним сөздөр менен эркин алмаштырууга болот деп көрсөтүлөт. Бул жагынан алганда, фразеологиялык тиэмек, бир жагынан, фразеологизмдерге тишелүү касиеттерди өз ичине камтыган, экинчи жактан, эркин сөз айкашына мүнөздүү белгилерге ээ болгон орто аралыктагы өзгөчө сөз тиэмеги. Айрыкча фразеологиялык тиэмек компоненттеринин семантикалык өз алдынчалыгы боюнча эркин сөз айкаштарына жакын турат. Бирок алар өзүлөрүнүн компоненттеринин туруктуулугу, бир гана мааниге бириккендиги, тутумундагы сөздөрдүн бири-бирине фразеологиялык көз карандылыгы жагынан эркин сөз айкаштарынан айырмаланышат. Фразеологиялык тиэмектин эркин сөз айкаштарынан айырмаланган жогорку өзгөчөлүктөрү алардын компоненттерин синтаксистик жактан бөлүктөргө ажыраттууга жана морфологиялык жактан ар бириң өзүнчө сөз түркүмү катары кароого жол бербейт.

Жыйынтыктап айтканда, фразеологиялык тиэмек өзүлөрүнүн компоненттеринин туруктуулугу, маанилик бүтүндүгү, же жеке сөзгө карата эквиваленттүүлүгү, кепте даяр материал катары колдонулушу, образдуулук касиети жана сүйлөмдүн бир гана мүчесүнүн милдетин аткарып, сөз түркүмдөрүнүн бирине гана тиешелүүлүгү боюнча фразеологизмдердин башка түрлөрү менен өз ара жалпылыкты түзөт.

Ал эми составдык компоненттеринин түз жана өтмө маанидеги сөздөрдүн бирдиги аркылуу ушуулушу, алардын (компоненттердин) семантикалык өз алдынчалыгы жана көпчүлүк учурда алардын фразеологиялык маанилеринин составдык компоненттеринин жеке маанилери аркылуу туюндурулушу жагынан фразеологиялык тиэмек фразеологиялык ширешме жана фразеологиялык бирдиктерден кескин айырмаланат.

ФРАЗЕОЛОГИЗМДЕРДИН ТИЛДИК БАШКА БИРДИКТЕР МЕНЕН БОЛГОН КАРЫМ-КАТНАШЫ

§ 105. СӨЗ ЖАНА ФРАЗЕОЛОГИЗМ

Сөз жана фразеология тил илиминин еки башка тармагынын объекттери катары бириңчиси лексикологияда, әкинчиси фразеология илиминде изилденет. Алардын ар бирине тиешелүү болгон өздүк табияты, маанилик, грамматикалык структуралары, өнүгүү, өзгөрүү закон ченемдүүлүктөрү ж.б. маселелер ар бириниң өз алкагында, ар бириниң өзүлөрүнө гана мүнөздүү болгон критерийлердин, принциптердин чегинде талданат жана териштирилет. Бирок тиldин бул еки бирдиги көп жағынан бири-бири менен байланышта, кандайдыр бир жактары боюнча карым-катнашта болот.

Баарыдан мурда фразеологиямдин да, сөздүн да парадигматикалык формаларга әэ болуп турушу сүйлөмдө алардын белгилүү бир карым-катнашта, байланышта келерин шарттап турат. Айталы, **Ал эмгиче куурай башын сындырыбады** деген сүйлөмдөгү **куурай башын сындырыбады** деген фразеологиям **ал жана алигиче** деген сөздөр менен өзүнүн лексика-семантикалык табиятына жана ошол мазмундук өзгөчөлүктөрү аркылуу шартталган тиешелүү грамматикалык маанилерине ылайык байланыш-катель түзүп турат.

Тагыраак айтканда, **куурай башын сындырыбады** фразеологиями тиldин өз алдынча бирдиги катары конкреттүү лексикалык мааниде келип, грамматикалык белгилүү бир форма, мазмунга әэ болуп, үчүнчү жактагы ал деген жактама ат атоочко карата (сүйлөмдүн ээсине, кыймыл-аракеттин субъектисине) сүйлөмдө баяндоочтук милдет аткарды. Ал эми **алигиче** деген сөз менен бышыктоочтук катышты түзүп турат. Демек, **куурай башын сындырыбады** деген фразеологиям сүйлөмдүн баяндоочу катары кадырлесе сөз сияктуу эле сүйлөмдүн ээсине карата сан жана жак боюнча ээрчилип, **алигиче** деген сөз менен байланыштын ыкташуу формасында келип, алардын әэ жана бышыктоочтук милдет аткарышын шарттады.

Ал эми сүйлөмдүн ээсинин сан жана жак боюнча өзгөрүшү ага ылайык фразеологиямдик баяндоочтун да өзгөрүшүнө алып келет: **Ал куурай башын сындырыбады — Биз куурай башын сындырыбадык — Сен куурай башын сындырыбадың.**

Демек, кепте (сүйлөмдө) сөз менен фразеологизмдердин байланыш-катьштары кадырлесе сөздөрдүн өз ара байланыш-катьштынан эч айырмаланбайт. Айтталы: а) Фразеологизмдер баяндоочко карата ээрчишүү байланышында келет: **Эки жүздүү элге жек көрүнөт.** А катыгун десе, анык **жатып ичерлер ушулар турбайбы.** б) Кыймыл-аракетке карата башкарылат: **Жети түндө** Айбадакты ээрчтүп Супахан келди. Биздин бригадидир **кырк жылкыны** кымырып айдалтып го. в) Затка же кыймыл-аракетке карата ыкташа байланышат: Бул азыркы **кой үстүнө торгой жумурткалаган** замандын бир көрүнүшү эмей эмне. **Жаш келин тогуз тоголонуп** чыдабай баратат. Ошондой эле башка сөздөрдү да тигил же бул жөндөмдө же жандоочтор аркылуу башкарып, таандык формада турушун да талап кылып турат: Ал андан бөлөк кепке келбей кете берди эле, аны токтоткон адам ызалаңып, **шагы сынганынан жети өмүрү жерге кирди.** Айланадан короз кыйкырып, бостеги сайрап. Какачтын **көзү кызарды.** Михаил үйүнө келгенден бери **жанын жанга уруп,** жаман арабасын жасап алды.

Ар бир фразеологизм кадырлесе сөздөр сыйктуу эле сүйлөмдө башка сөздөр менен белгилүү бир чекте гана байланыш-катьш жасайт. Бул, баарыдан мурда, ар бир сөздүн да, фразеологизмдин да башка сөздөр менен лексикалык айкалыш жөндөмдүүлүгүнө жана грамматикалык маанисинин мунөзүнө түздөн-түз байланышта каралат. Тагыраак айтканда, лексикологиялык жана фразеологиялык бирдиктердин айрым алынган номинативик маңызы аркылуу шартталуучу лексикалык маанилерине негизделген грамматикалык кайсы категорияга тиешелүүлүгү аркылуу аныкталат.

Ошентип, ар бир фразеологизм сөз сыйктуу эле өзүнө мүнөздүү болгон конкреттүү лексикалык мааниге жана конкреттүү грамматикалык категорияга ээ. Ал эми фразеологизмдин лексикалык мааниси менен грамматикалык мааниси анын семантикалых мазмунун түзөт. Фразеологизм мына ушул эки белгиси боюнча (лексикалык мааниси жана конкреттүү бир грамматикалык категорияга ээлиги) сөзгө жакын же окшош келет.

Кыргыз тил илиминде фразеологизмдин сөзгө окшоштугуна карата алардын семантикалых жактан бир бүтүндүктүү түзүшү, ошого байланыштуу сөз сыйктуу эле объективдүү чындыктагы ар кандай көрүнүштөрдү, кыймыл-аракетти ж.б. атоо, түшүндүрүү үчүн кызмат кылары көрсөтүлөт: кол жооплук, кызыл камчы, тоң моюн, казаны оттон түшүү; кой оозунан чөп албаган, ак тоонун карды жарышуу ж.б.

Ошондой эле сөз бир же бир нече маанини билгизген сыйктуу идиома да бир же бир нече маанини билгизет. Мисалы, **колтугуна суу бүркүү** — 1) алдыртан түкүруу, 2) көкүтүү, кайраштыруу; **этек-жени жайылуу** — 1) жыргап-кууноо, 2) укум-тукуму ёсүү.

Кадырлесе сөздөр сыйктуу эле синонимдик катышта да колдонулат: **М и с а л д а р:** зыксым — сараң; кедейленүү — жакырлануу — жардылануу; аччуланды — каарданды (синоним сөздөр); битин сыгып, канын жалаган — чычканга кебек алдыргабаган; ишке минүү — ыңырчагы ырдоо; каны ичине тартты — кабагына кар жаады¹ (синоним идиомалар).

Фразеологизмдер да лексикологиялык бирдиктер сыйктуу эле өз ара антонимдик катышта болушу мүмкүн: битин сыгып, канын жалаган — колу ачык, жайыл дасторкон; каны ичине тартты — маңдайы жарылды; ишке минүү — телегейи тегиз; суу жүрөк, көн жүрөк — жүрөгүндө кара жок ж.б.

Жыйынтыктап айтканда, фразеологизмдердин сөзгө окшоштуугу төмөнкүдөй мүнөздөлүүгө тийиш.

Биринчиден, лексикалык мүнөзүй боюнча фразеологизмдин өз алдынча тилдик бирдик катары конкреттүү лексикалык мааниге ээ болуу касиети алардын кадырлесе сөз сыйктуу эле турмуш чындыгындағы ар кандай корунуштөрдү, нерселерди, алардын белги-касиетин, кыймыл-аракетин, мезгилдик, сандык, сапаттык түрдүү кырдаалдарды атап, билдирип турушун шарттап турат.

Экинчиден, семантикалык жактан фразеологизмдерге да көп маанилүүлүктүн мүнөздүүлүгү, алардын өз ара синонимдик жана антонимдик катыштарда колдонулушу сөз сыйктуу эле маани жагынан системалык касиетке ээ экендигин ырастайт.

Грамматикалык мааниси боюнча фразеологизмдин конкреттүү бир грамматикалык категорияга ээлиги алардын белгилүү бир сөз түркүмүнүн чегинде каралышын, б.а., бүтүндөй сөз тизмегинин бир гана сөз түркүмүнө тиешелүүлүгүн шарттап турат. Демек, фразеологизмдер ошол өзүлөрү тиешелүү болгон сөз түркүмүнүн категориалык мүнөзүнө карата парадигматикалык формаларга ээ болуп, сүйлөмдө башка сөздөр менен синтаксистик ар түрдүү байланыш-катыштарда келет.

Демек, фразеологизм лексикалык жана грамматикалык мына ушул белгилери боюнча сөз менен өз ара жалпылыкты түзгөнү менен, өзүнүн формалдык сырткы түзүлүшү жагынан сөздөрдөн кескин айырмаланат. Тагыраак айтканда, сөз бир гана морфе-

¹ Осмонова Ж., Сөз жана идиома. Китепте: Кыргыз тили боюнча изилдөөлөр, Фрунзе, «Илим», 1970, 61—62-беттер.

мадан же морфемалардын бир бүтүндүктөгү бирдигинен (унгу жана мүчөнүн бирдигинен) турса, фразеологизм формалдык жактан толук маанигегэ ээ сыйктанган эки же андан ашык сөздөрдүн маанилик жана грамматикалык жактан өз ара ажырагыс турумнан жасалат.

Фразеологизмдин мына ушул өзгөчөлүгү (компоненттүүлүгү) жана ал аркылуу шартталуучу маанилик структурасынын татаалдыгы аны жеңе алынган сөзгө карата толук түрдөгү эквивалент катары кароого мүмкүндүк бербейт. Анткени фразеологизм менен сөз тилдин эки башка бирдиги катары бири экинчисине карата толук түрдө эквиваленттүү да, окшош да эмес, алар бири-бирин кайталабайт жана бирин экинчиси толук мааниде алмаштыра да албайт.

Фразеологизм сөз сыйктуу кандаидыр бир айрым алынган белгинин жөнөкөй көрүнүшү эмес, ал — бир эле учурда бир канча белгилерди өзүнө камтыган, бир канча белгилердин катмарынан турган тилдин өзгөчө түзүлүштөгү бирдиги. Тактап айтканда, фразеологизм сөздөн айырмаланып, өзүнчө категориалдык төмөнкүдөй белгилердин бирдигинен турат: а) составдык компоненттүүлүгү жана б) грамматикалык конкреттүү категорияга ээлиги; в) лексикалык маанисинин татаалдыгы, б.а., сөз сыйктуу кандаидыр бир түшүнүктүү атап гана көрсөтпөстөн, атоо менен катар аны (түшүнүктүү) адамдардын аң-сезимине элестүү, жандуу, кыймылдуу чагылдырышы. Фразеологизмдин ушул өзгөчөлүгү төмөнкү пикирде терең жана туура ачылган:

«Сөзгө караганда идиомада экспрессивдик-эмоционалдык касиет басымдуулук кылат. Мындей өзгөчөлүктүү даана сезүү үчүн маани жактан өз ара өтө эле жакын болгон сөздөр менен идиомаларды салыштырып, алардын арасындағы айырманы ажыратса билүү зарыл. М и с а л ы, жүрөгүнүн сары суусун алуу, жүрөгүн өлтүрүү; оозун алпак кылуу; жашын саноо; иштен кан өтүү, кан жутуу; өпкөсүн калбыр кылуу деген идиомалар «коркутуу», «кагуу», «кыйино», «кайгыруу, кейүү», «жалынуу» деген сөздөргө караганда күчтөттүү отгенкасына ээ болуп турат.

Мына ушундай өзгөчөлүктүн болушу бир кыйла идиомалардын маанилерин дайыма эле бир сөз менен дал өзүндөй кылып түшүнүрүүгө мүмкүнчүлүк бере бербейт. Демек, идиомалардын маанисинин сөзгө эквивалент коюлушу белгилүү дарражада шарттуу экендиги байкалат¹.

¹ Осмонова Ж., Аталган эмгек, 64-б.

Жыйынтыктап айтканда, фразеологизмдин өз алдынча тилдин бирдиги катары категориалдык маңызы составдык компоненттери аркылуу мүнөздөлүүчү конкреттүү формалдык өзгөчөлүкке ээлиги жана анын лексикалык, грамматикалык маанилеринин биримдигинен турган семантикалык мазмунун татаалдыгы, көп катмарлуулугу аркылуу аныкталат. Андыктан фразеологизмге мүнөздүү болгон анын жогоркудай категориалдык өзгөчөлүктөрүн тилдик башка бирдиктерден так ажыратада билбей туруп, биринчиден, фразеологизмдин тилдик бирдик катары өз алдынчалыгын, экинчиден, анын кепте колдонулушунун закон ченемдүүлүгүн өздөштүрүүгө болбайт.

§ 106. ФРАЗЕОЛОГИЗМ ЖАНА ТАТААЛ СӨЗДӨР. СОСТАВДУУ ТЕРМИНДЕР

Фразеологизм менен татаал сөздөрдүн жана составдуу терминдердин өз ара байланыш-катышы, баарыдан мурда, алардын компоненттүүлүгүндө жатат, б.а., фразеологизмдер да, татаал сөздөр менен составдуу терминдер да экиден кем эмес толук маанилүү сөз формасындагы сөздөрдүн бирдигинен турат да, негизинен, бир гана түшүнүктүү билдириет: **кыргый карак болуу — нааразылануу; жүрөгү оозуна тыгызуу — коркуу; маңдайы жарылуу — сүйүнүү; кубануу; жилиги үзүлүү — арыктоо; ала көөдөн — мактанаачаак; суук тилин ағызыу — тилдөө; боору ооруу — аёо; жеңил атлетика; рентген шоолалары; радио түйүнү; жарым арал; аба ырайы; ағын суу; асыл тукум; козу кулак; ата мекен** ж.б.

Фразеологизмдин да, татал сөздөр менен составдуу терминдердин да составдык компоненттери ар түрдүү грамматикалык формаларды кабыл алыш, өз ара да, сүйлөм тутумунда башка сөздөр менен да тилдин грамматикалык нормаларынын негизинде байланышат: адабий тил; өндүрүш куралы; аарынын уюгу; бака жалбырак; огөй эне; кайырмак салуу; бештин айы; адебин колуна берүү; ак жүрөк; акылынан адашуу; биттин ичегисине кан куюу ж.б.

Татаал сөздөр менен составдуу терминдердин айрым тобу фразеологизмдер сыйктуу эле составдык компоненттери түз жана өтмө маанидеги сөздөрдүн тутуму аркылуу уюшулат. Ошондуктан алардын жалпы маанилери составдык компоненттеринин маанилерине бардык учурда эле дал келе бербейт. **М и с а л ы, куранды мүчө; кургак учук; күм түлөк; таш түлөк; канжыга жол; сөгиз көчүк; кара куурай; мүнөз тамак; көз мончок; жетпим кабырга; ооз омуртка; олоң чач; өлүү тил; ала бата** ж.б.

Составдуу термин менен татаал сөздөрдүн фразеологизмдер сыйктуу эле маанилик бүтүндүгү алардын составдык компоненттерин башка сөздөр менен алмаштырууга же өз ара да ордун алмаштырууга мүмкүндүк бербейт. М и с а л ы: музоо баш; козу карын; адам баласы; чоң ата; саясий экология; сүт эмүүчүлөр; кичи ишканы; коммерциялык банк; эл аралык, өндүргүч күч; ак жаан; ала шалбырт; ала кийиз. Эгерде мындай сөз айкаштырынын айрым компоненттерин башка сөздөр менен алмаштырса, анда алардын татаал сөздүк же терминдик мааниси бузулушу, болбосо башка маанини билдирип калышы мүмкүн.

Составдуу терминдер менен татаал сөздөрдүн составдык компоненттеринин туруктуулугу жана маанилик бүтүндүгү алардын грамматикалык жактан составдык бөлүктөргө ажырабастыгын (сүйлөм мүчөлөрүнө жана сөз түркүмдөрүнө карата) шарттап турат: **Ача түяктууларга** эчки, кой, уй сыйктуу үй жаныбарлары кирет — зат атооч, толуктооч. Ал кездеги туташ **балык жон** тамдардын бүгүн карааны да көрүнбөйт — сын атооч, аныктооч. **Кийинки учурларда шаардын өнер жайы** өнүгүү жолуна тушту — зат атооч; сүйлөмдүн эсси ж.б.

Демек, татаал сөздөр жана составдуу терминдер фразеологизмдердин прототиби катары жогоруда көрсөтүлгөн белги-касиеттери боюнча аны менен өз ара жалпылыктарды, окшоштуктарды түзөт. Эң негиздүүсү, алар — эки же андан ашык сөздөрдүн ажырагыс бирдигинен турган татаал түзүлүштөгү сөз айкалыштары. Бирок алар ошол сөз айкалышын түзүп турган сөздөрдүн лексикалык маанилерине негизделген жалпы лексикалык мааниге ээби же сөздөрдүн абстракттуу маанилеринин бир бүтүндүктөгү биримдигинен турган маанини билдирибى деген суроолорду фактылардын негизинде чечмелөөдө татаал сөздөр жана составдуу терминдер менен фразеологизмдердин ортосунда төмөнкүдөй бир катар айырмачылыктардын бар экендигин байкоого болот:

а) Татаал сөздөр менен составдуу терминдердин компоненттери лексикалык алгачкы маанилери менен түздөн-түз байланышта турат. Алар бири-бирин маани жактан толуктап, тактап, аныктап турру менен биргө, жацы мааниге ээ болот: балдар бакчасы; ардак такта; кыз куумай; бута атым; адабият тааншуу; кыз оюн; дем алыш; аркан тартмай; жогорку окуу жайы; жибек куртуу ж.б.

Ал эми фразеологизмдердин составдык компоненттери алгачкы лексикалык маанилеринен ажыраган болот. Ошондуктан алардын мааниси составдык компоненттердин лексикалык маанилеринин жыйындысынан эмес, алардын бирдиктүү бир бүтүндүк-

төгү фразеологизмдик жалпы маанисине негизделет: **ала жипти аттабоо** — бирөөгө жамандык кылбоо; **ак көрпө жайыл** — аял затынын жайдарысы; **көз жаруу** — төрөө; **көзү ачык өтүү** — арманда өлүү ж.б.

б) Татаал сөздөр менен составдуу терминдердин компоненттери көпчүлүк учурда түз, номинативдик атоо маанинде колдонулганыктан, башка тилге алардын көпчүлүгүн сөзмө-сөз которуга болот. Кыргыз тилиндеги көптөгөн терминдер, айрым татаал сөздөр орус тилинен сөзмө-сөз которулган; эмгек күн — **трудодень**; ардак такта — **почетная доска**; уч бурчтук — **треугольник**; сөз айкашы — **словосочетание**; адабий тил — **литературный язык**; улуттук тил — **национальный язык** ж.б.

Ал эми фразеологизмдер лексика-грамматикалык сырткы түзүлүшү, маанилик жактан калыптаныш мүнөзү боюнча белгилүү гана тилге таандык болгондуктан, башка тилге, негизинен, сөзмө-сөз которулбайт.

в) Татаал сөздөрдүн, айрыкча составдуу терминдердин негизги белгилеринин бири катары аларга өтмө маани, экспрессивдүүлүк, образдуулук мүнөздүү болбосо, фразеологизмдерде бул касиет дайыма сакталган болот.

г) Татаал сөздөрдүн, составдуу терминдердин компоненттери лексикалык жактан биригип, жаңы маанидеги сөздөрдү жасайт. Натыйжада, кандайдыр бир нерсени, түшүнүктүү билдирип, аны башкалардан бөлүп көрсөтүүчү жаңы мааниге ээ болгон сөз пайда болот. Ал эми фразеологизмдер болсо лексикалык бир бүтүндүккө ээ болуп, конкреттүү бир жаңы нерсени же түшүнүктүү тикедентике атап көрсөтпестөн, ал нерседе болгон касиетти, кыймыл-аракетти, сапатты, көрүнүштүү образдуу, элестүү туюндуруп, тилдик практикада эбактан бери эле белгилүү болуп келе жаткан түшүнүктүү билдириет.

д) Татаал сөздөр, айрыкча составдуу терминдер коомдун, андагы илим менен техниканын өнүгүшүнө байланыштуу өнүгүп, улам жаңыдан пайда болуп турат. **Мисали**, социалдык-экономикалык курс; рыноктук мамиле; коомдук менчىк; жеке менчىк; дүйнөлүк тажрыйба; мамлекеттик бишликтин жогорку эшелону; аткаруу бишлиги; мамлекеттик аппарат; коммерциялык банк; акционердик коом ж.б. Ал эми фразеологизмдер составдык түзүлүшү жана маанилик мүнөзү жагынан калыптануунун әлдик мүнөзгө ээ болуусунда бир канчалаган узак этаптарды басып өтүүгө туура келет. Ошондуктан анын пайда болушу тилдеги өтө эле сейрек көрүнүш болуп эсептелет.

е) Татаал сөздөргө, составдуу терминдерге көп маанилүүлүк, өз ара синонимдик катыштар мүнөздүү болбосо, тилдеги фразеологизмдер системасынан семантикалык мындай көрүнүштөрдү көзиктириүүгө болот. Мисалы: фразеологизмдеги көп маанилүүлүк: **көзү жок** — 1) өзү жок, башка жакта; 2) өлгөн; 3) баамсыз. **Как баш** — 1) баласыз, баласы жок; 2) карыган; 3) жек көрүмчү. **Көзү тирүү** — 1) тың, чыйрак; 2) өлө элек ж.б.; фразеологизмдердин синонимдештиги: чачы тиң туртуу — жүрөгү оозуна тыгызуу — үрөйү учуу; көөдөнү жок — ала көөдөн; көзүн тазалоо — тамырын кыркуу; ыңырчагы ырдаган — итке минген — үрүп чыгар ити жок ж.б.

ж) Фразеологизмдер жана алар аркылуу туондурулуучу маани бир тилде сүйлөөчүлөрдүн дээрлик баарына түшүнүктүү жана белгилүү. Ал эми тар чойрөдө, белгилүү бир адистиктеги адамдардын кебинде гана колдонулган составдуу терминдердин ичинен көпчүлүккө түшүнүксүз болгондору абдан көп: Саясий интеграция, согуштук интеграция; этнографиялык музей; диалектикалык философия; агрардык программа; экспертиз комиссия; обочолонгон түшүндүрмө мүчө; этиштин татаал формалары ж.б.

Фразеологизм менен татаал сөздөрдүн ортосундагы дагы бир айырмачылык мына мында: «Идиомалар менен татаал сөздөр өзүнүн составындагы компоненттеринин алган ордун сактоо жагынан бири-бирине жакындашса да, бардык жагынан өз ара дал келе бербейт, анткени татаал сөздүн компоненттеринин алган орду дээрлик алмашпаса, бир катар идиомалардын алган орду алмашылат, бирок мындан идиоманын маанисинде өзгөрүү болбайт. Анын үстүнө идиомалардын составындагы айрым компоненттер факультативдүү мүнөзгө ээ болуп, бирде колдонулса, бирде колдонулбайт. Мунун натыйжаласында идиомалардын ар түрдүү варианты келип чыгат. Мындай өзгөчөлүк татаал сөздөрдөн кезикпейт. Демек, бир катар идиомаларга караганда татаал сөздөрдүн түзүлүш жактан бир бүтүндүккө айланышы басымдуулук кылат»¹.

Демек, фразеологизм менен татаал сөздөр жана составдуу терминдер жогоркудай айрым бир белги-касиеттери боюнча өз ара байланыш-катышты түзгөн, ошол эле учурда бири-биринен спецификалык бөтөнчөлүктөрү жагынан айырмаланган тилдин ар башка бирдиктери болуп саналат.

¹ Осмонова Ж., Аталган эмгек, 66—67-беттер.

§ 107. ФРАЗЕОЛОГИЗМ ЖАНА СОСТАВДУУ ЖЕР-СУУ АТООЛОРУ

Энчилүү аттардын составдуу атоолору өзүлөрүнүн компоненттеринин туруктуулугу, белгилүү түшүнүктүн атоо формасы катары келиши бөюнча татаал сөздөрдүн өзүнчө бир түрү катары фразеологизмдерге да жакын. Мисалы: *Күм-Арык, Чоң-Таш, Орто-Арык, Чоң-Сары-Ой, Ак-Чий, Жети-Өгүз, Кочкор-Ата, Дөң-Алыш — жер-сүү, айыл-кыштак атоолору. Чолпон-Ата, Каракол, Кызыл-Кыя, Кара-Балта — шаар атоолору. Ак шоола, Миң түркүн, Жибек жол, Ак бермет, Кызыл аскер, Ак өргө, Ала арча, Орто сай — дүкөндүн, кафенин, көчөнүн, базардын, белгилүү бир аймактын атоолору.*

Демек, татаал сөздөр менен фразеологизмдердегидей эле жер-сүү атоолорунун тутумундагы түгөйлөрүнүн ар бири да өз алдынча толук мааниге ээ, бүгүнкү абалында кандайдыр бир заттын, нерсенин, түшүнүктүн, алардын өң-түстүк жана сандык белгилери-нин номинативдик атоолору катары келет. Айталы, *Жети-Өгүз — жети жана өгүз; ак кол — ак жана кол; көз айнек — көз жана айнек* деген сыйктуу ар бири өз алдынча белгилүү түшүнүктү билдириүү касиетине ээ. Бирок ушул сөз айкаштарын жеке-жеке алганда, аларды түзүп турган сөздөрдүн ар бириндеги лексикалык маанилери менен алар аркылуу туюндурулуучу жалпы маанилердин өз ара катышы бирдей эмес. Айталы, *Жети өгүз — азыркы абалында жердин аты катарындағы мааниси аны түзүп турган жети жана өгүз* деген сөздөрдүн лексикалык маанилеринин суммасынан эмес, ошол эки сөздүн белгилүү бир аймакты туюндуруу үчүн алынган (колдонулган) шарттуу мүнөздөгү (этимологиялык аныктамасыз бүгүнкү абалында) жалпыланган маанинен турган сөз тизмектери.

Демек, *жети жана өгүз сөз айкашынын компоненттери* катары өзүлөрүнүн лексикалык баштапкы маанилеринен ажыраган да, бирдиктүү бир бүтүндүккө биригип, жердин аты катары жалпыланган бир маанини билдирип калган. Ошондой эле *ак кол* деген фразеологизмдердин мааниси анын *ак жана кол* деген лексикалык баштапкы маанилеринин эмес, лексикализацияланган маанинеге — «*жалкоо*» деген фразеологиялык бир гана маанинеге бириккен.

Ал эми *көз айнек* деген айкашты түзүп турган сөздөр (*көз жана айнек*) лексикалык баштапкы маанилерин сактоо менен, бирдиктүү түрдө туруп, «*көзгө тагылуучу айнек*» (буюм) деген жаңы мааниндеги сөздү жасады. Кыскасы, мынданай татаал сөздөрдүн маа-

ниси анын компоненттеринин лексикалык жеке маанилеринин суммасынан келип чыгат. Мына ушул өзгөчөлүгү боюнча составдуу жер-сүү атоолору менен фразеологизмдер татаал сөздөрдөн айырмаланып, өз ара жалпылыкты түзөт. Бирок бул эки көрүнүш (фразеология жана составдуу жер-сүү атоолору) тилдик эки башка бирдиктер катары бири-биринен семантика-стилистикалык касиети, кепте колдонулуш мүнөздөрү боюнча кескин айырмаланат. Айталы, фразеологизмдер семантика-стилистикалык жактан көп маанилүүлүккө, өз ара синонимдик катарларды түзүүгө жана кепте образдуу, элестүү колдонулуш касиеттерине ээ болсо, составдуу жер-сүү атоолоруна мындай өзгөчөлөнгөн маанилер дегеле мүнөздүү эмес. Бирок составдуу жер-сүү атоолору (бир сөздөн турган атоолор да) колдонулуш чеги, чөйрөсү боюнча алганда, омонимдик катарларды түзүүгө жөндөмдүү келет. Мисалы, Ак коргон кандайдыр бир белгилүү аймактын (Нарын шаарынын батыш тарабындагы) атын билдириүү менен катар ал көчөнүн, дүкөндүн, кафе, ресторандын аты катары колдонулушу да мүмкүн. Ушуга эле окшош Орто сай белгилүү бир кыштақтын аты, мындадан сырткары базардын жана кафенин аты катары да колдонулат.

Ошондой эле Ак-Чий, Кызыл-Кыя, Узун-Булак, Чоң-Арык, Кызыл-Жар, Күм-Дөбө деген сыйктуу составдуу жер-сүү атоолорунун айрым топторунун составдык компоненттери лексикалык өз алдынчалыгын фразеологизмдердөй толук же жарым-жартылай жоготкон деп кесе айтууга болбайт. Анткени жогоркудай составдуу жер-сүү атоолорунун лексикалык составынын маанилери ошол жердеги болуп откөн тарыхый окуялардын, ар түрдүү окшоштуктардын (тышкы түзүлүшү, кейпи, өңү-түсү, материалдык мүнөзү ж.б.), жаратылыштык көрүнүштөрдүн тиешелүү реалийлерине негизделиши мүмкүн. Тескерисинче, Каракол, Жети-Өгүз, Баш-Кууганды, Орто-Кууганды, Нарын-Кол, Эки Нарын, Каракоо, Ала-Арча, Көкө-Мерен, Соңкөл деген сыйктуу составдуу жер-сүү атоолорунун компоненттери фразеологизмдердөй лексикалык өз алдынчалыгын толук же жарым-жартылай жоготкон. Ошондуктан мындай составдуу жер-сүү атоолорунун компоненттеринин жекече лексикалык маанилери алардын атоо формаларынын (сөздөрдүн) бүгүнкү абалы (көрүнүшү) аркылуу эмес, этимологиялык илимий иликтин корутундулары аркылуу белгилүү болот.

Составдуу жер-сүү аттарынын ар бири белгилүү бир жер-сүүнүн конкреттүү атоосу катары мааниси, түшүнүлүшү. сырткы түзүлүшү (лексикалык компоненттери) боюнча эл тарабынан өздөштүрүлүп, жалпы элдик мүнөзгө ээ болушу зарыл. Бул жагынан алганда, составдуу жер-сүү атоолору татаал сөздөрден жана

фразеологизмдерден айырмаланып, составдуу терминдерге окшош келет. Анткени, бириңчиiden, фразеологизм менен татаал сөздөрдүн составдык түзүлүшү (лексикалык составы), алардын мааниси бир тилде сүйлөгөн элдин бардык өкулдөрү үчүн бирдей дарајкада белгилүү жана түшүнүктүү. Экинчиден, тилдин бул бирдиктери кепте колдонулушунун активдүүлүгү, пикир алышуудагы аткарған кызматы боюнча да составдуу терминдер менен жер-сүү атоолорунан кескин айырмаланат.

Тескерисинче, илимий-техникалык терминдердин көпчүлүгү колдонулуш мүнөзү боюнча тар чөйрөдөгү адистердин гана кебине таандык болуп, жалпы элдик мүнөзгө ээ болбогон сыйктуу эле, башкасын айтпаганда да, бир тилде сүйлөгөн элге тиешелүү болгон территориядагы составдуу жер-сүү атоолорунун бардыгы эле анын (бир тилде сүйлөгөн элдин) бардык мүчөлөрүнө белгилүү боло бербейт.

Составдуу жер-сүү атоолору тилдик жогорку бирдиктерден, айрыкча фразеологизмдерден грамматикалык түзүлүшү боюнча айырмаланат. Айталы, Талды-Булак, Көк-Ойрок, Мин-Булак, Беш-Таш, Мин-Күш, Кызыл-Сүү, Таш-Көмүр, Көк-Жар, Ак-Талаа, Кызыл-Кыя, Ак-Мойнок, Сары-Таш деген сыйктуу компоненттери өз ара ыкташуу байланышында келет да, көбүнчө сыйн атооч + зат атооч же сан атооч + зат атооч тибинде жасалат. Бул жагынан составдуу жер-сүү атоолору козу кулак, ат кулак, төө таман, төө күйрүк, айры күйрүк, көк кытан, кырк аяк, таш бака, боз торгой, таз жкору деген сыйктуу өсүмдүктөр жана жаныбарлар атына байланышкан татаал сөздөргө окшош келет. Кыргыз тилиндеги татаал сөздөрдүн көпчүлүгү грамматикалык ушул түзүлүштө келерин акад. Б.О.Орузбаева да белгилейт: «Өтө сейрек болсо да, айрым татаал сөздөрдүн алгачкы компоненти сөз өзгөртүүчү мүчөнүн формасында турал алат (мисалы, атка минер). Бирок буга карап алгачкы компонентти сөз өзгөртүүчү мүчөлөр аркылуу өзгөрт деп ойлоого болбайт. Себеби андай компоненттер кепте ошол калыбын өзгөртүүсүз сактайт. Эгерде алар форма жактан бир аз эле өзгөрсө, татаал сөздүк касиетинен ажырайт»¹. Ал эми фразеологизмдердин компоненттери өз ара алчы-таасын жеген; жан-алакетке түшүү; эт менен чөлдин ортосунда деген сыйктуу грамматикалык ар түрдүү формалар аркылуу байланышары белгилүү.

Составдуу жер-сүү атоолору өзүлөрүнүн составдык түзүлүшү, түшүнүктүү билдириүү (жер-суунун атын билдириүү) мааниси боюнча

¹ О р у з б а е в а Б. Ө. Словообразование в киргизском языке. Фрунзе, 1964, 189-б.

нұкура улуттук мүнөзгө әэ. Анткени тилдин башка бирдиктери (фразеологизмдердин айрымдары да) башка тилдерге сөзмө-сөз же маанилик жактан которулса, жер-суу атоолору башка тилге таптақыр которулбайт жана анын компоненттери речтин кандай түрүндө, кайсы тилде колдонулбасын, баштапкы калыбын әч өзгөртүүсүз сактайт. Эгер алар лексика-грамматикалык түзүлүшү боюнча бир аз эле өзгөрүүгө учураса, жер-суунун аты катарын-дагы касиетинен ажырайт да, кадырлесе сөз айкашы катары башка маанини билдирип калат. Салыштырыңыз: Талды-Суу (жер-суу атоосу) — талды суу (кадырлесе сөз тизмеги); Миң-Булак (жер-суу атоосу) — көп булак (кадырлесе сөз тизмеги) ж.б.

Демек, фразеология жана составдуу жер-суу атоолору өзүлөрүнүн компоненттүүлүгү жана алардын туруктуу мүнөзү, компоненттеринин жеке маанилеринин суммасы менен алар аркылуу уюшулган жалпы маанилердин ортосундагы өз ара катышы ж.б. айрым белгилери боюнча, негизинен, окшош келет. Бирок алар семантика-стилистикалык табияты, лексика-грамматикалык түзүлүшү жана калыптанышы, жалпы элдик мүнөзгө әэ болуу өзгөчөлүктөрү ж.б. бир катар белги-касиеттери боюнча эки башка тилдик бирдиктер катары өз ара айырмаланып да турат.

§ 108. ФРАЗЕОЛОГИЗМ ЖАНА ЭРКИН СӨЗ АЙКАШЫ

Фразеологиялык сөз тизмектеринин әң негизги белгилеринин бири — алардын лексика-грамматикалык жактан калыпка салынғандыгы, туруктуулугу. Демек, фразеологизмдер адамдардын аң-сезиминде, эсинде лексика-грамматикалык түзүлүшү боюнча әбактан калыпка салынған даяр түрдө сакталған болот да, сүйлөм түзүүдө же оозеки кепте ошол калыбында пайдаланылат, б.а., сөз жүрүп жаткан конкреттүү ар бир учурда кайрадан түзүлүп олтурбайт. Алардын лексикалык составынын жана грамматикалык түзүлүшүнүн туруктуулугу анын компоненттери аркылуу уюшулган маанинин семантикалык жактан ажырагыс бүтүндүгү аркылуу шартталат. Ал эми фразеологизмдердин структуралык жактан туруктуулугу жана маанилик бүтүндүгү, өз кезегинде, алардын синтаксистик функциясынын биримдүүлүгүн шарттап турган болот. Тактап айтканда, фразеологизмдердин компоненттери синтаксистик бөлүктөргө ажыратылбастан, бүтүндөй сөз тизмеги грамматикалык жактан ажырагыс бир бүтүндүкке биригип, сөз айкашынын бир гана компонентинин — сүйлөмдүн бир гана мүчөсүнүн милдетин аткаралат.

Эркин сөз айкаштары болсо фразеологиялык сөз айкаштарынан айырмаланып, ар бир кептик актыда айтылып жаткан ойдун кырдаалына, сөз жүрүп жаткан теманын мұнәсүнө жараша кайрадан уюшула берет. Эркин сөз айкаштарының жалпы мааниси ошол сөз айкашын түзүп турған составдық компоненттеринин лексикалық жеке маанилеринин суммасына негизделет. Ошондуктан эркин сөз айкашының жалпы мааниси өз ара бөлүктөргө ажыроочу, жеке маанилердин бири-mdигинен турат. Демек, эркин сөз айкашының мындаи өз алдынча маанилик бөлүктөргө ажырап турушу, өз кезегинде, ошол сөз айкашын түзүп турған сөздөрдүн сүйлемдө өз алдынча синтаксистик милдет аткарышын шарттайт. М и с а л ы, Кечәэ жол жүрүп чарчагандыстанбы, күн көтөрүлүп калса да, Сатарбектин көзү үйкүдан жаңы гана ачылды. Көзү ачылды — эркин сөз айкашы. Демек, аны түзүп турған компоненттеринин ар бири семантикалық өз алдынчалыкка әэ. Булардын жалпы мааниси көзү деген зат атооч менен ачылды деген этиши сөздөрдүн бири-mdигинен турат. Ушул өзгөчөлүк алардын синтаксистик бөлүктөргө ажырашына да негиз түзгөн. Натыйжада, сөз айкашын түзүп турған ушул сөздөр сүйлемдүн ар башка мүчесүнүн милдетин аткаруу касиетине әэ болгон: Көзү — сүйлемдүн әssi, ал эми ачылды — баяндоочу.

Ал эми Сатарбек чоң шаардан окуп, бишім алып, шаар турмушун ой-кырына түшүнүп, көп нерсеге көзү ачылды деген сүйлемдөгү көзү ачылды деген сөз айкашы түркүтүү фразеологиялык сөз айкашы болуп эсептелет. Ушул сөз айкашын түзүп турған компоненттеринин (көзү жана ачылды) ар бири семантикалық өз алдынчалыкка әэ әмес. Ошондуктан сөз айкашының мааниси компоненттеринин семантикалық жактан өз ара ажырагыс болуп бир бүтүндүкке бириккен маанисине негизделген. Демек, компоненттеринин семантикалық бүтүндүгү сөз айкашын түзүп турған ушул сөздөрдөн синтаксистик бөлүктөргө ажырашына мүмкүндүк бербестен, бүтүндөй сөз айкашын сүйлемдүн бир гана мүчесүнүн, тактап айтканда, анын баяндоочунун гана милдетин аткарууга негиз түзгөн.

Ошентип, жыйынтыктап айтканда, фразеологиялык сөз айкаштарының эркин сөз айкаштарынан айырмалануучу негизги белгилери катары төмөнкүлөр эсептелүүгө тийиш: а) составдық компоненттеринин жана грамматикалық түзүлүшүнүн түркүтүлүгү; б) семантикалық бүтүндүк жана в) синтаксистик функциясынын бүтүндүгү.

Ошону менен катар фразеологиялык сөз айкашы эркин сөз айкаштары менен айрым бир белгилери боюнча жалпылыкты

түзөт. Мындай жалпылыктар катары көпчүлүк фразеологиялык сөз айкаштарынын эркин сөз айкашынын базасында уюшуларын көрсөтүүгө болот. Тагыраак айтканда, эркин сөз айкашынын компоненттеринин өтмө маанилерге ээ болушунун жана ошол маанилерде сөз оромдорунда (кепте) активдүү колдонулушунун натыйжасында тилде фразеологиялык сөз айкаштары түзүлөт.

Фразеологиялык сөз айкашы менен эркин сөз айкаштарынын дагы бир окоштугу алардын формалдуу түрдөгү грамматикалык түзүлүшүнө негизделет, б.а., фразеологиялык сөз айкашы да, эркин сөз айкашы да белгилүү бир грамматикалык формалар аркылуу жабдылган жана синтаксистик жактан бири экинчисине карата багыныңкы абалдагы катышта турган эки же андан ашык сөздөрдүн өз ара тизмеги аркылуу уюшулат.

§ 109. ФРАЗЕОЛОГИЗМ ЖАНА МАКАЛ, ЫЛАКАПТАР

Кандай гана тилдик көрүнүш болбосун, өз алдынча кубулуш катары өзүнө гана мүнөздүү болгон спецификалык бөтөнчөлүктөргө ээ экендиги белгилүү. Бирок ушул эле учурда ал кандайдыр бир белги-касиеттери — лексика-грамматикалык түзүлүшү, семантикалык айрым бир мүнөзү, кепте колдонулуш өзгөчөлүктөрү ж.б. жактары боюнча башкалар менен кәэ бир жалпылыктарды түзүшү да толук ыктымал.

Бул жагынан алганда, фразеологизм менен макал, ылакаптардын ар бири тилдик эки башка көрүнүш, буга байланыштуу лингвистикалык изилдөөнүн эки башка объектиси катары өздөрүнө гана таандык белги-касиеттердин бирдигинен турат. Ал эми бул белги-касиеттердин жыйындысы алардын өзүнчө тилдик бирдик катарында спецификалык өзгөчөлүктөрүн аныктайт. Бирок муун менен катар өзүлөрүнүн айрым бир сырткы түзүлүшү, кепте колдонулуш мүнөзү жана аткарған кызматтары боюнча тилдик башка бирдиктердин ичинен макал, ылакаптар менен фразеологизмдер өз ара жалпылыкка да ээ. Бул, баарыдан мурда, макал, ылакаптардын төмөнкүдөй мүнөздөгү жалпы эле маанимазмунунан, ал аркылуу шартталган адабий-лингвистикалык табиятынан ачык көрүнөт.

Макал, ылакаптар — коомчулуктун чар тарабын кучагына алып, турмуштук бай тажрыйбаларды негиз кылып, кубулуштар менен окуяларды, адамдардын айлана-чойрөгө, дүйнөгө болгон көз караштарын чагылдырган, белгилүү бир ойду көп кырдуу каймана маанилер аркылуу жогорку көркөмдүктө кыска жана

таамай туундурган элдик оозеки чыгарманын туруктуу сөз тиз-
меги тибиндеги элге кеңири тараган бир түрү.

Мына ушундайча адам турмушунун көп кырдуу, табышмактуу
сырларын, ақыл-ойлорун аңтарган, томуктай сөзгө тоодой ойду
батырган ары маңыздуу, ары көркөм тил өнерүнүн бир салаасы
болгон макал, ылакаптар нукура элдик чыгарма, элдик ой, элдик
жыйынтык катары кылымдап көөнөрбөстөн, атадан балага мурас
болуп, өзүнүн түзүлүшү, маани-мазмуну боюнча жылмаланып,
бир калыпка салынып жүрүп отуруп, ақыры, кепте фразеологизм-
дердэй эле даяр материал катары колдонулуп калган: **Ак көңүл**
байкуш экени бир көргөн адамга көрүнүп турган бечара. Мын-
дайларды «Ак көңүлдүн аты арыбайт, аты арыса да, өзү жары-
байт» деп коёт эмеспи. (Ч.А.) Ээ. Күке, ак көңүлдүн аты арыбайт,
аты арыса да, өзү жарыбайт деген ушул турбайбы. (Т.С.)

Демек, жогоруда көрүнүп тургандай, ар бир сүйлөөчү же жа-
зуучу макал, ылакаптарды сөз жүрүп жаткан шартка, кырдаалга
байланыштуу жаныдан түзүп отурбастан, бир бүтүн, даяр мате-
риал катары ошол калыбында колдонот.

Макал, ылакаптар нечен доорлор бою эл тарабынан кеңири
колдонулуп, грамматикалык түзүлүшү жана лексикалык составы
боюнча калыпка салынып, өз ара ажырагыс бир бүтүндүккө,
туруктуу бирдикке айланган. Ошол себептен алардын компонент-
теринин ордун өз ара алмаштырууга жана алардын ордuna башка
сөздөрдү колдонууга же араларына сөз кошуп айтууга мүмкүн
эмес. Ал эми көркөм адабий чыгармаларда айрым бир авторлор
тарабынан макал, ылакаптардын лексикалык составына кирги-
зилген бирди-жарым өзгөрүүлөрдү, алымча-кошумчаларды жалпы
элдик эмес, жеке автордук өзгөчөлүк катары кароо керек. Кыс-
касы, макал, ылакаптардагы структуралык туруктуулук алардын
жалпы элдик мунозүн аныктоочу бирден-бир белгиси болуп сана-
лат. **М и с а л ы. Аттан айрылсаң айрыл, ээр токумдан айрылба;**
Бөдөнөнү сойсо да, касап сойсун; Ашың калса калсын, ишиң
калбасын; Көчмөк, конмок жерге сын, Качмак, куумак эрге сын
деген сыйктуу макалдар кимдер тарабынан жана кептин кандай
гана түрүндө колдонулбасын, ушул калыбын дайыма сактайт.
Ошондуктан макал, ылакаптардын составдык компоненттеринин
туруктуулугу, өз кезегинде, алардын кепте даяр материал катары
колдонулушун шарттап турган болот да, макал, ылакаптар өзүлө-
рунө мүнөздүү болгон жогорку белги-касиеттери боюнча
фразеологизмдер менен жалпы окшоштукту түзөт. Мындај жал-
пылык төмөнкүдөй бир катар себептер менен шартталат.

Макал, ылакаптардын лексикалык составын түзүп турган компоненттери эркин сөз айкашындай эле семантикалык өз алдынчалыгын сактап турганына карабастан, алардын жеке маанилеринин суммасы турмуштун тигил же бул жагдайларына байланышкан белгилүү бир бүкүлүү жыйынтыкка, тыянакка негизделген болот. Ушул жагынан алганда, ар бир макал же ылакап индивидуалдуу мүнөзгө ээ болуп, алардын составдык компоненттеринин ыксыз өзгөрүшүү макал, ылакаптардын да бирдиктүү, бүкүлүү маанисинин бузулушуна алып келет. Мындаид учурда макал, ылакаптар өзүлөрүнүн нукура маани-мазмунунан — таалимтарбия, насаат берүүчүлүк касиетинен — баарыдан мурда, элдик касиетинен ажырайт. Натыйжада, кадыресе эле сүйлөмгө же накта макал, ылакаптын начар вариантына айланат. *М и с а л ы, Адамга адам кымбат; Адамдын тизгини — акыл; Ааламга чачылган наисипти адам жыйнайт; Адамдын баш милдети — кайрымдуктулук* деген мисалдардагы адамды анын синоними болгон киши менен, ошондой эле *кымбатты — баалуу, наисипти — тамак, ааламды — дүйнө, жыйнайтты — чогултат* менен алмаштырууга болбийт. Анткени, биринчиден, көптөгөн мезгилдер бою тутумдук жактан калыпташкан анын жалпы элдик мүнөзү бузулат. Экинчиiden, *адам — киши, жыйнайт — чогултат же наисип — тамак* дегендер канчалык маанилеш экенине карабастан, нак бирдей маанини билдирибейт. Айрыкча сөз мааниси, сөз ширеси иргелип, ыргалып колдонулган макал, ылакаптар үчүн жогоркудай синонимдик катарлар бирдей түшүнүк катары эсептелбейт. Конкреттүүлүк үчүн бирөөнү өз ара салыштырып көрөлү: **Ааламга чачылган наисипти адам жыйнайт — Дүйнөгө чачылган тамакты киши чогултат.** Мында экинчи сүйлөмдү ким болбосун макал эмес, а кадыресе сүйлөм, болгондо да стилдик жактан мүчүгөн сүйлөм катары гана кабыл алат. Анткени тутумундагы сөздөрдү алмаштыруу, биринчиiden, макалдын маани-мазмунун өзгөрүшүнө алып келген, экинчиiden, анын өзүнөн-өзү лепилдеп, күүгө келип турган кадимки макалга мүнөздүү ыргагы (көркөмдүгү) бузулган. Демек, ар бир макал, ылакаптын индивидуалдуу мүнөздөгү бирдиктүү, бүкүлүү мааниси алардын лексикалык составынын өзгөрүшүнө мүмкүндүк бербейт.

Ошондой эле макал, ылакаптардын «айтууга элпектиги, эстөөгө женилдиги, көпчүлүгүнүн ыр түрүндө ар кандай уйкаштарда, жогорку көркөмдүктө» келиши жана тобундагы сөздөрдүн тыбыштык жакстан куюлушуп, үндөшүп, анда аллитерация, ассонанс деп аталган ыкмалардын толук сакталышы алардын составдык компоненттеринин түрүктуулугунун өзүнчө бир факторлору

катарапы карапышы керек. Мисалы, **Көл таянычы** — жер, **көсөм таянычы** — эл; **Көл чайпалса, көбүгү бетине** чыгат деген макалдагы көл сөзүн дениз менен алмаштырууга болот. Албетте, мындай алмаштыруудан макалдардын жалпы маанисине анча деле доо кеппеши мүмкүн. Бирок алардын баштапкы калыбындагы тышкы аллитерациялык көркөмдүгү (көл жана көсөм, же көл жана көбүгү) бузулат: **Дениз таянычы** жер, **көсөм таянычы** эл же **Дениз чайпалса, көбүгү бетине** чыгат. Кыскасы, макал өзүнүн нукура табиятына мүнөздүү болгон касиетинен ажырап калат.

Ушул сыйктуу эле Акылдууну ата тут, эстүүнү эне тут деген макалды Эстүүнү ата тут же Акылдууну эне тут деп өзгөртүп жиберсек, алардын жалпы мааниси өзгөрбөгөнү менен, макалдарга мүнөздүү болгон ички аллитерациясы (акылдуу жана ата же эстүү жана эне) бузулат. Демек, макал алгачкы көркөмдүк касиетинен ажырап, кадыресе сүйлөмгө айланат.

Макал, ылакаптардагы ушул өзгөчөлүктүү алардын фразеологизмдер менен болгон оқшоштугунун бир белгиси катары кароого болот.

Макал, ылакаптар менен фразеологизмдердин жакындыгы алардын (макал, ылакаптардын) айрым компоненттеринин фразеологизмдердэй эле кээ бир учурларда өтмө мааниде колдонулушунан да көрүнөт: **Алты саны аманда, жер караган онорбу!** **Абийири мүлдө төгүлсө, жер караган онорбу!** **Айылы бүтүн аман жүрөт;** **Айылың ала болсо,** атаң шала болот; Аргасыз **кулдук кылгандың** кеги ичинде калат; **Адамдың тизгини — акыл;** **Ак менен караны** чындык айрыйт; **Ай чырайлуу бал сөздүү** акылман адам элеси; **Көз учкан** бийик бел чыкса, жазыг жемишиңдин жарымы. Эл башына **түшкөн күн**, эр башына **түшкөн күн** ж.б.

Бирок, жогоруда белгиленгендей, макал, ылакаптардын айрым гана компоненттери өтмө мааниде колдонулса, фразеологизмдердин фразеологиялык ширешме, фразеологиялык бирдик деп аталган түрлөрүнө бүтүндөй компоненттеринин өтмө мааниде колдонулушу мүнөздүү: **кара жаак;** **кара жанды карч уруу;** **кара көплөк айдоо;** ичине **кара таруу айланбоо;** **кара суга кан куюу;** **кесип алса, кан чыклаган ж.б.**

Макал, ылакаптар менен фразеологизмдердин дагы бир жалпылыгы — кандайдыр бир түшүнүктүү же аякталган мазмунду билдириүү менен, аларды адамдардын аң-сезиминде элестүү, образдуу чагылдырышында. Мындай учурда турмуштук тигил же бул көрүнүш менен макал, ылакаптардын жана фразеологизмдердин маанилери өз ара салыштырылат. **Эртеңки куйруктан, бүгүнкү** өп-

ке дегендей, колдо барын убагында көрүп туралы, байбиче, апкел каткандарың болсо... (К.О.) Ал унчукпай аттан тушту да, кабагын түйүп, **ит көргөн кармұштектей** үрпәйүп басып кетти. (Ч.А.)

Мисалдардың бириңчисинде макалдагы маани менен турмуштагы башка бир объект өз ара салыштырылса, (эртепеңсі күйрүктан бүгүнкү өткө жақшы — колдо барын, каткандарыңды эртепекиге деп жүрбөй, убагында эле көрүп туралы), әкинчисинде фразеологизм арқылуу берилген кандайдыр бир жаныбардың өзгөчөлөнгөн кыймыл-аракети менен адамдагы ошого окшош кыймыл-аракет (үрпәйүп басып кетти) өз ара салыштырылган.

Турмуштук көрүнүштөрдү мындай салыштырма ыкмасы аркылуу элестүү, сүрөттүү берүү ыкмасы айрыкча ылакаптар менен фразеологизмдерге өтө мүнөздүү. **М и с а л ы:**

Ылакаптар: Аңжиянда ағам бар, а да мендей шалаакы деп, шлагер бир шалаакы мактапсаныңсызары, Асылбековдун шалаакылыгы Карпенконукунан да ашса ашат, бир соөмгө да кемижен жок. («Чалкан») **Кудай кылса, кубарыңдың акысы барбы** дегендей, жайнаған он үч бүлөнүн токумдай алачыкка сыйбасына ылаажы барбы! (М.Ә.)

Фразеологизмдер: **Үй түгүндөй** көп калмак урушууга камынып («Манас»). Тымпыйып алып менин келинүү да ондай эмес! **Андалылар ичтен жеген курттай болуп,** алдыран талкалайт турат! (С.Ө.)

Айрыкча кеп тутумунда же өзүнчө турганда да ылакаптар өзүлөрүнүн маанилерин түшүндүрүп турган сөздөр менен бирге колдонулган сыйктуу эле фразеологизмдердин, негизинен, фразеологизмдик тизмектердин да синонимдик эквиваленттери менен катар колдонулушу экөөнүн ортосундагы окшоштуктуу айкын көрсөтүп турат. Салыштырыңыз: *Кер баланын иштіндей салып урган* (кәэде салаңтаган түндө да айтылат) Шодокондун бүркүтүндөй *жутунгап*; *Майкаранын шымындаи шалбыраган* ж.б. (ылакаптар). Зымдын кара ташындаи *օօр*; көзгө атар *мерген*; ийне жеген иштей *арык*; иштин *мурдунаң түшкөндөй кыялыш корс* ж.б.

Ошентип, фразеологизмдер менен макал, ылакаптар, жогоруда көрсөтүлгөндөй, айрым бир белги-касиеттери боюнча өз ара жалпылыкты түзүштөт. Бирок ушул эле маалда тиlldик эки башка көрүнүш катары булардың ар бири өзүнө гана мүнөздүү болгон төмөнкүдөй спецификалык өзгөчөлүктөргө да ээ:

а) макал, ылакаптар өзүлөрүнүн грамматикалык түзүлүшү боюнча ар кандай структурадагы сүйлөмдөр (жөнөкөй жана татаал) түрүндө келет да, бүтүн бир ойдун жыйынтыкталган, аякталган корутундусун билдирип: *Көп үктаған көптөн куру калат*:

Көпту көргөндөн сөз өкү, көөнөрбөс кылып бөз току; Күрөк кайда болсо, баштык ошондо ж.б.

Ал эми фразеологизмдер грамматикалық кандай гана түзүлүштө (сөз айкашы же сүйлөм түзүлүшүндө) келбесин, тилде мурдатан белгилүү болгон түшүнүктөрдү өзгөчө мааниде туондуруп, номинативдик атоо формасына гана ээ болот да, коммуникативдик функцияны аткара албайт. Бул жагынан фразеологизмдер кадыресе сөз же сөз айкаштарынан эч айырмаланбайт да, сүйлемдө алар сөз сыйктуу эле пикир алышуунун (сүйлөмдүн) курулуш материалы катары кызмат аткарат. Фразеологизмдер ушул функцияда кадыресе сүйлемдөр гана эмес, кыргыз тилинде алардын макал, ылакаптардын тутумунда колдонулушу да сейрек учурбайт: **Ак көңүлдүн аты арыбайт; Жатып ичер жаман адат, көп жашатпай жайынды табат; Атка женцил, тайга чак** — азамат эрдин адаты ж.б.

б) Фразеологизмдердин мааниси анын жеке сөздөгү эквиваленттик мааниси аркылуу аныкталса, макал, ылакаптардын мааниси алардын составдык компоненттеринин жекече маанилеринин биримдиги аркылуу аныкталат. Анткени анын компоненттери фразеологизмдердеги бүт бойдан же жарым-жартылай өтмө мааниде эмес, негизинен, түз мааниде келет. Ал эми айрым учурларда макал, ылакаптардын кәэ бир компоненттеринин өтмө мааниси анын езүндө түшүндүрүлөт же сүйлөмдүн жалпы мааниси аркылуу белгилүү болуп турат: **Адамдын тизгини — акыл; Адамды бузган — бишлик менен байлык; Жигиттин тереци көк ирим көлдөй.**

в) Макал, ылакаптар — маани-мазмуну боюнча дидактикалык мүнөздө болуп, осуят-насаат, таалим-тарбия берүү максатын көздөгөн, сөзге сараң, ойго жоомарт келген өзүнчө бүткөн чакан чыгарма. Ал эми фразеологизмге мындай касиет дегеле мүнөздүү эмес.

г) Фразеологизмдердин компоненттеринин түрүктуулугуна жана семантикалык ажырагыс бир бүтүндүүлүгүнө байланыштуу алардын составдык компоненттерин грамматикалык жактан өз ара белүктөргө ажыратууга мүмкүн эмес. Ошондуктан алар сөз түркүмдөрүнүн бирине гана тиешелүү болуп келет жана сүйлөмдө сөз айкашынын бир гана компонентинин, сүйлөмдүн бир гана мүчөсүнүн милдетин аткарат: 1. **Кызып алган аял күйөөсүнүн созүө кулак каккан жок.** (Н.Б.) 2. **Балдар, кулак-мээнى жарыш, ышкырып да жиберишти.** (К.Ж.)

Сүйлөмдердөгү фразеологизмдер сүйлөм тутумунда башка сөздөр менен аял кулак каккан жок жана кулак-мээнى жарыш, ышкырып да жиберишти деген түрдө айкашты. Биринчи учурда

фразеологизм аял деген сүйлөмдүн ээсине карата ээрчишүү байланышынын бир гана компоненти катары келип, сүйлөмдүн баяндоочунун милдетин аткарды. Экинчи учурда ышкырып да жиберишти деген этиштик баяндооч менен ыкташа байланышып, бышыктоочтук функцияда келди. Сөз түркүмүнө карата экөө төң этишке тиешелүү.

Ал эми макал, ылакаптардын тутумундагы сөздөр лексика-семантикалык жактан өз алдынчалыкка ээ. Ошондуктан алар сүйлөм тутумунда бири-бири менен өз ара эркин айкашат да, грамматикалык жактан ар бири өз алдынча бөлүктөргө ажырайт: **Жалгыз иштин үргөнү билинбейт** деген макалдын компоненттерин төмөнкүдөй мүнөздө сөз айкаштарына ажыратууга болот: **Жалгыз иштин — ыкташуу байланышында, өз ара атрибутивдик катышта; иштин үргөнү — таандык байланышында, өз ара атрибутивдик катышта; үргөнү билинбейт — ээрчишүү байланышында, өз ара предикативдик катышта.** Сөз түркүмдерүнө карата: **жалгыз — сан атооч, иштин — зат атооч; үргөнү — затташкан атоочтук жана билинбейт — этиш.**

Ошентип, фразеологизмдер менен макал, ылакаптар айрым бир белги-касиеттери боюнча өз ара жалпылыктарды түзгөн, ошол эле маалда ар бирине мүнөздүү спецификалык өзгөчөлүктөрү жагынан айырмаланган тилдик эки башка көрүнүштөр болуп эсептелец.

§ 110. ФРАЗЕОЛОГИЗМДЕРДИН ВАРИАНТТАРЫ

Фразеологиялык вариантында жөнүндө сөз кылардан мурда алды менен алардын фразеологиялык синонимдер менен болгон өз ара карым-катнашын — айрым бир жалпылыктарын жана айырмачылыктарын ачып берүү зарыл. Анткени фразеологиялык вариантында фразеологиялык синонимдер сыйктуу эле өз ара дайыма синонимдик катышта келет, б.а., бир эле маани ар башка вариантын аркылуу берилет. Мисалы: **жерден боорун көтөрүү — жерден боорун алуу** (чоңоюу, ёсуп жетилүү); **жерге калтырбоо — жерге таштабоо** (эстен чыгарбоо); **жүрөгү өөзүнүн кептөлүү — жүрөгү алкымына кептөлүү** (коркуу); **жаны жай таппоо — жаны жай албоо** (түйшүктөнүү, тынымсыз аракеттенүү); **жаны кыйышпас — жан аяппас** (өтө ынак дос); **жаагын түлөтө чабуу — жаагын ысыыта чабуу** (жаакка катуу чабуу) ж.б.

Жогорудагы фразеологизмдер бир эле маанинин ар түрдүү вариантын аркылуу берилиши болуп саналат. Ал эми фразеологиялык синонимдер да лексикалык синонимдердөй эле айты-

лыши ар башка, б.а., составдык түзүлүшү ар башка, бирок маанилик жактан жакын же бирдей болгон туруктуу сөз айкаштары. М и с а л ы : жумуртқадан кыр чыгаруу — кылдан кыйкым табуу — бөйрөктөн шыйрак чыгаруу (жөнү жок, ыгы жок жерден кемчилик, кыйкым табуу); жумган көзүн ачлоо — сунган бутун тартпoo (ыңғырануу, пейил күтүү, мемменинүү); чачы тик турруу — жүрөгү оозуна тыгызылуу (коркуу, етө коркуу); көз жарды — боюнан бошонду (төрөдү); эшек такалоо — текей оттоо — көчө таптоо (бекер жүрүү) ж.б. Демек, бир эле маанинин составдык компоненттери жагынан ар башка болгон фразеологизмдер аркылуу берилиши боюнча фразеологиялык вариант менен фразеологиялык синонимдер окшош көрүнгөнү менен, лексика-грамматикалык түзүлүшү, пайда болуу жолдору боюнча алар өз ара бир катар айырмачылыктарга, өзгөчөлүктөргө өз.

Бириңчиден, өз ара синонимдик катарларды түзгөн фразеологизмдердин составдык компоненттери жагынан жекече алганда, ар башка сөздөрдүн биримдигинен түзүлөт: чыканга кебек алдырбаган — битин сыгып, канын жалаган (сараң, зыкым); күлүн көккө салырды — таш-талканын чыгарды — жер менен жексен кылды (талкалады, кыйратты); өзөк жалгоо — шам-шүм этүү (азыраак тамактануу); кирерге жер таптай калуу — өлбөгөн төрт шыйрагы калуу (аябай уяллуу) ж.б.

Ал эми фразеологизмдик варианttар болсо — бир эле фразеологизмдин лексикалык жана грамматикалык жактан өзгөрүүлөр аркылуу колдонулушу: оозун күү чөп менен аарчуу — оозун күү чөп менен сүртүү; азусун айга жануу — азусун айга бүлөө; терисин сыйруу — терисин тескери сыйруу ж.б.

Экинчиден, фразеологиялык синонимдердин маанилеринин окшош же бирдейлигине карабастан, алардын лексикалык составында катарлар аралык ортк компонент болбайт. Ал эми фразеологиялык варианttар көпчүлүк учурда мындай ортк компонентке өз болуп турат: **тоногон** тайлактай — **тоногон** нардай (устундө үйрүп салар кийими жок); **тишинде сөөлү бар** — таңдайында **сөөлү бар** (айтканы ката кетпеген); **терисине батпоо** — **терисине** сыйбоо (сүйүнүү, кубануу) ж.б.

Үчүнчүдөн, фразеологиялык синонимдик катарлардын компоненттерин өз ара орун алмаштырууга же араларына башка сөз кошуп айтууга мүмкүн болбосо, фразеологизмдик варианttар, тескерисинче, жогорку касиеттерге өз болуп турат: бетине көө жабуу — бетине **кара** көө жабуу (каралоо, уят кылуу); бети кара — кара бет (уятысыз); жандан кечүү — жандан **аша** кечүү (өлүмдөн баш тартпoo) ж.б.

Төртүнчүдөн, фразеологиялык вариантар фразеологизмдин составындагы компоненттердин өз ара орун алмашышы же составына башка сөздөрдүн кошулуу айтылышы аркылуу пайда болсо, фразеологиялык синонимдер компоненттеринин мындай ич ара өзгөрүшү аркылуу пайда болбайт.

Бешинчиден, фразеологизмдик вариантардын грамматикалык түзүлүшү бирдей үлгүдө болот: *мойнуна салуу* — *мойнуна коюу*; *мoldо болуу* — *сопу болуу*; *мизи кайтуу* — *мизи жапырылуу* ж.б.

Демек, фразеологизмдик вариантарга мүнөздүү болгон жогорку белги — касиеттерди жыйынтыктап келип, кыскача ага төмөнкүдөй аныктама берүүгө болот:

Лексикалык составы жана грамматикалык түзүлүшү боюнча айрым бир өзгөрүүлөргө учуралганы менен, семантика-стилистикалык бирдиктүү касиетин толук сактаган туруктуу сөз айтынын бир түрү фразеологизмдик вариантар деп аталат.

Фразеологизмдин вариантыры өзүлөрүнүн жасалышы, пайда болуш мүнөздөрү боюнча бирдей эмес. М и с а л ы: 1. *Мурду менен бир тиши* — *мурдуун үчүү менен бир тиши* (орой мамиле кылуу); 2. *текей терүү* — *текей оттоо* (бекер жүрүү); 3. *боору таш* — *таш боор* (ырайымсыз, кара мүртөэ).

Мисалдардын биринчисинде составына сөз кошулуу (учу). Экинчисинде бир компоненттин башка сөз (оттоо) менен алмаштыруу жана үчүнчүсүндө компоненттерин өз ара орун алмаштыруу аркылуу фразеологизмдик вариантыры жасалды. Ушул өзгөчөлүгүнө байланыштуу аларды лексикалык вариант, квантитативдик вариант жана грамматикалык вариант деген сыйктуу үчтүргө бөлүүгө болот.

§ 111. ЛЕКСИКАЛЫК ВАРИАНТ

Лексикалык вариант фразеологизмдердин лексикалык составынын бир компонентинин башка сөз менен алмашылышы аркылуу уюшулат: *башка келүү* — *башка түшүү* (кыйын абалга кабылуу); *башка чыгуу* — *төбөгө чыгуу* (бийлеп алуу); *баш маанек* — *баш баана* (баш калкалай турган жай); *байпагы максам болуу* — *байпагы манат болуу* (мыкты жашоо) ж.б.

Кээде эки компоненттин башка сөздөр менен алмашкан учурлары да кездешет: *балапан түгү түшө элек* — *чырымтал жүнү түшө элек* (өтө жаш); *жан кылыштын мизинде* — *жан кулактын учунда* — *жан кылдын учунда* (өтө коркунучтуу абалда) ж.б.

Лексикалык варианкттар эки гана әмес, бир нече варианттан да турушу мүмкүн: **жаны оозуна қапталуу** — жаны оозуна **ке-лүү** — жаны оозуна **тыгызлуу** (катуу коркуу); **жерден алып көргө уруу** — **жерден** алып жерге уруу — **көрдөн** алып жерге уруу — **көрдөн** алып **көргө салуу** (абийириң кетире тилдөө) ж.б.

Лексикалык вариантта орткы компонент же компоненттер болот (ал эми вариантын башка түрлөрүндө мындаи орткы компонент болбайт): **топ** жарган — **топ** бузган (белгилүү, көрүнүктүү); **эшек** такалоо — **чочко** такалоо (бош жүрүү); **таллагын ташка жаюу** — таллагын ташка **керүү** (кыйратуу, талкаллоо); **сөөгүнөн сүү** чыгуу — сөөгүнөн **түтүн** чыгуу (жаны аябай ачуу) ж.б.

Лексикалык варианттардын уюшулушунда анын составын-дагы өз ара алмашылып түшүүчү сөздөрдүн жеке, өз алдынча тургандагы маанилири бирдей әмес:

Алмашылган сөздөр жеке, өз алдынча турганды, бири-бири менен синонимдик катышты түзгөн варианттар: **жандан кечүү** — **жандан тоюу** (өлүмдөн баш тартпоо); **жан алакетке түшүү** — **жан бүдөгө түшүү** (берилип аракеттөнүү); **бир аягы көктө**, **бир аягы жерде** — **бир буту жерде**, **бир буту көрдө** (өлүм алдында), **мурдуна суу жетүү** — **тумшугуна суу жетүү** (айласы кетүү, турасы түгөнүү); **төрт тарабы** кыбыла — **төрт жагы** кыбыла (төлөгейи тегиз); **терүнөн көрү жуук** — **терүнөн көрү жакын** (карсылыгы жетүү) ж.б.

Алмашылган сөздөр жеке, өз алдынча турганды, өз ара текстеш маанилик катышта турган варианттар: **бирдин ичинен** чыгуу — **бирдин үстүнөн** чыгуу (бир кырсыкка кабылуу); **боору ачышшу** — **боору ооруу** (аёо); **беш колун салуу** — **беш бармагын салуу** (коомдук мүлкө ач көз мамиле кылуу); **бооруна тартуу** — **боюна тартуу** (ылымсаноо, жакынсынуу); **оозунца таш** — **жаагыңца таш** (каргоо) ж.б.

Алмашылган сөздөр жеке, өз алдынча турганды, фразеологизмдин составындағы башка сөздөр менен эч кандай маанилик байланышта келбegen сөздөрден турган варианттар: **боорун жерден көтерүү** — **боорун жерден алуу** (чоңоюу); **бычакса салтык — камчыга салтык** (жөндөмү бар); **док урунуу** — **док кылтуу** (кылган ишин милдет кылуу); **дүйнөдөн кайтуу** — **дүйнөдөн өтүү** (өлүү); **зар какшоо** — **зар ыйлоо** (какшап ыйлоо); **жаны капшауу** — **жаны күйүү** (абдан ачуулануу) ж.б.

Лексикалык варианттардын алмашылуучу сөздөрү жеке, өз алдынча турганды, мүнөздүү түрдө бирдей сөз түркүмүнө тиес-

шелүү болот. Мунун натыйжасында вариантардын ортосундагы жалпылык сакталат¹.

Алмашылуучу сөз катары төмөнкү сөз түркүмдөрү келиши мүмкүн:

Алмашылуучу компоненти этиш сөздөрдөн болгон лексикалык вариантын: **жан таслим болуу** — жан таслим **кылуу** (өлүү, дүйнөдөн кайтуу); **көзү ачык өтүү** — көзү ачык **кетүү** (жаш өлүү, арманда өлүү); **жаагын басуу** — жаагын **жап кылуу** (унчуккус, сүйлөтүс кылуу); **заманасты куурулуу** — заманасты **кысылуу** (аргасы түгөнүү) ж.б.

Алмашылуучу компоненттери зат атоочтор аркылуу уюшулган лексикалык вариантын: **жабылуу аяк** жабылуу бойдон калсын — жабылуу **казан** жабылуу бойдон калсын (әч ким билбесин); **далысын салуу — сыртын** салуу (сүйбөө, жактырбоо); **буту** **бутуна тийбөө** — буту **жерге** тийбөө (өтө тез кыймылдоо); **бетинен түгү чыгуу** — бетинен **чаары** чыгуу (ачуулануу) ж.б.

Алмашылуучу компоненттери сын атоочтордан болгон лексикалык вариантын: **колу кыска** — колу **жука** (оокаты жетиштүү эмес); **колу тар** — колу **кууш** — колу **чүрүш** (зыкым, сараң); **кара тумшук** — **куу тумшук** — **кем** тумшук (бактысыз, байкуш, ырысы жок); **кабагы ачык** — кабагы **жарык**; **мандаиы жарык** — мандаиы **ачык** (көнүлдүү, кайты-капасы жок) ж.б.

§ 112. КВАНТИТАТИВДИК ВАРИАНТ

Квантитатив — латын тилиндеги quantitos — «сан» деген сөзүнөн алынган термин. Демек, квантитативдик вариант фразеологизмдин тутумундагы сөздөрдүн сан жагынан өзгөрүшүнөн — айрым компоненттеринин түшүп айтылышынан, же тескери-синче, башка сөздөрдүн кошулуп биргишинен пайда болот: 1. **башы менен** — **баш-оту менен** (биротоло); 2. **башына күн түшүү** — **башына каран күн түшүү** (оор кырсыкка дуушар болуу); 3. **жандан аша кечүү** — **жандан кечүү** (өлүмдөн баш тартпоо); 4. **кара жаны кашаю** — **жаны кашаю** (абдан ачуулануу); 5. **тебе чачы тик туруу** — **чачы тик туруу** (корккуу) ж.б.

Мисалдардагы фразеологизмдердин толук вариантына тиешелүү болгон **оту**, **карал**, **аша**, **кара**, **төбө** деген сөздөр, жогоруда көрсөтүлгөндөй, бирде түшүрүлүп, бирде кошулуп келе берет. Андай сөздөрдү түшүрүп айтуудан фразеологизмдик маани өзгөрүүгө

¹ Осмонова Ж., Аталган эмгек, 94—95-беттер.

учурабайт. Фразеологизмдин тутумундагы мындай сөздөрдү — бирде колдонулса, бирде колдонулбаган, түшүп калган сөздөрдү — фразеологияда факультативдүү компонент деп атайд.

Тескерисинче, квантитативдик варианнта фразеологизмдин толук вариантына башка сөздөрдүн кошуулуп айтылыши да мүмкүн. Бирок мындан фразеологизмдик мааниге өзгөрүү кирбейт. Шул эле маалда ал кошуулуп айтылган сөз фразеологизмдин түбөлүктүү составдык элементи боло албайт. Ал тек гана айтуучу же жазуучу тарабынан айтылып жаткан ойдун ылайыгына жараша киргизилген жеке автордук индивидуалдуу көрүнүш катары каралуга тийиши. Демек, фразеологизмдин табиятына мүнездүү болбогон, бирок айтылып жаткан ойдун кырдаалына жараша анын составына киргизилген мындай сөздөр кошумчаланган сөздөр же кошумчаланган компоненттер деп аталат. **М и с а л ы**, Эсенгелди баатырдын апасы жашында каза болуп, ал өгөй энесинин колунда чоңоёт. Ал бийдин алыс кабырга гана тууганы эле. (К.С.)

Кабылан жолдо жатарбы ай!
Катыларга катылбай,
Кадемим **мындай** катарбы ай!

Атыша чыгып эр Бакай.
Абыкенин алтымыш эрин сойгондур.
Кандуу моюн болгондур.

(«Манас»)

Мисалдардагы кабырга тууган (ыраак, алыс тууган), кадеми каттуу (кордук көрүү, оор абалда калуу) жана кандуу моюн (киши өлтүргүч) деген фразеологизмдердин тутумуна мындай, гана, болгондур деген сыйктуу сөздөр кошумчаланган.

Демек, квантитативдик вариантын мына ушундай өзгөчөлүктөрү аларды төмөнкүдөй түрлөргө бөлүп кароону талап кылат.

а) Составдык компоненттери боюнча алымча-кошумча болбогон фразеологизмдин толук түрдөгү варианты: жаранын оозу ачылуу; жон *терисин сыйруу*; жүрөгү *аптай түйлоо*; жүрөгү кабынан чыгуу; жүрөгүнө чишки *майдай тишүү*; жүрөгүнүн ушун алуу; жылдызы жерге тушүү; каакы ордуда көрбөө; кан-сөлү каашу ж.б.

б) Толук вариантынан бир же андан көп компоненти түшүп калышынан пайда болгон вариант: жарасы ачылуу; *терисин (тескериси) сыйруу*; жүрөгү *түйлоо*; жүрөгү чыгуу; жүрөгүнө (*майдай*) тишүү — жүрөгүнө тишүү; жүрөгүн алуу; жылдызы тушүү; каакыча көрбөө; каны каашу..

в) Кошумчаланган вариант. б.а., фразеологизмдин составына башка сөздүн кошуулуп айтылышинаң пайда болгон вариант: *Иштөө, иштөө... Кара жанды өгүзчө* карч уруп иштөөнү гана жакшы билебиз. (К.К.) Сен эмне, менин көзүмдү *биротоло* тазалаган жүрөсүңү? — деп опурулду ал кайнатасына. (Ч.А.) Өкмөттүн оң көзү болуп, журт үчүн кызмат кылып жүргөн биздей ак ниет адамдардын артына *билизбей* калбыр байлоого уста бул эл! (Т.С.) Мында кара жанды карч уруу, көзүн тазалоо жана калбыр байлоо деген фразеологизмдерге өгүзчө, биротоло, *билизбей* деген сөздөрдү кошумчалоо аркылуу квантитативдик вариант пайда болгон.

Акырында дагы бир жолу эскерте кетүүчү жагдай: квантитативдик вариантта фразеологизмдин толук варианттынан айрым бир компоненттеринин кыскартылып айтылышинаң, же тескери-синче, анын табиятына мүнөздүү болбогон башка бир сөздүн кошуулуп айтылышинаң фразеологизмдин негизги жалпы маанисine доо кетпейт.

§ 113. ГРАММАТИКАЛЫК ВАРИАНТ

Грамматикалык вариант фразеологизмдик варианттардын жогорку түрлөрүнөн айырмаланып, анын составдык компоненттеринин ар кандай алымча-кошумчалар аркылуу өзгөрүүлөрүнөн эмес, фразеологизмдин грамматикалык түзүлүшүндөгү айрым бир өзгөрүүлөрүнөн пайда болот. Бул жагынан алганда, мынданай өзгөрүүлөр эки түрдүү мүнөздө болушу мүмкүн — морфологиялык өзгөрүү жана синтаксистик өзгөрүү.

а) Грамматикалык варианттын морфологиялык жактан өзгөрүүсү фразеологизмдин составдык компоненттеринин грамматикалык формаларынын өзгөрүүсү аркылуу шартталган болот: Ач берүүдөй жулкунгап жигиттер жоронун эрке баласындай тайрандашчу. Оюндағысын оттоп, санаасындағысын саап жатты. *Кой деген ай деген* ажо болбоду. (Ш.Ү.)

Бай Жакып менен Каракан
Ай түякка бээ чалып,
Ак сары башыл кой союп.
(«Манас»)

Ак сары **башылыц** асыр. Баабедин, жараткан. Деги табышар бекен?! (Ш.Б.)

Мисалдардагы белгиленген фразеологизмдер өзүлөрүнүн түпкү грамматикалык түзүлүшү боюнча ай дээр ажо, кой дээр кожо жоқ, ай түяк чалуу жана ак сарыбашыл деген түрдө болушу керек эле. Ал эми алар сүйлөмдө дээрдин ордуна деген; башылдын ордуна башылыц, түяктын ордуна түякка деген сыйктуу атоочтуктун **-тан** формасы, таандык уландысынын экинчи жагы жана барыш жөндөмө формалары аркылуу өзгөргөн.

б) Ал эми грамматикалык варианттын синтаксистик жактан өзгөрүүсү фразеологизмдин составдык компоненттеринин орун тартибинин алмашуусуна негизделет:

Малдан таап баарды
Кыдырттым далай шаарды.
(«Манас»)

Бексуулга койдун колунду
Байладың өзүн жолунду.
(Т.Мол.)

Жазылат жарпым жалганда
Жарк этип күлсөн оштонуп.
(Элдик ыр)

Мисалдагы фразеологизмдер баар табуу, кол коюу жана жарпы жазылуу деген фразеологизмдердин өзгөргөн варианты болуп саналат. Мындаи фразеологизмдерге дагы төмөнкүдөй типтеги мисалдарды көлтирсе болот: таш боор — боору таш; жүрөгү от — от жүрөк; тили ачшу — ачшу тил; колу ачык — ачык кол; жсаны көзүнө көрүнүү — көзүнө жсаны көрүнүү; жылан чактай, жылкы төппей — жылкы төппей, жылан чактай ж.б.

§ 114. ФРАЗЕОЛОГИЗМДЕРДИН КӨП МААНИЛҮҮЛҮГҮ

Фразеологизмдер өзүлөрүнүн структуралык жана маанилик бүтүндүгүн сактоо менен, лексикологиялык бирдиктер сыйктуу эле семантикалык жылыштарга, тарамдарга ээ болушу да ыктымал. Демек, фразеологизмдердин семантикалык жактан тарамдалышы (семантикалык парадигмаларга ээ болушу) өз ара белгилүү бир маанилик байланыш-каташтагы жеке маанилердин бирдигинен турган алардын көп маанилүүлүгүн шарттап турат. Бул жагынан фразеологизмдерде көп маанилүүлүктүн пайда болуу негиздери, анын маанилик жактан өнүгүү, көңеийүү закон ченемдүүлүктөрү

сөздөрден анча айырмаланбайт. Бирок фразеологизмдердеги көп маанилүүлүк өзүнүн пайда болушу, өнүгүшү жагынан сөздөрдөгү көп маанилүүлүккө караганда алда канча ийкемсиз, пассивдүү келет. Бул, баарыдан мурда, фразеологизмдердин составдуулугуна алардын лексика-грамматикалык түзүлүшүнүн туруктуулугуна жана маанилик бүтүндүгүнө байланыштуу кепте башка сөздөр менен лексикалык жана грамматикалык жактан эркин байланышынын кандайдыр бир деңгээлде чектелгендиги аркылуу түшүнүрүлөт. Кыскасы, фразеологизмдердин кепте көп мааниде колдонулушу — сөзгө караганда өтө сейрек учурай турган көрүнүш. Айрым бир мисалдарды келтире кетели:

1. **Жаны ачуу** — бирөөгө жан тартуу, аны аёо: *Ошол замат Бермет Сабирага жаны ачыш, түтүүй кетти.* (У.А.) — 2. **Жаны ачуу** — ачусу келүү, жаны кашаюу: **Жаны ачыш**, каары кайнаган Култай жанынdagыларга ызаланган көзү менен карады.

1. **Жаны жай албоо** — тынч тира албоо, тынымызыз аракеттенүү: *Баштаган шиши аягына чыгармайынча жаным жай албайт.* (К.К.) — 2. **Жаны жай албоо** — абдан катуу кыйналуу, тынчы кетүү: *Күнөөкөр түнү бою жөтөлүп, онтолоп, жаны жай албай чыкты.* (К.Б.)

1. **Башын жерден албоо** — бир нерсеге жан-дили менен киришүү: *Иш дегенде башын жерден албайт.* («Ала-Тоо») — 2. **Башын жерден албоо** — уялуу, күнөөлүү кишидей жер кароо: *Мамбеткул атасынын каарына калып, айыппиши болгон баладай башын жерден албай, анын соңунан ээрчил отурду.* (К.К.)

Фразеологизмдерде көп маанилүүлүктүн пайда болушунун негизги тармагы, баарыдан мурда, түз маанидеги эркин сөз айкашынын метафоралык өтмө мааниде колдонулуп, семантикалык жактан кайрадан уюшулушу менен шартталат. Ушул негизде алганда, көп маанилүү фразеологизмдин структурасын түзүп турган ар бир маани метафоралык маанилери боюнча жалпыланып туррууга тийиш. Демек, фразеологизмдеги көп маанилүүлүк өз ара бири-бири менен семантикалык байланыштагы экиден кем эмес метафоралык өтмө маанилердин биримдигинен турат.

Фразеологизмдердин маанилик структурасынын спецификасы, негизинен, анын ички формасы аркылуу аныкталат. Бул жагынан алганда, кыргыз тилиндеги фразеологизмдерди ички формалдык өзгөчөлүгүнө байланыштуу төмөнкүдөй эки топко бөлүштүрүүгө болот:

а) Биринчи топко лексикалык составы, грамматикалык түзүлүшү боюнча эркин сөз айкашынын базасында метафоралык маани аркылуу кайрадан уюшулган фразеологизмдер кирет:

1. Баш көтөрүү — оорудан айыгуу, сакаюу: *Ошол жылкы уллуу тумоодон берин-серин гана киши баш көтөрдү.* (М.Э.)

2. Баш көтөрүү — каршылык көрсөтө баштоо: *Жаш болуштун бүйрүктарынан кийин Кызылбаш баш көтөрдү.* (К.К.)

1. Адам болуу — эр жетүү, киши катарына кошулуу: *Адам болот деген ушул, Каныбеким. Сансыздын колунан таягы түшүп, тигинтил эл катарына кошулду* (К.Ж.)

2. Адам болуу — айыгуу, жакшы болуу: *Апамдын адам болор-болбосуна көзүм жетпейт. Оорусу күндөн-күнгө күчөп барат.* («Ала-Тоо»)

Ушу сыйктуу эле **башы байлануу** — 1) бирөөнүн эркине баш ийүү; 2) кандайдыр бир ишке жоопкер болуу: **кол салуу** — 1) бирөөгө катылуу; 2) согуш ачуу; **көзү жок** — 1) өлгөн; 2) бул жерде жок; **көзү ачык** — 1) алдын ала билген, олуялыгы бар; 2) көптү билип, көптү көргөн деген мүнөздөгү фразеологизмдер лексикалык составы, грамматикалык түзүлүшү боюнча эркин сөз айкашынын базасында уюшулган.

б) Ал эми экинчи топко лексикалык составы жагынан синхрондук планда алганда (бүгүнкү абалында), өз ара байланыштын лексикалык нормасына ылайык келбegen сөздөрдүн айкашынан турган фразеологизмдер кирет. Мындай түзүлүштөгү фразеологизмдер экинчи топтогу фразеологизмдердин негизги белүгүн ээлэйт:

1. Көзү тириүү — жандуу, чыйрак, тың: Ал **көзү тириүү**, сары чийкил, ыманы ысык жаш жигит экен. (Ж.Б.)

2. Көзү тириүү — аман-эсен, топурактан тышкары: Ал кишинин дагы эле **көзү тириүү**.

1. Кара жаак — чечен, сөзгө устат, төкмө ырчы: **Кара жаак**, жез таңдай ырчы, чечен аралаш баары келсин тоюма. («Манас»)

2. Кара жаак — тилдүү-ооздуу, тажаал: **Жаш Бубуканды кара жаак** кайнене келининдей көрбөй, кагыл-сого берди. (М.А.)

1. Жел таман — аягы сай таппаган, басанаак: **Жел таман** желип-жортуп айылда жур, жээлигин өзүн-өзү дайындал жур. (Т.Мол.)

Ушундай эле **баш коншуу**: 1) бирге болуу, чогулдуу, биригүү — 2) үйлөнүү, турмуш куруу; **башын ачыу**: 1) аялды өз эркиндигине жеткирүү — 2) түшүнүксүз нерсенин жөнүн табуу, ажыраттуу; **көзгө илбөө**: 1) төцинен албоо, киши катарына көрбөө — 2) уялбоо, ызаат кылбоо; **көзү өтүү**: 1) кадала кароо, сугун артуу — 2) каза табуу, өлүү; **жүрөгүндө кара жок**: 1) тайманбас, баатыр — 2) ак ниет, адилет деген сыйктуу байланыштын лексикалык нормасына ылайык келбegen сөздөрдүн демейдегидей эмес айкалышы алардын (составдык компоненттеринин) бүт бойдан метафоралык өтмө

мааниде колдонулушун шарттап, семантикалык структурасынын өнүгүшүнө жана кеңеишине негиз түзгөн болот. Алсак, көз сөзүнүн тириүү, шлбөө, өттүү деген этиш сөздөрү менен айкашы бүтүнкү күнде алардын лексикалык нормаларына ылайык келбейт. Бул жагынан жогоркудай фразеологизмдер эркин сөз айкашына жана анын базасында уюштууучу биринчи топтоту фразеологизмдерге кескин түрдө карама-каршы келет.

Демек, фразеологизмдердин ички формалдык мүнөзүнүн жогоркудай ар башкалыгына байланыштуу алардын составындагы компоненттердин да баштапкы абалынын сакталышы бирдей болбайт. Тагыраак айтканда, составдык компоненттеринин бүтүндөй өтме маанилерине негизделген (сөздөрдүн лексикалык нормаларына ылайык келбegen айкашынан пайда болгон) фразеологизмдердин мааниликтабияты фразеологиялык ширешме менен фразеологиялык бирдиктердин идиомалык мааниликтабиятына туура келет. Ал эми идиомалык маани фразеологиянын башка түрүнүн (фразеологиялык тизмектин) маанисине караганда полисемияны уюштурууга белгилүү деңгээлде ийкемдүүлүк кылат. «Анткени идиоманын компоненттери өзүнө тиешелүү лесикалык маанисин бүт бойdon же белгилүү даражада жооп жиберип, сырткы таасирдин күчүнө өз-өзүнчө каршылык көрсөтүү мүмкүнчүлүгүнөн алда канча ажыраган. Ошондуктан идиомалар фразеологизмдердин башка турлөрүнө караганда полисемиялык касиетке ээ болууга көбүрөөк жөндөмдүү келет»¹.

Көп маанилүүлүккө ээ болгон фразеологизмдердин семантикалык структурасындагы жеке маанилер алардын ички формасы аркылуу шартталган бирдиктүү бир жалпы мааниге топтоштурулган болот. М и с а л ы, киши колдуу болуудеген фразеологизм төмөнкүдөй маанилерден турат: 1) өз айкашынан эмес, кимдир бирөө тарабынан өлүү; 2) малдын кимдир бирөө тарабынан уурдалышы. Демек, фразеологизмдеги маанилерди жалпы бир мааниге бириктириүүчү жана ошол эле маалда алардын өз ара семантикалык байланышын камсыз кылыш туруучу жалпы өзөктүк маани — «Кимдир бирөө тарабынан». Ошону менен катар эле фразеологизмдин мааниликтабиятындагы өлдү жана уурдалды деген жекече маанилер канчалык жогорку өзөктүк маани аркылуу жалпыланыш жана өз ара байланышын турганына караастан, алардын ар бири ар башка түшүнүктүү билдириүүчүлүк касиети боюнча бири экинчисинен айырмаланып да турат. Бул

¹ Осмонова Ж., Аталган эмгек, 70-б.

жагынан алганда, фразеологизмдеги көп маанилүүлүктү түзүп турган ар бир маани белгилүү даражада өз алдынчалык мунәзгө ээ болуп, көз каранды же бириңен экинчиси келип чыккан маани эмес, өз ара бирдей тен абалдагы маанилер болуп саналат. Ошондуктан алардын кайсы мааниси мурун, кайсынысы кийин пайдал болгонун аныктоо кыйынга турат же мүмкүн да эмес. Демек, мындаид көп маанилүү фразеологизмдердин маанилик бөлүктөрүнө параллелдүүлүк мүнәздүү.

Ал эми фразеологизмдердеги көп маанилүүлүк, андагы ар бир маани жеке, өз алдынча турганда так, даана билинбейт. Ошондуктан алардын ар бир учурдагы конкреттүү маанилерин лексикалык көп маанилүүлүктөй эле контекст аркылуу аныкталат:

1. **Боору катуу** — аябай күлүү, ыкшып күлкүсүн тыя албоо: Эх жаным ай! **Боорумата жаздады!** — Седеп ишин басып кыткыльктай берди. (К.К.)

2. **Боору катуу** — чоююу, бойго жетүү. Эрик **боору катыш** чонйыгынчо, өз энесинин колунда болду. («Ала Тoo»)

1. **Ак күп** — териси чыңалып, ак шишик алган көрүнүш: Мынча эмне **ак күп** болуп калгансың?

2. **Ак күп** — балапандын денесин үлпүлдөгөн майды сары жүн басып келаткан учур: **Ак күп** болгон балапаны чыйпылдан, жем талашат.

1. **Илеби кайтуу** — көңүлүү калуу, шагы сынуу: Бекер кылдың, жаш неменин **илеби кайтыш калды**. («Ала Тoo»)

2. **Илеби кайтуу** — бир аз муздай түшүү, салкын тартуу: Күндүн **илеби кайтыш калды** откөн жаандан бери.

§ 115. ФРАЗЕОЛОГИЗМДЕРДИН СИНОНИМДЕШТИГИ

Фразеологизмдер да лексикологиялык бирдиктер сыйктуу эле өз ара синонимдик катышта келип, маанилик жактан терендөө, колдонулушу боюнча кеңейүү касиеттерине ээ болуп турат. Ал эми өз ара синонимдештиги, ага тиешелүү болгон ар кандай белги-касиеттери боюнча алар кадыресе сөздөрден анча айырмаланбайт. Тагыраак айтканда, фразеологизмдердин өз ара синонимдештигин аныктоочу белги болуп алардын семантикалык жалпылыгы эсептелинет, б.а., синонимдеш келген фразеологизмдердин жалпы бардыгына бирдей даражада тиешелүү болгон, баарынын башын коштуруп турган жалпы маани болот. М и с а л ы, чач этекпен — уй түгүндөй — жунун жейт — иштеш кара кептальнан деген сыйктуу фразеологизмдердин өз ара синонимдеш-

тигин аныктоочу жалпы маани — **көп**. Ошондой эле ыңырчагы ырдаган — үрүп чыгар ити жок — итке минген — адалдан түгү жок — уйдуң мүйузүнө ишинери жок деген фразеологизмдердин синонимдик жалпы мааниси — жарды. Мына ушул синонимдеш катыштагы фразеологизмдердин бардыгына бирдей даражада тиешелүү болгон жалпы маани (**көп** жана **жарды**) синонимдик уя деп аталат. Ал эми ошол семантикалык жалпылыктын негизинде бир уянын айланасына топтоштурулган же бир уяга бириккен эки же андан ашык фразеологизмдердин тобу (чач эткептен — уй түгүндөй — жүнүн жейт — иттин кара калтальнан же ыңырчагы ырдаган — үрүп чыгар ити жок — итке минген — адалдан түгү жок) синонимдик катар, же фразеологизмдик синонимдик катары деп аталат. Демек, фразеологиялык синонимдик катарлар жалпы бир фразеологизмдик түшүнүктүн, маанинин тармактык белүктөрү болуп эсептелет.

Оз кезегинде фразеологизмдердин синонимдик катарлары да белгилүү бир критерийлерге негизделет же аларга мүнөздүү болгон белгилердин бирдигинен турат: 1) Синоним-фразеологизмдер семантикалык жактан бирдей же жакын түшүнүктү билдириет; 2) өзүлөрүнүн табияты, маанилештиги боюнча грамматикалык жактан бирдей сөз түркүмүнө тиешелүү болот; 3) ошондой эле синонимдер бирдей маанини билдиригендикten жана бир сөз түркүмүнө тиешелүү болгондуктан, сүйлемдө бирдей милдет аткарат.

Ал эми синонимдик катарлардын спецификалык мүнөзүн аныктоочу жогорку критерийлер, негизинен, лексикалык синонимдерге көбүрөөк мүнөздүү. Албетте, фразеологизмдер тилдин өзүнчө бирдиги катары алардын синонимдик катарларына мүнөздүү болгон белгилер да өзүнчө спецификалык бөтөнчөлүктөргө ээ болуп турушу мүмкүн.

Ошентип, синонимдик катарларды аныктоочу жогоруда көрсөтүлгөн принциптердин же белгилердин сөз менен фразеологизмдердин жалпылыктары жана айырмачылыктары төмөнкүдөй түрдө мүнөздөлүүгө тишиш.

Кыргыз тилиндеги өз ара синонимдик катышты түзүп турган фразеологизмдер да сөз сыйктуу эле объективдүү чындыктагы бир эле түшүнүктүү, нерсени, анын кыймыл-аракетин, белги-касиетин, сандык, сапаттык өзгөчөлүгүн лексикалык составы жагынан ар башка болгон туруктуу сөз тизмеги аркылуу билдириет: Күлүн көккө салыруу — таш талканын чыгаруу — аягын асманга чыгаруу деген үч компоненттен турган фразеологизмдердин синонимдик катарлары лексикалык составынын ар башкалыгына карабастан,

бардыгына бирдей тиешелүү болгон бир гана маанини — «эч нерсесин калтырбай жок кылуу», «тымтыракайын чыгаруу» деген маанини билдирип турат. Бирдиктүү күч фашисттин **күлүн кекке сапырды**. (О.Б.) Тапкан бирөө милицияга тапшырат, ошен-тил, **аягыбыз асманга чыгат**. (К.О.) **Таш-талканын чыгарыш**, такыр кырып салганы. («Манас»)

Кыргыз тилиндеги синонимдеш фразеологизмдердин көпчүлүк бөлүгү лексикалык синонимдердөй эле бирдей сөз түркүмүнө тиешелүү болот:

Этиштик фразеологизмдер аркылуу уюшулган синонимдик катарлар: *аарынын уюгунат тийүү* — ажыдаардын күйругун басуу (каарына калуу, ачуусуна тийүү); *терисин тескери сооу* — жонунаң кайыш алуу (абдан кыйноо, катуу жазалоо); ичкен ашын жерге кооу — *ак эткендөн так эттуу* — эки көзү төрт болуу (кандайдыр бир нерсеге жетүүнү аябай эңсөө, самоо) ж.б.

Атоочтук (причастие) фразеологизмдер аркылуу уюшулган синонимдик катарлар: *ала жипти аттабаган* — кара санабаган (бирөөнүн бир нерсесин албаган, так жүргөн); *жер чечегин бөзеген* — *таңдайынан чан, чыккан* (үккулуктуу кылып, чечен сүйлөгөн).

Эскертуү: Жогоруда **-ган** формасындагы этиш сөздөр аркылуу уюшулган фразеологизмдер кепте көпчүлүк учурда адамга карата ала **жипти аттабаган** аял же бирөөгө *кара санабаган адам* деген сыйктуу активдүү колдонулушуна карата шарттуу түрдө атоочтук катары алынды. Болбосо, алар кээде *ала жипти аттабайт же кара санабады* деген сыйктуу түзүлүштө накта этиштик формаларды да кабыл ала берет.

Сын атоочтук фразеологизмдер аркылуу уюшулган синонимдик катарлар: *ак көңүл — ала көөдөн* (оюнда арамдыгы жок, кекчил эмес); *алты саны аман — куландан соо* (дени таза, оорусу жок, сопсоо) ж.б.

Тактоочтук фразеологизмдер аркылуу уюшулган синонимдик катарлар: *штитин кара канталынан — чач эткетен* (көп, абдан көп); *көз ачып-жумганча — айта-буйта дегиче* (бир заматта, дароо, арыдан-бери, етө тез) ж.б.

Бирок фразеологизмдердин синонимдик катарлары бардык учурда эле жогоркудай бирдей сөз түркүмдерүнө тиешелүү боло бербейт. Айталы, чач эткетен — *үй түгүндөй — жер майышкан* деген фразеологизмдер бир гана «көп» деген маанини билдирип, озара синонимдик катарды түзүп турганына карабастан, үчөө үч

башка сөз түркүмүнө тиешелүү: чач этектеп — тактооч; уй түгүндөй — сын атооч; жана жер майышкан — атоочтук. Мындай көрүнүш кыргыз тилиндеги фразеологиялык синонимдерде аз учурбайт. Ал эми лексикалык синонимдик катарлар, негизинен, бардык учурда адам — киши; ал — ысым; жасын — жуук; көп — мол деген сыйктуу грамматикалык бирдей категорияга тиешелүү болору белгилүү.

Лексикалык синонимдер жогоркудай бардык учурда бир гана сөз түркүмүнө тиешелүүлгүнө байланыштуу сүйлөмдө бирдей грамматикалык формада келип, синтаксистик бирдей милдет аткарса, фразеологизмдик синонимдерге бул касиет дайым эле мүнөздүү боло бербайт. Бул, баарыдан мурда, фразеологизмдердин бардык учурда эле бирдей сөз түркүмүнө тиешелүү болуп келе бербестиги менен түшүндүрүлөт. Демек, фразеологиялык синонимдер менен лексикалык синонимдердин негизги айырмачылыктарынын бири, жогоруда көрсөтүлгөндөй, алардын грамматикалык табиятынын бирдей эместигинен ачык көрүнөт.

Ал эми фразеологизмдик синонимдин катарлары канчалык даражада өз ара бирдей же жакын маанилерди билдирип турганына карабастан, лексикалык синонимдердеги эле семантикалык оттенкалары, кепте башка сөздөр менен байланышы жана колдонулуш мүнөзү (активдүүлгү же пассивдүүлгү) бойонча бардык учурда эле окошо боло бербайт. Айталы, Көнүлү жай учурунда *Текебайдын барбалактаган ала көөден* мүнөзү Сатарбекке толугу менен жуккан сыйктуу эле (Ш.А.) деген сүйлөмдө фразеологизди (*ала көөден*) анын синоними менен алмаштырууга болот: *Текебайдын ак көңүл барбалактаган мүнөзү Сатарбекке толугу менен жуккан сыйктуу* эле. Бирок ушул эле синонимдер башка бир учурларда бири-бирин алмаштыра албай калат. Мисалы, **Ак көңүлдүн аты арыбайт; Ала көөден адамдар куру дүрмө мылтыктай** (А.Ү.) деген сүйлөмдердеги синонимдерди өз ара алмаштырууга болбайт. Анткени алар «барбалактаган», «юнда арамдыгы жок» деген маанилер бойонча өз ара окоштуктуу, жалпылыкты түзгөнү менен, айрым бир маанилик оттенкалары жагынан бири-биринен кескин айырмаланып турат. Тагыраак айтканда, жогоруда *ала көөден* синонимдештик маанисинен сырткары, «мактанчаак», «көкүрөгүн көтөргөн», «женил мүнөз» деген, ал эми *ак көңүл*, тескерисинче, «кишинин көңүлүн калтырбаган», «боорукер» маанисинде колдонулган. Ошондой эле **боору ооруу — кабыргасы кайышшуу; ак эткендөн так этүү — ичкен ашын жерге коую** деген фразеологизмдик синонимдеш катар-

лардын бириңчиси «бирөөгө жан тартуу», «аёо» жана экиңчиси «кандайдыр бир нерсеге жетүүнү самоо, эңсөө» маанилери боюнча өз ара окшоштукту, жалпылыкты түзөт. Бирок айрым бир маанилик оттенкалары боюнча бири-бириңен айырмаланат. Айтала, кабыргасы кайышуу жогорку синонимдик мааниден сырткары «кыйналуу, азап чегүү, оор абалда калуу» маанисин да билдириет. Ал эми ичкен ашын жерге коюу «энсөө» маанисинен сырткары «бир ишке өтө берилүү, абдан кадырлоо, сыйлоо, жакшы көрүү» маанилеринде да колдонулат: **Сагынбек десе балдар ичкен ашын жерге коёт.** (К.Ж.) Ошентип, фразеологизмдердин синонимдик катарлары да лексикалык синонимдердей әле өз ара семантикалык оттенкалары боюнча айырмаланып турат.

Фразеологизмдик синонимдер сүйлөм тутумунда башка сөздөр менен айкалышы же тиешелүү болуп айтылышы боюнча да лексикалык синонимдердей әле өз ара айырмаланышы мүмкүн. Бул синонимдик катарлардын маанилик өзгөчөлүгүнө байланыштуу болот. Айтала, **үй түгүндөй — иттин кара калталынаң** деген синонимдеш фразеологизмдер кепте тигил же бул түшүнүккө (сөзгө) карата колдонулуш мүнөзү боюнча бирдей эмес. Тагыраак айтканда, синонимдик катардын **үй түгүндөй** деген түгөйү жансыз заттарга карата **үй түгүндөй акча** же **үй түгүндөй тамак** деген түрдө колдонулбаса, тескерисинче, **иттин кара калталынаң**, негизинен, жансыз заттарды белгилеген сөз менен айкалышат: **акча деген иттин кара калталынаң же тамак деген иттин кара калталынаң.** Ал эми **Үй түгүндөй** көп қалмак урушууга камынып (*«Манас»*) деген сыйктуу жандуу заттардын атоолору менен байланыш-катыш түзсө, тескерисинче, **иттин кара калталынаң** деген анын синонимдик түгөйүнө бул касиет анча мунөздүү эмес.

Кептин түрлөрүндө фразеологизмдердин синонимдик катарларынын колдонулуш даражасы да бирдей эмес. Алардын айрым түгөйлөрү кептик оромдордо активдүү колдонулса, айрымдарынын пассивдүү колдонулгандыгы же колдонуудан аздал чыгып бартканы байкалат. **М и с а л ы, аарынын уюгунат тийүү; ажыдаардын күйругун басуу; көз ачып-жумганча; ичкен ашын жерге коюу; үргүп чыгар ити жок ж.б. сыйктанган** фразеологизмдик синонимдердин түгөйлөрү кепте активдүү колдонуулуу мүмкүнчүлүгүнө ээ болсо, тескерисинче, **жер майышкан; үй түгүндөй; чач этекпен; ыңырчагы ырдаган; айта-буйта дегиче; адалдан түгү жок** деген сыйктуу түгөйлөрү өтө сейрек колдонулуп, акырындан колдонуудан чыгып баратат.

ФРАЗЕОЛОГИЗМДЕРДИН ГРАММАТИКАЛЫҚ ТҮЗҮЛҮШУ

Фразеологизмдер сырткы түзүлүшү боюнча эки же андан толук маанилүү сөздөрдүн өз ара грамматикалық жактан байланышып турган синтезинен түзүлөт. Булар тутумундагы түгөйлөрдүн өз ара катышы жана грамматикалық байланыштарынын мүнөзү боюнча ар түрдүү болот. Алсак, 1. иштин көзүн таануу; 2. ичкен ашындаи болуу жана 3. каны кайноо; 4. кан-сөлү жоск деген фразеологизмдер грамматикалық түзүлүшү боюнча бирдей эмес. Алардын биринчи жана экинчисинин тутумундагы сөздөр өз ара иштин көзү, көзүн таануу жана ичкен ашындаи, ашындаи болуу деген сыйктуу бири экинчиси менен байланыштын таандык, башкаруу, ыкташуу формаларында келип, өз ара айкындоочтук катышта турган сөз айкашы тибиндеги фразеологизмдер. Ал эми алардын үчүнчүсү жана төртүнчүсү — эки гана сөздөн туруп, бири-бири менен байланыштын ээрчишүү формасында келген, өз ара предикативдик катышта турган сүйлөм тибиндеги фразеологизмдер.

Демек, фразеологизмдердин грамматикалық түзүлүшү дегенде, биз алардын тутумундагы сөздөрдүн ички байланыш формаларын, морфологиялық мүнөзүн жана синтаксистик түзүлүш өзгөчөлүктөрүн эске алган болобуз. Мына ушул негизден алганда, фразеологизмдерди, алды менен, сөз айкашы тибиндеги фразеологизмдер жана сүйлөм тибиндеги фразеологизмдер деп эки топко бөлүп кароого туура келет.

§ 116. СӨЗ АЙКАШЫ ТИБИНДЕГИ ФРАЗЕОЛОГИЗМДЕР

Сөз айкашы тибиндеги фразеологизмдер өзүлөрүнүн грамматикалық түзүлүшү боюнча эркин сөз айкашынан, негизинен, айырмаланбайт. Тагыраак айтканда, фразеологиялық айкаштардын түгөйлөрү да эркин сөз айкашынын түгөйлөрүндөй эле синтаксистик багыныңкы байланыштын жолдору боюнча (ыкташуу, башкаруу, таандык байланыш) бири-бири менен байланышат. б.а., фразеологизмдик сөз айкашы деле эркин сөз айкашынын моделинде түзүлөт:

а) Кара далы, кара жаак, оймок ооз, олуясындаи көрүү, он колу, суудай билүү, суук кол.

б) Куюшканга кылчылуу, мурдунан жетелеттүү, мүүнүна кирүү, мээнى чагуу, ойротто жок, оозго кирүү, өзүнөн калсын.

в) Мурөктүн суусу, ооздун жели, тердиктиң бетиндей, алакандын отундай ж.б.

Бириңчи топтоту фразеологизмдер ыкташуу, экинчидегилер башкаруу жана үчүнчүдөгүлөр таандык жолдору боюнча байланышкан.

Фразеологизмдик сөз айкашынын грамматикалык касиеттерин аныктоо үчүн алардын түрлөрүн, түзүлүшүн (структурасын) жана түгөйлөрүнүн өз ара байланыштуу жолдорун аныктоо талап кылышат.

Сөз айкашы өз ара багыныңкы жана багындыруучу деп аталған эки түгөйдөн турат да, анын ички формасын багыныңкы түгөй, ал эми сырткы формасын (сүйлөм тутумунда башка сөз менен байланыштуу формасын) багындыруучу түгөй түзөт. Сөз айкашынын түзүлүшүндө, анын ар кандай түрлөрүнүн жасалышында багындыруучу түгөйдүн кайсы сөз түркүмүнөн экендиги негизги мааниге ээ болот. Тагыраак айтканда, багындыруучу түгөйдүн кайсы сөз түркүмүнөн экендигине байланыштуу атоочтук сөз айкашы жана этиштик сөз айкашы болуп экиге бөлүнөт. Фразеологизмдик сөз айкашы да эркин сөз айкашынын ушул моделинде жасалат. Ошондуктан аларды да шарттуу түрдө атоочтук фразеологиялык сөз айкашы жана этиштик фразеологиялык сөз айкашы деп эки түргө бөлүүгө туура келет.

1. Фразеологизмдик сөз айкашынын багындыруучу түгөйү этиш сөздөр аркылуу уюшулат: **ой чапчуу, акесин таанытуу, бетин ачуу, бетине салуу, жолун кылуу, журөгүн өлтүрүү** ж.б.

Эркин сөз айкашында, айрыкча фразеологиялык сөз айкашында анын багындыруучу түгөйү катары этиштер етө жыш колдонулат.

Мына ушул жагынан алганда, фразеологизмдик сөз айкаштырынын структурасын так аныктоо максатында атоочтук сөз айкашын конкреттештирип, багындыруучу түгөйүнө карата: 1) зат атоочтук сөз айкашы; 2) сын атоочтук сөз айкашы; 3) тактоочтук сөз айкашы деген сыйктуу түрлөргө ажыратууга туура келет.

1) Зат атоочтук сөз айкашында багындыруучу түгөйү зат атооч, ал эми багыныңкы түгөйү башка атооч сөздөрү болот:

а) Зат атооч + зат атооч тибиндеги фразеологизмдик сөз айкашы: камчыга сап, баш маанек, бал тил, балык жон, баланын уүү, бапанын алачыгы, аш катык, от майы, атам замандан ж.б.

б) Сын атооч + зат атооч тибиндеги фразеологизмдик сөз айкашы: ач бел, күү жоон, ач билек, ач болот, ач көз, ачык кол, ачык

ооз, кандуу моон, кара желин, кара жемсөө, кара курсак, кара ооз, кара күчкө ж.б.

в) Сан атооч + зат атооч тибиндеги фразеологизмдик сөз айкашы: баш бармак, тогуз айып, бир базардан өтүү; бир уну көктө, бир уну жерде; жети тундө, кырк жылкы, беш колун салуу, беш ердөгүн учурруу ж.б.

2) Сын атоочтук сөз айкашынын төмөндөгүдөй типтери учуррайт:

а) Зат атооч + сын атооч тибиндеги фразеологизмдик сөз айкашы: баа жеткис, айдан ачык, уй түгүндөй, ай жүэдүү, ай жамалдуу, баш билги, башка чапкандаай, башка чукак, иштин чукөсүндөй, ишм тап ж.б.

б) Сын атооч + сын атооч жана сан атооч + сын атооч тибиндеги фразеологизмдик сөз айкашы: ач арбактай, беш бүктөлүү, бир төң, кара муртөз, кара өзгөй, кара таандай, көк жашык, көк ала койдой союу, көк мелтей, куру жалак, байлооч бүркүттөй ж.б.

3) Зат атооч + тактооч тибиндеги фразеологизмдик сөз айкашы: бармак басым, ат чабым, эт бышым, ат үстүнөн, жең ичинен, бээсаам.

Эркин сөз айкашынан айырмаланып, фразеологизмдик сөз айкашына сан атоочтук жана ат атоочтук сөз айкаштары, негизинен, мүнөздүү эмес. Ал эми фразеологизмдерде атоочтук башка сөздөрдү өзүнө багындыруу мүмкүнчүлүгү алда канча жороруу экени байкалды.

Этиштик сөз айкашынын структурасын, негизинен, зат атооч + этиш тибиндеги фразеологизмдик сөз айкашы түзөт: бутуна жыгылуу, даамын таттуу, дальсын салуу, кабак-кашина кароо, кабыргага көнешүү, иштен чыгуу, жүрөгүн өйүү, жур-нарыга салуу, жибин тарттуу ж.б.

Мындан сырткарлы, сын атооч + этиш, чакчыл + этиш жана тактооч + этиш тибиндеги фразеологизмдик сөз айкаштары да кездешет: бычактай тишүү, бургөдөй секириүү, быкбырдаай кайноо, бүк түшүү, бура сүйлөө, камчыга ченеп бөлүү, ботодой боздоо, бөйдөй күүрүү, бура бастырбоо, бурап коюу, өйдө карабоо, астына түшүү, астын-үстүн кылдуу ж.б.

Этиштик сөз айкашынын ичинен зат атооч + этиш тибиндеги фразеологизмдик сөз айкашы өтө кенири колдонулат.

Кыргыз тилиндеги эркин сөз айкашынын тутумундагы сөздөр өз ара ээрчишүү, ыкташуу, башкаруу жана таандык байланыш аркылуу байланышат. Бул жагынан фразеологизмдик сөз айкашы эркин сөз айкашынан анча деле айырмаланбайт. Булардын ар бирине кыскача токтоло кетели.

Ээрчишүү байланышы кыргыз тилинде баш мүчөлөрдүн (ээ менен баяндоочтун) бири-бири менен грамматикалык байланышынан түзүлөт. Демек, ээрчишүү байланышы эки тутумдуу сүйлөмгө мунөздүү келет да, андагы ээ жана баяндооч дайыма өз ара синтаксистик байланышта болот. Мындай учурда сүйлөм ээси грамматикалык мунөзү боюнча багындыруучу, ал эми баяндооч ээнин түрдүү белгилерин билдириүүчү мүчө катары багыныңкы түгөй болуп эсептелет. Андыйктан ээрчишүү байланышынын принципибоюнча сүйлөм ээси сан, жак боюнча грамматикалык кандай формада айтылса, баяндооч да багыныңкы түгөй катары ээге карата ээрчиш, окшошуп айтылууга тийиш. Ал эми эки тутумдуу (ээ жана баяндооч формасындагы компоненттери бар) келген фразеологизмдик айкаштарда да әркин сөз айкашындагы ээрчишүү байланышына тиешелүү жогорку принцип сакталганы менен, грамматикалык айрым бир түзүлүшү боюнча мунөздүү айырмачылыкка ээ. Бул, баарыдан мурда, фразеологизмдердин структурасында сүйлөмдүн ээси катары жактама ат атоочтордун келбегендигинде. Анткени кыргыз тилинде баяндоочтун ээге карата сан жана жак боюнча ээрчиш айтылышы жактама ат атоочтордун сүйлөм ээси катары колонулушу менен түздөн-түз байланыштуу болот. Ал эми фразеологизмдердин табиятына бул көрүнүш мунөздүү болбогондуктан, алардын тутумундагы ээ жана баяндоочтук формада турган компоненттердин байланышы ээрчишүү байланышынын багыныңкы түгөй катары ар кандай сөз түркүмдерүү келе берет. Демек, структуралык жактан ар түрдүү мунөзгө ээ. Алардын төмөнкүдөй түрлөрүн көрсөтүүгө болот:

- а) Зат атооч + этиш тибиндеги ээрчишүү байланышы: **каны качуу, колу байлануу, колу сынсын, кылы кыйшайбоо, мурду бутуу, оозу күйүү, өзөгү күйүү** ж.б.
- б) Зат атооч + сын атооч тибиндеги ээрчишүү байланышы: **оозу бош, оозу бек, көзү ачык, оозу майлуу, куюшканы бош, колу чүрүш, каны бузук, камчысы жакши, көзү тик** ж.б.
- в) Зат атооч + зат атооч тибиндеги ээрчишүү байланышы: **көзү көктө, бир буту көрдө, бир кайноосу ичинде, боору таш; төшү жайллоо, тебесу кыштоо** ж.б.
- г) Зат атооч + жок, бар формасындагы ээрчишүү байланышы: **көзү жок, жүрөгү жок, ары жок, жөнү жок, жолу жок, акылы жок, жүрөгүндө жалы бар, өпкөсү жок, изи жок, адеби жок** ж.б.

Фразеологизмдеги байланыштын ушул формасында багыныңкы түгөй катары, албетте, этиштер, андан кийин сын атооч жана жок деген сөздөр активдүү колдонулат.

Ыкташуу байланышынын компоненттери өз ара эч кандай грамматикалык каражаттарсыз маанилик жана орун тартиби боюнча байланышат. Ал эми ыкташуу байланышынын багындыруучу түгөйүй кайсы сөз түркүмү экендигине карата алар өз ара атоочтук ыкташуу жана этиштик ыкташуу болуп бөлүнөт.

а) Атоочтук ыкташуу формасындагы фразеологизмдик сөз айкаштары: коён жүрөк, бал тил, балык көз, ач бел, күү жол, кара жаак, ала көөдөн, аж жүрөк, аж жол, аж таңдай ж.б.

в) Этиштик ыкташуу формасындагы фразеологизмдик сөз айкаштары: терисин тескери сыйруу, ай баткандай кылуу, айтабуйта дегиче, ала-кула кылуу; ала койду бөлө кыркуу, арам өлүү, тикесинен тик турруу ж.б.

Башкаруу байланышынын түгөйлөрү өз ара атооч, иликтен башка жөндөмө мүчөлөрүнүн формалары жана жандоочтор аркылуу байланышат. Байланыштын бул формасы да ыкташуу байланышындай эле багындыруучу түгөйүнүн морфологиялык табиятына карата атоочтук башкаруу жана этиштик башкаруу болуп бөлүнөт.

а) Атоочтук башкаруу формасындагы фразеологизмдик сөз айкаштары: башка чукак, сөзгө саран, акылга дыйкан; атка жеңил, тайга чак, айдан ачык, башка чалкандай, бычакка сап ж.б.

б) Этиштик башкаруу формасындагы фразеологизмдик сөз айкаштары: арбагын көтөрүү, араанын агытуу, жаагынан кайыш алуу, капарына албоо, көзгө басар, күлкүнүнде куюу, мышыгынан күлүү, оту менен кирүү, күлү менен чыгуу, мурду менен тийүү ж.б.

Таандык байланышында турган сөздөр өз ара ээрчишүү абалында болот, б.а. анын багыныңкы түгөйү илик жөндөмө формасында келет да, багындыруучу компонентти таандык мүчөнүн тигил же бул жагында турат. Мына ушул өзгөчөлүгүнө байланыштуу алардын түгөйлөрү дайыма зат атоочтор же заттык мааниге өткөн сөз түркүмдөрү аркылуу уюшулат: тырмактын агындаай, зылдын кара ташы, атанаң баласы, көздүн ағы менен төң айлануу, ооздун жели, экинин бири, мурөктүн суусу, аарынын юугундай, жыландын күйругүн басуу ж.б.

§ 117. СҮЙЛӨМ ТИБИНДЕГИ ФРАЗЕОЛОГИЗМДЕР

Сүйлөм тибиндеги фразеологизмдердин тутумунда ээ жана баяндооч формасындагы түгөйлөрү болот. Алар кадырлесе сүйлөмдүн баш мүчөлөрүндөй эле бири атооч жөндөмөсүндөгү ээ, экинчиси баяндооч формасында келет. М и с а л ы, бети күйүү,

бети кара, жарасы женил, бети ачык; башы шишүү, башы экөө эмес, бети жок, базары тароо, котур ташы койнунда ж.б. деген сыйктуу фразеологизмдердин компоненттеринин өз ара байланыш-катышы кадырлесе сүйлөмдөрдөн эч айырмаланбайт, б.а., булар төмөнкүдөй типтеги кадырлесе сүйлөмдөргө окшош: *Үйү жок, базар тарады, кипеби жанаңында, өңү кара, башы чоң ж.б.*

Кыргыз тилиндеги сүйлөм тибиндеги фразеологизмдерди грамматикалык түзүлүшүнө карата жалаң сүйлөм тибиндеги фразеологизмдер жана жайылма сүйлөм тибиндеги фразеологизмдер деп эки бөлүүгө болот.

а) Жалаң сүйлөм тибиндеги фразеологизмдер эки гана компоненттен — өз жана баяндоочтон гана уюшулат. Кыргыз тилинде ушул типтеги фразеологизмдер өтө активдүү колдонуларын баса белгилөөгө болот. Ошондуктан структуралык жактан да өтө ар түрдүү келет. (Бул жөнүндө кененирээк ээрчишүү байланышын караңыз): *жүрөгү чыгуу, жүрөгү таш, жүрөгү атып кетүү, бою жибүү, бети кара, бели майышуу, башы ачык ж.б.*

Фразеологизмдердин мына ушундайча өз ара ээрчишүү байланышында келип, бири өз, экинчиси баяндооч сыйктанган жалаң сүйлөм түзүлүшүндөгү тиби, өйдөө белгиленгендей, өтө кенири тараган. Сүйлөм тибиндеги фразеологизмдердин дагы бир спецификалык өзгөчөлүгү катары алардын өз сыйктанган бөлүгүнүн таандык уландысынын үчүнчү жак формасы аркылуу уюшулушунун өтө мүнөздүү экендигин баса белгилөөгө болот.

б) Жайылма сүйлөм тибиндеги фразеологизмдер да көп эле учуртайт. Бирок алардын компоненттеринин саны кадырлесе сүйлөмдөгүлөрдүкүнө караганда аз болот: *башы жерге кирүү, башына бак конуу, жаман көргөндүн бөркү казанбактай, жан жыгачтын мизинде ж.б.*

Жогорку жайылма сүйлөм тибиндеги фразеологизмдердин составдык компоненттери кадырлесе сүйлөмдөй эле бири экинчиси менен белгилүү бир грамматикалык формалар аркылуу байланышып, белгилүү бир синтаксистик катышта келген. Алсак, башы жерге кирүү деген фразеологизм төмөнкүдөй мүнөздө синтаксистик бөлүктөргө ажырайт: *башы кирүү — ээрчишүү байланышы, башы — өз, кирүү — баяндооч; жерге кирүү — башкаруу байланышы, жерге — бышыктооч. Жаман көргөндүн бөркү казанбактай: бөркү казанбактай — ээрчишүү байланышы, бөркү — өз, казанбактай — баяндооч; жаман көргөндүн бөркү — таандык байланыш, жаман көргөндүн — аныктооч ж.б.*

Сейрек болсо да, фразеологизмдердин системасында анын татаал сүйлөм түзүлүшүндөгү түрлөрүн да кезиктириүүгө болот:

Башы бапан, аяғы сапан; башы баш, бағалчагы кара таш; башы батып, бағалчагы сыйуу; башы жаздыкта, бели оттукта эмес. Мисалдардан көрүнүп тургандай, мындай татаал сүйлөм түзүлүшүндөгү сүйлөмдөрдүн түгөйлөрү жалаң сүйлөм түзүлүшүндө гана келет.

ФРАЗЕОЛОГИЗМДЕРДИН СТИЛДИК ЖАКТАН КОЛДОНУЛУШУНА КАРАТА БӨЛҮНҮШҮ

Кыргыз тилинин системасындағы фразеологизмдер өзүлөрүнүн экспрессивдүү-стилистикалық касиеттери, кептин тигил же бул түрүндө колдонулуш мүнөздөрү боюнча бирдей эмес. Ошондуктан аларды мына ушул өзгөчөлүгүне карата, б.а., экспрессивдүү-стилистикалық өз ара айырмачылыктарына жана колдонулуш чөйрөсүнө карата атоо маанисindеги фразеологизмдер, турмуштук оозеки сүйлөшүү мүнөзүндөгү фразеологизмдер жана китептик мүнөздөгү фразеологизмдер деген сияктуу түрлөргө ажыратууга туура келет.

§ 118. АТОО МААНИСИНДЕГИ ФРАЗЕОЛОГИЗМДЕР

Кыргыз тилиндеги фразеологизмдердин белгилүү бир тобу экспрессивдүүлүк касиетке ээ эмес. Анткени мындай фразеологизмдер сүйлөөчүнүн тигил же бул көрүнүшкө, нерсеге, түшүнүккө карата кандайдыр бир баасын билдириүү же аны элестүү, образду чагылдыруу үчүн эмес, турмуштагы тигил же бул нерсени, алабалды, белги-касиетти тек гана атап көрсөтүү милдетин аткарат. Демек, ушул табиятына байланыштуу алар стилистикалық жактан бейтарап келет да, стилдин бардыгында башка фразеологизмдердей көркөм каражат катары эмес, кандайдыр бир нерсеге, көрүнүшкө, кыймыл-аракетке байланышкан түшүнүктүү билдириүүнүн өзүнчө бир формасы катары колдонулат. Кыргыз тилинде мындай фразеологизмдер катары төмөнкүлөрдү көрсөтүүгө болот: *адам болуу — 1) эр жетүү, киши катарына кошулуу; 2) оорудан айыгуу; ажсалы жетүү — өлүү, дүйнөдөн кайтуу; ажсалы жок — өлбөй аман калуу; ажырашаар аяк — башка жакка көчкөндө, коштошку иретинде берилүүчү сый тамак; ай башы — орозо айынын эң акыркы күнү; ай түяк — жалпы эле жылкы атоосу; ай талаа — эл жашабаган ээн талаа; ак жем — күшту семиртпөө*

үчүн сууга салып, канын кетирип, ак шапак кылып берилүүчү эт; **ак жоолук** — аял, келинчек; **бирди көрсөтүү** — адебин колуна берүү, каттуу жазалоо; **бөрү тил** — эки жагы миздүү, курч найзанын учу; **бээ саам** — болжол менен бир жарым сааттык убакыт; **далы аччу** — койдун далысын карап төлгө тартуу; **дамбыр таш** — жазында күн биринчи күркүрөгөндө, чөптүн, сүттүн көп болушун тилеп, чаканы, бош идишиш калдыратып, үйдү айланы жүгүрүү ырымы; **дөнө кул** — өмүр бою жүрүүчү кул; **жакшы болуу** — оорудан айыгуу; **жан алгыч** — адамдын жанын алуучу периште, асирайил; **жан сактоо** — оокат, тиричилик кылуу, жашоо; **жетим акы** — балдарга ата-энесинен калган мал-мүлк, үлүш; **жоон орто** — жакшыга жете бербеген сапат; **кара алтын** — таш көмүр; **ак алтын** — пахта; **иши майда** — өтө тыгыз, жумшак; **кара кагаз** — согушта курман болгондорду билдириүү үчүн жиберилген кабар; **каршы алушу** — биреөнү ыкласы менен кабыл алуу; **колго салуу** — талкууга, добушка салуу; **көз боочу** — будамайлоочу, сыйкырчы; **кул азык** — көпкө бузулбай турган үнөмдүү азык-түлүк; **ооз кесир** — мактана сүйлөгөн текебер сөз; **өмүр бою** — өмүрүнчө, өмүрүнүн ақырына чейин; **сөөк кармоо** — сөөктү сууга салуу; **сыр билги** — оюнdagысын айттыrbай билген; **сүт акы** — келиндин энесине кудалар тарабынан берилүүчү **мал-мүлк** же акча ж.б.

Фразеологизмдердин стилистикалык ушул түрү анын башка түрлөрү менен компоненттүлүгү, маанилик бүтүндүгү, составдык компоненттеринин туруктуулугу ж.б. белгилери боюнча жалпылыкты түзөт. Айырмачылыгы, биринчиден, кепте атоо маанисинде колдонулушу жана образдуулук касиетке ээ эместиги. Экинчиден, стилдин бардык түрлөрүнө бирдей даражада тиешелүлүгү, б.а., стилистикалык нейтралдуулугу. Ушул өзгөчөлүгүнө байланыштуу мындай фразеологизмдер көэде «стиль аралык фразеологизмдер» деп да аталып жүрөт.

§ 119. ТУРМУШТУК ООЗЕКИ-СҮЙЛӨШҮҮ МҮНӨЗҮНДӨГҮ ФРАЗЕОЛОГИЗМДЕР

Фразеологизмдердин стилдик бул түрү анын калган түрлөрү нөн, биринчиден, өзүлөрүнүн тар чөйрөдө колдонулушу, б.а., мүнөздүү түрдө же, негизинен, оозеки сүйлөшүү кебинде колдонулушу менен, экинчиден, өзүнүн спецификалык экспрессивдүү стилистикалык мүнөзү боюнча да (эркелетүү, тамашалоо, шылдындоо, тилдө, жек көрүү) айырмаланышы мүмкүн.

Турмуштук оозеки-сүйлөшүү мүнөзүндөгү фразеологизмдердин спецификалык ушул касиеттери айрыкча алардын лексикалык синонимдери (эквиваленттери) менен салыштыруудан ачык байкалат: *абишири айрандай төгүлүү* — катуу уят болуу; *а-бу дешүү* — араздашуу; *ажат ачуу* — бирөөнүн өтүнүчүн, тилегин орундуатуу; *ай күнүнө жетүү* — төрөрүнө жакын калуу; *айтса-айтпаса төгүнбү* — туура, ушундай; *ак жоолугүң башыңдан түшпөсүн* — келиндерге карата бактылуу бол маанисинги тилек, бата; *айтып оозун жыйганча* — өтө тез, дароо; *ак жолтой* — жолдуу, жолу жакшы; *ак сүтүнө коюу* — каргоо, балалыктан кечүү; *алдына түшүү* — айыбын мойнуна алыш, кечирим суроо; *алкы бузук* — 1) соргок, 2) жегич; *ал мончоктой* — татынакай, сүйгүнчүктүү; *алчы-таасын жеген* — абдан тапан; *ант ургур* — жек көрүү, каргоо; *арам сийдик* — никесиз төрөлгөн; *ары жок* — уяты жок; *бооруңа келгир* — балдарды тилдөө, каргоо; *боорун тырмоо* — ыкышп катуу күлүү; *ботодой боздоо* — буркурап ыйлоо; *быкбырдай кайноо* — өтө көп; *дениң сообу* — акыл-эсин ордундабы, эмне болгонсун?; *дени өлүү* — дал болуу; *дит багыу* — тике кароо, тайманбоо; *зээни кейүү* — капалануу; *жсаагына (оозуңа) таш* — тыюу, тилдөө; *жаман катын, жаш бала* — үйде жаш балдар, аялдар эле бар деген мааниде; *жанындай көрүү* — абдан жакшы көрүү; *журөгү жок (бок)* *журөк* — коркок; *жүрөгү түшүү* — абдан коркуу; *жылт берүү* — заматта жок болуу; *жылы төө болсо* — олужа болсо, укмуш болсо деген мааниде; *изин баспоо* — жолбоо, алыш жүрүү; *ит өлгөн жер* — абдан татаал жер; *кан буугандай* — өтө тез, дароо; *каны катты* (*тиши оозуна баптоо*) — абдан суусоо, чаңкоо; *көзүң аккыр* — тилдөө, каргоо; *садага (секет) болоюн (кетейин)* — кичиүүлөргө карата жалынуу, жакшы көрүү.

Жогоркудай турмуштук оозеки сүйлөшүү фразеологизмдердин дагы бир мүнөздүү жагы дээрлик бардыгынын образдуулук касиетке ээ болуп турушу менен катар колдонулушунун жөнөкөйлүгүндө, жалпы элдик мүнөздүүлүгүнүн ачык-айкындыгында жатат: *ала качма, алдооч баштык, алдына кырк жылкы салуу, алкымын майлоо, арбак ургур, ары жагына айыл конуу, атанаңдын канын ич, аттанып түшүү, ач арбактай, ачык ооз; аяк бошотор, баш тоголоттуу, башына май кайнатуу, бети кара, бир базардан өткөн, бөдөнөнүн суту, бутуна жыгылуу, заарын чачуу, жсаагын айруу, жсаактууга жай бербөө; жан деп, жарасы женчил, жел таман, жел өткө, жолго салуу, жолун болгур, жүзү кара, жүнү жата калуу, мадыра баш, алдына кетейин, өлүгүндү көрөйүн ж.б.*

Турмуштук оозеки сүйлөшүү мүнөзүндөгү фразеологизмдердин жогоруда белгиленген спецификалык касиеттери алардын көркөм

адабий чыгармаларда кенири колдонулушуна ёбөлгө түзөт. Анткени элдин турмушун, улуттук өзгөчөлүгүн таасын, элестүү жана реалдуу чагылдырып, кейипкерлердин мұнәзүн терең ачып берүү үчүн ар бир жазуучу ошол элдин оозеки кебине жана күндөлүк жашоо-турмушуна мұнәздүү болгон тиілдик каражаттарын колдонуга мұктаж болот. Ал эми мынданай тиілдик каражаттардын ичинен фразеологизмдердин сез болуп жаткан түрлөрү өзүнүн элестүүлүгү менен бажырайып белүнүп турат.

§ 120 КИТЕПТИК МУНӘЗДӨГҮ ФРАЗЕОЛОГИЗМДЕР

Кыргыз тилиндеги фразеологизмдердин айрым тобун китеп мұнәзүндөгү фразеологизмдер катары классификациялоодо төмөнкү принциптер еске алынууга тишиш. Бириңчиден, алардын турмуштык оозеки сүйлөшүү лексикасына караганда китеп стилинде, айрыкча көркөм адабий жана публицистикалық чыгармалардын стилинде мұнәздүү түрдө колдонулушу, экинчиден, ушу спецификалық өзгөчөлүгүнө байланыштуу өзүнүн экспрессивдүү-стилистикалық касиетинин көтөрүңкүлүгү жана поэтикалуулугу.

Китеп мұнәзүндөгү фразеологизмдердин спецификалық жогорку касиеттери оозеки сүйлөшүү фразеологизмдериндегидей эле аларды лексикалыш синонимдери менен салыштыруудан ачык байкалат: *аарынын үюгүна тиши* (ажыдаардын, жыландын) күрүгүн басуу — каарына калуу; *ай айланып, жыл тегеренбей* — тез эле, аз убакытта; *айдан ачык* — анык, так, даана; *айы ондунан түү* — иши оңолуу; *ак таңдай* — ашкан абын, төкмө ырчы; *ак төөнүн карды жарылган* — береке жайнаган бышыкчылык; *ала койду бөлө кыркүү* — калыстык кылбоо, тең санабоо; *алма быш, оозума түш* — даяр оокатка көнгөн; *арааны ачылуу* — нысабы кетүү, ач көздүк кылуу; *бал тиілгө салуу* — адамды алдоо, азгыруу; *бармак басты, көз кысты* — башкаларга билгизбей астыртан бүтүрө салуу; *башын жерге салуу* — уялуу; *бетшинен түгү чыгуу* — ачуусу келүү; *бетке айттуу* — тайсалдабай түз айттуу; *беш өрдөгүн учурруу* — калп айттуу; *беш колундай билүү* — толук билүү; *бир бозоруп, бир кызыаруу* — уят болуу, онтойсуз абалда калуу; *жабылуу аяк жабылуу бойdon калсын* — эч ким билбесин; *жаман айттай, жасакшы жок* — жамандык, жакшылыкты аралаштыра айттуу; *жүрөгү курч* — өтүмдүү, жалтанбаган, өткүр; *жүрөгү атып кетүү* (*жүрөгү болк этүү*) — күтүлбөгөн кубанычтан же кайғыдан чочуу, апкааруу; *жыланач төөнү бүчкакка чапкандаи* — эч токтоосуз, шар; *жыландын башын кылттайтуу* — сес көрсөтүү, кыйытуу; *жылан чакпай, жылкы теппей* — жөндөн-жөн, эч себепсиз; *жылдызы*

жерге түшүү — көңүлү чөгүү, капа болуу; шыри отуруг, түз көңүү — акылдашуу, бир пикирге келүү; илебине наан бышыу — арааны жүрүп туруу; кайнаса каны кошулбаган — эч келишпеген, окшошпогон; какаганга муштаган — азаптан, оорчуулуктан арылбаган; кара кылды как жарган — калыс; карга карганын көзүн чокубайт — жакын же кесиптеш адамдар бири-бирин жамандыкка кыйбайт, коргойт; кой оозунан чөп албаган — момун; кой терисин жасамынган — өзүнүн душмандыгын жашырган ж.б.

Кыргыз тилинде жогоркудай китептик мүнөздөгү фразеологизмдердин илимий жана иш кагаздарынын стилдеринде колдонулушу анча мүнөздүү эмес. Демек, китептик мүнөздөгү фразеологизмдер дегенде, биз, негизинен, алардын көркөм адабий чыгармаларда жана публицистикалык стилде колдонулушун эске алган болобуз.

Китептик мүнөздөгү фразеологизмдердин дагы бир өзгөчөлүгү — алардын оозеки сүйлөшүү мүнөзүндөгү фразеологизмдерге караганда колдонулуш чейрөсүнүн кенирилигинде. Тактап айтканда, кител мүнөзүндөгү фразеологизмдер сейрек болсо да официалдуу стилдин оозеки формалары болгон ар кандай официалдуу билдириүүлөрдө, жарыш сөздөрдө, докладдарда жана лекцияларда колдонулат. Айрыкча оозеки сүйлөшүү кебинде да төмөнкүдөй китептик мүнөздөгү фразеологизмдердин колдонулушу мүнөздүү көрүнүш: күн тийген жердин күкүгү, кылдан кыйкым табуу, жумуртканан кыр чыгаруу, кылышынан кан тамган, кыргый кабак болуу, майын чыгаруу, моюнга алуу, мурдун балта кеспөө, ооздон оозго оттуу, оозу менен орок оруу, отөсүнө чыгуу, сакадай бою сары алтын, сөзгө конок берүү; суугуна тоңуу, ысыгына күйүү, суу кечпеген сөз ж.б.

Албетте, оозеки сүйлөшүү мүнөзүндөгү фразеологизмдер да, жогоруда белгилендөй, көркөм стилде кенири колдонулат. Бул жагынан алганда, экспрессивдүү касиетке ээ фразеологизмдерди оозеки сүйлөшүү жана китептик мүнөздөгү фразеологизмдер деп эки топко бөлүштүрүү шарттуу болуп саналат. Бирок экөөнү опокшош кароого да болбайт, анткени булар юйде жакта белгилеген өзгөчөлүктөрү боюнча бири-биринен айырмаланып турушат.

§ 121. ФРАЗЕОЛОГИЗМДЕРДИН СТИЛДИК ЖАКТАН КОЛДОНУЛУШ МАКСАТТАРЫ

Фразеологизмдер ой-пикирди таамай, курч, жеткиликтүү берүүдө жана анын көркөмдүк татымын күчтөтүүдө кенири колдонулуучу эч бай тилдик каражаттардан болуп саналат.

Куюлуштура курч, ташка тамга баскандай таамай айтылган учкул сөздөр, алакандай сөзгө ааламды батырган элдик сөз өнөрүнүн бийиги болгон макал, ылакаптар, бир эле учурда түшүнүк менен көркөм эlestи камтыган фразеологизмдер айтылып жаткан ой-пикирдин жандуу-кыймылдуулугун, эlestүү-образдуулугун арттырат. Өзүлөрүнүн экспрессивдүүлүк табияты боюнча лексикалык каражаттардан өзгөчө айырмаланып турат.

Элдин тунук акылынан, баамчыл, сергек сезиминен сызылып чыгып отуруп тамчыдан көлгө айланган, көркөмдүк татымы, көп кырдуу касиети боюнча нечен жылдап, нечен кылымдап муундан-муунга, электен элекке өтүп жылмаланган мындай элдик мурастар, көөнөрбес көркөм каражаттар бүгүнкү күндө сөз чеберлери тарабынан ар кандай образ, мүнөз түзүүдө, каармандардын сөз өнөрүнүн элесин, сүрөтүн тартууда табылгыс курал, бөксөргүс казына катары кеңири пайдаланылат. Мисал катары Төлөгөн Касымбековдун «Сынган кылыш» романындагы Ажыбай-датканын кебинен бир-эки үзүндү келтирели:

— **Жакшы атанин кашык менен жыйиган мүлкүн жаман уул чөмүч менен чачыш түгөтөт** деген ырас. Амир Темир Көрөгөндүн учу-кыйрына көз жеткис чексиз зор өлкөсү өзүнүн көзү өткөн соц, жок дегенде, чачылбай жүз жылга бутун турбады.

— **Атаандын көрү, бапасыз дүйнө...** Ооматы кеткенде, өз токоюнда жүрүп жолборс ачка өлөт деген ырас белем. Киндиң каны тамган ата-журтунан, ата-бабасынын ушунча кең өлкөсүнөн **таман коёр, баш калкалар** жер калбаптыр го ошондо. Ошол кезде Сейдефак деген бир зайдыбынын **боюнда бар экен, ай-күнүнө жетишшип** турган убагы экен. Тоо жамынып баратышкан ченде Сейдефак **толгоо тартыш** калат. Айла курганда аттан түшүрөт. Ошерде Сейдефак кылыш таянып туруп **көз жарыш, уул табат** экен.

Жазуучу жогорудагы каармандын кеби аркылуу ары көптүү көрүп, көптүү билген акылман, баамчыл, ары элдик асыл мурастарды (макалдарды, фразеологизмдерди) мыкты өздөштүргөн, аларды айтылып жаткан ой-пикирдин ар кандай кырдаалына карата өз ара жуурулуштура ылайыктуу колдоно билген чечен адамдын көркөм элесин зор чеберчиликте жараткан.

Айттор, фразеологизмдерге мүнөздүү болгон образ-мүнөз түзүүдөгү экспрессивдүү-стилистикалык касиеттер, алардын спецификалык өзгөчөлүгү катары көркөм адабий жана публицистикалык чыгармаларда мейли автордук баяндоолордо болсун, мейли каармандардын кептеринде болсун, кеңири колдонулушунан ачык көрүнөт:

— Ошол кыргыз, кылчак кырк миң уруктарынын жасашылары орой көз чарай олтуруп, жети өлчөп, бир кесип дегендей, баланын тағдырына ойлук кыльшат экен. Ана, көз ача элек кызыл эт бала... Алтын бешик... Кунда жок каухар кемер... Бул тегин адамдын баласы эмес, узун элдин учуна, кыска элдин кыйрына кабар кылыш, таанып алары чыкпаган соң, ийри олтуруп, түз кеңешип, миң уругунун айылынан суту бар зайып табышып, балага алтын бешиги менен табылган бала дешип. Алтын бешик деп ат коюшуп, бактырып коюшат. (Т.К.)

Жазуучулар жана публицисттер тарабынан фразеологизмдердин колдонулушу кандайдыр бир чыгармачылыкка, белгилүү бир стилдик максаттарга негизделген болот. Бул жагынан, фразеологизмдер оозеки кепте айтылып жаткан ой-пикирдин кырдаалына карата даяр материал катары, негизинен, ошол мурунку калыбын бузбастан колдонулат. Ал эми көркөм адабий чыгармаларда фразеологизмдер автор тарабынан белгилүү бир стилдик максаттарга ылайык жалпы адабий тилдеги нормасын сактаган түрдөгү эч өзгөрүүсүз да, ошондой эле структуралык да, маанилик жактан да ар кандай өзгөрүүлөргө учурал, экспрессивдүү-стилистикалык жаны касиет-сапаттарга ээ болгон түрдө да колдонулат: Калк арасынан ортого сууруулуп чыга келген Күйрүчүкту тургандардын бир даары аяп карашты: «**Ажыдаардын куйрутун басып албагай эле кайран киши**», — дешип. (Т.С.) Арзыбай кароодон бетер короонун сырттында **санаасы санга, ою онго бөлүнөт**. (К.К.) Көп киши окшойт. Ичкертен кишилердин кобуру **бал аарынын уюгундай** бир калыпта күңгүрөп угулуп жатты. Кийин Алтынбешик **балакатка жеткенде**, эл ага төрт уруктан төрт кыз алып беришет. (Т.К.) Башка кишилер уулу **бешиктен бели чыга электе** кудалашып көёт. Мага эмнесин айтпасын? (К.К.)

Бул фразеологизмдер түзүлүшү жана мааниси буюнча эч өзгөртүүсүз колдонулду. Ал эми автор тарабынан алардын төмөнкүдөй мүнеэдө өзгөртүлүп, жаңыртылып колдонулган учурлары да кездешет: Абыл бийин **жаак терилеринин тырышканы** ал күнү **жазылган** жок. Өз ачыусуна өзү ууккансып, иреци кер сары тартыш, элчи менен да **жумшак отуруп сүйлөшө албады**. Түнү **бою толгонуп**, бир кирпик какпай, эртөң мененки дааратка турup кетти. Кернайлардын, дабылдардын тынымсыз дүңгүрөшү кан көксөгөн салтанаттын муздак сүрү **жүрөк үшүттү**. Мусулманкулга бул сөздөр табадай угулду, **көңүлү ооруду**. (Т.К.)

Айрыкча көркөм адабий чыгармаларда же публицистикалык стилде фразеологизмдердин колдонулушунун жогорку эки жолу көркөм ыкма катары аткарған негизги функциялары окшош бол-

гону менен, стилистикалык айрым бир нюанстары, ыраңы, түзүлүшү ж.б. белгилери боюнча өз ара айырмаланбай койбайт. Ошондуктан аларды стилдик максаттарда колдонулушуна карата: 1) Жалпы элдик формадагы фразеологизмдер; 2) автордук-индивидуалдуу мүнөздөгү фразеологизмдер деп бөлүштүрүүгө болот.

§ 122. ЖАЛПЫ ЭЛДИК ФОРМАДАГЫ ФРАЗЕОЛОГИЗМДЕРДИН СТИЛДИК МАКСАТТАРДА КОЛДОНУЛУШУ

Жалпы элдик формадагы фразеологизмдер дегенде биз алардын айрыкча лексикалык составынын структуралык жактан эч өзгөрүүгө учурabay мурдакы калыбында колдонулушун түшүнөбүз: **Кишинин баарын өзүндөй көрбө.** Менин **кайнит этинен эт кесип алсаң да былк этпеген** лөк, майды-чыйдөгө кийлишиштейт, сөз көтөрүмдүү. (К.К.) **Кулдугум бар,** молдоке. **Кулдугум бар,** абаке. Кичине **кеңке конок** бергиле, жуійөлөшөлү? (Т.С.) Эми мындан нары алдыларынан эчтеме жолукпасына **көздөрү жеткендей, үмүтү үзүлгөндөй,** анын дагы шығы кетип шалдырады. (Т.К.)

Көркөм адабий чыгармаларда жалпы элдик формадагы фразеологизмдер белгилүү бир стилистикалык максаттарда автордук баяндоодо да, каармандардын кебинде да колдонулат.

Автордук баяндоодо жазуучу жалпы элдик формадагы фразеологизмдерди колдонуу аркылуу айттылып жаткан ой-пикирдин ары жандуу-кыймылдуу, ары элестүү-образдуу болуу максатын көздөйт: **Экөөнө төңөңдөрүнө окшоп далайдын эшктерин сүзүп** чыгышкан немелер жолугушса, бирин-бiri жакшы түшүнүп, **оту күйүшүп кетер беле?** Сейдана **азуусун айга жаныган** жеткен бейжай, **айтканынан кайтпаган көк бет.** Айттууга тили **жетпеген** жан дүйнөсүнүн катылган сырларын ушул чыгармалардан **таап, ашыктыктын торуна чырмалды.** (К.К.)

Жазуучу кыргыз элинде тике, түз айттууга мүмкүн болбогон орой, одоно сөздөрдү жумшартып, эвфемизмдик ыкма аркылуу берүү учун да жалпы элдик фразеологизмдерди ыктуу пайдаланат: **Тиги жалгыз бой Сейдана менен қонулу жакын** дейт. Учунчусу сымбаттуу, сылык жана боорукер, бирок **аягы суюк** жисигит. Арыдан жыл айланып, аялынын ашын бергенче, Арзыбай эч кимге айттырбады, эч кимге суктанбады. **Ала жипти аттабай** жөн жүрдү. (К.К.) Эртеси **этегин желден башка ачпаган бир** кызды гүлдөй жасантып, Кашкардын агадай жука шалпарынан улпунчөк жаап, Абиль бий Насирдин бекке тартуулады (Т.К.).

Жалпы әлдик формадагы фразеологизмдер жазуучу тара-бынан чыгармадагы окуялардын кайсы тарыхый мезгилиге, доорго тиешелүлүгүнө байланыштуу ошол учурдагы улуттук каада-салты, үрп-адатты реалдуу чагылдыруу маисатында да колдонулат: **Ошол айылда башы баштай жумуру, көзү көздөй моймол көз**, кашы каштай капкара жигитти кемсингтесе, жигит аны кемсингте койбос бир кыз бар. Азырынча **башы бош. Беш көкүл**, жашы он алтыда. **Атына кебез байлан**, анын атасына эч ким куда тушө элек. Эмдигиче **башы ачык**. Кайындуу кыз —каадалшуу кыз. **Жыгач түшүргүчкүтү** күйө күйөөлөп келип турушу шарт. Күйө адептүү, күйө жолдош **жөн билги**, шайыр, **кеңке жүйрүк**, тамашакөй, ырчы. (Т.С.)

Мисалдагы «башы бош», «башы ачык», «атка кебез байлоо», «жыгач түшүрүү» деген фразеологизмдер элибиздин өткөндөгү каада-салтына байланыштуу түшүнүктөрдү билдириет. Демек, чыгармада улуттук колоритти таасын берүүдө жана элибиздин өткөндөгү каада-салтын реалдуу чагылдырууда жогоркудай фразеологизмдердин колдонулушун автордун жалпы әлдик тилдин бай казнасын мыкты өздөштургөндүгү жана аны чыгарманын маани-мазмуну менен кылдат айкалыштыра алган чоң чеберчилиги катары баалоо керек.

Каармандардын кебинdegи жалпы әлдик формадагы фразеологизмдердин колдонулушу жазуучунун жалпы әлдик тилдин бай казнасынан пайдалануу жөндөмүнө, чеберчилигине тыгыз байланыштуу болот. Жалпысынан алганда, жазуучу фразеологизмдер аркылуу чыгарманын көркөмдүк табитин көтөрүү менен бирге, каармандардын тилдик-стилистикалык өзгөчөлүктөрүн ачып көрсөтүү максатын көздөйт:

— Буларга эмне болгон? Кантит эле ушунун баары менин **тузума кара санаасын!** Чын эле өмүрү өөдө **карашпаган** күйөөм менен **бетим ачылар** учур келгенби? **Узун кулактар** болгон иштер жөнүндө жеткисре, кантит гана ачыуланбасын, кантит гана эркектик намысына тийбесин.

— Айткандай эле, **ичине кара таруу айланбаган тар**, күнүчүл неме экен, башка эркекке **дит бактыртпайт**, тике каратпайт.

— Окус **окко учсам**, кат жаз, экөөбүздин сүрөттүбүзду салып жибер. Энем **дүйнөдөн етүп, ажалы жетип, күнү бүтсө**, өз колуң менен кооп, менин атыман мүрзөсүнө бир чымчым топурак ташта. (К.К.)

Мисалдардагы каармандардын кеби аркылуу берилген әлдик фразеологизмдер, бир жагынан, лексикалык составынын эч өзгөрүүсүз колдонулгандыгы жана турмуштук оозеки сүйлөшүү сти-

лине мұнәздүлігү менен айырмаланып турса, әкинчи жағынан, айтылып жаткан ой-пикирдин ары көркөм, ары әлестүү түрдө берилишин шарттап турат.

Жазуучу каармандардың кебиндеғи фразеологизмдерди жогоркудай көркөмдүк-стилистикалық максаттар үчүн колдонуудан сырткары, кейипкерлердин ар биригин башкалардан айырмаланған мұнәзүн ачып, жекече образын түзүүнүн негизги бир каражаты катары да пайдаланат. Тагыраак айтканда, жазуучу әлдик фразеологизмдерди каармандардың кеби арқылуу сүйлөтүүдө алардын ар биригин чыгармадагы ордуна — ким экендине, ақыл парасатына, дүйнөгө болгон көз карашына, турмуштук тажрыйбасына жана сөз жүргүп жаткан кырдаал-шартка, әлдик салт-санаага карата ылғап, иргеп пайдаланат. **М и с а л ы:**

— Нарбото бийдин **көзү өткөндөн кийин**, ал кокустуктан тақка мұраскор болуп чыгып калат *го деп* кичине шектенген алыс-жасын түүгандарының **көзүн жойду**. Бириңи болуп, угуп отурастыңбы. жарыгым, сенин атаң **Хажи бийдин башы кетти**. Хажи бий кобунчө Чаткалда тагаларын жамынып жүргөн. Биз менен **сөөк жаңыртыш**, сенин эненди ушу Таласта алган. Кийин Коконго барып, эч капарсыз ордодо жүргөн убагында жанагинтип шек санап кайран союгубузду Алим-хан **күм-жам кылыш салды**.

— Сенин ыйылк **каның бузулуп, уругуң бачкиленип кет-песин** деп тектүү жер тандап, тубай уругунун биши Токтона-зардың кызына башынұды коштум, жарыгым. **Уучуң куру эмес, артында уч балаң бар. Жүрөксүнбөй ушул азаматтардың этегин карман барсаң, мурадыңа жетерсис, мурадыңа жеткен соң, эсің болсо, ыраазылығын алып, кадырлашып кетерсис** (Т.К.)

Бул кеп — Т.Касымбековдун «Сынган кылыш» романында көптү коруп көптү билген, турмуштук тажрыйбасы мол, сергек-сезимдүү баамчыл, тоқтоо, ары ақылман, ары чечен ар кандай түйүндүү маселени жети өлчөп, бир кесе чечікен каарман катары сүрөттөлгөн Ажыбай-датканың кеби. Демек, жазуучу жогоркудай касиеттерге ээ болгон каармандың кебине, айрыкча мисалдарда белгиленген көркөм каражаттардың — фразеологизмдердин колдонулушуна өзгөчө маани берген, аларга этият мамиле жасаган. Бул фразеологизмдердин айтылып жаткан ойдун кырдаалына карата әлестүү да, ылайыктуу да колдонулушунаң сырткары, алардың иргелип, тандалып пайдаланылышинан жана айрым бир фразеологизмдик түрмөктөрдүн каарман тарабынан маанилик жана структуралық жастан жаңыртылып берилишинен ачык көрүнөт. Айталы, каармандың кебинде «өлдү» же «өлтүрдү» деген бир эле маани катар айтылған сүйлөмдердө бир эле фразеологизм аркы-

луу кайталанбастан, составдык компоненттери ар башка болгон: көзү өттүү, көзүн жойдуу, башы кепти, кум-жам қылып салды деген сыйктуу синонимдик катарлар аркылуу кеп кырдаалына, баяндоочунун ички уйгу-туйгусуна төп келтирилип берилген.

Ал эми сенин ыйык каның бузулуп, уругун бачкиленип кет-песин деп деген фразеологизмдик түрмөктөр жалпы элдик мүнөздөгү каны бузулуу (генетикасы бузулуу) же каны таза жана уругу майдалануу (генетикалык деформация) деген фразеологизмдердин үлгүсүндө кайрадан жаңыртылып түзүлгөн.

Ал эми ушул эле романда башка каармандардын — жогорку Ажыбай даткага салыштырмалуу алда канча карапайым катары сүрөттөлгөн каармандардын кеби, тескерисингчे, күндөлүк жашооттурмуштун айланасындагы ар түрдүү көйкөйлөргө, калк турмушундагы карапайым каада-салттын маани-мазмунуна ылайыкташтырылган. М и с а л ы:

— О, кудам! Ушундай таш боор белен! **Баш-көз болору, баш байлары** жок дедишиби?!

— Ырас, Жамгыр куда, алып кетем деп эле алып кете албайсың, а сен ава, келиндин **башын байлап, нике ыйып коёруц** болбой туруп, **башын ачпайм** дегениң сеники туура эмес.

— Сура, Жаке, сурашка жолуң бар. Сөөк сеники. Сөйкөлүү эмес, **башы ачык, беш көкүл кызды** зордуктап ала качкан жигитке бир гана жаза, ал жаза — өлүм.

— **Жолуңар ачылсын, бай акелер!**

— **Айтканыңыз келсин, күтман кары.** (Т.К.)

Демек, жалпы элдик формадагы фразеологизмдер кимдер тарабынан (автор же каарман) колдонулбасын, кандай гана стилистикалык функцияда келбесин, семантикалык жактан да, структуралык жактан да, жана стилистикалык мүнөзү, табияты буюнча да принципиалдуу өзгөрүүлөргө учурабайт.

§ 123. АВТОРДУК — ИНДИВИДУАЛДУУ МҮНӨЗДӨГҮ ФРАЗЕОЛОГИЗМДЕРДИН СТИЛДИК МАКСАТТАРДА КОЛДОНУЛУШУ

Жалпы элдик мүнөздөгү фразеологизмдер көркөм адабий чыгармаларда жана күндөлүк басма сөздөрдө жазуучулар, ақындар, кээ бир публицисттер тарабынан белгилүү бир стилдик максаттар үчүн чыгармачылык менен өзгөртүлүп, жаңыртылып, кайрадан иштетилген түрдө да колдонула берет. Фразеологизмдердин мындаи өзгөрүүлөрү семантикалык да, структуралык да, кээде семан-

тика-структуралык да мұнәздө болушу ықтымал. Демек, жалпы әлдик мұнәздөгү фразеологизмдердин өзгөрүшү дегенде биз алардын семантика-структуралык жактан жаңыланышын, ошол эле маалда көркөмдүк-стилистикалык жаңы маани-мазмунга ээ болушун түшүнөбүз. Бул жағынан алғанда, айталы, бир эле фразеологиялык түрмөк же айкалыш ар башка автор тарабынан же бир эле автор тарабынан да ар башка мұнәздө өзгөрүүгө учураши мүмкүн. М и с а л ы:

— Колун карман адепсиздик көрсөттүм *а*, **көңүлүн кирдеттим** *а*, — деп **бушайман жеп**, Темир ичи сыйрылып, артынан карап калды. Эмнеге жылмайды жен? Жигиттин **көңүлү** бир сынды.

— Эч дареги жок. Кеткени ушбу? Сарыбайдын **ичи сыйрыла баштады**. Боз асман анын жүрөгүн байкаттай лук жутуп коюп, анат өзүн мисирейип карап турғандай болду. Сарыбайдын **ичи тытылды**. Мусулманкулга бул сөздөр табадай угулду, **көңүлү ооруду**. (Т.К.) Бокон откон турмушун эстеди. Құлу додо болбогон күнарсыз турмуш, **көңүлү суз тартты, иренжиди**. (К.К.)

Мисалдардагы «капа болду» же «капаланды» деген маанидеги көңүлүн кирдеттим, көңүлү бир сынды, көңүлү ооруду, көңүлү суз тартты же көңүлү иренжиди деген өз ара синонимдик мааниде келген фразеологизмдер жалпы әлдик мұнәздөгү көңүлүн ооруп-поо, көңүлүн калтырбоо же көңүлү калды, көңүлдүн кири жүсса кетпейт деген сияктуу фразеологизмдердин жана макалдардын семантика-структуралык үлгүсүндө автор тарабынан кайрадан иштелип чыккан. Ошондой эле ушул эле маанидеги («капалануу») **бушайман жеп**, ичи сыйрылды, ичи тытылды деген фразеологизмдер да жалпы әлдик мұнәздөгү **бушайман болуу**, ичи ачышшу, ичи күйү же антонимдик катыштагы ичи ысуу деген сияктуу фразеологизмдердин үлгүсүндө жасалган. Бирок жогоруда көрүнүп турғандай, фразеологизмдердин мурунку жана кийинки кайрадан иштетилген вариантыны структуралык жана маанилик жактан нак бирдей эмес. Айталы, алардын структурасы такыр башка, ошондой эле маанилик-эмocioналдык жактан да өзгөчөлөнүп турат. б.а., ичи күйдү же ичи ачыштыга караганда ичи тытылды же ичи сыйрылды фразеологизмдеринде кейипкердин психикалык абалы, ички уйгу-туйгүсү алда канча терендетилип, күчтөтүлүп берилген, ал эми бул болсо, өз кезегинде, алардын (фразеологизмдердин) эмоционалдык-экспрессивдүүлүк таасириң арттырууга зор оболгө түзгөн. Демек, әлдик мұнәздөгү фразеологизмдер структуралык жактан гана эмес, көркөмдүк-стилистикалык жактан да жаңыланат. Мына ушул өзгөчөлүгүнө карата

мындай фразеологизмдерди автордук-индивидуалдуу мүнөздөгү фразеологизмдер деп атоого болот.

Кыргыз тилинде жалпы элдик мүнөздөгү фразеологизмдердин автор тарабынан өзгөртүлүп, жаңырытылып колдонулушунун төмөнкүдөй айрым бир негизги учурларын көрсөтүүгө туура келет;

1. Фразеологизмдер алгачкы лексика-семантикалык бүтүндүгүн толук сактоо менен, маанилик жактан жаңыланышы, жаңы маани менен толукталышы же башка мааниде колдонулушу мүмкүн: *Анан мен аргасыздан атамдын... акчанын таптакыр жоюларына жана да адам баласы бул жарык дүйнөгө ушул учун гана — акчаны таптакыр тыштыйпил кылуу* учун гана — келерине ушунчалык ишенгенин эстеп, заманам куурулду. Эмне экенин билбейм, мен ошондо өзүмдү ошол балалык алдында, эжемдин алдында, өзгөчө **кара баскан акчанын алдында айыптуу сезип кеттим.** (Б.У.)

— Келдим таяке... Чакырткан экенсиз... — деп **жүүнүш бош сүйлөдү.** Аргасыздан ата кетти жүрөгү сыйдал, бала калды боору катыш солуп ыйлап. (Т.К.)

Мисалдардагы **тыштыйпил кылуу** жалпы элдик мааниси тыйпил кылып кыруу деген мүнөздө «такыр жок кылуу» маанисинде жандуу заттарга карата колдонулса, мисалда акчага карата колдонулуп, кошумча мааниге ээ болгон. Ошондой эле **кара баскан** фразеологизми жалпы элдик тилде адамга карата «кырсык басуу» маанисинде колдонулса, мисалда акчага карата жек көрүү, каргоо маанилеринде колдонулган. **Жүүнүш бош** болсо жалпы элдик тилде адамга карата бир гана мааниде — «болбураган», «жоош», «колунан эч нерсе келбegen» деген мааниде колдонулса, мисалда «араң эле сүйлөдү» маанисинде колдонулган. **Боору катыш** фразеологизминин жалпы мааниси: 1) «аябай ыкшып күлүү», 2) «чоноюу, бойго жетүү» дегенди билдирсө, мисалда «аябай ыйлоо», «басылбай ыйлоо» маанисинде колдонулган.

Демек, жалпы элдик мүнөздөгү фразеологизмдерди мындай маанилик жактан өзгөртүп колдонуу алардын өз ара көп маанилүүлүгүн же омонимдик катыштарын шарттайт.

2. Кыргыз тилинде фразеологизмдердин лексика-грамматикалык структурасынын негизги өзөгүн жана семантикасын сактоо менен, составдык компоненттеринин жаңыланышы отө активдүү мүнөзгө ээ.

Мындай учурда фразеологизмдердин жаңыланышы эки түрдүү мүнөздө болушу мүмкүн: а) составдык компоненттеринин айрымдарын синоним же текстеш маанилүү сөздөр менен алмаштыруу аркылуу; б) составдык компоненттерине башка жаңы сөздү же сөз айкаштарын кошуп айттуу аркылуу.

а) Жалпы элдик мүнөздөгү фразеологизмдердин составдык түтөйлөрүнүн айрымдарын синоним же текстеш маанидеги сөздөр менен алмаштыруу:

деси кайтуу — деси суу:

Кыз жакпай калса, не алар тенсисибegenсип койсо, кыз көргөн жигиттердин деси суурун да Жоошибай сөздө. (Т.С.)

ичи жылды — ичи эзилди, ичи элжиреди:

Асылкеч жененин құлкусу чыгып, колукту-бийкечтин жубайына ичи ысыды. Жоошибай бирде жопжоош көгүчкөңчө момурай калса, ага колуктусунун ичи элжиреди. (Т.М.)

сөз кызыды — маек кызыды:

Бир жолу Байсеркенин үйүнө ошондой сыйлуу коноктор конуп, маек кызыды. (Т.С.)

жолуңар шыдыр болсун — жол түз болсун:

— Шылдыңымды койдум, жол түз болсун,— дейт Бокен. (К.К.)
боз койдан момун — боз койдан жооп:

Иштин мындаи борорун жана боз койдан жооп зайыбынан мындаи сөз чыгарын күтпөгөн. (К.К.)

жыландын башын кылтыйтат —

жыландын башын чыгарат:

Арадан эки жыл өткөндө, карапайым күйөө жыландын башын чыгарат. (К.К.)

бою жибүү — бою эрүү

Жанына жакын барсан, боюң зрийт.

Бар өндүү жүрөгүнүдү өрттөгүчү. (Г.У.) ж.б.

Жалпы элдик мүнөздөгү фразеологизмдерди мындаича өзгөртүп колдонуу аркылуу жазуучулар жана акындар фразеологизмдик вариантардын, ошол эле маалда тилдеги фразеологизмдик составдын өнүгүшүнө чаңсалым кошкон болот.

б) Жалпы элдик мүнөздөгү фразеологизмдердин составдык түтөйлөрүнө башка сөздөрдү же сөз айкаштарын кошуп айтуу. Мындаи учурда фразеологизмдер маанилик жактан көнүйт жана белгилүү даражада терендейт:

кыртышы сүйбөө — кыртышы эч нерсени жактырбоо:

Кыртыштары эч нерсени жактырбай, автобустун кашаңдыгын, жүргүнчүлөрдүн көптүгүнөн бери сөгүшүп, өздөрү сигарет чегишет. (К.К.)

ысык-сүүгүнүн күйүү — ысык-сүүгүн мойнуну алуу:

Күйөөнүн бардык ысык-сүүгүн мойнуну алып келген күйөө жолдош кам көрөт. (Т.С.)

Жүрөгү кирдөө — жүрөгүн бир убайымдын залдары кирдетип:

Жүзүн ачык түтүүгө аракет кылганы менен, баары бир жүрөгүн бир убайымдын залдары кирдетип турду. (Т.К.)

Жүрөгү жибүү — жүрөгү козголуп бир аз жибүү:

Бирок татынакай кызды көрсө, эбак каткан жүрөгү козголуп бир аз жибир бекен деген умут менен гана ушул шике барган. (К.К.)

Кайгыга малынуу — кара кайгыга малынуу:

Атамды жайламага жашырып, кара кайгыга малыныш келатканда да, көөдөндөгүсүн чыгары албай, көкйү кесилип, тилеги соолуп арманда кеткен байкуш атамдын элеси кайрадан көз алдыма тартылды. (Б.У.)

Фразеологизмдин компоненттеринин мындай өзгөрүшү фразеологияда алардын квантитативдик вариантар аркылуу өнүгүшү деп аталаат.

3. Кыргыз тилиндеги фразеологиялык байлыктарды чыгармачылык менен пайдалануунун, ушул эле маалда тиldин фразеологизмдик составынын өнүгүшүнүн эң активдүү ыкмаларынын бири мурда жалпы адабий тилде колдонулуп жүргөн фразеологизмдердин үлгүсүндө көркөм индивидуалдуу фразеологизмдерди жараттуу болуп саналат. Мындай жаңыдан түзүлгөн фразеологизмдерде жалпы адабий тиildеги фразеологизмдердин айрым бир лексика-грамматикалык жана семантикалык структуралары сакталышы мүмкүн. М и с а л д а р:

— Абдыракман... — деди Абыл бий ичи өрттөнүп. Мага эки жуз сыпай чыгарт Анжияндап. Бир сыпай набыт болсо кунун төлөйм. Мен аларды бетиме сүр гана кыльш туруп... Абыл бийдин сөөгү сыйзап кетти, ал жүзүн үйрүп жер тиктеди. Заардуу күлдү. — Угу деген үнүңөр, үксүйгөн жүнүңөр эле бар турбайбы? Ушундан кийин көпкө дейре сөз жалгабады.

— Билбейсин... Кайдан билесин, анда жаш элең, акыл токтото элек көөдөк элең. Хандардын көзүнөн алыс, кулагынан алыс карапаламаңга тегиңди жашырып, канатымдын астына асырадым, жарыгым. (Т.К.)

**Ал кәэде Зелиха деп улутунат,
карайып кабагына булут турат**

* * *

Ыр менен күүгө аралаш күлкү чыгыш,
Далаидын **кабагынан** кайты **качты**.

* * *

Жүрөктү өрттөй жазды бир кезекте.
Жалп этип от күйгөндөй капкара көз.

(Т.Ү.)

Мындай сөз айкаштары өзүлөрүнүн түзүлүшү, мааниси жана көркөм-стилистикалык табияты боюнча жалпы адабий тилдеги фразеологизмдердин чыгармачылык менен кайрадан иштетилген индивидуалдуу — автордук вариантын катары эсептелүүгө тийиш. Булардын айрымдары алгачкы колдонулушунда индивидуалдуу мүнөзү боюнча жалпы адабий тилдеги фразеологизмдерден айырмаланып турганы менен, кийин тицдик оромдордо активдүү колдонулушунун натыйжасында жалпы элдик мүнөзгө ээ болуп кетиши мүмкүн.

4. Жалпы элдик мүнөздөгү фразеологизмдердин өзгөрүшүнүн бир формасы катары алардын грамматикалык жактан өзгөрүшүн, б.а., компоненттеринин өз ара орун тартиби боюнча өзгөрүшүн көрсөтүүгө болот. Мындай көрүнүш, негизинен, поэзияга таандык. Анткени андагы муун өлчөмүнө, ички жана тышкы уйкаштык талабына ылайык фразеологизмдердин түгөйлөрүнүн өз ара орун алмашышы кадырлесе көрүнүш катары эсептелинет:

Сүйсөң сен, ушундай чындан сүйгүн,
Кумардан бир чыгарсың, **жазып** черди.

* * *

Куюлду шилекейим, түшүп сутум,
Көргөндөй бышып турган сары алчаны.

* * *

Дейт бекен: «Таттуу сөздөр кайда кеткен.
Оту бар **жүрөгүндө** эки жаштын.

* * *

Жыпарды алпарышкан дал ошондо
Эзилди эт жүрөгүм ойлогондо

(Т.Ү.).

Фразеологизмдердин түгэйлөрүнүн мындаича өз ара орун тартиби боюнча өзгөрүшү фразеологияда грамматикалык вариант деп аталат.

Демек, жалпы әлдик мүнөздөгү фразеологизмдердин, жогоруда көрсөтүлгөндөй, автор тарабынан ар кандай өзгөрүлөргө учурал, кайрадан индивидуалдуу мүнөздө түзүлүшү жалаң гана ар түрдүү көркөм-стилистикалык талаптарды аткарууну камсыз кылбастан, тилде фразеологизмдик түрдүү вариантардын пайда болушун, синонимдик, омонимдик катарлардын, андагы көп маанилүүлүктүн, жалпы эле тилдин фразеологиялык составынын өнүгүшүн шарттап турган болот.

ШАРТТУУ КЫСКАРГУУЛАР ЖАНА ИЛЛЮСТРАТИВДИК МАТЕРИАЛ КАТАРЫ ПАЙДАЛАНЫЛГАН БУЛАКТАР

- Ш.А.** — Ш.Абдраманов
У.А. — У.Абдукаимов
М.А. — М.Абдукаримов
Ч.А. — Ч.Айтматов
А.А. — А.Айтбаева
К.А. — К.Акматов
 «Ала Тоо»
М.А. — М.Алыбаев
К.А. — К.Ашымбаев
 «Асаба»
Н.Б. — Н.Байтемиров
К.Б. — К.Баялинов
Ш.Б. — Ш.Бейшеналиев
Ж.Б. — Ж.Беконбаев
О.Б. — О.Белебалаев
К.Ж. — К.Жантөшев
 «Заман»
К.К. — К.Каимов
М.К. — М.Каримов
 «Казак эпосу»
Т.К. — Т.Касымбеков
 «Кыргызстан аялдары»
 «Кыргызстан маданияты»
 «Кыргыз эл жомоктору»
 «Кыргыз туусу»
 Макал
 «Манас»
Ж.М. — Ж.Мавлянов

- А.О.**— А.Осмонов
К.О.— К.Османалиев
•Олжабай менен Кишимжан
С.Ө.— С.Өмүрбаев
Ш.С.— Ш.Садыбакасов
Б.С.— Б.Саргоноев
С.С.— С.Сасыкбаев
А.С.— А.Стамов
•Санат
•Сейтек
Т.С.— Т.Садыкбеков
А.Тик.— А.Тикенеев
Т.Мол.— Тоголок Молдо
А.Т.— А.Токомбаев
Т.— Токтогул
А.Ток.— А.Токтомушев
Ж.Т.— Ж.Турусбеков
Б.У.— Б.Усубалиев
А.У.— А.Убукеев
•Учкул сез
Т.Ү.— Т.Үметалиев
Ш.Ү.— Ш.Үметалиев
А.Ү.— А.Үсөнбаев
•Чалкан
•Элдик ыр
М.Э.— М.Элебаев
•Эр Табылды
•Эр Төштүк

ПАЙДАЛАНЫЛУУЧУ АДАБИЯТТАР

a) Негизги окуу китептери:

1. Ахматов Т. К., Мукабаев Ж. Азыркы кыргыз тили. Фонетика, лексика. Фрунзе — 1978, «Мектеп».
2. Ахматов Т. К., Омуралиева С. Кыргыз тили. Фонетика, лексика, Фрунзе — 1990, «Мектеп».
3. Батманов И. А., Бакинова Г., Яншансин Ю. Азыркы кыргыз тили. I бөлүм, Фрунзе — 1956.
4. Давлетов С., Мукамбаев Ж., Турсубеков С. Кыргыз тилинин грамматикасы. I бөлүм, Пед.учил.учун, Фрунзе — 1958, 1982.
5. Мамытов Т., Кулумбасова З. Азыркы кыргыз тили. Лексикология. Фрунзе — 1971, Пед. окуу жайлары учун.

б) Кошумча адабияттар:

1. Жапаров Ш. Азыркы кыргыз тилиндеги синонимдер. Фрунзе — 1971.
2. Кудайбергенов С. Кыргыз тилиндеги этиш жасоочу кээ бир мүчөлөр.
3. Курманалиева Б. Азыркы кыргыз тилинин кээ бир маселелери. Фрунзе — 1969.
4. Кыргыз тилинин грамматикасынын жана лексикасынын очерктери. Фрунзе — 1965.
5. Кыргыз терминологиясынын маселелери. Фрунзе — 1972.
6. Мусабаев Г. Г. Современный казахский язык. I. Лексика, Алматы — 1959.
7. Мамытов Ж. Кыргыз тилиндеги неологизмдер. Фрунзе — 1968.
8. Орузбасова Б. О. Кыргыз тилиндеги сөз жасоочу аффикстер. Фрунзе — 1958.
10. Орузбасова Б. О. Словообразование в киргизском языке. Фрунзе — 1964.

10. Осмонова Ж. Кыргыз тилиндеги идиомалар. Фрунзе — 1972.
11. Сартбаев К. К. «Адабий тилдин стили», «КМ» 1971, 13-октябрь.
12. Сартбаев К. К. «Функционалдык стилдер жөнүндө». «Эл агартуу», 1977, № 1.
13. Сыдыков С. Монгольско-тюркские языковые параллели. Фрунзе — 1983.
14. Усубалиев Б. Антонимдер жана аларды окутуу. Фрунзе — 1987.
15. Шанский Н. М. Лексикология современного русского языка. Москва — 1964.
16. Шанский Н. М. Фразеология современного русского языка. Москва — 1963.
17. Шмелев Д. Н. Современный русский язык. Лексика. М., 1977.
18. Эгембердиев Р. Фразеологияны XI класста окутуу. Фрунзе — 1992.
19. Юнусалиев Б. М. Киргизская лексикология. Часть I. Фрунзе — 1959.
20. Юнусалиев Б. М. Кыргыз диалектологиясы. Фрунзе — 1971.
21. Юнусалиев Б. М. Тандалган эмгектер. Фрунзе — 1985.
22. Юнусалиев Б. М. «О стилевой дифференциации киргизского литературного языка». — В кн.: Развитие социалистических систем литературных языков народов СССР. Ашхабад — 1967.
23. Яншин Ю. Социалисттик Улуу Октябрь революциясынан кийин кыргыз тилинин лексикалык өнүгүшү. Фрунзе — 1963.

в) Авторефераттар:

1. Бажина И. Н. Русская лексика в сов.рус.лит.языке. Фрунзе — 1954.
2. Бекжанова Р. Омонимы в киргизском языке. Фрунзе — 1967.
3. Биялиев А. Киргизские народные термины промыслов. Фрунзе — 1972.
4. Дүйшеналиева Т. Киргизские народные термины в животноводстве. Фрунзе — 1968.
5. Исадкова А. Общественно-политическая терминология в кирг. лит.яз. и вопросы ее упорядочения. Фрунзе — 1971.
6. Исаев Д. Топонимика Северной Киргизии. Фрунзе — 1972.
7. Мусабаева З. М. Омонимы в дивону лугат-ат-турк Махмуда Кашгарского (XI в.). Фрунзе — 1975.
8. Назаралиев Т. Киргизские народные строительные термины. Фрунзе — 1971.
9. Омурзалиева С. Многозначность слов в современном киргизском языке и ее лексикографическая разработка. Фрунзе — 1983.
10. Сапарбаев А. Метафоры в эпосе «Манас». Фрунзе — 1975.
11. Суранчиева Б. Синонимы в киргизском языке. Фрунзе — 1967.
12. Эгембердиев Р. Фразеологизмы в эпосе «Манас». Фрунзе — 1980.

МАЗМУНУ

| | |
|---|----|
| АВТОРДОН | 3 |
| КИРИШҮҮ | 5 |
| КЫРГЫЗ АДАБИЙ ТИЛИ ЖӘНҮНДӨ ТҮШҮНҮК | 5 |
| § 1. Лексикология жана фразеологияны илимий предмет катары окуп-үйрөнүүнүн мааниси | 7 |
| § 2. Сөз — лексикалык бирдик | 14 |
| § 3. Сөздүн жасалышы, анын системалык мүнөзү Сөз жана нерсе | 17 |
| § 4. Сөз жана түшүнүк | 19 |
| СЕМАСИОЛОГИЯ | |
| § 5. Семасиология жөнүндө жалпы маалымат | 21 |
| § 6. Сөз жана анын маанилери | 23 |
| § 7. Сөз маанилери жана алардын түрлерү | 28 |
| § 8. Сөздүн лексикалык жана грамматикалык мааниси | 31 |
| § 9. Сөздүн конкреттүү жана абстракттүү мааниси | 37 |
| § 10. Сөздердин түз жана ётме мааниси | 39 |
| § 11. Сөздүн эмоционалдык мааниси | 43 |
| § 12. Сөздүн көп маанилүүлгү | 48 |
| § 13. Метафоралык жол аркылуу уюшулган көп маанилүү сөздөр | 51 |
| § 14. Метонимиялык жол аркылуу уюшулган көп маанилүү сөздөр | 53 |
| § 15. Синекдохалык жол аркылуу уюшулган көп маанилүү сөздөр | 55 |

| | |
|--|----|
| § 16. Башка тилдерден кирген сөздөр аркылуу уюшулган көп маанилүү сөздөр | 56 |
| § 17. Метафора | 59 |
| § 18. Сөздүн метафораланыш принциптери | 62 |
| § 19. Метафоранын түрлөрү | 64 |
| § 20. Метафоранын сөз маанилерин өнүктүрүүдөгү жана сөздүк составды байытуудагы ролу | 68 |
| § 21. Айрым омонимдердин метафоралык жол менен пайда болушу | 70 |
| § 22. Метонимия | 72 |
| § 23. Метонимия процессинин принциптери | 73 |
| § 24. Метонимиянын сөз маанилерин өнүктүрүүдөгү роль | 75 |
| § 25. Синекдоха | 76 |
| § 26. Табу | 80 |
| § 27. Эвфемизмдер | 86 |

ОМОНИМДЕР

| | |
|---|-----|
| § 28. Омонимдер жөнүндө түшүнүк | 90 |
| § 29. Омофондор | 91 |
| § 30. Омографтар | 92 |
| § 31. Омоформалар | 92 |
| § 32. Омонимия менен көп маанилүүлүктүн айырмасы | 93 |
| § 33. Омонимдердин пайда болуу жолдору | 95 |
| § 34. 1. Алгачкы омонимдер | 96 |
| § 35. 2. Көп маанилүү сөздөрдүн семантикалык өнүгүүсүнөн пайда болгон омонимдер | 97 |
| § 36. 3. Сөздөрдүн фонетикалык жактан өнүгүүсүнөн пайда болгон омонимдер | 98 |
| § 37. 4. Морфологиялык каражаттар аркылуу жасалган омонимдер | 100 |
| § 38. Араб тилинен кирген сөздөр аркылуу пайда болгон омонимдер | 101 |
| § 39. Иран тилинен кирген сөздөр аркылуу пайда болгон омонимдер | 102 |
| § 40. Орус тилинен кирген сөздөр аркылуу омонимдердин пайда болушу | 103 |
| § 41. Омонимдердин сөз түркүмүнө карата бөлүнүшү | 103 |

СИНОНИМДЕР

| | |
|--|-----|
| § 42. Синонимдер жөнүндө түшүнүк | 105 |
| § 43. Толук синонимдер | 106 |
| § 44. Толук эмес же түшүнгү жакын синонимдер | 107 |

| | |
|--|-----|
| § 45. Контексттик синонимдер | 108 |
| § 46. Синонимдердин жасалыш жолдору | 110 |
| § 47. Синонимдердин стилдик мілдептери | 115 |

АНТОНИМДЕР

| | |
|---|-----|
| § 48. Антонимдер жөнүндө түшүнүк | 120 |
| § 49. Антонимдердин пайда болушу. Алардың негизги белгилери | 122 |

АНТОНИМДЕРДИН МААНИЛИК ӨЗГЕЧЕЛҮКТӨРҮ

| | |
|--|-----|
| § 50. Жалпы маалымат | 128 |
| § 51. Жалпы тиілдик (нагыз) антонимдер | 129 |
| § 52. Окционалдық (контексттик) антонимдер | 131 |

АНТОНИМДЕРДИН ТҮЗҮЛҮШҮ (СТРУКТУРАСЫ)

| | |
|--|-----|
| § 53. Жалпы маалымат | 133 |
| § 54. Лексикалық антонимдер | 134 |
| § 55. Грамматикалық антонимдер | 135 |
| § 56. Лексика-грамматикалық антонимдер | 137 |
| § 57. Оксюморон | 137 |
| § 58. Энантиосемия | 141 |
| § 59. Антонимдердин көркөм кептө колдонулушу | 148 |

КЫРГЫЗ ЛЕКСИКАСЫНЫН ТАРЫХЫЙ ЖАКТАН КУРАЛЫШ КАТМАРЛАРЫ

| | |
|--|-----|
| § 60. Кыргыз тилинин негизги сөздүк кору (фондусу) жана сөздүк составы жөнүндө маалымат | 151 |
| § 61. Кыргыз тилинин өздүк лексикасы | 152 |
| § 62. Жалпы түрк тиілдерине ортак лексика | 155 |

КЫРГЫЗ ТИЛИНДЕГИ СЫРТТАН КАБЫЛ АЛЫНГАН СӨЗДЕР

ОРУС ТИЛИНЕН КИРГЕН СӨЗДЕР

| | |
|---|-----|
| § 63. Октябрь революциясына чейин кыргыз тилине орус тишинен кабыл алынган сөздөр | 158 |
| § 64. Октябрь революциясынан кийин кыргыз тилине орус тишинен кабыл алынган сөздөр | 160 |
| § 65. Монгол тишинен кирген сөздөр | 161 |
| § 66. Иран-фарсы тишинен кирген сөздөр | 163 |
| § 67. Араб тишинен кирген сөздөр | 164 |

КЫРГЫЗ АДАБИЙ ТИЛИНИН ӨНҮГҮШҮНҮН НЕГИЗГИ БАГЫТТАРЫ

| | |
|---|-----|
| § 68. а) Кыргыз адабий тилинин өнүгүшүнүн ички факторлору | 166 |
| § 69. Кыргыз адабий тилин өнүктүрүүдө диалектилик байлыктарды туура пайдалануунун мааниси | 169 |
| § 70. б) Азыркы кыргыз адабий тилинин өнүгүшүнүн сырткы фактору | 172 |

КЫРГЫЗ ТИЛИНДЕГИ КӨӨНӨРГӨН ЖАНА ЖАҢЫ СӨЗДӨР

| | |
|--|---------|
| § 71. Кыргыз тилиндеги көөнөргөн сөздөр | 173 |
| § 72. Историзмдер | 173 |
| § 73. Архаизмдер | 177 |
| § 74. Архаизмдин түрлөрү | 178—179 |
| Лексикалык архаизмдер, семантикалык архаизмдер, лексика-фонетикалык архаизмдер, лексика-морфологиялык архаизмдер | |
| § 75. Көөнөргөн сөздөрдүн көркөм чыгармаларда колдонулушу | 180 |

КЫРГЫЗ ТИЛИНДЕГИ ЖАҢЫ СӨЗДӨР (неологизмдер)

| | |
|---|-----|
| § 76. Жалпы маалымат | 183 |
| § 77. Семантикалык ыкма аркылуу пайда болгон неологизмдер | 185 |
| § 78. Неологизмдердин морфологиялык жол менен жасалышы | 186 |
| § 79. Неологизмдердин синтаксистик жол менен жасалышы | 186 |
| § 80. Сырткы булактардың эсебинен пайда болгон неологизмдер | 187 |

СӨЗДӨРДҮН КОЛДОНУЛУШ ЧӨЙРӨСҮНӨ КАРАЙ БӨЛҮНҮШУ

ДИАЛЕКТИЛИК СӨЗДӨР

| | |
|--|-----|
| § 81. Диалектиликий сөздөр жана алардын адабий тил менен болгон карым-катышы | 189 |
| § 82. Диалектология жана диалектилерди окуп-үйрөнүүнүн зарылдыгы | 190 |

ДИАЛЕКТИЛИК СӨЗДӨРДҮН ТҮРЛӨРҮ

| | |
|---|-----|
| § 83. Нагыз лексикалык диалектизмдер | 192 |
| § 84. Этнографиялык диалектизмдер | 192 |
| § 85. Лексика-семантикалык диалектизмдер | 193 |
| § 86. Диалектиликий сөздөрдүн көркөм чыгармаларда колдонулушу | 194 |
| § 87. Кыргыз тилиндеги кесип сөздөрү | 198 |
| § 88. Термин жана терминология | 207 |

КЫРГЫЗ ТИЛИНИН ЛЕКСИКАСЫНЫН СТИЛДИК ЖАКТАН БӨЛҮНУШУ

| | |
|---|-----|
| § 89. Жалпы маалымат | 216 |
| § 90. Стиль аралык лексика | 217 |
| § 91. Түрмуштук оозеки сүйлөшүү лексикасы | 218 |
| § 92. Китептик лексика | 221 |

ЛЕКСИКОГРАФИЯ

| | |
|---|-----|
| § 93. Лексикография жана анын коомдук мааниси, сөздүктөр жана алардын түрлөрү | 226 |
| § 94. Кыргыз лексикографиясы жөнүндө маалымат | 231 |

ФРАЗЕОЛОГИЯ

| | |
|---|-----|
| § 95. Фразеология жана фразеологизмдер жөнүндө жалпы маалымат | 239 |
| § 96. Фразеологизмдердеги компоненттүүлүк | 242 |
| § 97. Фразеологизмдердеги туруктуулук | 243 |
| § 98. Фразеологизмдердин кепте даяр материал катары колдонулушу ... | 245 |
| § 99. Фразеологизмдердин образдуулук касиетке ээлиги | 246 |
| § 100. Фразеологизмдердин лексика-семантикалык бүтүндүгү | 248 |
| § 101. Фразеологизмдердин лексика-семантикалык түрлөрү | 251 |
| § 102. Фразеологиялык ширешме | 252 |
| § 103. Фразеологиялык бирдик | 255 |
| § 104. Фразеологиялык тизмек | 257 |

ФРАЗЕОЛОГИЗМДЕРДИН ТИЛДИК БАШКА БИРДИКТЕР МЕНЕН БОЛГОН КАРЫМ-КАТНАШЫ

| | |
|---|-----|
| § 105. Сөз жана фразеологизм | 260 |
| § 106. Фразеологизм жана татаал сөздөр, составдуу терминдер | 264 |
| § 107. Фразеологизм жана составдуу жер-суу атоолору | 268 |
| § 108. Фразеологизм жана эркин сөз айкашы | 271 |
| § 109. Фразеологизм жана макал, ылакаптар | 273 |
| § 110. Фразеологизмдердин варианты | 279 |
| § 111. Лексикалык вариант | 281 |
| § 112. Квантитативдик вариант | 283 |
| § 113. Грамматикалык вариант | 285 |
| § 114. Фразеологизмдердин көп маанилүүлүгү | 286 |
| § 115. Фразеологизмдердин синонимдештиги | 290 |

ФРАЗЕОЛОГИЗМДЕРДИН ГРАММАТИКАЛЫК ТҮЗУЛУШУ

| | |
|---|-----|
| § 116. Сөз айкашы тибиндеги фразеологизмдер | 295 |
| § 117. Сүйлөм тибиндеги фразеологизмдер | 299 |

ФРАЗЕОЛОГИЗМДЕРДИН СТИЛДИК ЖАКТАН

КОЛДОНУЛУШПУНА КАРАТА БӨЛҮНУШУ

| | |
|---|------------|
| § 118. Атоо маанисиндең фразеологизмдер | 301 |
| § 119. Тұрмуштық оозеки-сүйлөшүү мүнөздөгү фразеологизмдер | 302 |
| § 120. Китептик мүнөздөгү фразеологизмдер | 304 |
| § 121. Фразеологизмдердин стилдик жақтан колдонулуш максаттары ... | 305 |
| § 122. Жалпы әлдик мүнөздөгү фразеологизмдердин стилдик максаттарда колдонулушу | 308 |
| § 123. Автордук-индивидуалдуу мүнөздөгү фразеологизмдердин стилдик максаттарда колдонулушу | 311 |
| Шарттуу кыскартуулар жана иллюстративдик материал катары пайдаланылган булактар | 318 |
| Пайдаланылуучу адабияттар | 319 |

Сапарбаев А.

**КЫРГЫЗ ТИЛИНИН
ЛЕКСИКОЛОГИЯСЫ ЖАНА ФРАЗЕОЛОГИЯСЫ**

**Жогорку окуу жайларынын филология факультеттеринин
студенттери үчүн окуу китеби**

Редактору Б. Усубалиев

Мукабанын сүрөтчүсү А. Карпов

Тех.редактору С. Нурмиева

Корректору Н. Абдиева



739357